

مولانا عبدالماجد دریا آبادی 3

مُعَا صِرِنُ

مجلس نشریات اسلام اے کے ۳۔ ناظم آباء کراچی ۱۹۵۸

CS

Scanned with
CamScanner

مُعَاصِرِينَ

حضرت مولانا عبد الماجد دریابادی

(ترتیب سے)

حکیم عبد القوی دریابادی

۱ جملہ حقوق محفوظاً

۱۳۹۹ھ - ۱۹۷۹ء

بازادّل

تعداد	۱۲۰۰
کتابت	عبدالمجید صدیقی سنہ ۱۳۹۹ھ
طباعت	کوہ نور آرٹ پریس پرائیویٹ لمیٹڈ، کلکتہ
صفحات	۲۳۲
قیمت	۲۰ روپے
مطبوعہ زیر نگرانی: علم اللہ صدیقی، صدیقی اردو آرٹ - کلکتہ - ۱۶ - ۷۰۰۰		

باہتمام

منظور علی لکھنوی

(طابع و ناشر)

ادارہ انشائے ماجدی، ۱۴۷ رابندر سرائی کلکتہ

(ملنے کے پتے)

حکیم عبدالقوی کچھری روڈ لکھنؤ

انوار بک ڈپو ۹۹/۱۸ لورچیت پور روڈ کلکتہ ۷۱

عثمانیہ بک ڈپو ۱۰۴ لورچیت پور روڈ کلکتہ ۷۱

فہرست مضامین

صفحہ	نمبر	موضوع	صفحہ	نمبر	موضوع	صفحہ
۸۰	۲۱	ڈپٹی انفارمیشن	۲۱	۱	دالغ (تینتالیس برس)	
۸۲	۲۲	سید عشرت حسین	۲۲	۹	والدین	۲-۱
۸۴	۲۳	مولانا عبدالباری فرنگی محلی	۲۳	۱۵	حکیم الامت	۳
۸۸	۲۴	بوڑھا کنوارا	۲۴	۲۲	احمد شریف شیخ سنوی	۴
۹۱	۲۵	مرزا رسوا	۲۵	۲۴	شاہ محمد یعقوب مجددی	۵
۹۵	۲۶	خواجہ حسن نظامی	۲۶	۲۵	اکبر آبادی	۶
۹۸	۲۷	سید کرامت حسین	۲۷	۳۳	محمد علی	۷
۱۰۲	۲۸	صاحبزادہ آفتاب احمد خان	۲۸	۴۳	محمد علی لاہوری	۸
۱۰۴	۲۹	راشد الخیری	۲۹	۴۵	مولانا شوکت علی	۹
۱۰۷	۳۰	ڈوگن مٹھی	۳۰	۴۸	گاندھی جی	۱۰
۱۱۰	۳۱	راجہ محمود آباد	۳۱	۵۲	رشی بھگوان داس	۱۱
۱۱۵	۳۲	اکبر یار جنگ	۳۲	۵۵	حسرت موبانی	۱۲
۱۱۷	۳۳	عبدالحلیم شہر	۳۳	۵۸	ریاض خیر آبادی	۱۳
۱۱۹	۳۴	چودھری محمد علی ردوئی	۳۴	۶۱	ڈاکٹر کیرن	۱۴
۱۲۱	۳۵	مفسر القراہی	۳۵	۶۲	اقبال	۱۵
۱۲۴	۳۶	مولانا ثناء اللہ امرتسری	۳۶	۶۶	شبلی نعمانی	۱۶
۱۲۷	۳۷	خواجہ غلام الثقلین	۳۷	۷۲	میر محفوظ علی بدایونی	۱۷
۱۲۹	۳۸	حاجی صاحب	۳۸	۷۴	دو انمول ہیرے	۱۸
۱۳۲	۳۹	منظہر الحق	۳۹	۷۷	بھائی صاحب	۲۰

۱۸۹	ظفر حسین خاں	۶۱	۱۳۳	اعلیٰ حضرت	۴۱
۱۹۲	بہادر یار جنگ	۶۲	۱۳۴	چودھری صاحب	۴۲
۱۹۴	نیاز فتح پوری	۶۳	۱۴۱	پیرک گنڈس	۴۳
۱۹۶	مولوی صبغت اللہ شہید فرنگی محلّی	۶۴			
۱۹۸	میر نیرنگ	۶۵	۱۴۴	(ب) کچھ برابر دالے	
۲۰۰	ڈاکٹر سید ظفر الحسن	۶۶	۱۴۷	ڈاکٹر صاحب	۴۴
۲۰۲	مولانا سید سلیمان ندوی	۶۷	۱۵۰	افضل العلماء کرنولی	۴۵
۲۰۵	سالا جنگ ثالث	۶۸	۱۵۵	ایک پیکر عقبت	۴۶
۲۰۷	ڈاکٹر رفیع الدین	۶۹	۱۵۶	غازی سعود	۴۷
۲۰۹	تین شفاء الملک	۷۰	۱۵۹	پدایونی - ہم نام نامور	۴۸
		۷۱	۱۶۱	ایک زندہ جنتی	۴۹
۲۱۳	آٹھ چھوٹے		۱۶۳	مولانا عبدالباری ندوی	۵۰
۲۱۵	مولانا محمد اویس نگرانی	۷۳	۱۶۷	سید ہاشمی	۵۱
۲۱۷	علی میاں	۷۴	۱۶۹	پریم چند	۵۲
۲۱۹	رئیس احمد عقیل احمد جعفری	۷۵	۱۷۱	ہوشیار جنگ	۵۳
۲۲۱	شوکت نغوازی	۷۷	۱۷۳	مودودی صاحب	۵۴
۲۲۳	عبدالرحمن ندوی نگرانی	۷۸	۱۷۶	امین الحسن بسمل موہانی	۵۵
۲۲۸	سراج الحق بمبلی شہری	۷۹	۱۷۸	مہر سالک	۵۷
۲۳۰	انیس احمد عباسی	۸۰	۱۸۰	ملاواحدی	۵۸
	★		۱۸۲	گیلانی	۵۹
		۱۸۴	ابوالکلام	۶۰

بِسْمِ اللّٰهِ الرَّحْمٰنِ الرَّحِیْمِ ۝

دیباچہ

معاشرت کا حق ۸۰، ۸۲ سال دنیا میں بسر کر کے اگر کسی کو نہیں پہنچتا، تو پھر کسی کو بھی نہیں پہنچ سکتا، اور بات کے لیے منہ کھولنے کا حق اگر ایک پیر فرزند کو نہیں پہنچتا تو کس کو بلکہ؟ معاصرین کے سرسری خاکوں میں ذکر آ گیا ہے اپنے قریب ترین عزیزوں کا، نیز ان بزرگوں کا جو کسی بھی حیثیت سے اپنا اثر ڈال گئے اپنی شخصیت سے اس ناکس پر! اس خود گزشت کے بڑھنے والے ایک بات فروری یاد رکھیں کہ لکھنے والا ۱۰ برس کی مدت تک، یعنی ۱۰ برس کے سین سے ۲۰ برس کی عمر تک مذہب کی قید سے بالکل ہی آزاد رہا ہے۔ اور باتیں لاندہوں اور دہریوں (زیادہ صحیح لا ادویوں) کی سہا کرتا رہا ہے۔ افسوس ہے کہ ایک آدمی صاحب رہ گئے۔ سنہ وفات کا صحیح بتا بائیں نہ چل سکا۔

کتاب تین حصوں میں تقسیم ہے :-

تینتا لیسٹس بڑے :-

انتیس برابر والے :-

آٹھ چھوٹے :-

کبھی کسی ایک عنوان کے اندر دو دو صاحب آگئے اور اس طرح کل تعداد اسی ہو گئی ہے
بیشتر حصہ مرحومین کا ہے، جہت چار پانچ ماشاء اللہ زندہ ہیں۔ (حاشیہ دوسرے صفحہ پر)

عموماً اہل تذکرہ کا تذکرہ صرف شخصیتوں کے تحت رکھا گیا ہے، لیکن کسی صاحب تذکرہ کا کوئی گھریلو نام دیا گیا ہے۔ بجائے اس نام کے، اور کسی شخصیت کی زندگی کے کسی خصوصی پہلو کو گھریلو زبان میں کچھ ادر کہا گیا ہے۔ چنانچہ ”ڈاکٹر عبدالعلی“ کو محض ”ڈاکٹر صاحب“ یا چودھری خلیق الزماں کے بجائے صرف ”چودھری صاحب“ مولانا ابوالحسن علی کو صرف ”علی میاں“ کہا گیا ہے۔ بعض عنوانات میں ان کا محض خصوصی پہلو بالکل نیا ہر باب ہے۔

عبدالماجد

۱۷ مئی ۱۹۴۵ء

ذریعہ یاد - بارہ بنگی

۱۷ مئی ۱۹۴۵ء کتاب کی اشاعت کے وقت صرف دو صاحب ماشاء اللہ زندہ سلامت ہیں
 ۱۱، مولانا مودودی ۱۰: مولانا ابوالحسن علی ندوی۔

عرض مرتب

”معاشرین“ مولانا عبد الماجد دریابادی مرحوم نے اپنی علالت و قابیح کے دوران اردو اکادمی یوپی کو اشاعت کی غرض سے حوالہ کی تھی اور اس کی کمیٹی نے اسکی اشاعت کو منظور کر لیا تھا تو قیام صحیح کر چند ماہ میں وہ اس کے زیر اہتمام شائع ہو جائے گی۔ مولانا کی وفات ۶ جنوری ۱۹۶۱ء تک اسکی طباعت کیا معنی کتابت کا بھی آغاز نہ ہو سکا۔ اس کے بعد اکادمی نے اپنے اشاعتی پروگرام میں اسے شامل کرنے کا اعلان کیا لیکن بعض وجوہ کے پیش نظر مولانا کے ورثا کو کتاب کا مسودہ اکادمی سے واپس لینا پڑا اور اسکی اشاعت کا بیڑا مولانا مرحوم کے نایاب مخلص حاجی منظور علی صاحب لکھنؤی، مانگ، ایل اینڈین ہوٹل کلکتہ نے اپنے مخلص رفیق اور مولانا کے ہم وطن بلکہ ہم محلہ مزاج شناس انتہائی مخلص ہم صدرین محمد صدیق دریابادی کی تحریک پر اٹھایا۔ حاجی منظور علی صاحب اس سے قبل مولانا کی ایک کتاب خطبات باقاعدہ سے اہتمام و نفاست سے شائع کر کے اہل نظر سے خراج تحسین وصول کر چکے تھے۔ اس کتاب کی ترتیب میں محمد صدیق دریابادی نے انتہائی عرق ریزی سے کام لیا تھا، اس کے بعد وہ اس دوسری کتاب ”معاشرین“ کو اعلیٰ پیمانہ پر شائع کرنے کا ارادہ کر رہے تھے کہ اچانک سہرا پر پل کو ایک مختصر لیکن شدید علالت کے باعث وہ رہی باغ جناں ہو گئے اور نگاہتہ ہی میں مدفون ہوئے۔ اناللہ وانا الیہ راجعون! ان کی وفات کے بعد کتاب کی طبع و اشاعت اور اس سلسلے کی تمام ذمہ داریوں کا بار حاجی منظور علی صاحب پر آ پڑا، انھوں نے اپنی انتہائی کاروباری مصروفیتوں کے باوجود اس کام کو باحسن وجوہ انجام دیا۔ خدا کا شکر ہے کہ ان کی سعی مشکور ہوئی اور ”معاشرین“ ان کے قائم کردہ اشاعتی ادارہ کے ”نقشبہ ثانی“ کی حیثیت سے دنیا کے سامنے آگئی۔

حکیم عبد القوی دریابادی

مدیر ”صدق جدید“ لکھنؤ

تینتالیس^{۲۳} بڑے

والدین

(والد متوفی ۱۹۱۲ء - والدہ متوفیہ ۱۹۲۱ء)

والد راہد کی وفات ۱۱۲۰ھ میں ہوئی، برب میں ۲۰ سال کا ہو چکا تھا۔ اور والدہ بلوچہ کی ۱۹۲۱ء میں جب میں ۲۸ سال کا تھا۔ معاصرین کا آغاز انہیں کے مہترک ذکر سے کرتا ہوں کہ علاوہ برکت کے معاصرت کا اطلاق بھی ان سے بڑھ کر اور کس پر ہوگا۔

والد راہد مولوی حاجی عبدالقادر کی وفات ۱۱۲۰ھ میں ہوئی، جب والی ادوہ اجد علی شاہ تھے۔ اس زمانے کو عوامی زبان میں "توہنی" کہا جاتا ہے۔ درسی تعلیم وقت کے مشہور دارالعلم فرنگی محل (لکھنؤ) میں ہوئی۔ اُس وقت خاندان لکھنؤ میں رہتا تھا نہ کہ دریا یا اویس تعلقات فرنگی محلیوں سے یوں بھی ہم لوگوں سے بہت ہی زائد تھے، بالکل مثل عزیزوں کے۔ حد یہ ہے کہ اس وقت پردے کی شدید پابندیوں کے باوجود ان لوگوں سے پردہ نہ تھا۔ خصوصاً میرے نانا اور بڑے دادا مولوی حکیم نور کریم کی اولاد سے۔ فرنگی محل کی جو شاخ پوتوں والی کہلاتی ہے (نہ کہ نواسوں والی) اس شاخ سے نہ آیات خصوصی تھے، تدریس اور بیعت دونوں کے شمس العلماء مولوی ابوالمیاد محمد نعیم اس شاخ کے روشن ستارے تھے۔ علم خضر صافحہ اور تقویٰ داعیہ طایب میں اپنے نظر آپ۔ والد راہد انہیں سے پڑھے، اور ان سے تدریس سلسلے میں بیعت بھی ہوئے۔ عربی کا نصاب نظامی اور اردو اور فارسی بھی لازمی طور پر پڑھی ہوگی۔

سیلم الفطرت اور شائق علم شروع سے تھے۔ کم سنی ہی میں چھوٹی سی ملازمت مدرسہ کی مل گئی۔ اپنے ذاتی شوق سے انگریزی کا بھی مطالعہ اتنا کر لیا تھا کہ کسی نہ کسی طرح کام چلا لیتے تھے

نوابی دور وراجہ علی شاہ آخری تاج دار اودھ پر ختم ہو چکا تھا۔ اب ۱۸۵۷ء کے بعد انگریزی راج قائم ہو گیا تھا۔ یہ کسی چھوٹے سرکاری اسکول میں اپنے ضلع بارہ بنکی میں ناری کے مدرس ہو گئے تھے۔ پھر کسی طرح ضلع ہر دوتی میں پہنچ گئے تھے۔ وہاں کسی انگریز انسپکٹر کو بھی طور پر ناری پڑھائی اس نے خوش ہو کر انھیں ایسا سرٹیفکیٹ دے دیا جس سے یہ بجائے تعلیمی میٹرو کے میٹرو ایلت میں منتقل ہو آئے۔ اور پھر جلد ہی ترقی کر کے تحصیل داری کے عہدے پر پہنچ گئے۔ سٹیٹ کی تحصیل داری کئی سال تک بڑی نیک نامی، نوآبادی، انتظامی اور ہر دل عزیز کی ساتھ کی اور حکومت اور رعایا دونوں کو مطمئن بلکہ خوش رکھا۔ انگریز انسپکٹر سال میں دو بار کام کی رپورٹ پیش کیا کرتے تھے۔ ہر رپورٹ ان کے کام کے لیے بہتر سے بہتر رپورٹ ہوتی تھی۔ تحصیل داری کا عہدہ اُس زمانہ میں کاکٹر کے بعد ضلع کا سب سے بڑا انتظامی عہدہ اور بڑی ہی ذمہ داری کا ہوتا۔ یہ اپنا سارا وقت مناسب سارا روزہ تلامذت دار اور اد کے بعد سرکاری کام اور لوگوں کی خاطر گزارتا۔ یہ مسز۔ بکرتے تھے۔ بڑے مروت والے، فیاض، سیر چشم و متواضع تھے۔ تحصیل دار کا عہدہ اُس وقت بڑے رجب و دہریے کا ہوا تھا۔ یہ برتاؤ سے حاکم سرے سے معلوم ہی نہیں ہوتے تھے۔ ہر چھوٹے بڑے سے بڑی کشادہ چینی سے ملتے تھے۔ اور غصہ گرمی کرنا، ڈپٹنا، جھڑکنا تو جیسے جانتے ہی نہ تھے۔ ہر طبقہ میں ہر دل عزیز رہے۔ اپنی جگہ مذہبی عقائد میں بڑے راسخ، لیکن اس مذہبیت اور ذہن داری کے باوجود تعصب کسی سے بھی نہیں۔ نہ "وہابی" نہ "ہائیتی" نہ "پنجری" سے نہ "رافضی" سے نہ "خارجی" سے میل جول سب ہی سے۔ ہندوؤں سے بھی غلامانہ۔ زیادہ اپنے کو اپنے امکان بھر بہت مانتے۔ جہاں تک ہوتا مسافرات میں مصالحت و راضی نامے ہی کرا دیتے۔ میرا جب ۱۹۲۱ء میں پیدائش ہوئی تو لکھن پور میں ڈپٹی کاکٹر تھے، ۴۰۰ کے گریڈ میں۔ اُس وقت روپے کی قیمت آج ۱۹۴۲ء سے کم سے کم ۱۲،۱۰ گنی زائد تھی۔ اُس زمانے میں ۴۰۰ آج ۵ ہزار کے برابر کیجیے۔ اور اس حساب کو مبالغہ نہ خیال فرمائیے۔

گوئڈہ، بستی، گورکھ پور، فیض آباد موجودے ہوئے ۱۸۹۹ء میں سیناپور آ گئے۔ اور اس وقت

تاک کی بانس مجھے اچھی طرح یاد ہیں۔ گریڈ بھی اب پان سو کا ہو گیا تھا۔ گھر میں اچھی خاصی خوش حالی تھی۔ دودھ گھوڑے اور گاڑیاں (موٹو کا نام بھی کسی نے نہیں سنا تھا) دودھ خدمت گزار دودھ چھو کرے۔ ایک باد چنی، ایک بمبشتی، ایک چوکیدار، ایک اہیر، گائے، بھینس، بکری کے لئے۔ کل ملا کر ۱۰۰۸ ملازم، دوسرے کاری چراسی۔ ماناؤں، ناناؤں، کھیلایوں کی ایک پوری پلٹن۔ گھر میں تین اداویں تھیں، دو لڑکے ایک لڑکی، میں تینوں میں چھوٹا۔ اب اسکول میں میرا داخلہ ہو گیا۔ گھر پر ایک مولوی صاحب جو میوں گھنٹوں کے لئے اتالیق مشردع ہی سے موجود تھے۔ اب ایک ماسٹر بطور پرائیوٹ ٹیوٹر کے بھی آنے لگے۔ سول لائسنس میں ایک اچھی کوٹھی مع بہت بڑے باغچے کے راجہ صاحب محمود آباد کی ملک کرائے پر تھی۔ ساتھ میں ایک چچانادر بھائی بھی رہتے تھے۔ آپس میں خوب میل جول، دل ایک دوسرے سے کھلے ہوئے۔ دریا باہر، سندیلہ، بانس وغیرہ کے عزیزوں سے بھی خط و کتابت برابر تھی کبھی کبھی یہ لوگ بطور مہمان آنے بھی رہتے۔

ادراؤن کے آنے پر خوب چہل پہل ہو جاتی۔

والد کے پاس پڑھے لکھے لوگ بھی آتے رہتے، فلاں شاعر، فلاں ادیب، فلاں مسکیم، فلاں ڈاکٹر، کوئی عالم، کوئی درویش۔ کوئی نہ کوئی آیا ہی رہتا۔ ابھی ریاض خیر آبادی ریاض الاخبار والے چلے آ رہے ہیں۔ ابھی پیش دہلوی ثم لکھنوی (سابق ایڈیٹر اور دہ اخبار) اور میں علی ادبانی چرچوں اور مذہبی سیاسی بحثوں سے بے خبر نہ رہتا۔ بعض حکام بھی بڑے علی دادنی مذاق کے آجاتے۔ اور ان سے رونق اور بڑھ جاتی۔ مثلاً سید افتخار حسین بی، اے کا کوروی ایک ڈپٹی کلکٹر، بڑے خوش مذاق، اور انگریزی اور اردو دونوں میں برقی تھے۔ اور ایک منشی جو الایہ شاہ برقی بھی، ڈسٹرکٹ و سشن جج مترجم ریویجو لیٹ اور ایک دست تک سید محمود (پسر سر سید اور مشہور سابق جج ہائی کورٹ، پڑوس میں رہے۔ والد کی مرجان مریخ طبیعت اکثر ہندؤں کو بھی کھینچ لاتی۔ اور سلطان رئیسوں کے علاوہ ہندو رئیسوں کے ہاں سے بھی دختوں، ضیافتوں اور تحفے تحائف کا سلسلہ بھی برابر قائم رہتا۔

چچازاد بھائی مولوی عبدالحلیم اشتر پڑے اخباریئے تھے اور کتابیں بھی خدا معلوم کہاں کہاں سے لے آتے، ان سے خوب مستفیض ہوتا رہتا۔ اردو کاروزنامہ اودھ اخبار اور ہفت روزہ ریاض اللاتحاد (گورکھپور) ایک انگریزی سر روزہ ایڈوکیٹ (لکھنؤ) اور دو تین رسالے خود ہمارے ہاں آتے۔

ڈپٹی کلکٹری سے پنشن لینے کے بعد (۱۹۰۵ء) میں مرحوم شہر کے میونسپل سکریٹری بھی مشاہرے پر مقرر ہو گئے۔ اشتریری مجسٹریٹ بھی رہے۔ اور اس طرح قیام ۱۹۱۰ء تک یہیں رہا۔ سیتاپور بالکل اپنا وطن ہو چکا تھا، اور میں نے پرائمری کلاس سے لے کر دسواں تک یہیں پاس کیا۔ اسکول اور اسکول فیلڈ دونوں اپنی ہی گھر کے کمرے اور صحن معلوم ہوتے تھے کھیلوں میں مخصوص دلچسپی ڈٹ بال سے تھی۔ (باکی اس وقت تک آئی نہ تھی) اعلا کھلاڑی کبھی تہ بن سکا ہاں اور سطر درجے کا بھجا جاتا تھا۔

۱۹۱۰ء میں ایک عزیز تعلقہ ارضیہ بارہ بنگلی کے ہاں نائب ریاست ہو کر لکھنؤ آ گئے، اور قیصر باغ میں رہ کر شتم پشتم ڈیڑھ دو برس گزارے پھر مستعفی ہو گئے۔ پانچ سال کا معاہدہ تھا ۱۳، ۱۴ برس کی رقم کئی ہزار کی مل گئی۔ والدہ دہشیر کو لے کر حج کو چلے گئے، اور اللہ نے قبولیت اس درجہ عطا کی کہ عرفات کی حاضری دے کر منیٰ ہی میں تھے کہ وقت موعود دہینے کی شکل میں آ گیا، اور دو دن کی بیماری کے بعد ۱۳ ذی الحجہ کو کہ معظہ میں داعی اجل کو لبیک کہا، جنازہ مسجد حرام میں خانہ کعبہ کے زیر سایہ رکھا گیا، اور جد خانی کو جگہ جنت المعلیٰ میں عبد الرحمن بن ابوبکر رضی اللہ عنہما کے پائین میں ملی۔ مشہور شاعر اکبر الہ آبادی نے قطعہ تاریخ وفات میں کہا ہے

اس قدر مصروف ذکر و شغول تھے

”شغول“ ہی میں نکلی تاریخ وفات

۱۳۳۰ھ

غیب کا حال کسی کو کیا معلوم، یہ ظاہر تو وفات اولیاء اللہ کی سی نصیب ہوئی، مغفورت

اور مقبولیت کے اتنے اسباب بہت کم اکٹھے ہوتے ہیں۔

والدہ ماجدہ

والدہ ماجدہ بی بی نصیر النساء (۱۸۵۲ء تا ۱۹۲۱ء) شادی سے قبل اپنے

شوہر کی چچا زاد بہن تھیں، بنت مولوی حکیم نور کیم صاحب۔ ابتدائی قیام زیادہ تر لکھنؤ ہی میں گزرا۔ بڑی صابر، شاکر، غم خوار، تہجد گزار، عبادت گزار تھیں۔ اپنی پانچ بہنوں میں سب سے چھوٹی تھیں، شادی کے بعد عموں پاریس پر دیس شوہر کے ساتھ رہا لیں۔ سال ڈیڑھ سال کے بعد وطن آئیں اور دو ڈھائی مہینے قیام کرتیں۔ گھر آئیں تو کنبے والوں، بستی والوں کا خیال کر کے جاتیں، ایک بہن غریب تھیں، ان کا خاص طور پر خیال رکھتیں۔ آپس کے جھگڑے فسادوں کو اکثر طے کر کے جاتیں۔ بڑے نام خواندہ تھیں، انک انک کر تلاوت شریف کرتیں اور میری یاد میں اشراق چاشت، اور تہجد پابندی کے ساتھ پڑھتیں۔ نقلی روزے بھی اکثر رکھا کرتیں۔

گھر میں تمدن شہری نہیں، فصاحتی رنگ کا تھا۔ شرم، جیا کا انتہائی لحاظ۔ پردہ آوار تک کا تھا اور نامحرموں سے انتہائی سرے کا۔ چند قدم کا بھی طے کرنا ڈوٹی میا نے کے ناممکن (اب یہ سواریاں دیکھتے دیکھتے ناپید ہو گئیں۔ کوئی انھیں کیونکر بتائے بھلائے) شریف سے شریف بیبیوں سے بھی میل جول، جب تک وہ پہلے سے برادری کی نہ ہوں ناممکن۔ سیتاپور میں ایک سیدانی بڑے اور بچے اور بہت بڑے گھرانے کی سٹرک بیچ، ہسینوں ملاقات کی تمنائیں رہیں اور مدتوں ان کی طرف سے سلسلہ نام و پیام رہا۔ لیکن مزاج کسی طرح اس کی روادار نہ ہوئیں، آخر ایک بار وہ زبردستی، اچانک آئیں۔ ہماری چچی بے چاری بیوہ ہونے کے ساتھ غریب بھی تھیں والدہ ہماری گھر کا خرچ پات انھیں کے ہاتھ سے کراتیں اور انھیں ان کی غربت کا احساس ہی نہ ہونے دیتیں۔ ہر طرح با اختیار و بی نظر آئیں۔ گھر میں اچھے اچھے کھانے روزمرہ پکتے رہتے اور دعوتیں ضیافتیں بھی آئے دن ہوتی رہتیں۔ مزاج میں فیاضی اس درجے کی تھی کہ بار بار اپنے سنانے سے کھانے کی اچھی چیزیں کسی غریب عزیز یا پڑوسن کو اٹھا کر دے دیتیں۔

۸۲، ۸۰ سال کا سن ہوگا کہ اپنے بڑے (مملوئی عبدالمجید ڈپٹی کلکٹر) کے پاس فیض آباد میں تھیں کہ بیمار پڑیں اور ۴، ۵ دن کی علالت کے بعد دنیا سے رخصت ہو گئیں۔ یہ ننگ خاندانِ آخری وقت سورہٴ یسین کی تلاوت کرتا رہا۔ دریا بادل لاکر نماز جنازہ بھی خود ہی پڑھائی اور رورو کر مغفرت کی دعا کی۔

باپ کو تو اپنی نافرمانیوں سے آخر تک ناراض رکھا۔ ماں کی تھوڑی بہت خدمت شاید بن سکی ہو۔ اللہ اُس کو اگر قبیل سے نواز دے، تو زہے کرم!

حکیم الامت

(متوفی ۱۹۳۳ء)

بزرگ میں نے اپنی عمر میں بہت دیکھ ڈالے اور تذکرے بھی بہتوں کے اس تفصیل و استناد سے سنے نہ گویا انصیر، بھی دیکھ لیا۔ عابد ذرا بہ بھی، چلہ کش و مرتاض بھی، صاحب کشف و کرامات بھی، ان میں یقیناً بہت سے اچھے لوگ بھی ہوں گے۔ اللہ کے برگزیدہ، جنتی اور مغفور، لیکن مصلح، مُربی، اصلاح کرنے والا، اور تربیت سے لگانے والا، حضرت تھانوی کا مثیل و نظیر کوئی نظر سے نہیں گزرا، اور نہ سُننے میں آیا۔

شیخ کی تلاش، جب سے میں از سر نو مسلمان ہوا (تقریباً ۱۹۲۰ء سے) جب ہی سے تھی۔ جس کا نام سُستا، اس کی طرف پلکنا۔ اور اسی ہوس میں ایک مشہور شیخ سے بیعت بھی کر لی۔ حضرت تھانوی کا شروع شروع بالکل معتقد نہ تھا، بلکہ کہنا چاہے کہ سیاسی اختلافات کی بنا پر دل کو آزدگی سی تھی۔ اور مُردین نے تشدد کے وہ قصے بیان کر رکھے تھے کہ نام سے وحشت ہونے لگی تھی۔ ۱۹۲۷ء تھا کہ ایک محترم دوست (سید مقبول حسین واصل بلگرامی) نے حضرت کے کچھ چھپے ہوئے و عظیم پڑھے کو دیے اور کہا کہ بجز تیرے ہی زرا ان پر ایک نظر ڈال لیجئے۔ بے دلی کے ساتھ اس پر عمل شروع کیا، لیکن اب کیا بیان ہو کہ پہلی ہی نشست میں دل لگنے لگا، اور ایک ایک بات دل میں اترنے لگی! مولانا کارنگ صوفیوں، عارفوں، سے الگ نظر آیا۔ شوق بڑھا، و عظیم پر د عظم لے کر، مانگ کر پڑھے، اور بے اختیار خط و کتابت شروع کر دی۔ سارا قصہ طویل طویل ہے، جو پڑھے۔

جولائی ۱۹۳۰ء میں تھانہ بھون حاضری کی اجازت مل گئی۔ آمد و رفت شروع ہو گئی۔

دیکھا تو دیدار شیند سے بھی بڑھ کر رہی اور زیارت ساعت سے کہیں بہتر نکلی۔ کشش اس درجے کی کہ

طبیعت سے ہرگز نہ اگتائے۔ اور بن جانے پر رخصت کا جی ہرگز نہ چاہے۔ تھانہ بھون ایک پرانا قصبہ شیخ زاد کا
 کا ضلع مظفر گڑھ میں ہے۔ لکھنؤ سے جائے تو سہارن پور ہو کر۔ اور فاصلہ سہارن پور سے کوئی دو
 ڈھائی لکھتے گا، اتفاق سے کچھ ہی روز بعد بھائی صاحب کا تبادلہ سہارن پور کا ہو گیا۔ اور اس سے
 قدرتا سفر اور قیام دونوں میں بڑی سہولت ہو گئی۔ اور سفر بار بار ہونے لگا۔ بھائی صاحب کا
 قیام سہارن پور میں ۵۴ برس رہا۔ اور میرا سفر تھانہ بھون کوئی ۲۰، ۱۵ بار تو ضرور ہوا، کبھی
 مختصر دو ایک دن کا، اور کبھی طویل مہینے سو مہینے کا۔ مختصر میں حضرت مولانا کا ذاتی مہمان ہوتا اور
 طویل میں ایک مکان مستقل لے لیتا۔ کبھی تنہا ہوتا اور کبھی رفیقہ زندگی کو رفیق سفر بنا لیتا، خیر میرے
 لطف سفر کا تو کہنا ہی کیا، گھر والی بھی ساتھ جا کر بڑی ہی محفوظ دسرور ہوتیں۔ ایک آدھ بار ایسا
 بھی ہوا کہ والدہ مرحومہ اور ہمیشہ مرحومہ وغیرہ سارے گھر بار کو سہارن پور سے لے کر گیا،
 اور سب بہت خوش آئے۔

۱۹۲۵ء سے ۱۹۳۳ء (حضرت کا سال وفات) تک ۱۶، ۱۵ سال، سلسلہ آمد و رفت کا

برابر رہا، اور مراسلت بھی اچھی خاصی جو ہوئی وہ اس کے علاوہ۔ اخیر کے دو چار سال حضرت اپنی
 علالت و نقاہت کے باعث لکھنؤ دو تین بار تشریف لائے۔ یہ ایک ذریعہ مسرت اور ہوا گیا۔ میں دربار باد
 سے اکثر سفر کر کے لکھنؤ حاضری دے لیتا تھا، اور ان گھروں کو اپنی زندگی کی بہترین ساعتوں میں
 بکھتا ہوں اور اپنی قسمت پر خود ہی رشک کر لیا کرتا ہوں۔ آہ، وہ دن جو اب کبھی نہ آئیں گے۔

حرم شریف اور حرم کعبہ کو چھوڑیے، مدینہ منورہ کے بعد ایسی لطافت، ایسی نفاذت، ایسی
 نورانیت اور کہاں۔ کیسی اُلٹی سمجھ والوں نے حضرت مولانا کو "خشک" مشہور کر دیا۔ اور اس شہرت
 کا ایک سبب تو خود حضرت کے مُردین ہی کی ایک جماعت ہوتی ہے، جس کے نزدیک نظم و انضباط
 کا نام خشکی تھا۔ حالانکہ حضور انور بڑے ہی لطیف المزاج ہوئے ہیں۔ اور قرآن مجید نے آپ کے
 "غلیظ القلب" ہونے کی نفی کامل فرمائی ہے۔ بے شک مزاج میں حرارت و حدت تھی
 (جس طرح آپ کو نسبی نسبت فاروق اعظم سے تھی، لیکن آپ اس کا استعمال موقع اصلاح پر تادیب

ہی کے لیے کرتے تھے۔ میں نے آپ کو صحت و مرض قوت و ضعف، حزن و نشاط کے ہر موطن پر دیکھا ہے۔ اس لیے آنکھوں و دیکھی شہادت دے رہا ہوں۔ نظم و انتظام کے تو آپ بادشاہ ہی تھے افراط و تفریط اکثر بزرگوں اور ادیبائے اُمت میں ہوا کرتی ہے۔ کوئی کسی خصلت میں بہت زیادہ بڑھا ہوا اور کوئی کسی خصلت میں۔ توازن و اعتدال حضرات انبیاء کا خاصہ ہوتا ہے۔ اسی سیرت انبیائی کی جھلک آپ میں دیکھنے میں آئی۔ ہر کام اپنے وقت پر، ہر چیز اپنی مقررہ جگہ پر۔ کھانے پینے، چلنے پھرنے، سونے جاگنے، اُٹھنے بیٹھنے، سب کے ضابطے، سب کے آداب، ہر گفتگو ایک مقصد لیے ہوئے، بے مقصد گفتگو جیسے جانتے ہی نہ تھے۔ زبان پر اتنا قابو میں کسی بزرگ کا نہ پایا۔ اور اوراد و وظائف پر جو زور دوسرے استاذوں پر رہتا ہے اُس کا یہاں نام ہی نہ تھا۔ رسوم سے اجتناب، نمائشی تکلفات سے احتراز، بس اپنے کام سے کام، دوسروں کو زحمت سے پہلے کا کمال اہتمام، بندوں کی خدمت عبادت کے درجے میں۔ بس یہی خصوصیات مجلس اشرفی کے دیکھنے میں آئے۔

اب بہت بڑی بات کہنے جا رہا ہوں، وہ بظاہر ایک بہت چھوٹے منہ سے نکل رہی ہے، لیکن بات کو دیکھیے، کہنے والے کو نہ دیکھیے۔ حکیم الامت سے اللہ نے سلوک و طریقت کی وہ خدمت لی ہے جو آج تک بڑے سے بڑے صوفیہ اور مشائخِ اولیاء سے بن نہیں پڑی تھی۔ یعنی افعال انسانی کی بنیادی تقسیم اختیاری اور غیر اختیاری کے درمیان۔ اور اسی تقسیم کے بعد کوئی بھی فعل بظاہر کتنا ہی گندہ اور قبیح ہو، اگر پورے اختیار سے سرزد نہیں ہوا، تو اس کا شمار فسق و معصیت میں سرے سے ہو ہی گا نہیں، معصیت کی سنگینی کا معیار تو صرف بشری ارادہ و اختیار ہے، تو اب بدتر سے بدتر عمل بھی اگر ہر رات اور ساری عمر، عالم رویا میں کرتا رہے تو اس سے معصیت ایک بار بھی نہیں لکھی جائے گی اس لیے کہ عمل ہزار بار کا بھی کیا ہوا شعور و ارادے کے ماتحت واقع نہیں ہوا۔ آنکھ اگر نماز کے وقت نہ کھلی تو تدارک کے لئے بس نماز کا تقاضا پڑھ لینا کافی ہے۔ یہ کوئی گناہ ہو ہی نہیں۔ اس لیے کہ عمل ارادی تھا ہی نہیں،

جس کا کفارہ لازم آئے۔۔۔ ایک اسی بنیادی مسئلے نے لاتعداد جزئی مسائل طے کر دیے اور بے شمار الجھنوں سے بچایا۔ بجائے کہ اگر کوئی اسی حقیقت کی بنا پر حضرتؐ کو اشرف الاولیاء قرار دے دے۔

یونکہ اوقات بڑے مرتب ہوتے تھے، دقت کے لمحات ضائع نہیں ہونے پاتے تھے۔ اللہ نے دقت میں برکت بھی بڑی عطا فرمائی تھی۔ جوانی بھر تدریسی کام کرتے رہے، اس کے باوجود بھی تصانیف و مواعظ کی تعداد دہائیوں سے گزر کر پچاسوں تک پہنچ گئی اور چھوٹے بڑے تقریباً ہر موضوع پر آپ کچھ لکھ ضرور گئے ہیں۔ کتابچوں اور مقالوں۔۔۔ بڑے بڑے ضخیم مجلدات تک، یہی حال کیفیت و کمیت کے لحاظ سے وعظوں کا بھی ہے۔ وعظ آپ کے سیکڑوں کی تعداد میں ضرور ہوں گے اور ان میں بیشتر طبع ہو چکے ہیں۔ فرق تصانیف اور مواعظ میں صرف یہ ہے کہ کتابیں جو ہیں وہ عموماً اہل علم ہی کے لئے لکھی گئی ہیں اس لیے اصلاً طلبہ فن کے لئے ہیں اور عام فہم نہیں رہی ہیں۔ بہشتی زیور قسم کی کتابیں اس سے مستثنیٰ اور عام فہم ہیں۔ برخلاف اس کے وعظوں میں ان کے مخاطب عوام و خواص، ہر سطح و استعداد کے لوگ ہوتے تھے، اس لیے ان کا بیشتر حصہ عام فہم و سلیس ہے۔۔۔ نافع اپنی اپنی جگہ تصانیف و مواعظ دونوں۔ اور تعداد اگر غیر مطبوعہ نسخوں کی بھی ملانی جائے، تو کتابوں اور وعظوں کا مجموعہ سیکڑوں سے گزر کر ایک ہزار کے لگ بھگ تو ضرور پہنچ جائے۔ حکمت اور توازن کا ہنر و سیلقہ مندی زندگی کے ہر چھوٹے سے چھوٹے جزئیہ میں نمایاں ہوتی۔

حضرت بطور مینا بھی ایک مثالی قسم کے انسان تھے یہ نہیں کہ اندھا دند بے رہی۔۔۔ خاطر داری، بھائی کرنا، عیسیٰ اور عیسا کی اصل مانت، سہولت، ذوق صبی اور عیون کا لحاظ کیے بغیر، بس اپنی طرف سے انداز بھی کرتے چلے جائیں۔ ایک بار کیا ہوا کہ میں سہارن پور سے کوئی قریب و بچے جمع کے چل کر ارا بکھے پہنچا۔ حضرت کے ہاں کھانے کا وقت بھی تھا۔ فرمایا "کھانا کھاؤ گے؟ میں نے عرض کی کہ "کھا کے تو چلا تھا" سکوت فرمایا، اور مجھ سے اصرار نہ کیا۔ میں نے "کھانا تو صلائی

معنی میں کھایا نہ تھا، ناشتہ البتہ خوب ڈٹ کر کر لیا تھا جو کھانے ہی کا کام دے۔ گری کا موسم تھا غالباً جون کا مہینہ تھا، اُس وقت بھوک واقعی بالکل نہ تھی، کچھ دیر بعد خود ہشس زر معلوم ہونے لگی کوئی ایک کے قریب وقت تھا کہ بھوک خاصی تیز ہو گئی۔ مہمان خانے میں تہا لپٹا ہوا تھا، کہ عین اُس وقت مولانا کے خادم خاص میاں سلیمان (حضرت کے دو خادم خاص تھے، ایک ایک زنائی ڈیوڑھی پر رہتے تھے) ایک بڑی پلیٹ میں دو بڑے قلمی آم اور کئی تختی مع چاقو و خوان پوشش کے پہنچے اور یہ پیام دیا کہ "بعض دفعہ بھوک اُس وقت نہیں ہوتی لیکن کچھ وقت کے بعد پیدا ہو جاتی ہے مجھ سے فرمایا ہے کہ سامان جا کر اُن کے پاس رکھ دینا۔ اور رکھ کر چلے آنا۔ جی چاہے گا تو بے تکلف کھالیں گے۔ کسی کے سامنے بے تکلفی نہیں ہوتی ہے۔" حکیم الامت کی یہ شخص اپنے ہر ہر جزیرے کے لحاظ سے حکیمانہ تھی، بھوک واقعی اتنی دیر میں لگ آئی تھی۔ اور کسی اور کی موجودگی بھی ایک حد تک مُغل ہو رہی تھی — یہ ایک ہلکا سا نمونہ پیش کر دیا گیا۔ دن رات نہ معلوم کتنی ایسی ہی چیزیں پیش آتی رہتی تھیں۔ ہر چیز حضرت کی حکمت اور دقیقہ رسی کی منظر ہی ہوتی۔

سیاسی مسائل میں حضرت کا مسلک بزرگان دیوبند کی اکثریت سے الگ، انگریزی حکومت سے مصالحت و مفاہمت، اور ایک قسم کی موالات ہی کا تھا اور یاد کر لیجیے، کہ حضرت کی وفات انگریزوں ہی کے دور میں ہوئی تھی "آزادی سے کوئی ۴، ۳۱ سال قبل" حضرت ہر سٹے کی تائید میں شرعی دلائل رکھتے تھے۔ اور دیوبند والوں کا پورا احترام بھی کرتے تھے، اخبارات نہ زیادہ پڑھتے تھے نہ اس کی فرسٹ پی رکتے اور نہ سیاسی معاملات سے نہ ہندوستان ہی کے زیادہ باخبر تھے اور نہ یہ دینی ملکوں کے۔ بس ایک آدھ ہفتہ وار پریچر کوئی بھی دیتا تھا اور اس کے پڑھنے پر قانع رہتے اور ایسی دینی تحریکوں کی پُر زور تائید کرتے رہتے، جن سے امت کی کچھ بھی فلاح و بہبود کی امید تھی، مسلمانوں کی دینی "رفقارم" یا "اصلاح" کی تو نہیں، دنیوی خیر و فلاح کے بڑی دردمندی کے ساتھ بڑے قائل تھے۔

اولاد دونوں محسوسوں سے کوئی نہ تھی۔ ایک چھوٹے بھائی شیخ اکبر علی مرحوم بنجر کورٹ آف فاروس کے تھے ان کے لڑکے مولوی شبیر علی کومشل اولاد ہی کے چاہتے تھے، اور وہی کستابوں کی اشاعت کے اور خانقاہ وغیرہ کے بنجر بھی تھے۔ حضرت کے والد ماجد نے جائیداد خاصی چھوٹی تھی ترقی کے میں سے کچھ نہ لیا، ساری جائیداد بھائیوں ہی کی طرف منتقل کر دی۔ اور گویا جائیداد ہی جھگڑوں کی جڑ ہی کاٹ دی تھی۔ چھوٹے بڑے ہر معاملے میں رویہ صلح و آشتی ہی کا رکھتے تھے اور اس میں پیش قدمی بھی خود ہی کرتے رہتے۔ مخالفت ذاتی، خانگی معاملات میں گویا کسی سے تھی ہی نہیں۔

سیاسی ذمہ ہی اختلافات میں لوگ علی العموم حد سے آگے نکل نکل گئے اور سب و شتم میں کوئی کسر اٹھانہ رکھی۔ لیکن حضرت نے اپنے تلم سے جو ابی تکفیر بھی نہ کی۔ کت میں ہزاروں کی نہیں لاکھوں کی تعداد میں لکیں، کوئی دوسرا ہوتا تو لکھ پتی، جو جاتا۔ یہاں پاپی رائٹ تک قبول نہ کیا۔ کسی زمانے میں بعض کمپنیوں میں حصہ لیا تھا، بس اس پر آخر تک گزارا رہا۔

معتقدوں میں اچھے خاصے رئیس و اہل ثروت موجود تھے، لیکن نذرانہ بس خصوصی مخلصوں ہی سے قبول فرماتے اور ان کے لیے بھی حدود مقرر تھے۔ موردنی مکان کے علاوہ ایک مکان اپنے ذاتی پیسے سے بنوایا۔ وہ مکان تعمیری حیثیت سے بھی دیکھنے کے قابل تھا۔ یعنی مختصر ہونے کے باوجود مکان اتنی سہولتوں اور بشری ضرورتوں کا جامع اور آنا آرام دہ کوئی دوسرا مکان اس سے دگنا گنا رقبہ رکھنے والا بھی مشکل ہی سے ہم پلہ ہو سکتا ہے جیسے بیٹھے، نہانے، دھونے، کھانا پکانے اور کھانے، خلوت و جلوت سب ہی کی رعایتیں ہر موسم کی مناسبت سے اس میں موجود۔ کیا کسی انجینیر کا دماغ ان باریکیوں تک پہنچ سکتا! توازن و حکمت حضرت کے ریشے ریشے میں بسی ہوئی تھی، زندگی کے ہر شعبے اور صفت میں نمایاں تھی۔

علوم دین ظاہری میں جو پایہ تھا، حسن و سائنس میں، اس کی نظیر بھی ہر دور میں آسانی سے نہیں مل سکتی۔ تفسیر اس قابل ہے کہ اس کی بھی شہر میں اور عایشے لکھے جاتے۔ اور کم سے کم اس کے دقت اشاعت تک تو بے نظیر ہی سمجھا جاتا تفسیر تو خیر تفسیر ہے، ترجمہ قرآن تک زبان

سلامت کے پہلو سے بھی اپنا نظیر نہیں رکھتا۔

جہاں تک علومِ باطنی کا تعلق ہے یعنی اسلامی سلوک (معرفتِ دروہانیات تصوف سے الگ) اصلاحِ نفس کا تعلق ہے، ان شاء اللہ اس دعوے کی لاج اللہ رکھ لے گا، کہ تاریخِ امت میں کوئی ہستی، مرشد، مربی و مصلح ان سے برتر نظر نہیں آتی۔ غزالی کا مرتبہ بے شک بہت بلند ہے، بلکہ یہ کہنے دیجئے کہ امام تھانوی کے زمانے سے قبل انھیں کا مرتبہ بلند ترین ہے، لیکن تربیتِ اسالک وغیرہ میں جیسی جیسی گتھیاں سلجھ کر آگئی ہیں، ان کے بعد امام تھانوی کا پلہ کچھ بھاری ہی نظر آئے گا۔ "حکیم الامت" جس کسی نے ان کا لقب اول بار رکھا وہ بجائے خود بھی ایک حکیم اور عارف اور ترجمانِ حقیقت تھا!

احمد شریف شیخ سنوسی

(متوفی ۱۹۳۳ء)

نوجوانی میں شیخ سنوسی کا نام اخباروں میں اکثر نظر سے گزرتا رہتا تھا۔ اتنا معلوم تھا کہ یہ کوئی بڑے شیخ طریقت ہیں، ان کے ہزار ہا مرید ہیں، خود شیخ طرابلس میں رہتے ہیں، جس کی سرحدیں حکومت اٹلی سے ملتی ہیں، اور شیخ فرنگیوں سے جہاد و قتال میں معروف رہا کرتے ہیں۔ خیال بھی نہ گزرتا کہ شیخ کی زیارت بھی کبھی ہو سکے گی۔

۱۹۲۹ء میں حج بیت اللہ کے لیے جانا ہوا، اور غالباً شروع مئی کا زمانہ تھا جب کہ معظمہ پہنچنا ہوا، ظاہر ہے کہ وہاں خانہ کعبہ سے بڑھ کر اور کون شے قابل زیارت ہو سکتی تھی، اور اس کے سامنے کوئی اور چیز قابل زیارت ہوتی تھی تو کیونکر۔ تاہم معیاری بزرگ جو اپنے علم میں آسکتے، ان کی زیارت بھی ضروریات میں سے تھی اور اس مختصر فہرست میں نمبر اول پر نام بظرف شیخ سنوسی کا تھا۔ حیرت اور بڑی ہی مسرت کے ساتھ اس خبر کو سنا کہ شیخ کا قیام ان دنوں یہیں ہے۔ دل کے شوق و عقیدت نے فوراً ان کے لیے صدائے بیک بلند کرنا شروع کر دی۔

ملاقات کی گھڑی آگئی۔ فرسش پر تکیے سے متصل ایک پیکر نور جلوہ گر تھا، رنگ سرخ و سفید، گول چہرہ، نورانی داڑھی، عمر کوئی ۶۹، ۷۰ کی نظر آئی۔ میں نے بزرگ اور بھی دیکھے ہیں، کسی اور سے قلب اتنا متاثر و مرعوب نہیں ہوا۔ استثناء اگر کیا جاسکتا ہے، تو حضرت تھانویؒ کی پہلی زیارت کے اثر کا، اللہ اللہ! ایک پتے بجاہد کی شبیہ نظر آ رہی تھی، ایک صحابی رسولؐ کا نمونہ۔ زبان کیسا گھلٹی جسم میں ایک پیکھی سی تھی۔ پچ کہلے عارفِ رومی نے ۔

ہدیت حق ست، این از خلق نیست، ہدیت این مرد صاحبِ وفق نیست

ترجمہ۔ ہدیت حق کی ہے کسی بشر کی نہیں، یہ ہدیت اس گدڑی پوش بشر کی تھوڑے ہی ہے!

میں عزلی میں گفتگو پر یوں بھی قادر نہیں ہوں، تو اس درجہ پر رعب شخصیت سے مخاطب کیا کرتا۔ مولانا مناظر احسن گیلانی ہر ایسے موقع کی طرح یہاں بھی کام آئے۔ ہم سب کی طرف سے ترجمانی شروع کر دی۔ کتنی دیر حاضری رہی یہ تو اب کہاں یاد، بہر حال خاصی دیر تک رہی اور جتنی دیر بھی رہی، میں عقیدت میں غرق صرف چہرہ انور ہی دیکھتا رہا۔

دل کو تسلی ہو گئی کہ ایک نمونہ جلوہ صحابیت کا دیکھ لیا! اللہ ان کامر تہ تو بڑا سا بڑا بانی ہے کرے، اور ان کے سائے میں ان کی زیارت کرنے والوں کو بھی سمیٹ لے۔

شاہ محمد یعقوب مجددی

(متوفی - ۱۹۷۰ء)

بعد حضرت تھانویؒ کے پھر اگر کسی کی درویشی اپنے دل میں بیٹھی ہے تو وہ بھوپال کے شیخ ظرفیت شاہ محمد یعقوب مجددی نقش بندی تھے۔ اتنے انکسار و تواضع کے ساتھ ایسی بابرکت صحبت اور حکمت، معرفت سے لبریز ایسی گفتگو میں کہیں اور نہ دیکھنے میں آئیں اور نہ سننے میں۔ حاضری کا موقع شاید کل دو ہی تین بار ہوا۔ اور اس میں بھی ایک موقع پر حضرت خود سخت بیمار تھے۔ لیکن ان چند گھنٹوں کے اندر طبیعت کو وہ کیفیت وہ لطف آگیا، جس کے لئے دوسروں کے استنانے پر مدتوں امیدواری کرنا پڑتی۔ اور اس سر زمین تک پہنچنے کے لئے دل شکر گزار اور احسان مند اپنے قدیم رفیق و عزیز علی میاں ندوی، اور پھر مولانا عمران خاں ندوی بھوپالی کا کلبے۔ علی میاں نے وہاں کی راہ دکھائی اور ملاقات و حصول فیض کے عملی موقع خاں صاحب نے پیدا کر دیے۔

حشر میں اگر یہ سوال ہو کہ بتاؤ ہمارے دوستوں میں سے کس کس کو پایا اور کس کس سے کس سعادت کی؟ تو یہ نامہ سیاہ جو دوچار نام قیامت سے عرض کرے گا اس میں ایک نام ان شاء اللہ ان بھوپالی بزرگ کا ضرور ہوگا۔ حضرت تھانوی کے بعد میں تو مایوس ہو گیا تھا کہ اب کون بزرگ اس روحانی قد و قامت کا نصیب ہوگا۔ لیکن اپنی خوش نصیبی میں شک نہیں کہ ان بھوپالی بزرگ تک رسائی ہو گئی اور وہی لذت ایک بار پھر مل گئی، جو کبھی حضرت تھانوی کی مجلسوں میں ملا کرتی تھی۔ اللہ ان کے مرتبے بلند سے بلند کرے اور انھیں کے طفیل میں ہم بیچ مدانوں کو بھی سیرٹ لے۔

اکبر الہ آبادی

(مستوفی، ۱۹۲۱ء)

اکبر کا کلام اس کم سنی میں سنا کہ اب وہ زمانہ بھی یاد رہا۔ کوئی ۸، ۹ سال کا سن ہوگا۔ ان کے دل لگی کے شعر ایک ایک کی زبان پر تھے، خیال بھی تھا کہ شاعر صاحب بڑے ہنسنے ہنسانے والے ہوں گے، اور ہر وقت ہنسنے رہتے ہوں گے۔ ۲۰ سال کے سن میں ۱۹۱۲ء میں جب ملاقات ہوئی تو یہ خیال بے بنیاد پایا۔ ہنساتے تو بے شک تھے، لیکن خود بہت کم ہنسنے، اور زور سے قبضہ لگا کر ہنسنے تو شاید ہی کبھی دیکھا ہو۔ آخر میں ہنسی میں اتنی کمی شاید احتضار آخرت کا نتیجہ ہو۔ قائل توجید کے بھی سخت قسم کے ہو گئے تھے۔

۱۹۱۲ء میں ان کے صاحب زادے سید عشرت حسین بنی۔ اے (کیمبرج) ڈپٹی کلکٹر ہو کر سیٹاپور آئے۔ اور ہمارے ہی گھر میں اترے، یہ کوٹھی راجہ صاحب محمود آباد کی تھی، اور دو ایک کمرے خاص راجہ صاحب کے لئے خالی رہتے تھے۔ اُنہیں خالی کمروں سے کام لیا۔ میں اس وقت لکھنؤ میں کالج میں پڑھ رہا تھا، اور کلیات اکبر حصہ اول اس وقت پڑھ چکا تھا۔ میرے والد ماجد خود پنشنرز ڈپٹی کلکٹر تھے۔ ان نئے ڈپٹی کو ہاتھوں ہاتھ لیا، اور اکبر زادہ کی حیثیت سے ان کی اور زیادہ خاطر مدارات کی۔ عشرت صاحب معاشرتی حیثیت سے بالکل صاحب بہادر تھے۔ یہاں تک اردو بھی زرا الگ الگ کر بولتے تھے اور یہ معلوم ہوتا تھا کہ جیسے انگریزی سے ترجمہ کر رہے ہیں۔ والد صاحب نے ان کی اسلامی معاشرت کی طرف بھی دھیان برکھا۔ چنانچہ جب عید کا دن آیا تو ان کا سوٹ اُتر دیا اور شیروانی پہنا کر اپنے ساتھ عید گاہ لے گئے۔ اکبر صاحب ان باتوں سے بہت ہی خوش ہوتے، مابین تو جیسے منہ مانگی مراد مل گئی تھی۔ اسلامی تربیت و معاشرت کو اپنے برخوردار کے حق میں ترسے

ہوئے تھے۔

یہ عین وہ زمانہ تھا، جب میرے الحاد و تشکیک کا شباب تھا۔ میں چھٹیوں میں جب سیٹاپور آتا تھا، تو ان ڈپٹی صاحب بے خوب مزے مزے کی باتیں ہوتیں۔ یہ ڈپٹی صاحب تازہ ولایت، دہریت و لا ادریت کے رنگ ڈھنگ سے خوب واقف تھے، خیالات میں اپنے والد گرامی کی حرارت ایمانی سے کوئی نسبت نہ رکھتے۔ لیکن آخر تھے تو انھیں کی اولاد ۵۔

مے خانہ کا محروم بھی محروم نہیں ہے

کبھی کبھی میری فرنگیائی فن ترابنوں پر خوب چوٹ کر جاتے اور میرا منہ بند کر کے رہتے! میں امریکہ کے مشہور عالم نغیات ولیم جیمس کا بہت زیادہ قائل تھا۔ اس کی وفات کی خبر آئی۔ میں نے عشرت صاحب سے کہا: گفنگو انگریزی میں ہوتی تھی) کہ ”دقت کا سب سے بڑا شخص (The greatest man of his age) اٹھ گیا، اس پر وہ ہنسے اور بولے کہ ”دقت کا سب سے بڑا شخص اگر یہ تھا، تو پھر مل (Mill) کے لیے آپ کیا کہیں گے؟ (اس لمحہ فاسق کے میں شیدا یوں میں تھا) میں نے تڑک کر جواب دیا کہ ”وہ تو اپنے دقت کا نہیں، ساری دنیا اور کل زمانوں کا سب سے بڑا شخص (The greatest man of all times) تھا! اس پر وہ خوب ہی ہنسے اور بولے کہ ”اچھا پتا یہی فقرہ آپ کا غڈ پر مل کے متعلق لکھ کر آج کی تاریخ ڈال دیجیے، میں دس سال بعد آپ کو دکھا کر پوچھوں گا کہ کہیے اب وہ جوش عیارت کہاں گیا؟“

اس وقت تو میں نے جوش جاہلیت جاری رکھا اور شاید یہی کہا کہ ”دستل برس نہیں ہیں برس میں دکھائیے تو یہی قول اٹل رہے گا! حالانکہ واقعہ یہ تھا کہ عشرت صاحب دستل برس نہیں، پانچ ہی برس بعد مجھ سے مواخذہ و محاسبہ کرتے تو میں بغلیں جھانکتا رہ جاتا۔

لیجئے، یہ اکبر صاحب کے ذکر میں ان کے فرزند و بلند کا استناد کرہ کہاں سے نکل پڑا۔ مارچ یا اپریل ۱۹۱۲ء تھا، جب میں بی۔ اے کا امتحان دینے الہ آباد گیا۔ لکھنؤ یونیورسٹی اس وقت تک وجود میں نہیں آئی تھی (بی۔ اے کے لکھنؤی طلبہ کو امتحان دینے الہ آباد جانا ہوتا تھا۔ گیا اور

وقت نکال کر حضرت اکبر کی خدمت میں ایک سے زائد بار حاضری دی۔ سر اپاکرم و شفقت نکلے۔ بڑے ہی خلق و لطف سے ملے۔ میں سن میں ان کے صاحب زادے سے بھی ۱۰۸ سال چھوٹا تھا، لیکن وہ پیش آئے، کہ جیسے میں کوئی ان کے برابر کا ہوں۔ اپنا کلام سنایا، میرے مذہبی خیالات سے بھی کچھ واقف ہو چکے تھے۔ کچھ بند بند اشارے اور صبر بھی کیے۔ الہ آباد سے لوٹ کر لکھنؤ آیا تو اب رات کھل گیا تھا، مراسلت شروع کی، اور اچھی خاصی مستعدی سے اور پابندی سے جاری رکھی۔ جواب جلد جلد آتے اور مفصل بھی ہوتے۔ اکبر کا جو پایہ شعر میں ہے، ظاہر ہی ہے۔ نثر بھی بڑی اچھی لکھتے تھے، سادہ و سلیس، شگفتہ۔ اور صحیح توخیر ہوتی ہی تھی۔ مجھے تو تنزیہی ریاض کے ہم رنگ و ہم سطح نظر آئے۔

والہ مرحوم کا انتقال نومبر ۱۹۱۲ء میں مکہ معظمہ میں وسط ذی الحجہ میں ہوا، عین ارکان حج سے فراغت کے بعد۔ حضرت اکبر نے میری گزارش پر قطعاً تاریخ لکھا، کمال یہ کیا کہ صرف ایک لفظ شغل (براصطلاح صوفیہ) سے پوری تاریخ نکال دی سے

اس قدر مصروف ذکر و شغل تھے

شغل ہی سے نکلی تاریخ و فات

۱۹۳۰ء

خط بڑے دلچسپ ہوتے تھے، ادبی بحثیں تو قدرتا ہوتیں، دینی احسناتی، سیاسی نصیحتیں بھی کر جاتے تھے، اور زبانی ملاقاتوں میں تو اصلاحی عنصر ہر چیز پر غالب رہتا۔

بحث و مناظرہ کی طرف کبھی نہ آتے، نرم، شیریں، بلیغ، موثر انداز سے ہمیشہ کام کی بات کہہ جاتے۔ یہ خوب خیال رہے کہ ۱۹۱۲ء میں اور اس کے کئی سال بعد تک زمانہ میرے الحاد و بے دینی کا رہا۔ جراثیم اس کے ۱۹۰۹ء ہی سے پیدا ہو چکے تھے۔ مغربی فلسفیوں اور مادہ پرست فرنگیوں نے اپنی تاریخی بلکہ طبی کتابوں تک سے اسلام کو داغ داغ کر کے رکھا تھا۔ اور میں مغرب کا پرستار اس وقت بے تحاشا ان کا شکار بن گیا تھا۔ اور فرنگی تحقیقات کا زہر اپنے

اندر انڈیٹار ہا۔ قدرتا ذات رسالت سے (نعوذ باللہ) ایک بغض و عناد سا ہو گیا۔ وحی و نبوت ایک دم آرائی ہی نظر آنے لگی، ایک رکیک کتاب بھی اسی زمانے میں اپنے ہی بد بخت قلم سے ایسی نکلی، جس میں اپنی "تحقیق"، کاہنہ انیلے کرام عظیم السلام کو بنایا تھا، کتاب اکبر صاحب کی خدمت میں بھی ہدیہ بھیجی۔ کتاب کے اخیر میں مضمون کچھ اس قسم کا تھا کہ اپنا دھاگہ اور اپنا رعب دلوں میں قائم رکھنے کی یہ تدبیریں اختیار کی جائیں، یا کچھ اور، بہر حال قضا و موت سے کسی کو بھی چارہ نہیں۔ کسی نہ کسی دن بڑے سے بڑے لیڈر کا بھی اقتبال غروب ہی ہو کر رہتا ہے۔ اکبر صاحب نے فرمایا، جب کچھ ہی روز بعد میں الہ آباد میں جا کر ملاہ کتاب اپنے مجھے بھی بھیجی، فلسفہ پڑھنے کے لیے داغ کہاں سے لاؤں، ہاں اخیر کے اس مضمون پر نظر پڑ گئی جہاں آپ نے بالآخر ہر حرکت و تدبیر کے لیے فنا لکھی ہے، بس دل اسی سے باغ باغ ہو گیا، یہ تو کچھ ایسا ہی ہوا کہ ایک بیوا محفل میں گا بجا رہی ہو، سارا مجمع اس کی اداؤں پر فدا ہو رہا ہو، اک بارگی وہ گرے اور اپنی جان دے دے۔ وہی محفل جو اب تک لذت پرستی اور واہ واہ میں مست تھی یک بہ یک بزم عزادانہ میں تبدیل ہو جائے گی۔ میرے اوپر تو کتاب کا کچھ ایسا ہی اثر پڑا۔

کبھی کبھار لکھنؤ تشریف لاتے، ایک مرتبہ تو میرے ہی ہاں قیام فرمایا۔ گھر خالی تھا۔ زنازاد اُس وقت نہ تھا۔ کئی دن تک لکھنؤ کے شاعروں کا خوب جگمگا رہا۔ خوب خوب حضرات ملنے آتے رہے۔ اور یہ تو ایک بار ہوا، باقی کبھی امین آباد میں اپنے کسی الہ آبادی تاجر دوست کے ہاں ٹھہرتے، کبھی قصر باغ میں سلیم پور ہاؤس میں افتخار حسین کا کوروی کے ہاں اور کبھی خود مجھے الہ آباد بلا بھیجتے اور کراہی منی آرڈر سے پیشگی بھیج دیتے۔ ایک بار پر تاب گڈھ بلا بھیجا۔ کہ ڈیڑھی عشرت حسین اس وقت وہیں تھے۔ جب اس طرح میں یہاں بنتا، خوب خوب باتیں کرتے، اب یہ نیا کہوں کہ کتنا مستفید ہوا، ادبی بحثوں اور ان سے بھی بڑھ کر ذہنی و روحانی دیباہ کلمات سے۔ ایک بار فرمایا کہ "آپ نے کالج میں زبان کون سی لی تھی؟ عربی یا کہ عربی؟"

بہت خوشش یہ سن کر ہوئے اور بولے کہ ”اب بھی عربی کا مطالعہ جاری ہے، عربی تو دنیا کی زبردست زبانوں میں ہے، یورپ والے بھی اس کا لوہا ماننے ہوئے ہیں۔ میں نے مرے جوئے لہجے میں عرض کیا کہ ”اب کہاں موقع ملتا ہے، انگریزی ہی سے چھٹی نہیں ملتی۔ بولے کہ ”آسان ترین صورت یہ ہے کہ قرآن کی تلاوت کا معمول رکھیے، اس کی زبان کی فصاحت و بلاغت کا کیا کہنا جرمی بونی درسٹی میں عربی کے نصاب میں آخر کا اُدھا قرآن شامل ہے، اور ہاں آپ کے لئے نہ وضو کی بند ہے، نہ کسی وقت و مقدار کی، بس جتنا جی چاہے پڑھ لیا کیجیے، بس اس سے عربی زبان سے رابطہ آپ کا بالکل قائم رہے گا۔ جو حضرتے آپ کو پسند آئیں، ان سے مرہری گزرتے جائیے، کھیجیے کہ وہ آپ کے لئے ہیں ہی نہیں۔ ہاں کبھی کوئی فقرہ پسند بھی آجائے گا، بس اسی کو کو زرا توجہ سے دو تین مرتبہ پڑھ لیا کیجیے۔“ کس حکمت کے ساتھ آپ نے دیکھا کہ ایک ملحد کو قرآن کی طرف لائے!

ایک مرتبہ بولے کہ ”کیوں صاحب آپ کو اللہ میاں سے متعلق جو کچھ شک و شبہ رہے ہوں، یہ فرمائیے کہ کبھی اپنے بندہ ہونے میں بھی شک ہو اسے؟“ سوال سننے ہی میں چکر گیا اور دب دبا کر بولا کہ ”جی نہیں، اس میں تو کبھی شبہ ہوا ہی نہیں، اور شاید ہو سکتا بھی نہیں ہے۔ بولے کہ بس اتنا ہی کافی ہے۔ اپنی عمدیت کا اقرار کیے جائیے۔ رہی اللہ کی ذات و صفات تو وہ آج تک کس کی کجہ میں آئی ہیں؟ جنھیں بڑے سے بڑا عالم و عارف کہا جاتا ہے، وہ بے چارے انھیں بحثوں میں جبران و ششدر نظر آتے ہیں، جی تو میں نے کہا ہے ج

”بندگی حالت سے ظاہر ہے، خدا ہوا یا نہ ہو۔“

یہ قائل تو معاً کیا ہوتا، البتہ سوچ میں اسی دقت سے پڑ گیا، اور دماغ کو ایک نیا موضوع سوچنے کا مل گیا۔

ایک بار جب میں از سر نو مسلمان ہو چکا تھا اور اکبر صاحب کا مہمان بن کر انھیں کے دولت خانے میں ان کے ساتھ نماز ظہر میں پہلی بار شریک ہوا تو بہت خوش ہوئے، دعائیں

دیں، اور بولے کہ ”آپ کے والد مرحوم کو فرشتوں سے آپ کی نماز کی خبر سن کر کس درجہ مسرت ہوئی ہوگی!“

ایک بار کچھ عرصے بعد اس زلزلے میں جب میرے اوپر منٹوی ردی کا اثر غیر معمولی تھا اور گویا قرآن مجید سے بھی بڑھ کر منٹوی کو سمجھ رہا تھا، اور بار بار اپنی گفتگو میں حوالہ حضرت ردیؑ کا دیتا تھا، اگتا کہ حضرت اکبرؑ بولے کہ ”اچھا صاحب، یہ بتائیے کہ اللہ میاں بڑے ہیں، یا مولانا ردی؟ ظاہر ہے کہ لاجواب ہو جانے کے سوا میں اس کا جواب ہی کیا دے سکتا تھا۔ اس پر بولے کہ ”آپ کی زبان سے بجائے اللہ کے ذکر کے نام مولوی ردی کا سنتا رہتا ہوں، میں سمجھا کہ شاید وہ اللہ میاں سے بھی بڑے ہوں۔ آپ یہی سمجھ رہے ہیں کہ مولانا نے آپ کو ہدایت دی اور اللہ تک وہ آپ کو لے آئے۔ سوچ کا یہ طریقہ بدلیے، یہ سمجھیے کہ اللہ نے مولانا کو ذریعہ آپ کی ہدایت کا بنایا“

ایک مرتبہ فرمایا کہ ”لوگ یہ جو کہتے ہیں کہ وقت چلا گیا، زمانہ گیا، تو یہ وقت، اور زمانہ آخر کہاں چلا جاتا ہے؟“ پھر دو ایک لمحہ ٹھہر کر خود ہی فرمایا کہ ”آسان جواب بتلے دیتا ہوں، اللہ میاں کے پاس سے آیا تھا اور انھیں کے پاس چلا جاتا ہے، اور وہاں جا کر کوئی چیز ضائع نہیں ہوتی، ہر چیز محفوظ اور جمع رہتی ہے۔ پھر جب وقت وہاں جمع ہے تو جو کچھ بھی اس وقت کے اندر ہوا ہے، وہ بھی لامحالہ جمع ہوگا۔ اب اللہ حسیب اس وقت کو زندہ اور حاضر ہونے کا حکم دے گا تو جو کچھ بھی اس وقت کے اندر ہوا ہے سب ہی کچھ اس کے ساتھ حاضر ہو جائے گا اور انسان کو اپنا ہر عمل، رجسٹر پر لکھا ہوا نہیں، بلکہ جہنہ اپنی اصلی حالت و کیفیت کے ساتھ برتا ہوا مل جائے گا۔“ اسی طرح دائرہ علم کتنے سے تعبیر و تفسیر کے اغنیٰ نظیفوں، چٹکوں کی صورت میں بیان کر جاتے تھے، اور کوئی نصیحت اس سے خالی نہیں ہوتی۔ عجیب جامع کمالات ذات تھی!

توحید کا اتنا غلبہ میری نظر نے تو بہت ہی کم کسی پر دیکھا ہے، کوئی بات کہیں سے بھی شروع ہوتی، جھٹ وہ اس کا سہرا لاکر اللہ میاں سے لگا دیتے۔ بزرگوں اور اولیاء اللہ کا ذکر

زیادہ دیر تک نہیں سن سکتے فوراً توحید پر لے آتے۔ حد یہ ہے کہ نعتیہ مضمون یا شاعری کو بھی دیر تک چلنے نہ دیتے، بلکہ کوئی نہ کوئی فقرہ اس طرح کا ضرور بول دیتے کہ ”جی ہاں ہمارے اللہ میاں کا کیا کہنا، دیکھیے کس قیامت کا جامع بشر پیدا کر دیا!“

ایک دن بولے کہ ”جن شاعروں نے محض شاعری اور ادبیت اور زبان کی بنا پر کمال حاصل کرنا چاہا انھیں قبول عام حاصل نہیں ہوا اور فن کی شہرت بھی ادبی، علمی، حلقوں تک محدود رہی، مثلاً شاہ نامہ اور سکندر نامہ لکھنے والے، لیکن جنھوں نے اپنے کو ٹاٹا کر اللہ کا نام بلند کیا، اللہ نے ان کی یاد کو بھی محفوظ کر دیا اور ان کا نام گھر گھر پہنچا دیا۔ جیسے مولانا سے رومی، سعدی یا امیر خسرو وغیرہ۔“

مغربی تہذیب و تمدن کے لائے ہوئے سیلاب کو روکنا چاہتے تھے، مگر یہ ان کے یا کسی کے بس میں کہاں تھا، اور مشرقی تہذیب اور اسلامی ثقافت کی تبلیغ بڑے دل چسپ، موثر و دل نشین انداز سے کرتے رہتے۔ علامہ عصر میں حضرت تھانویؒ کے دل سے تامل تھے اور ایک حد تک دوسرے دیوبندی حضرات کے۔ مولانا عبد الباقی فرنگی علی کے علمی کمالات کے تامل تھے، مگر اس سے آگے نہ بڑھتے۔ فرما گئے ہیں۔

ہے دل عارف مشال دیوبند

اور نردہ ہے زبان ہوش مند

خود گاندھی جی کے کچھ زیادہ معتقد نہ تھے، میں خود البتہ اس زمانے میں ”گاندھی“ کا مذہبی تھا اور ان کی وہ خانیت کا چرچا ہر جگہ کرتا رہتا تھا۔ ”کہ صاحب کے سامنے ہی کیا، کبہ صاحب نے کچھ دیر بعد سوال کر دیا۔“ ”ہاں صاحب، آپ کے بہا تاجی کی کیٹی ترک مو، ات میں شہرت کی پہلی شرط تو توحید کے تامل ہونے لالہ اللہ کے پڑھنے کی ہوگی، اور جواب مجھ سے نفی میں پا کر بولے کہ ”میں آپ کی روحانی داد و تحسین سے بھی کچھ تھا کہ پہلی شرط توحید کی ہوگی!“ انتہا یہ کہ اقبال کے بھی تو فیصدی مداح نہ تھے، جا بجا لطیف چوٹ کر جاتے، مثلاً

کالج میں ہو چکا ہے جب امتحان ہمارا سیکھا زبان نے کہنا ہندوستان ہمارا
 رقبے کو کم سمجھ کر اقبال بول اُٹھے ہندوستان کیسا سارا جہاں ہمارا
 لیکن یہ سب غلط ہے کہنا ہی ہے لازم جو کچھ ہے سب خدا کا وہم و گماں ہمارا
 فرمایا کرتے، جنگ میں فتح و کامیابی تو تکیہ بینی مصلحتوں سے ہوتی رہتی ہے، مسلمان کا
 کام تو ہر قدم پر شریعت کا دامن پکڑے رہنا ہے، انجام جو کچھ بھی ہو، اصل نصیبت اس
 وقت یہ ہے کہ ہم نے خیال آخرت کو بالکل بھلا دیا، اور دامن صبر و رضایا کسر چھوڑ دیا ہے۔
 خود تحریک آزادی "کیا ہے بس اپنی انسانیت کا اشتہار اکہہ گئے ہیں۔
 ثواب جب ہے کہ ناخوش ہو اس بنا پر تم دلوں کو طاعتِ حق سے یہ دور کرتے ہیں
 نہ یہ کہ عیش میں میرے ہیں یہ خلل انداز میں ضیعت سمجھ کر غرور کرتے ہیں
 وقت، اخیر آیا، تو خواجہ حسن نظامی پاس بیٹھے ہوئے تھے، اُن کا بیان ہے کہ نبض
 پر میرا ہاتھ تھا جب میں کلمہ لاکھو چُودا کلا اللہ کہتا، تو ڈوبتی ہوئی نبض ایک بار پھر تیز
 ہو جاتی تھی۔

ستمبر ۱۹۲۱ء میں یہ پیر ظریف دنیا کو یادِ آخرت اور توحید اور ترکِ معاصی کا سبق
 دیا ہوا دنیا سے رخصت ہو گیا۔

اکبر اگرچہ آپ کا ہٹرا نہ لے گیا

لیکن خدا کے دین کی گواہی تو دے گیا

بطورِ کمریہ عرض ہے کہ سخنِ فہمی اس ناہل کو آئی ہی کب، لیکن برائے نام جو کچھ بھی آئی
 بغیر صورت و دوزگوں کا ہے، ایک مولانا شبلیؒ کا اور دوسرے اکبر کاشغر کے ظاہری معنی و مطالب،
 ساخت و ترکیب، نشست الفاظ کی لفظی زاد بنی خوبیوں کا جہاں تک تعلق ہے یہ مولانا شبلی
 کا فیض ہے۔ اکبر شکر کو کبھی ترنم کے ساتھ نہ پڑھتے۔ ہمیشہ سادہ، سخت الفاظ طریقے سے پڑھتے۔ مگر اس
 طرح ٹھہر ٹھہر کر، کہ پورا مفہوم بالکل واضح ہو جاتا، اور شعر کی معنویت آئینہ ہو کر رہتی۔

محمد علی

(متوفی ۱۹۳۱ء)

زباں پہ بار خدایا یہ کس کا نام آیا!

روکین کے شروع کا کوئی زمانہ تھا۔ نام سے ابتدائی تعارف اسی وقت ہو گیا، علی گڑھ میگزین کے نام سے کالج کا ماہ نامہ آدھا انگریزی آدھا اردو میں نکلتا تھا۔ یہ محمد علی اس وقت تک ولایت جاچکے تھے، یا جانے والے تھے، کہ ان کا نام اس کے صفحات میں بطور پڑھنے والے یا کرکٹ کھیلنے والے کے نظر پڑا۔ اردو تو اس وقت تک میں پڑھ لینے لگا تھا، اور انگریزی میں بھی کچھ شہرت ہو چلی تھی۔ چچا زاد بھائی عبدالعلیم اشتر نامی خدا معلوم کہاں کہاں سے اخبار اور رسالے لاکر دکھایا کرتے تھے۔ اس سلسلے میں علی گڑھ منتقلی میگزین بھی دیکھا، اور اس میں ان کا نام بھی۔ اس کے کسی پرچے میں یہ بھی پڑھا (غائباً ۱۹۰۰ء میں) کہ محمد علی نامی علی گڑھ کا ایک ذہین و فطین لڑکا علی گڑھ سے اب آکسفورڈ یونیورسٹی گیا اور وہاں بھی نام پیدا کر رہا ہے۔ اس کی ایک انگریزی نظم بھی علی گڑھ کرکٹ پر پڑھی۔ ایک شعر کا مضمون یہ تھا کہ جب لیم دشیم (Bulky) شوکت علی فیلڈ میں آتے ہیں تو کرکٹ کا بلٹا ان کے ہاتھ میں ہمدرد نظر آتا ہے۔

روایتیں سننا ربا اور پڑھنا ربا۔ ملاقات و مکالمات کا شوق ہر قدم پر بڑھتا رہا۔ کامریڈ کلکتہ سے ۱۹۱۱ء میں نکلا اور اسے شروع ہی سے منگنا شروع کر دیا۔ مسلم یونیورسٹی کے قیام کا غلغلہ بلند ہوا تو اس کی کانٹسٹیوٹیشن کمیٹی کا جلسہ راجہ صاحب محمود آباد کی صدارت میں انھیں کی کوٹھی واقع قیصر باغ میں منعقد ہوا۔ دس پانچ تماشائی بھی جا بیٹھے۔ انھیں میں ایک میں بھی تھا۔ راجہ صاحب کے ہاں کے لوگ کچھ جانتے پہچانتے بھی تھے۔ تو پہلی زیارت یوں ہوئی۔ امین آباد پارک بنا نیا بنا تھا۔ اس کے ایک بالا خانے پر ایک "مسلم کلب" بیدیدرجان

فرخ آبادی نے قائم کر دیا تھا۔ انھیں میر جان صاحب نے شام کے بعد خرب کلب میں انھیں بھی
 (دوسرے مہمانوں کے ساتھ) بلا دیا تھا۔ اور وہاں انھیں قریب سے کچھ دیر تک دیکھتا رہا۔

۱۹۱۲ء میں کامریڈ اسکٹے سے منتقل ہو کر دہلی آ گیا اور اردو روزنامہ ہمدرد بھی یہیں
 سے نکلتا شروع ہو گیا۔ اسٹائن میں جو لوگ تھے وہ اپنے جلنے والوں میں سے تھے مضمون
 کی فرمائش آئی۔ جیل (انگریزی فلسفی) کے عاشقوں میں اس وقت تھا۔ اس کی لبرٹی (۱۹۰۶ء) کے
 کے ایک باب کا ترجمہ کر کے بھیجا۔ یقیناً خشک معلوم ہوا ہو گا۔ کسی صاحب کا جواب محمد علی کے حکم پر
 آیا کہ ترجمہ نہیں، اس مفہوم کو اردو میں اپنا کر بھجو۔

اواخر دسمبر ۱۹۱۲ء میں لکھنؤ میں جلسے ہوئے۔ کانفرنس کے اور یونیورسٹی کی ناڈیشن
 کیٹی کے بھی۔ ملاقات کا یہ کیا چلتی بھرتی ٹیک سلیک کا موقع بھی نہ ہاتھ آتا۔

۱۹۱۳ء تھا اور غالباً برسات کا زمانہ، اب میں ملازمت کی تلاش میں تھا۔ دہلی سے
 میں کوئی اچھی اور نئی جگہ نکلی تھی۔ دلایت علی قدوائی مسولوی اعلیٰ گروہ کی زبان میں "میسون" ایڈیٹنگ
 میں دیکھ لیا۔ محمد علی کے شیدائی اور کامریڈ کے مستقل مضمون نگار۔ ان سے تعارف نامہ
 لیا اور دہلی پہنچا کہ محمد علی کسی بڑے افسر سے سفارش کر دیں۔ اور دن بھر انھیں کا مہمان رہا۔ رمضان
 کا ہیڈ تھا، محمد علی قدرتاروز سے تھے۔ محمد اس وقت کے ملحد کو اس کی توفیق کہاں تھی۔ میرے
 لیے ناشتہ اور کھانا سب اپنے اپنے وقت پر موجود۔

کامریڈ سے میرا مشن بڑھتا رہا۔ اور ہمدرد سے بھی جو تعلق ہوا، وہ ترقی ہی پر رہا۔ فاروق
 دیوانہ اور کچھ دور والے، سید محفوظ علی، اور سید غالب دہلوی، قاضی عبدالغفار کسی کمی اسٹنٹ
 ہمدرد میں تھے۔ محمد علی خود تو موقع بہت کم ہمدرد میں لکھنے کا پاتے، لکھو اکثر دیتے۔ اسٹائن
 والوں میں سے کسی کو بلا کر اُسے سارے مطالب بتلا دیتے اور پھر اس کے لکھے ہوئے مقالے کا
 جائزہ بھی سختی سے لینے۔ کم ہی کوئی ان کے معیار پر پورا اُترتا۔ کامریڈ میں اسٹنٹ ایڈیٹر غلام حسین
 تھے۔ علی گروہ کے ایک پنجابی گرجو بیٹ، وہ محمد علی کو خاص طور پر عزیز تھے۔ انگریزی مزاج لکھنے والوں میں

دلایت علی "بمبوق" تھے۔ اردو مزاجیہ نویسوں میں سید محفوظ علی بدایونی تھے۔ مزاج نگاری میں اردو والوں کو صحیح راہ پر لگانے والے یہی تھے۔ درنہ اس سے پہلے اودھ پنچ کارنگ عام تھا۔ شکل و صورت، وطن، نسل، سب پر پھلتی، اور کبھی کبھی نوبت پھلکڑکی بھی آجاتی۔ پہلی جنگ یورپ ۱۹۱۴ء میں شروع ہو چکی تھی اور حکومت ہمیشہ سے زیادہ ذکی العس ہو گئی تھی۔ لندن کے مشہور روزنامہ ٹائمز نے ایک مضمون *Choice of The Turks* لکھ کر ترکی کو جرمنی کی طرف سے شرکت جنگ سے ڈرایا دھمکایا تھا۔ محمد علی نے اس کا جواب اسی عنوان سے کامیڈ کے ۲۲ کالموں میں دیا اور تقریباً ناقہ کشی کر کے، یعنی صرف تھوڑی بہت چائے پی کر۔ ۲۲ کالم کی تصریح ذہن میں رکھیے۔

پرچہ اسکے بعد ضبط ہو گیا۔ اور خود محمد علی چھند واڑہ (سی۔ پی) میں نظر بند کر دیے گئے۔ ہمدرد قدرتا بند ہو کر رہا۔

۱۹۱۵ء کا اخیر تھا کہ میری انگریزی کتاب *PSYCHOLOGY OF LEADERSHIP* لڈن

سے ایک مشہور پبلشر F.F. Asher & Co. نے شائع کی۔ میں نے ایک نسخہ محمد علی کی خدمت میں چھند واڑہ بھجا، جواب میں کتاب پر مفصل تنقید انگریزی میں آئی۔ کافذ کے ۱۲، ۱۳ صفحات پر۔ اس میں جہاں داد تھی، میرے اس وقت کے لمحہ ان خیالات پر گرفت بھی اچھی خاصی تھی۔ پھر تخط و کتابت شروع ہو گئی۔ خط کا جواب دیر میں آتا، لیکن جب آتا تو خوب دلچسپ اور مفصل سارے انشطار کی آملانی ہو جاتی۔ پستے تو ایک ادھ خط آنگریزی میں آئے، پھر میں نے لکھا کہ اردو میں لکھے اس پر اردو میں آنے لگے۔ اور ایک خط میں تو اپنی شاعری کی پوری تاریخ ہی لکھ دی۔ انوس ہے کہ اب یہ ذخیرہ میرے پاس محفوظ نہ رہا۔ ابھی چند ہی سال ہوئے کہ جو اہر لال نہرو میوزیم (دہلی) والے میرے پاس آئے اور جو اہر لال اور گاندھی جی کے جو دو ایک خط میرے پاس محفوظ تھے، انھیں کے ساتھ محمد علی کے خطوط بھی اصرار شدید کر کے لے گئے۔ وہ دیکھیں ان کی لاجواب

تھی کہ آپ اتنی حفاظت کیسے کر سکیں گے، جیسی ہمارا میوزیم کرے گا۔

شاید ۱۹۱۶ء تھا کہ محمد علی، شوکت علی کسی عزیز کی شادی میں شرکت کے لئے چھند واڑہ سے اجازت خصوصی لے کر لکھنؤ کے راستے سے اپنے وطن رام پور گئے۔ میں ایسا موقع کیوں چھوڑتا لکھنؤ میں تو اس وقت تک رہتا ہی تھا۔ لکھنؤ اسٹیشن پر ”زندہ باد“ کے نعرے لگتے شروع ہی ہوئے تھے، کہ محمد علی نے یہ روک کر ایک خوش الحن قاری سے سورہ یوسف کے رکوع یا صاحبی السبحن کا آریاب متفرقون خیر الخ کے سنانے کی فرمائش کر دی جس پر کہا تھا، سماں بندھیگا پنجابیل پر انگریز بہت سے سوار تھے، سب دنگ اور مہوت۔ جب واپسی ہوئی تو میں لکھنؤ سے ٹکٹ لے کر رائے بریلی تک ساتھ گیا۔ محمد علی نے پہلے تو خوب ڈانٹا پٹکا را کہ میرے ”حافظ“ یا نیم حافظ قرآن ہونے پر تو حظوں میں طنز و تشبیح کرتے رہتے ہو۔ اس وقت میں انگریزیت میں غرق تھا۔ ٹائمز لٹریچر ریویو پبلنٹ گویا حرجان رہتا تھا۔ اس کا مستقل خریدار تھا، اس کا تازہ نمبر ہاتھ میں تھا۔ محمد علی کا جو شہ تیغ اتنا تھا کہ بے اختیار اُبل پڑتا تھا، کسی کے روکے نہ رک سکتا۔ کبھی فرماتے کہ ”راہی پاتے ہی یورپ کا قصد ہے۔ تیغ ہی کی غرض سے“ اقبال کی فارسی مثنویوں کے گویا حافظ ہو گئے تھے اور قرآن مجید کے بعد امرخیزی اور رموزِ تجوی کی شاید سب سے زیادہ ملاوت کرتے۔

چھند واڑہ کی نظر بندی کے بعد کچھ مدت بیتول جیل میں گزار دی۔ جب راہی ہوئی تو کانگریس کے کام میں جُٹ گئے اور گاندھی جی کے نائب کی حیثیت سے سارے ملک میں مشہور ہو گئے، نعرے ”انڈیا کیر“ کے علاوہ دہی رہ گئے تھے ایک ”مہاتما گاندھی کی جے“ دوسرا ”محمد علی شوکت علی کے جے“ لکھنؤ دوبار آنا ہوا۔ ایک بار گاندھی جی کے ساتھ۔ قیام دونوں بار فرنگی محل میں۔ گاندھی جی کے ساتھ جب آئے تو بجائے ان کی ہمسری کے اپنی حیثیت محض ان کے نعیت کی رکھی۔ اسی اٹھ پھر میں دینی درس گاہ نظامیہ سے مولانا عبدالباری کی جانب سے ”مولانا“ کی اعزازی سند بھی من گئی۔ اور ان کی دوبارہ گرفتاری کا زمانہ آ گیا۔ غالباً ۱۹۲۱ء تھا، اور ابھی کراچی میں ایک تقریر کی بنا پر۔ کہا یہ تھا کہ انگریزی نوکری حرام ہے، خصوصاً فوج میں بھرتی۔ گرفتاری ریل پر سفر کرتے ہوئے ہوئی۔ غالباً دایٹرس اسٹیشن پر علاقہ

دراکس میں۔ اور تندرہ بڑا مسرتہ آرا رہا بالآخر سزا دو سال کے جیل کی ہوئی۔ اِدھر اُن کا جیل جانا تھا کہ اِدھر ان کے نام کا سکہ سارے ملک میں چلنے لگا۔ کیا شہر اور کیا دیہات، ہر طرف اُن کی جے پکاری جانے لگی۔ اِدھر لکھنؤ میں دو نظیوں تو ایک ایک کی زبان پر چڑھ گئیں، ایک کامصرع تھا۔ جان بیاضا خلافت پر دے دو" دوسرے کا تھا "ہم تو جاتے ہیں دو دو برس کو" اور اگر پہلی نظم کسی خوش آواز نے زہر عشق کی درد انگیز دُھن میں پڑھ دی تو سنسنے والا تو بے اختیار ہی ہو جاتا اور سنانے والے کی کہنا چاہیے کہ ہچکی بندھ جاتی۔

محمد علی کو غزل گوئی خصوصاً صنعت گوئی کا موقیع پہلی دفعہ کی نثر نندی (چھند واڑے) میں اچھا خاصا حاصل گیا تھا۔ ان کی مشہور ترین غزلیں، اسی زمانے کی ہیں۔ قوالوں (خصوصاً بانسہ بڑے گھاؤں، دریا باد کے قوالوں) نے بھی ان کو خوب چمکایا۔ کلام جوہر کے ایدیشن بار بار نکلے۔ اور اس خاکسار کے ایک مقدمے کے ساتھ۔ دریا باد کے قوالوں نے کلام جوہر ایک بار عرس اجیر کے موقع پر گانڈھی جی کو سنایا۔ اور ڈاکٹر مسید محمود انگریزی میں ترجمانی کرتے رہے۔ ۱۹۲۳ء میں جب وہ دوبارہ چھوٹے اور اپنی لڑکی کی شریدر عیالیت کو سن کر بھولی رہاں گئے۔ میں وہیں جا کر ملا۔ اور پھر اُن کی آمد درخت لکھنؤ اکثر ہونے لگی۔ قیام اب مستقل دہلی میں تھا۔ اور کامریڈ اور ہمدرد کے اجرائے ثنائی میں بھی کچھ دیر باقی تھی، لکھنؤ میں قیام اپنے مرشد مولانا عبدالباری صاحب کے ہاں ہی کرتے۔ میں اب لکھنؤ سے دریا باد منتقل ہو گیا تھا۔ مجھے اطلاع ہو ہی جاتی، میں دریا باد سے لکھنؤ آکر اکثر تو اسٹیشن ہی پر مل جاتا، اور وقت کا بیشتر حصہ انھیں کے ساتھ گزارتا، آخر انھیں دہلی کی گاڑی پر رات کو بٹھا کر دریا باد واپس چلا آتا۔ ایک بار کیا ہو کہ فرنگی محل میں رات زیادہ آچکی تھی۔ مولانا سونے کے لئے لیٹ چکے تھے۔ لیٹے لیٹے مجھ سے فرمایا کہ تمہیں مہاتما جی کی عقیدت میں بڑا غلو ہو گیا ہے، تم ان کی دینی عظمت و روحانی کرامت کے بھی قائل ہو گئے ہو، مجھے دیکھو۔ مجھ میں یہ کچھ بھی نہیں۔ ہاں انھیں اپنا

سیاسی لیڈر ماننا ہوں اور ان کی پیردی میں آخری حد تک جاتے کو تیار ہوں، ملک کی آزادی کے لئے انہوں نے وہ کام کیے جو آج تک کوئی نہیں کر سکا تھا۔

ایک جو قید سے چھوٹے ۱۹۲۳ء میں تو اللہ نے ایک اور آزمائش میں مبتلا کر دیا۔ لڑکا تو کوئی تھا ہی نہیں، لڑکیاں چار تھیں ان میں شعلی آمنہ بیچاری دق میں مبتلا تھی، المورہ کے قریب بھوالی میں۔ وہاں پہنچے۔ میں بھی ملنے وہیں گیا۔ تین دن بعد انہیں کے قافلے کے ساتھ لکھنؤ واپس آیا۔ انہیں اپنے مرشد ملنے کی بھی جلدی تھی۔ سفر کی مدت کے علاوہ لکھنؤ کے قیام میں بھی ساتھ رہا۔ کسی آریہ سماجی نے پرچہ چھاپ دیا کہ یہ کیسے ہندوستانی میں علانیہ کہتے ہیں کہ ”ایک فاسق مسلمان بھی گاندھی جی سے بہتر ہے“ شام کو جلسہ امین آباد پارک میں زوروں پر ہو رہا تھا۔ اور چودھری خلیق الزماں صدر تھے۔ ایک شخص نے وہی پرچہ برصورت سوال پیش کر دیا۔ صدر نے کہا کہ میں مباحثے کی اجازت نہیں دیتا۔ محمد علی برجستہ بولے، ”مگر میں اجازت دیتا ہوں“ اور یہ کہہ کر تقریر شروع کر دی۔ مسئلے ایک ہینس دو ہیں۔ ایک تو توحید و رسالت کا عقیدہ ہے، جو کوئی بھی اس کا قائل ہے میں اس کو بہتر کہنے پر مجبور ہوں۔ اس کی عملی زندگی چاہے جیسی بھی ہو، مجھے بحث اس کی عملی زندگی سے نہیں، اس کے عقیدے سے ہے۔ بغلان اس کے جس کا عقیدہ یہ نہیں۔ اس کی عملی زندگی جتنی بہتر ہو اور کیسی ہی اعلیٰ کردار کی مالک ہو، بہر حال عقیدے کے لحاظ سے پست و حقیر ہی ہے۔ میں سیاسی لیڈر کی حیثیت سے مہاتما جی کو کتنا بہتر سمجھوں، یہاں تک کہ اپنی والدہ ماجدہ، اپنے پیر و مرشد سے بھی بڑھ کر، لیکن عقیدے کے اعتبار سے ہرگز کہہ سکتا ہوں کہ ان سے بہتر ہے۔ کیا مالوی جی کا یہ عقیدہ ہندومت سے متعلق نہیں؟ اگر نہیں تو وہ گویا ہندو عقیدے اور اسلامی عقیدے کو ایک درجے پر رکھ رہے ہیں اور کیوں خود مسلمان نہیں ہو جاتے؟

اسلامیت کی دھن ایسی تھی جو ان کے سارے عقلی و ذہنی کاروبار پر شد و مد کے ساتھ

غالب رہتی۔ اور جرأت و ہمت اور بے باکی کے لحاظ سے تو میں نے انہیں بے نظیر پایا۔ ہر شخص کسی نیکی کے دباؤ یا مروت اور اثر میں کسی حد تک ضرور ہوتا ہے۔ مستثنیٰ اگر پایا تو ایک محمد علی کو سہ تو حیرت تو یہ ہے کہ خدا حشر میں کہہ دے

یہ بندہ دو عالم سے خفا میرے لیے ہے

یہ قال نہیں حال تھا، آخر میں یہی بالکل حال بن کر رہ گیا تھا۔ آج اس سے مخالفت، کل اس سے ۱۰ اپنے ہی سکھائے پڑھائے ہوؤں کی طرف سے بیگانگی، بڑے بڑے مخلصوں اور پرانے دوستوں سے علیحدگی۔ بیماریوں پر بیماریاں، جسمانی معذوریوں پر معذوریاں سزا د! اکتوبر ۱۹۲۳ء سے کامریڈ اور ہمدرد دونوں کا اجراءے تباہی کر دیا تھا۔ کامریڈ کو تو غلام حسین مرحوم کے بعد کوئی قابل اعتماد اسسٹنٹ ایڈیٹر نہ مل سکا۔ البتہ ہمدرد کو سید محمد جعفری جامعی وغیرہ ہاتھ آگئے تھے۔ دونوں پر پچھے چلے تو خوب، لیکن کوئی اچھا منجوزہ ہاتھ آیا۔ اور خود مولانا پر لیڈری کے سلسلے میں کام کا جو جذبہ بے حد پڑ گیا تھا۔ بڑے اُن تھک کام کرنے والے تھے، لیکن بہر حال بشری تھے۔ آج یہاں جا رہے ہیں، کل وہاں ملک ہی کے ہر طرف سے بلاوے آتے، تار سے بھی اور خطوں سے بھی، لوگ بلانے کے لئے وفد بن کر بھی پہنچتے۔ مخالفتیں اور بیماریاں سزا د مجبوراً دونوں پر پچھے بند کرنا پڑے۔ کامریڈ تو شروع ۱۹۲۶ء ہی میں ختم ہو گیا اور اس کے بند ہونے سے مجھے ایسا ہی رنج ہوا جیسے کسی عزیز یا دوست کی موت پر ہوتا ہے۔ ہمدرد کسی طرح گھٹتا، گھسٹتا ہوا مارچ ۱۹۲۹ء تک چلا۔

دست اپریل ۱۹۲۵ء میں ایک غیر مسلم مہاراجہ اور نے مولانا کو اپنے خرچ پر یورپ بھیجا ذیابیطس کا علاج کرانے۔ مولانا تو ہمدرد کو اسی وقت بند کر رہے تھے، میرے اور ظفر الملک علوی کا گوردی کے اصرار پر جاری رکھنے پر آمادہ ہو گئے۔ سنجہ انتظامی کے نگران کار علوی صاحب رہے اور شعبہ ادارت کا میں۔ میرا نام اُس وقت بطور نگران ہمدرد کے ہر پرچے پر لکھنے لگا۔

قرآنی اقتباس پر تشریحی ترجمہ کی عبارت ہر روز دیتا ہی، ادارہ بھی وقتاً فوقتاً لکھ دیتا، کبھی کبھی کتابوں پر تبصرہ بھی۔ میں مارچ ۱۹۲۹ء میں حج کو گیا ہوا تھا کہ جیھی مولانا نے سفر یورپ سے واپسی پر عاجز آکر پرچہ بند کر دیا۔ میں مدینے میں تھا، جب خبر ہوئی، دل کو بڑا ہی رنج و صدمہ ہوا۔ بھارت میں بہت ہی فرق آگیا تھا۔ اور ذیابیطس کی پیچیدگی نے طرح طرح کی شکایتیں اور پیرا کر رکھی تھیں۔ آخر جب نیک دل دسٹر لین طینت دائسٹرائے لارڈ اردن کی دعوت پاکر دہلی سے شملہ جا کر دائسٹرائے کے ڈاکٹر سے علاج شروع کر آیا۔ مولانا کو اسٹریچر پر لٹا کر ہسپتال میں کیبن سے کہیں لے جایا جا رہا تھا، کہ ایک انگریز خاتون نے ترس کھا کر سوال کر دیا کہ ان بڑے میاں (مولانا کا اصل سہن اُس وقت کل ۵۰، ۵۱ سال کا تھا، لیکن صورتاً، سے اوپر معلوم دیتا تھا) کو کیا بیماری ہے؟ تو ساتھ کے ڈاکٹر نے کہا کہ یہ تپو چھو، یہ پوچھو کون سی بیماری انھیں نہیں ہے۔“

اس مجموعہ امراض یا زندہ جنازے کو جب گول میز کانفرنس میں شرکت کے لئے اخیر ۱۹۲۹ء میں لہ پھند کر جب بھائی اور بیوی کے ساتھ لندن جانا پڑا تو اس وقت بھی اس شیر دل کے منہ سے یہی نکلا، کہ ”افضل المہاد یعنی سلطان جائر کے سامنے کلمہ حق کہنے کی سعادت حاصل کروں،“ بمبئی سے جب جہاز پر سوار کرائے جا رہے تھے تو ایک مخلص اور وقت کے مشہور خطیب مولانا عبدالساجد بدایونی نے پوچھا، کہ آخر اس حال میں آپ کیوں جا رہے ہیں؟“ جواب برجستہ دیا کہ ”مرنے کو۔“ زندگی کی آخری سانس تک اس مرد مجاہد نے یہ فرض پورا کیا بھی، علی گڑھ اور آکسفورڈ دونوں کی تسلیم و تربیت سے انہوں نے پورا فائدہ حاصل کیا تھا۔ اور مدرسہ نظامیہ فرنگی محل کی آنریری ڈگری ”مولانا“ سے بھی۔ دینی مسائل پر ان کی نظر اچھی خاصی وسیع بھی تھی اور گہری بھی، کسی عام مولوی سے کم نہیں، اور ان کی انگریزی قابلیت کا تو کہنا ہی کیا۔ اردو کا بھی ادبی دستخطی مذاق حیرت انگیز حد تک اعلیٰ تھا، ذہانت، فطانت، خوش نگر ہی تھا۔ اردو کا بھی ادبی دستخطی مذاق حیرت انگیز حد تک اعلیٰ تھا، ذہانت، فطانت، خوش نگر ہی تھا۔ خوش تحریری، خوش تقریری، تاریخ عالم، تاریخ اسلام، کسی میں ان کا قدم شاید کسی معاصر سے

پہچے نہ تھا۔ اور بذلہ سخی اور حاضر جوابی کے تو گویا بادشاہ تھے۔ عشق رسولؐ، عشق اسلام، عشق قرآن میں اپنے بنیتر آپ تھے۔

۱۹۲۶ء میں موہتر اسلامی ائمہ مظہر امین جب سلطان عبدالعزیز ابن سعود کے خلاف تقریر کرنے انھیں کے سامنے کھڑے ہوئے تو کہا:۔

” لوگ مجھے ڈرا رہے ہیں کہ سلطان کی مخالفت شاہی آداب کے منافی ہے اور انتہائی خطرناک، میں ایسوں سے جواب میں کہتا ہوں کہ جب یہ زبان دزیرِ عظیم برطانیہ لائیڈ جارج کے سامنے کلہ حق سے نہڑکی، جو دالی نجد و حجاز سے کہیں زیادہ طاقت رکھتا تھا، تو پھر یہاں تو ایک مسلمان کے سامنے حرم میں کھڑا ہوا ہوں، جہاں جانوروں کا بھی شکار نہیں کیا جاسکتا!“

شہر یعنی سعودی فتنہ ہندوستان میں مدت سے قائم تھا۔ اخیر ۱۹۲۵ء یا شروع ۱۹۲۶ء ہو گا کہ سیتاپور میں ان کے دوران تقریر کسی نے اعتراض کر دیا کہ ”مسئلہ حجاز میں آپ خود اپنے پروردگار محمدؐ کو لانا بعد الباری فرنگی مصلیٰ کے خلاف کیسے جا رہے ہیں۔ آپ سلطان ابن سعود کی حمایت کر رہے ہیں اور آپ کے مرشد ان کی مخالفت؟“ محمد علی نے جواب دیا۔

” میں نے مرشد کا دامن فتانی الشیخ ہونے کے لئے نہیں، فتانی اللہ کی خاطر کپڑا تھا۔ جس معاملے میں میں گمراہی پر ہوں، صحیح راستہ بتانا ان کا حق ہے اور میرا فرض اس کو قبول کرنا۔ لیکن جس معاملے میں میں بصیرت کے ساتھ دیکھ رہا ہوں کہ وہ غلط فہمی میں مبتلا ہیں، وہاں اسی طرح میرا فرض ہو جاتا ہے کہ میں انھیں سیدھی ماہ دکھاؤں؟“ حق گوئی کی یہ خالیں اب ڈھونڈنے سے بھی لٹنا مشکل ہیں۔ بڑے زندہ دل، ہنسنے ہنسانے والے تھے۔ لیکن اس سے بھی شاید بڑھ کر رقیق القلب روئے دلانے والے بھی! اخیر عمر میں ذیابیطس کے مریض ہو کر پشاپ کے لئے رات میں بار بار اٹھتے، اسی لئے فجر کی نماز مشکل سے مل پاتی۔ وقت تھوڑا بہت باقی ہوتا لیکن بجائے جلدی کرنے کے، یہ پورے اطمینان سے غسل کرنے، اور نماز قضا پڑھتے۔ لیکن قرأت قرآن

پورے اشرف کے ساتھ کرتے۔ اور بعض وقت نماز میں رو پڑتے، تلاوت قرآن کے وقت بھی اسی خشوع اور اسی انابت کی تصویر بنے ہوتے۔ خصوصاً ان آیتوں کی تلاوت کے وقت جن میں منافقین پر وعید و تہدید ہوتی۔

دل میں جائزہ حوصلے اور دلوے دنیا داروں کے سے رکھتے، لیکن خدا معلوم کیسے تقریباً ہر موقع پر دل مار کر رہنا پڑتا۔ ماں بڑی عابدہ تہجد گزار ملی تھیں، کم سستی ہی میں بوہ ہو گئی تھیں، مذہبی تربیت انھیں نے لڑکوں کو دی تھی۔ جب دونوں بھائیوں کو چھند دار سے میں نظر بندی کو عرصہ ہو چکا تھا، تو خبر ریشہ پور ہوئی کہ گورنمنٹ کسی ذی اثر ذریعے سے ایک مسودہ معافی نامے کا ان کے پاس چھند دارہ بھیجنے والی ہے اس پر دستخط کر دینے سے دونوں کو رہائی مل جائے گی۔ بی اماں کو جب خبر پہنچی تو لڑکوں کے پاس کہلا بھیجا کہ ”اگر کسی بھی معافی نامے پر دستخط کا تم لوگوں نے ارادہ کیا تو قبل اس کے کہ دستخط کر سکو اپنے انھیں بوڑھے ہاتھوں سے گلا گھونٹ دوں گی۔“ اس شیر دل ماں کی ادلا دلا کر شیر دل نہ ہوتی تو اور کیا ہوتی!

محمد علی نے آخری تقریر میں اپنے زار و نزار ہونے کے باوجود کہہ دیا تھا کہ:-

”اگر میرے ملک کو آزادی نہ دی تو میرے لیے یہاں قبر کی زمین دینا ہوگی“

بے شک قبر کے لیے زمین ملی، مگر کسی دارالکفر میں نہیں، بلکہ فلسطین کے مفتی امین العینی کی درخواست پر بیت المقدس میں مسجد عمر کے پائین میں، اور اقبال کو سوجھ گئی کہ یہ مصرع کپڑا والا

”سوئے گردوں رفت زان را ہے کہ پیغمبر گزشت!“

نام گسار ملت کی زباں پر یہ شعر آتا رہتا ہے۔

تو نظیری ز نلک آسدرہ بودی جو مسیح

باز پس رفتی و کس قدرے نشناخت و ریغ

محمد علی لاہوری

(متوفی ۱۹۵۱ء)

۱۹۰۹ء تھا اور میں کیننگ کالج لکھنؤ میں انٹرمیڈیٹ کے سکندھیر کا طالب علم کہ انگریزی میں دہریوں، لامذہبوں، لاادریوں (Agnostics) کی تحریروں کے پڑھنے سے اچھا خاصا مسلم دہمن سے لمحہ (لاادری) بن گیا اور ذات رسالت سے خصوصی سوہمخفاہ بلکہ کفسرد الحاد پیدا ہو گیا۔ تصویر ایک مستند انگریزی مرقہ میں خوف ناک جشم آگین چہرے کے ساتھ دیکھنے میں آئی، جیسے محض جنگ جو سرداروں کی ہوتی ہے۔ اور پھر طبی کتابوں میں پڑھ لیا تھا کہ ”دہی“ تو صرع کی طرح ایک نفسیاتی مرض ہوتی ہے، وغیرہ۔

یہ ارتداد ۱۹۱۵ء تک قائم رہا۔ ۱۹۱۶ء میں ہندو فلسفہ ادریلوگ اور ہندو دروہیات کو پڑھ پڑھ کر، خصوصاً منرینٹ اور رشی بھگوان داس کی تحریروں سے اس مرض سے افادہ ہوا (ازالہ ہنہیں)۔ اسی وقت مولانا شبلی کی سیرۃ البنی کی پہلی جلد نکلی تھی، جس کا اثر پڑا کہ حضورؐ نعوذ باللہ کوئی جنگ جو قسم کے سردار ہنہیں بلکہ بڑے مصلح قوم (رفنامہ) اور شفیع، نرم دل سردار قوم تھے، دوسری کتاب عین اسی زمانے میں انھیں محمد علی لاہوری کی انگریزی تفسیر قرآن ایک عزیز کے پاس پڑھنے میں آئی، جس نے یہ دل میں اتارا، کہ قرآن نعوذ باللہ کوئی کسی سنی کہانیوں کا مجموعہ ہنہیں، بلکہ بہت ہی گہری اور حکیمانہ حقیقتوں کا جامع ہے اور اگر آسمانی ہنہیں تو تقریباً ”آسمانی“ تو ضرور ہے۔ اس کے بعد ان کی اور کتابیں پڑھیں، سیرۃ خیر البشر اور مقام حدیث۔

اور خلافت راشدہ۔ سب ہی اچھی معلوم ہوئیں اور سب سے بڑھ کر ان کی اردو تفسیر بان القرآن تین جلدوں میں۔ جا بجا اس میں روشن خیالی ”یا نچریت تو ہے، لیکن برحیثیت مجموعی بڑی قابل قدر

ہے، اسلام اور قرآن کی حقانیت کا نقش دل پر شدت کر دینے والی خصوصاً جس زمانے میں لکھی گئی تھی، اس کے لحاظ سے۔

لاہور میں ایک بار مفصل ملاقات بھی ہوئی غالباً ۱۹۴۲ء میں۔ میں پشاور لیکچر دینے جا رہا تھا، راستے میں لاہور بھی اُتر آتا تھا، اور ان سے مل کر بھی اچھا اثر پڑا۔ چہرہ بشرہ ایک عبادت گزار، تہجد گزار کی نورانیت رکھتا تھا۔ باقی جس مسئلے میں وہ غلطی میں مبتلا ہو گئے (مزار صاحب کو وہ بنی ہرگز نہیں مانتے تھے، البتہ ایک بزرگ ضرور تسلیم کرتے تھے) اللہ انہیں معاف فرمائے۔ انہیں کے گردہ کے ایک اور رکن خواجہ کمال الدین تھے۔ ان سے دو تین بار ملاقات ہوئی ہر بار ان کی غیرت دینی اور حمیت اسلامی سے بہت ہی متاثر ہوا۔ انہوں نے بھی انگریزی میں پبلک کے سامنے ایک بڑا تبلیغی کام کر دیا ہے۔ اپنی انگریزی تصانیف کے ذریعہ سے جمہور امت کو یہ چاہیے تھا کہ لڑ جھگڑ کر نہیں بلکہ اپنے من تدبیر سے اس گردہ کو رفت رفتہ اپنے اندر جذب کر لیں۔

مولانا شوکت علی

(متوفی ۱۹۳۵ء)

شوکت علی، کی بڑائی کے لئے یہی کافی ہوتا، کہ وہ محمد علی کے بڑے بھائی تھے، لیکن ان میں بڑائی کے کچھ اوصاف خود بھی تھے اور اس نے لوگوں کو ان کے گرد اکٹھا کر لینے میں بڑی مدد دی۔ لوگوں میں اپنی وقتی شہرت و ہر دل عزیز اُن پر قابو حاصل کر لینے میں ملکہ حاصل تھا۔ موتی لال نہرو اور مالوی جی تک کو اُن سے گردیدگی تھی۔ علی گڑھ کرکٹ ٹیم کی کپتانی شروع شروع میں کیا مل گئی تھی کہ وہ ملت بلکہ قوم و ملت دونوں کی ہر ٹیم کی کپتانی کو اپنا حق سمجھنے لگے تھے۔

”مولانا“ وہ نام کے بھی نہ تھے۔ عربی سے اُنھیں مس نہ تھا۔ نہ کوئی اور علمی ذوق رکھتے تھے۔ ان کے مرشد مولانا عبد الباری فرنگی محلی سرپرست مدرسہ نظامیہ فرنگی محل نے ان کی خدایات ملت کو دیکھ کر ”مولانا“ کی آسزیری ڈگری ان دونوں بھائیوں کو اپنی درس گاہ سے دے دی تھی۔ بس جب ہی سے لقب ”مولانا“ لوگوں کی زبانوں پر چڑھ گیا۔ اور شوکت علی کے نام کا ایک جزو بن گیا۔ ایک دوسرا ایسے ہی نام کے ”مولانا“ یعنی ظفر علی خاں نے اپنے عوامی روزنامے زمین دار کے ذریعہ اس تعظیمی و اعزازی لقب کو عام کر دیا۔

بچم و شیم گران ڈیل، دیو پیکر زباں بھی قدر و قامت ہی کی مناسبت سے لمبی اور تیز۔ چندہ وصول کرنے کے فن میں استاد کامل، چندہ مانگنے کی متقل عادت، سرسید اور محسن الملک کو اللہ معاف کرے کہ انھیں سے شوکت علی نے بی۔ اور یہ لت کچھ ایسی تکلف دہ کہ لوگ اُکتا جاتے اور بڑے بڑے بے تکلف اور مخلص دوست بھی سامنا کرنے اور چندہ باز سے کترانے لگتے۔ اور چندہ مانگنے والا دیکھتے ہی دیکھتے دنیا کی نظر میں حیر اور بھک منگا اور یوسف بے کارواں ہو کر رہ جاتا!

خاندان مراد آباد کا تھا اور رام پور میں آبا تھا۔ رام پور اُس وقت ایک مسلم ریاست تھی

جوسنی فرمان رواؤں کے بعد شیخو فرماں رواؤں کے تحت میں چلی گئی۔ وقت کے فرماں روا، اب کیا ان کا نام لیا جائے، اور کیا ان کے اوصاف گنائے جائیں! بہر حال یہ حضرات علی برادران کے حق میں خاصے سنگ دل، بلکہ زسیس الاشقیاء نکلے۔

والدہ کم سنی ہی میں بیوہ ہو گئی تھیں، بی اہل کے نام سے مشہور تھیں اور ایک بزرگ بیوی تھیں۔ عابدہ، زابدہ، تہجد گزار۔ اخیر عمر میں شرعی پردہ اور برقع کے ساتھ باہر نکلنے، ملک میں دورہ کرنے اور بیٹھے بیٹھے تقریریں کرنے لگی تھیں۔ ایک بڑے بھائی ذوالفقار علی خاں بی اے، قادیان جا کر مرزا صاحب کی "بنوت" پر ایمان لائے تھے۔ میں ان سے بھی ملا ہوں۔ بڑے مہذب و شائستہ اور گہرے مذہبی آدمی تھے۔ شوکت صاحب محمد علی کو بہت ہی جی جان سے زیادہ چاہتے تھے۔ سن میں سات آٹھ برس کا فرق ہونے کے باوجود بڑی بے تکلفی تھی۔ خود محمد علی کا تخلص چوہر تھا، اور بڑے بھائی ذوالفقار کا تخلص گوہر۔ یہ منجھلے بھائی شاعر نام کے بھی نہ تھے۔ ان کا تخلص محمد علی نے رکھ دیا تھا شوہر۔ بے تکلفی بالکل ہم جویوں کی سی تھی۔ اس کے باوجود سن کی بڑائی سے نامدہ اٹھانے میں حضرت چوکتے ہی نہ تھے۔ بعض دفعہ ڈانٹ بھی بری طرح دیتے تھے۔ باپ محمد علی کے بچپن ہی میں مر گئے تھے۔ تعلیم تربیت پھر ولایت بھجوانے کا انتظام سب انہیں بڑے بھائی ہی نے کیا تھا۔ اخبار والوں نے دونوں بھائیوں کو ملکی و ملی تحریکوں میں ایک دوسرے سے لپٹے ہوئے اور وابستہ دیکھ کر "علی برادران" لکھنا شروع کر دیا تھا۔ پہلی نظر میں یہ دھوکا ہونا کہ کوئی ساجر ہیں، اور فرم کا نام مشترک رکھتے ہیں۔ محمد علی ہی نے بڑے بھائی کو انگریزی پریس میں (Big Brother) کے لقب سے مانوس و معروف کر دیا تھا۔

شوکت صاحب علی گڑھ سے گریجویٹ ہونے کے بعد سرکاری محکمہ انون میں ایک اچھے عہدے پر جو گئے تھے۔ ۱۹۱۷ء میں جب مسلم لونی درسٹی کا غلغلہ بلند ہوا تو پہلے لمبی چٹھی لیکر سرد آغا خاں کے پرائیوٹ سکریٹری بن گئے اور ہندوستان بھر میں گشت لگاتے پھرے، اور پھر قومی یا ملی کام کرنے کے لئے پنشن بھی لے لی۔ علی گڑھ کے اولڈ بوائز لاج میں ان کا اجلاس

کیا ہوتا، پورا "دربار" لگتا!

سنہ ۱۹۳۱ء کے آخر میں جب محمد علی گول میز کانفرنس میں لندن جانے لگے تو یہ بھی ان کے ساتھ ہی گئے۔ اور وہ جب وہیں سے جنت کے راہی ہو گئے تو یہ اکیسے رہ گئے۔ پھر بھی ہمت سے کام کی دُمن میں لگے رہے اور جب خلافت کے نام میں کچھ بھی کشش نہ رہی تو مسلم لیگ کے کام میں جُٹ گئے اور لیجسلیٹو اسمبلی کے ممبر بھی بنے۔ دہلی میں قیام تھا کہ اللہ کے ہاں سے بلانا آگیا۔ جامع مسجد کے پائیں میدان میں سرد کی تربت کے پاس ہی مدفون ہیں۔ لوگ کہتے ہیں کہ جنازے میں مخلوق خدا پھٹی پڑتی تھی۔ اپنے لئے کہا کرتے تھے کہ "اگر ہم بد معاش بھی ہیں تو اللہ میاں کے بد معاش ہیں۔"

"آم کی دعوت" کہہ کر شروع برسات میں گشت کیا کرتے تھے، ایک مرتبہ سنہ ۱۹۲۵ء میں میں نے بھی دریا باد بلایا اور اصلاً دعوت محمد علی کو کیا تھا، انھیں طبعی سمجھ رہا تھا۔ لیکن عین دقت پر اتفاق سے محمد علی بار ہو گئے اور تنہا ہی آئے۔ جو کچھ جوڑ جوڑ کر چنہ جمع کیا تھا انھیں کے کام آگیا۔ بہت خوش داپس گئے۔ کھانے کی فرمائش زبان سے غضب کی کرتے تھے۔ میزبان بیچارہ ڈرجاتا کہ پورا دیوالہ نکلو اگر رہیں گے، لیکن دانتا بہت کم کھاتے، کھانے کا ہنگامہ ہی زیادہ چلتے زیادہ سیٹس کا مرض تھا۔ پر میز اچھا خاصا رکھتے۔ نماز میں ناخن نہ ہونے دیتے۔ الٹی سیدھی میسی بھی بن پڑتی، دقت ہی پر پڑھ لیتے ————— اپنی ذات میں بالکل منفرد تھے۔

گاندھی جی

(متوفی ۱۹۴۸ء)

۱۹۲۰ء کا کوئی مہینہ تھا اور ”مہاتما جی“ کے عین شبابِ شہرت کا زمانہ کہ وہ صبح سویرے کی گاڑی سے لکھنؤ پہنچے۔ تحریکِ خلافت و ترکِ موالات کی پر زور بھیر تھی، اسٹیشن پر میرے بالکل قریب سے گزرے۔ آنکھیں بچی چہرہ پرسکون۔ بشرے پر ریاضتوں کا غازہ، اُس وقت کرتا اور ٹوپی جزو لباس تھے۔ تصویر بار بار کی دیکھی ہوئی تھی۔ اور نام تو بے شمار بار کانٹوں میں پڑ چکا تھا۔ دیکھا تو نقشہ ویسا ہی پُر اثر پایا، جیسا سنا تھا اور تصویروں میں پایا تھا بلکہ اُس سے بھی کچھ بڑھ کر۔ محمد علی، ہم راہ بطور ایک مسادی لیڈر کے نہیں محض نقیب بنے ہوئے، چاکری کرتے ہوئے، موٹر کی سواری اس وقت تک اتنی عام نہیں ہوئی تھی جوڑی گاڑی نے فرنگی محسوس کی محل سرا تک پہنچایا۔ محمد علی کوچ کبس پر بیٹھے رہے۔ رئیسوں اور سیڈروں کی بھیر بھار چھوڑ ”مہاتما“ مولانا کے ہاں نزدکش ہوئے۔ مولانا عبدالباری کے ہاں جو سیاسی لیڈروں کی صف اول میں اس وقت تک آپکے تھے۔ اِدھر سے مینزانی اور اُدھر سے مہمانی خوب دیکھی۔ گاندھی جی کی غذا اس وقت تک بکری کا دودھ اور کشمش وغیرہ، بعض خشک اور تر پھل تھے۔ ایک اچھی دودھاری بکری اور دوا فر تعداد میں ان بھلوں کا انتظام لوازم مہمان داری میں تھا۔ مارچ ۱۹۲۲ء میں دوبارہ گاندھی جی کے درشن اجیر میں ہوئے۔ عرس سالانہ کے موقع پر مولانا نے فرنگی محسوس کی پارٹی ٹرےس میں شرکت کے لئے لکھنؤ سے روانہ ہوئی۔ اس پارٹی کا ایک ضمیمہ میں بھی تھا۔ محمد علی جیل میں تھے۔ درگاہ میں رات کو قوالی کے وقت گاندھی جی کے سامنے مولانا محمد علی کی غزلیں گوائی گئیں۔ میں زندگی کے اس عبوری دور میں بزرگانِ چشتیہ کا نہایت معتقد اور قوالی سننے والا تھا۔ اپنے دیباہی قوال میاں افضل کی چوکی کو ساتھ لیتا گیا انھیں سے قوالی کرائی۔ مسلم نیشنل لیڈر ڈاکٹر سید محمود ہاس

ہی میٹھے غزلیوں کا انگریزی ترجمہ گاندھی جی کو سمجھاتے جاتے تھے۔ اجمری میں ایک دن موقع
 ذرا اتہانی کامل گیا، اور میں نے ایک مختصر اخباری بیان گاندھی جی سے لے ڈالا۔ بیان
 سیاسی نہیں، مذہبی و اعتقادی رنگ کا تھا (سیاسی بیان تو مہاتما جی کے ہر روز چھپتے
 ہی رہتے تھے) گاندھی جی کا مذہبی مطالعہ بدستور جاری تھا۔ اور راولپنڈی کا انگریزی ترجمہ قرآن
 گاندھی جی کے ساتھ سفر میں بھی رہتا تھا۔ گفتگو انگریزی میں تھی۔

پہلا سوال یہ عرض کیا کہ آپ کا خدا سے متعلق کیا خیال ہے؟ عام بندوں کی طرح بہت
 سے ادواروں کے قائل ہوں گے؟
 بولے: جی نہیں، میں کامل توحید کا قائل ہوں۔

“I PERFECTLY BELIEVE IN UNITY OF GOD.”

پھر سوال ہوا، ”اور ہمارے رسول کے بارے میں آپ کیا فرماتے ہیں؟“
 بولے ”میں انھیں دنیا کا معلم سمجھتا ہوں“

I, BELIEVE HIM TO BE A WORLD TEACHER.”

میں نے کہا کہ ”اُس معلم بآبادی کو ہم لوگ اپنی اصطلاح میں پیغمبر کہتے ہیں“
 اس پر خاموش رہے اور کچھ زبان سے جواب نہ دیا۔ سکوت سے اشارتاً اثبات یا
 نایذ نکل سکتی ہے۔ اپنا خیال ہے کہ گاندھی جی توحید کی حد تک تو مسلمان تھے۔ اور خدائے
 واحد ہی کو خالق، کار ساز اور حکمران سمجھتے تھے۔ اصل اشتباہ و مغالطہ اٹھیں مسئلہ وحی
 میں رہا۔ آریائی نسل کے عام طرز تکمیل و تغلک میں انھیں ٹھوکر اسی مسئلہ وحی و رسالت ہی میں
 لگی۔ اذنا ریاحلول کا عقیدہ تو ان کی سمجھ میں آئی گیا ہے۔ یعنی یہ کہ خالق کسی مخلوق کا نائب اختیار
 کر کے دنیا میں آگیا۔ لیکن رسالت سمجھ میں نہیں آئی۔ یعنی یہ کہ خدا کسی بندہ خاص کو اپنا پیام
 بنا کر بھیجتا ہے، اور سارا کلام و پیام بندوں سے اُسی کے ذریعہ واسطے سے کرتا ہے، یہ ان کی
 سمجھ میں نہیں آتا۔ رسول اور نبی ان کے نزدیک بڑے انسان ہو کرتے تھے، نہایت درجہ

قابل احترام، مصلح و محسن انسانیت ہو کر آتے تھے۔ گاندھی جی مسلمانوں کے مخلص، بہی خواہ، ہم دردت، ان پر کسی طرح کا قہم نہیں دیکھ سکتے تھے۔ ہندو اسے برداشت ہی نہ کر سکے کہ مہاتما جی ۵۵ کروڑ کی قوم چپ چاپتے ہندوستان سے پاکستان کو دلا دیں۔ اور اسی طرح اس اکثریت نے اسے بھی معاف نہ کیا کہ گاندھی جی مسلمانوں کے ایک خاص مذہبی مسئلہ خلافت میں تمام تر مسلمانوں کے ہم زبان اور ترجمان بن جائیں! اور برطانیہ سے خواہ مخواہ اس معاملہ میں فکریں۔

تیسری بار ایک بار پھر گاندھی جی سے ایک جانی ہوئی۔ اکتوبر ۱۹۲۲ء میں جب گاندھی جی نے دہلی میں مولانا محمد علی کے مکان پر مقیم ہو کر ۲۱ دن کابرت رکھا ہے، ہندو مسلم اتحاد کے لیے تو اتفاق سے اس زمانے میں میں بھی مولانا محمد علی کا مہمان تھا۔ اور ایک جانی دو چہار دن تک رہی، اس ہنگامہ خیز ۲۱ روزہ برت کا پس منظر و پیش منظر پوری طرح اپنی آنکھوں سے دیکھا۔ گاندھی جی کی زندگی کے بعض پہلو بڑے قابل رشک تھے، ہر حال اور ہر موسم میں ان کا صبح چار بجے اٹھ پڑنا، اسی وقت ان کا ٹنڈے پانی سے غسل، ان کی صبح کی عبادت، اور سارے کھانے پینے، لکھنے پڑھنے، چلنے پھرنے، اٹھنے بیٹھنے کے معمولات منٹ منٹ کی پابندی سے پورے ہونا، ان کی سادگی اور حیرت انگیز قناعت، بے طبعی اور بے نفسی غصے پر قابو، کسی حال میں مشغل نہ ہونا، غریب پروری، سچائی کا دامن اپنے اسکان بھر برابر پکڑے رہنا، جفا کشی، اسی طرح کی بیسوں چیزیں ان میں قابل رشک تھیں اور ان سے لینے کے قابل۔ اگر اسلام کے اور نمونے اس سے بھی بہتر انھیں مل جاتے اور ایک عرصے تک ملتے رہتے تو عجب نہیں کہ وہ اسلام سے اور زیادہ قریب آجاتے اور اسلام سے ان کی اجنبیت تمام تر رفع ہو جاتی۔ قرآن کے ترجمے جو بہتر سے بہتر ہوتے ہیں، وہ بھی قرآن کا بدل کسی حال میں بھی نہیں ہو سکتے۔ وہ اشراذاری میں اصل قرآن سے کوئی مناسبت نہیں رکھتے۔ چہ جائیکہ وہ انگریزی ترجمے جو انگریزوں کے کیے ہوئے تھے اور جن تک گاندھی جی

کی رسائی محدود تھی! — رہی تاریخِ اُمت تو وہ خلافتِ راشدہ کے دُور صدیقی و دورِ
 فاروقی کو چھوڑ کر مسلمانوں ہی کے لیے کیا تبلیغی اہمیت و کشش رکھتی ہے، جو ایک پیدائشی
 غیر مسلم کے لیے رکھتی!

پاکستان قائم ہونے کے بعد وہ ایک عظیم منصوبہ مغربی پکٹان بننے کا بنا چکے تھے کہ اپنے
 دو چار ہندو مخلصوں، رفیقوں اور شریک کاروں کو لے کر سیکڑوں اسپیشل ٹرینوں کا انتظام
 کر کے جائیں گے۔ ادھر سے وہاں کے بھاگے ہوئے ہندوؤں کو ساتھ لے جا کر دوبارہ پھر آباد
 کرتے، اور ادھر سے ہر اس زدہ و دہشت زدہ ہندوستانی مسلمانوں کو لے کر واپس آئیں گے۔
 آہ، کہ نوشتہ تقدیر کچھ اور ہی تھا!

رشتی بھگوان داس

(متوفی ۱۹۵۸ء)

جس زمانے میں مغربی مادیت و الحاد کے نشے میں ڈوب باہر اٹھا، (یعنی ۱۹۱۹ء سے ۱۹۱۹ء تک) اور مذہب کی طرف سے انتہائی بدگمانی دل دو ماغ پر چھائی ہوئی تھی، اس وقت خاص اسلام کی طرف سے توہینیں، نفس مذہب کی طرف سے صنائی پیش کرنے والی اور اس کے حق میں کل خیر کہنے والی آوازیں جو کبھی کبھی کان میں پڑ جاتی تھیں، ان میں ایک خوش گو اور ولطیف آواز انھیں رشتی بھگوان داس کی تھی۔ ————— بنا اس کے رہنے والے، ہندو کالج کے استاد فلسفہ، خود بھی ایم۔ اے اور بعد کو پی ایچ ڈی۔ ہندو تصویف میں ڈوبے ہوئے سنکرت کے فاضل، فارسی میں بھی خاصی دست گاہ رکھنے والے خصوصاً صوفی شاعروں کے کلام میں۔ مسزانی بینشکے دست راست فزبری اچھی انگریزی میں فلسفہ اور تصوف پر دل نشیں کتابیں اور مقالے لکھنے والے، جن لوگوں کی میں زندگی کے اُس دور میں عزت و عظمت کرتا تھا، ان میں کم سے کم یہ ایک تو ایسے تھے جو مادیت کی سطحیت اور کمزوریوں پر زبان کھولتے اور روحانیت کے کچھ فضائل بیان کر جاتے تھے۔

یہ اسلام کے مخالف تو کیا ہوتے، اس سے بیگانہ وغیرہم درد بھی نہ تھے، اور زبان سے بھی کہتے تھے کہ میری ذات جامع ہندومت اور اسلام اور دوسرے بھی بڑے بڑے مذہبوں کی ہے۔ چہرے پر دارھی شہرہ ہی سے تھی۔ سن کے ساتھ برابر لمبی ادھیگرہی ہی ہوتی چلی گئی۔ دھوتی اس طرح باندھے کہ عملاً بالکل پاجامے کا کام دیتی۔ پنڈلیاں اس سے ڈھک جاتیں، معلوم ہوتا تھا کہ ایک قسم کی شلو اور پہنے ہوئے ہیں۔ مسلمان اہل علم و اہل دل کی خوب صحبتیں اٹھائے ہوئے تھے۔ اپنے طور پر ذکر و مشاغل اور دعیان گیان کے طریقوں پر

پر عامل بھی تھے۔ اور طرح طرح کی ریاضتیں کئے ہوئے۔ وفات سے کئی سال بیشتر بنارس سے باہر ایک فاموش اور سناٹے کے مقام پر قیام کر لیا تھا۔ ایک مسلمان دوست کا بیان تھا کہ وہاں ایک کمرے میں جانا ز اور دوضو کے پانی کا بھی انتظام رہتا۔ اور مسلمان آنے والوں کو نماز کی طرف خود ہی توجہ دلا دیتے۔ رسول اللہ کو مطلق فضل البشر تو نہیں لیکن بن عظیم ترین انسانوں میں سے ایک سمجھے جاتے۔ باقی دو کے نام رام چند راجی اور کرشن جی تھے اور حضرت مسیح اور گوتم بدھ کو نمبر دو دم پر رکھتے۔ چہرے پر ایک خاص قسم کی جلا اور چمک پیدا ہو گئی تھی۔ غالباً شب بیداری کے اثر سے کہتے تھے میرے جی میں آتا ہے کہ ایک مشترک عبادت خانہ بناؤں جس میں ہندو، مسلمان، عیسائی سب اپنے اپنے طریقے کے مطابق عبادت کیا کریں۔ اخیر میں بڑا زور بنیادی وحدت ادیان پر دیا کرتے تھے اور اس موضوع پر انگریزی میں لکھتے لکھاتے رہتے۔ کہتے تھے کہ فرق مذہبوں کے صرف ظاہری احکام اور فرعی شاعریں ہیں، سیاسی تحریکوں (کانگریس ترک موالات وغیرہ) میں گاندھی جی کے شریک و رفیق تھے، مگر ایک کمزوری پر انہیں سبھی کیا کرتے۔ کہتے تھے کہ گاندھی جی کے کام میں ایک بڑی کمی یہ ہے کہ انہوں نے اپنی جے پلانے والے توبے شمار پیدا کر لیے، لیکن اپنے سچے اور مخلص ماننے والے صرف انگلیوں پر شمار کرنے کے قابل پیدا کر سکے ہیں۔ ہر شہر میں کم سے کم ایک تو گاندھی جی کا پوجیلا ہونا تھا۔ بغیر اتنی کرہی نیگری کے کام ٹھیک نہیں چل سکتا ہے۔ اور تجربے نے بتایا ہے کہ یہ رائے صحیح ہے۔

تھی۔ عملاً گاندھی ہونا اور چیز ہے اور گاندھی جی کی جے کے نعرے لگانا اور۔

قدیم ہندو ریشیوں کے جو قہقہے پڑھنے میں آتے ہیں، بس ان کے وہ نمونے تھے۔ اور ان کو دیکھ لینا ایک ہندو ریشی کی زیارت کر لینا تھا۔ شرافت، نرم خوئی، انسانیت، ارواہی کے ایک پیکر متحرک تھے۔ وہ زندہ رہتے تو آج کو وہ گڑھ کر جیتے۔ آزاد ہندوستان کے مزاج کو ان کے مزاج سے کوئی مناسبت ہی نہیں۔

میرے عمائدہ خیال ایسا پڑتا ہے کہ مولانا سید سلیمان ندوی، اور شاعر اصغر گوٹلوی سے

بھی اُن سے راہِ رسم تھی۔ ان کے لڑکے سری پرکاشش ایم۔ اے (آکسفورڈ) بھی باپ ہی کے نقش قدم پر بڑی حد تک چلے، جو اہر لال کے خاص دوستوں میں تھے۔ پاکستان کے پہلے بانی کشر وہی مقرر ہوئے۔ کراچی جا کر حالات کو بہت سنبھالا اور نہ خدا معلوم کیا کیا نوبت آجاتی۔ آسام کے، مدر اس کے، مہاراشٹر کے گورنر ہے، برٹائر ہو کر دہرہ ددن میں گوشہ نشین ہو گئے اور وہیں سے اخباری مضمون لکھ لکھ کر بگڑی سیاست کو گندی اور مسلم بیزا سیاست کو سنبھالنا چاہا، مگر معاملہ ان کے بس سے بالکل باہر ہو چکا تھا۔

دورِ الحاد میں اگر بھگو ان دا س سے نہ مل لیا ہوتا تو میں خدا معلوم انکار کی کن پستیوں تک جا پہنچتا۔ ہندوؤں کی مشہور دینی کتاب بھگوت گیتا کا انگریزی ترجمہ انھیں کا کیا ہوا دیکھا تھا اور اچھا خاصا نفع اس سے حاصل کیا۔ حکمت مطلقہ کن کن لوگوں کو، کن کن موقعوں پر اور کن کن صورتوں سے ذریعہ اور واسطہ ہدایت و رہنمائی کا بناتی رہتی ہے!

حسرت موہانی

(مستوفی ۱۹۵۱ء)

پورا نام سید فضل الحسن، بی اے (علیگ) تھا۔ تخلص نے ایسا دیا کہ لوگ اصل نام کو بھول ہی گئے۔ وطنِ نصیبِ موہان ضلع اناؤ۔ انگریزی کے مشہور اہل قلم رائٹ آئرسیل سید امیر علی (جج ہائی کورٹ، کلکتہ اور آخیں پرلوی کونسل لندن کے جج) کا وطن اصلاً یہی نصیب تھا۔ حسرت کے عزیزوں کی بڑی تعداد حیدرآباد میں اور اکثر اونچے عہدوں پر تھی۔ ایک عزیز خواجہ حسن مرحوم بڑے نام دروکیل تھے۔

علی گڑھ میں اس زمانے میں پڑھاجب عام مسلمانوں میں خیالاتِ علی گڑھ کی طرف سے خراب ہی تھے۔ چہرے کے جمیل اور بشرے کے نکیل کسی معیار سے بھی نہ تھے۔ اور چہرے پر داڑھی طالبِ علی کے زمانے میں بھی تھی۔ اور سر پر پٹے رکھے ہوئے اس وقت بھی تھے۔ تو اضح و انکار اور جذبہٴ خدمت میں مست و متفرق۔ ایک چھوٹا سا پاندان ساتھ، لوگوں میں نام ”خالد جان“ علیہ شفقت و مادریت کی بنا پر پڑ گیا۔

سخن گوئی اور سخن فہمی دونوں میں اس وقت بھی استادِ مشاق۔ ساتھ ہی سیاسی خیالات میں مسلمانوں کی عام رائے اور جذبات سے بالکل الگ۔ کانگریس میں بھی گرم، یعنی بہاراج ملک کی پارٹی میں شامل۔ انگریزوں سے غیظ و غضب حدِ عناد تک دکھائے۔ اور ان سے مقابلے کے لئے ہر ادب کی اور نیچی، اچھی اور بُری تدبیر کے قائل۔ مذہبی عقیدوں میں حدِ ضیفن الاعتقادی و دہم پرستی تک پہنچے ہوئے۔ جھاڑ، پھونک، تعویذ اور گنڈے، درگاہی تصوف کے کلر گو۔

بی۔ اے کر کے علی گڑھ ہی میں رہنا شروع کیا۔ شغل کے لیے تجارت شروع کر دی

طبیعت میں قناعت و بے طمع حد درجہ کی تھی اور اسی درجے کی غیر قناعتی اور خود داری۔ اس لیے جو کچھ بھی ملتا اس پر تانخ و صابر ہی نہیں شاکر بھی رہتے۔ شعر و نقد شعر کا ایک رسالہ اردو کے مصلحتی کے نام سے ماہوار نکال لیا۔ کبھی کبھی سیاسی مضمون بھی اس میں خود لکھتے یا دوسروں کے لکھے ہوئے چھاپ دیتے۔ ایک دفعہ اسی طرح کے ایک مضمون پر حسیل بھیج دیے گئے۔ اور قید بھی قید سخت اور قید تنہائی۔ اس وقت تک کوئی ادنیٰ مسلمان جیل نہیں گیا تھا۔ اور نہ سیاسی قیدیوں کے لیے کوئی خاص درجہ مقرر تھا۔ اس لیے بے چارے کو بڑی سختیوں کا ہت بنا پڑا۔ ایک شعر میں آپ جی بتی بیان کر دی ہے۔

ہے مشق سخن جاری چکی کی مشقت بھی
اک طرفہ تماشا ہے حسرت کی طبیعت بھی

ذاتی زندگی میں بڑے بے نفس، لیکن سیاسی خیالات میں ویسے ہی کڑے اور متشدد تھے۔ انگریزی حکومت کی مخالفت میں شائد ہر چیز جائز ہی سمجھتے تھے، یہاں تک کہ ریل پر بے ٹکٹ سفر کرنا۔ خفیہ پولیس کا آدمی جو ہر وقت نگرانی پر تعینات رہتا تھا، اسے ہر طرح غچا دینا جائز سمجھتے۔ سیاسیات میں مقلد گاندھی جی کے آخر تک نہ ہوئے۔ پہلے مہاراشٹر کے تلک مہاراج کے پیرو رہے۔ پھر خود ہی مجتہد بن گئے، جیل گئے، بار بار گئے اور اس وقت جیل جانا شروع کر دیا تھا جب گاندھی جی نے اسے آسان اور داخل فیشن نہیں کیا تھا۔ ذاتی زندگی میں سادگی و قناعت کے پیکر مجسم تھے، اور قابل رشک۔ عقائد میں اہل بیت

کے ہم نوا تھے۔ یعنی درگاہی و خانقاہی رنگ سے رنگیں۔ عرسوں کے شہیدا۔ اخیر عمر میں حج بیت اللہ بھی ہر سال کرنے لگے تھے۔ لوگ پھبتی کہتے کہ اللہ میاں کا عرس منانے جا رہے ہیں۔ فرنگی محل میں قادری و ذاتی سلسلے میں مرید تھے اور اسی مناسبت سے درگاہ بانہ (بارہ بنگی) کے بھی بڑے متعقد تھے۔ غزل گو اور شاعر اعلا درجے کے تھے، اور اسی درجے کے نثار و سخن قہم بھی۔ اپنے لیے شاعری میں راہ تو میں و نسیم دہلوی کی اختیار کر رکھی تھی۔ اور خود شاگرد

امیر اللہ تسلیم کے تھے۔ زبان کے فاضل بلکہ محقق۔ کئی کئی چھوٹے دیوانوں کے مصنف ہونے کے علاوہ معاصِر سخن و مترذکات وغیرہ پر بھی کئی رسالے لکھے ہیں۔

آخری بیماری بڑی لمبی اور تکلیف دہ پائی۔ علاج کہاں سے کرتے۔ مرشد زادہ جمال میاں صاحب فرنگی محلی نے میڈیکل کالج لکھنؤ کے اسپتال میں بھرتی کرا کے علاج کرایا۔ انتقال فرنگی محل میں ہوا۔ قبر بھی فرنگی محل ہی کے قبرستان واقع باغ ملا انوار (رکاب گنج لکھنؤ) میں بنی، اپنے مرشد کے مزار کے متصل۔ اللہم اغفر لہ و ارحمہ

ریاض خیر آبادی

(متوفی ۱۹۳۴ء)

سرسن میں مجھ سے ساہن سال بڑے اور میرے والد کے ملنے والوں میں تھے، لیکن اپنی شفقت و کرم سے مجھے اپنے برابر کا بنایا تھا۔ بے تکلف ہر قسم کی گفتگو کرتے اور زبان کے مسائل میں میزبانی ہمت افزائی ہی کرتے رہتے۔

ریاض الاخبار چھپنے میں دو بار میرے بچپن میں گورکھپور سے نکلتا تھا۔ اور اس کم سنی میں زبان کا تھوڑا بہت مذاق جو درست ہو اس کی درستی میں خاصا بڑا دخل اسی اخبار کو تھا اگرچہ مدتوں اپنی بے شعوری میں اس کا شعور ہی نہ کر سکا۔ اس وقت ریاض کی عین جوانی تھی اور اپنی خوش نمائش کھائی موچکھوں کے ساتھ مجسم دکھل جو ان رعنا بنے ہوئے تھے۔ رہنے والے قصبہ خیر آباد (ضلع سیٹاپور) کے تھے۔ لیکن اب گورکھپور میں رہ پڑے تھے۔ اور عام طور سے گورکھپوری ہی سمجھے جاتے تھے۔ شاعری کی دھوم مچی ہوئی تھی۔ اور ریاض کا شمار استادوں میں تھا۔ اپنے میں سمجھ ہی اس وقت کیا تھی۔ بس اتنی سمجھ اگئی تھی کہ یہ شراب کا مضمون باندھے میں طاق ہیں۔ انگریزی سے ریاض کا اپنا یا ہوا اردو ناول دو ضخیم جلدوں میں حرم سرا کے نام سے پڑھ ڈالا اور ان کے جیسی اخبار قلم و عطر قلمت بھی نظر سے گزرتے اور مزہ دینے لگے۔ بی اے کے کرچکا تو ذاتی پینگ بڑھے، اور اب ان کی شاعری بھی دل میں گھر کرنے لگی۔ مرامت شروع ہو گئی۔ کبھی کبھی میرا دل اور میری عزت بڑھانے کو مجھ سے اس طرح کے سوالات کر دیتے کہ اردو عربی لفظ کے فارسی ترکیب کے ساتھ آپ اردو میں استعمال کی اجازت دیتے ہیں۔ — ایک مرتبہ دراز کی ایک غزل کے اس مطلع پر لے دے شروع ہوئی کہ

دوسرے جدا ہونا یا دل کو جسد کرنا
اس سوچ میں بیٹھا ہوں کہ آخر مجھے کیا کرنا

اعتراض دوسرے مصرعہ پر ہوا، کہ محض "کیا کرنا" خلاف محاورہ ہے۔ "ہے" کا اضافہ ضروری تھا۔ ریاض نے بہ کمال تہذیب و شائستگی یوں چھاپا کہ دوسرا مصرعہ میں صحیح نہ پڑھ سکا۔ داغ کا کبھی خط ریاض کے نام آیا کہ "اخباری بحث میں تو میں پڑنا نہیں، ہاں آپ کے علم کے لئے لکھتا ہوں کہ دوسرا مصرعہ میرا ہی ہے اور میں نے محاورے کو صحیح باندھا ہے؟ ریاض اپنا جواب مجھ سے نقل کرتے تھے کہ "آپ کی زبان پر بھلا مجھے مجال اعتراض ہو سکتی ہے۔ لیکن سوال یہی ہے کہ وہ آپ کی زبان سے ہے۔ اگر وہ آپ کی زبان ہے تو آپ اپنے ہی کلام سے اس کی سند پیش کر دیں۔ مجھے کسی دوسرے کی سند کی حاجت نہیں۔ میرا خیال یہ ہے کہ آپ حیدرآباد میں اتنے دن رہتے رہتے محض بے خیالی میں اس طرح نظم کر گئے۔ اگر آپ کی زبان یہی ہوتی، تو اسے کہیں اور بھی تولاتے؟"

ریاض الاخبار بند ہو جانے پر مشرق بڑے آب اور تاب اور بڑی طمطراق کے ساتھ نکلا۔ اس کے ایڈیٹر صاحب حکیم برہم (عبدالکریم خاں) تھے قصبہ فتحپور ضلع بارہ بنکی کے رہنے والے اور ریاض کے استاد بھائی، یعنی امیر مینائی کے شاگرد یہی مجھ پر ریاض ہی کی طرح ہر بان ہو گئے۔ انگریزی حکام سے بڑا ربط رکھتے تھے۔ میری بھی سفارش حکام سے کی۔ اس زمانے میں مجھے ملازمت کی تلاش تھی۔ یہ بھی اچھے نثر نگار تھے۔ دیوا کے بزرگ حاجی دارث علی شاہ کے عاشقوں میں تھے۔

ریاض کے بڑے قدر دار گورکھپور کے رئیس مولوی سمان اللہ خاں تھے، ایک مرتبہ ایک مصلح پر خوش ہو کر ایک ہزار کی رقم انعام دے دی آج کے حساب سے یہ رقم ۱۰،۲۰۰ ہزار کی ہوئی، مصلح اب جہاں تک یاد پڑتا ہے، یہ تھا۔

اُمّری جو آسمان سے تھی کل اٹھتا تو لا
طاق حرم سے شیخ وہ بوتل اٹھتا تو لا

ریاض آخر عمر میں خیر آباد میں گوشہ نشین ہو گئے۔ راجہ صاحب محمود آباد کے ماں سے کچھ ماہوار پنشن مقرر ہو گئی تھی۔ آخر وقت تک ملتی رہی۔ ان کے ایک بڑے معتقد ایک اپنے وقت کے بڑے فاضل قاضی تلمذ حسین ایم۔ اے (علیگ) گورکھ پوری تھے۔ انھیں نے ان کے بعد وفات کلام بڑی تلماشش کے بعد ریاض رضوان کے نام سے شائع کیا۔ عام پڑھنے والوں کا خیال ہو رہا ہو گا کہ بڑے سترابی ہوں گے۔ حالانکہ واقعاً شراب کے قریب بھی نہیں گئے تھے۔ ساری زندگی اور سستی محض لفظ و شعر تک تھی۔ اخیر میں لمبی سفید داڑھی بھی بڑی بہار دکھا رہی تھی۔

ڈاکٹر کیمرن

(متوفی ۱۹۴۰ء کے بعد)

کالج میں پڑھنے جب آیا، تو سابقہ اساتذہ فرنگی استادوں سے پڑا، اور یہ سابقہ لکھنؤ، علی گڑھ، دہلی ملاکر ۱۹۰۸ء سے ۱۹۱۳ء تک رہا۔ اُن میں بڑا اور قابل شکایت شاید کوئی بھی نہ تھا، دو خاص طور پر اچھے اور بڑے شریف نکلے۔ ان میں سے ایک مسٹر اینڈریوز اسٹیفن کالج، دہلی کے پرنسپل تھے۔ اصلاً پادری تھے، اور ہندوستانیوں میں خوب مقبول بلکہ ہر دل عزیز۔ قومی و نسلی برتری کا زرا بھی احساس نہ تھا۔ ہر ہندوستانی سے پورے لطف و مدارات سے پیش آتے۔ گاندھی جی کے بڑے معتمد اور محترم علیہ تھے، مگر میرا سابقہ ان سے بہت ہی کم رہا۔ مہینوں کا بھی نہیں، کُل چند ہفتوں کا۔ اس لئے میں اُن کا مستقل ذکر ہی ترک کئے دیتا ہوں۔

دوسرے انگریز (بلکہ زیادہ صحیح طور پر) اسکاچ پروفیسر ایم، بی کیمرن (Cameron) تھے، کیننگ کالج، لکھنؤ میں جب تھے ڈائریٹر (بی اے کے پہلے سال میں) آیا تو ان سے دُہرہ سابقہ شروع ہوا۔ ایک بہ حیثیت انگریزی ادب کے استاد کے، دوسرے بہ حیثیت فلسفہ (نئیات، اخلاقیات، وغیرہ) کے استاد کے۔ نئیات کا شمار اس وقت تک فلسفہ کے اندر تھا۔ کیمرن صاحب دونوں چیزوں کے بڑے اچھے استاد تھے، ماہر فن ہوں یا نہ ہوں، بہر حال معلم دونوں مضمونوں کے بہت ہی اچھے، اور برتاؤ میں معلم سے بھی بہتر۔ انگریزی بُری بھلی جو کچھ بھی لکھنا آئی انھیں کے فیض و شفقت کا ثمرہ تھا۔ ایک تیسرا اور چھوٹا سابقہ یہ بھی شروع سے آفرنگ رہا کہ کیننگ کالج لٹریچر سوسائٹی کے یہ صدر بھی تھے۔ یہ بحث و مباحثہ انھیں کی صدارت میں ہوتا۔

گھر پر طلبہ سے ملنے جلنے کا وقت سہ پہر کار کھا تھا۔ اور تو کوئی جانا آتا نہ تھا، میں ہی البتہ
 حاضری وقتاً فوقتاً دے لیا کرتا۔ جب میں جاتا، اُسٹے کا دل نہ چاہتا۔ باقیں خوب دلچسپ کرتے،
 کچھ پڑھنے لکھنے کی بھی، اور کچھ عام دلچسپی کی۔ مذہبی آدمی تھے، اور میرے اس وقت کے الحاد کے
 مقابلے میں ایک پورے داغ خط تھے۔ نمونہ خلقی سچی۔ فریڈ وارڈ یقیناً میٹروڈسٹ فریڈ سے رکھتے اور کلیسا
 میں عبادت کو برا تو برا کو پابندی سے جاتے رہتے۔ میرے ہی زمانے میں ترقی پا کر کالج کے پرنسپل
 بن گئے تھے۔ مجھ سے بہت خوش رہتے۔ ہارورڈ یونیورسٹی (امریکہ) کے استاد انقیات ٹی اے
 ڈی جیمس مصنف پرنسپلز آف سائیکالوجی کے میرے ہی طرح وہ بھی بڑے شیدائی تھے۔ انگریزی
 ادب کے گھٹے میں ان انگریزی لغظوں اور ترکیبوں کی ایک فہرست لکھا دیتے، جیکے لکھے میں ہندوستانی
 ادب اگر غلطیاں کرتے ہیں۔ انوس ہے کہ اُس وقت پوری قدر نہ ہوئی اور فہرست کم ہو کر رہی ورنہ وہ
 فہرست تو ایسی تھی کہ ساری عمر کام دیتی۔ جب قرآن مجید کا ترجمہ انگریزی میں کر چکا، اُس وقت
 کے بعد سے کئی بار انٹرنیٹ سے دعا مانگ چکا ہوں کہ کیرن صاحب کے دل میں اگر شائبہ ایمان بھی ہو
 تو اس ناپجز کے ذخیرہ اجر میں ان کو بھی ضرور شریک کیا جائے۔

لکھنؤ یونیورسٹی انجینس کے زمانے میں قائم ہوئی (غالباً ۱۹۲۰ء میں) اس کے پہلے دانش
 چانسلر رہی ہوئے۔ اور اسی یونیورسٹی نے انجینس ڈاکٹریٹ کی آنریری ڈگری عطا کی۔ تو واضح و
 انکساری میں بالکل مشرقی تھے۔ پندرہ بعد دلالت چلے گئے، اور وہیں کئی سال بعد رحلت کی۔
 غالباً ۱۹۴۰ء کے بعد۔ ایک ہی لڑکا تھا اور شاید انجینیری کی کسی شاخ میں ملازم ہو کر پاکستان
 آ گیا تھا۔ پوتی نے فنون لطیفہ میں نام پیدا کیا اور کنسی ناچنے گانے کے ملائے میں شریک ہو کر
 ہندوستان آئی۔ دہلی میں قیام کا حال اسٹیٹس میں پڑھ کر میں نے اپنے تعارف کا خط لکھا، شکریہ
 کے ساتھ جواب آیا۔ پھر اس کی شادی ہوئی اور دعوت نامہ میرے پاس بھی اپنے منگتر کی تصویر کے
 ساتھ دلالت سے آیا۔

جی میں یہ دعا بھی آئی کہ کاش اس عالم میں ایسے مہربان استاد کا ساتھ ممکن ہوتا!

اقبال

(متوفی ۱۹۳۸ء)

اقبال سے واقفیت اس وقت سے ہوئی، جب میں اسکول کے کسی نیچے درجے میں پڑھتا تھا۔ غالباً ۱۹۰۳ء میں۔ اور اقبال اس وقت تک نہ ڈاکٹر میٹ سے سرفراز ہوئے تھے اور نہ فلسفے میں شہرت پائے ہوئے تھے، شہرت ان کے نام کو اس وقت بھی اچھی بجلی شاعری میں ماحصل ہو چکی تھی، اور حسرت موہانی کے ماہ نامے اردو سے منگلی میں ان کی غزلوں پر کبھی کبھی تنقید چسپا کرتی تھی اور وہ بھی زیادہ تر زبان کے اعتبار دھیار سے۔ ہا۔ بیچن کا زمانہ بھی کس درجہ جہالت و نادانی کا ہوتا ہے۔ وہ تنقید میں بڑے شوق سے پڑھ کر یاد کر لیتا تھا۔ اور نادانوں کے سامنے بڑے فخر و پندار سے انہیں اپنی جانب منسوب کر کے اقبال پر اعتراض کیا کرتا تھا، گویا میں اتنا بڑا نقاد و سخن فہم ہوں کہ اقبال تک کو خاطر میں نہیں لاتا۔ اور ان کی دھیماں اڑا دیتا ہوں! جب سن اور آیا، اور شعر سمجھنے کی تھوڑی بہت تیز آہلی (وہ بھی زیادہ مولانا شبلی اور حضرت اکبر الہ آبادی کے فیض صحبت سے) تو اپنی اس طفلاذہ عادت پر خود بڑی نفرین کی اور اقبال کا کلام بڑے لطف و عقیدت سے پڑھنے لگا، خصوصاً ان کی فارسی مثنویاں۔ اسرار خودی رموز بے خودی۔ اودھ پنج رنگنوں، میں اب بھی ان پر سخت خردہ گیریاں چھپتی رہیں۔ لیکن اب انہیں خرافات کے درجے میں سمجھنے لگا۔ اقبال کا ترانہ ملی

مسلم ہیں ہم، وطن ہے سارا جہاں ہمارا

اب اگر امون میں بھر لیا گیا تھا۔ اور ہمیں خوش آوازوں کے گلے سے اس کے سننے کا

کا اتفاق ہونے لگا تھا۔ محمد علی ان نظموں سے بڑے ہی متاثر تھے۔ اور ان کے تاثر سے حصہ میں بے ظم و ذوق بھی پورے لگے لگا تھا۔ پیام مشرق، بال جبریل، ضرب کلیم، جاوید نامہ، ارمنان حجاز،

ایک کے بعد دوسری شائع ہوتی ہیں۔ ایک ایک چیز شوق سے منگا کر بڑی بے قراری سے پڑھی۔ بعض پر خوب رویا اور بعض پر ذل کٹ کر رہ گیا اور کلام میں سبکے علاوہ شذی زدی تو اب میرے لئے ایک شمع ہدایت تھی۔ اُس سے کچھ ایسا کم مرتبہ اقبال کی بھی نشوونما اور نظروں کا نہ رہا ایک دور زیر سے۔ اور کئی سال کا قوال و سماع کا بھی رہا ہے۔ کلام اقبال کے اچھے خاصے ٹکڑے اپنے قوال کو یاد کرا دیے تھے اور جب جی چاہتا، اپنے قوال سے ان کو سُنا کرتا۔

ملاقات ایک بار لکھنؤ میں تو ۱۹۱۲ء میں بالکل سرسری رہی، اقبال محمد ن ایجوکیشنل کانفرنس میں آئے تھے، اپنے شہریلے پن سے نہ کچھ آگے بڑھ سکا نہ کچھ زیادہ استفادہ کر سکا۔ پھر شاید ۱۹۱۷ء میں اقبال سے ملاقات حیدرآباد میں ہوئی، وہ بدراس سے اپنے انگریزی لکچر دے کر واپس ہو رہے تھے، میرا جانا حسن اتفاق سے عین اس وقت، حیدرآباد کا ہو گیا۔ ایک سے زائد ملاقاتیں رہیں، اور اس کے بعد مرادیت کا سلسلہ ان کی وفات کے وقت تک جاری رہا۔ حضرت اکبر کو اقبال نے اپنے خط میں (میرے نشہ تظلیفیت کے زمانے میں) لکھا کہ آپ کے صاحب تو برگساں کی جیب میں رہتے ہیں۔ حضرت اکبر نے جواب دیا کہ "انشاء اللہ وہ وقت آئے گا جب برگساں باہر صاحب کی جیب میں رہا کرے گا۔" اللہ ان دونوں بزرگوں کے مرتبے بڑھائے، کیا کیا اپنے چھوٹوں کو بڑھاتے بلکہ بڑھاتے چڑھاتے تھے۔

اقبال دینی اور اسلامی شاعر شروع ہی سے رہے۔ سن کے ساتھ یہ رنگ پختہ سے پختہ تر شوخ سے شوخ تر ہوتا گیا، بعض نظمیں تو سو فیصدی سوز جگر ہی کی ترجمان ہیں۔ البتہ اقبال کی نثر خصوصاً انگریزی نثر میں، جہاں انھوں نے جدید فلسفے کی شرح و ترجمانی کی ہے وہ اسلامی رنگ سے بار بار ہٹ ہٹ گئے ہیں۔

اقبال میں رندی شروع میں (بھی خاصی تھی۔ رفتہ رفتہ اس میں اصلاح ہوتی گئی اور وہ توبہ و انابت کے خوگر ہوتے گئے، بچنے کے لحاظ سے ہیر سڑتے، لیکن طبیعت و مزاج کے لحاظ سے اس کام کے کچھ زیادہ اہل نہ تھے، محمد علی کی طرح یہ بھی ولایت پلٹ ہو کر ٹھیکہ مسلمان بنے رہے۔ اور

وفاقِ اسلامی کے قیام کے داعی محمد علی کے بعد شاید سب سے بڑے ہی تھے۔ وطنیت و وطن پرستی کے رد و مذمت میں ان کی متعدد نظمیں یادگار بن گئی ہیں۔ قیامِ پاکستان ایک بڑی حد تک انھیں کی تخلیقِ فکری کا نتیجہ تھی۔ مصطفیٰ کمال ترک کے خلع منصبِ خلافت کو انھوں نے محمد علی ہی کی طرح کبھی ممانعت نہیں کیا۔

وطن دوستی ایک حد تک تو نظری و طبعی ہے اور اقبال کا ترانہ وطن

سارے جہاں سے اچھا ہندوستان ہمارا

اسی ابتدائی دور کی یادگار ہے۔ باقی اس کے آگے وطنیت کو دین بنا لینا اقبال کی شہریت

میں "کفر و زندقہ" ہے۔

شبلی نعمانی

(متوفی ۱۹۱۴ء)

قلم سے اٹھکی پکڑ کر جب چلنا، بلکہ چلنا کیوں کیسے گھسنا لکھا اور زبان کو کچھ شُد بعد آگئی تو سب سے پہلا استادِ کامل جو نصیب ہوا، وہ مولانا شبلی تھے۔ نام مارگل ہی بچپن سے کان میں پڑنا شروع ہو گیا تھا۔ ایک چچا زاد بھائی تھے عبد الجلمہ اشتر۔ خوب اخبار میں اور بڑے کتب میں دلچسپ اور صاحبِ معلومات۔ وہ بچپن ہی سے اخبارات سُنایا کرتے تھے، انھیں کی زبان سے ”علامہ“ شبلی کا لفظ بڑے اکرام اور بڑی تعظیم کے ساتھ سُننے میں آچکا تھا جب اسکول کے نویں درجے میں تھا اور سنہ ۱۹۰۵ء تھا۔ لکھنؤ میں دارالعلوم ندوہ کی دستار بندی (دستار بندی اب کون کبھی گئے؟ یہ کہیے کہ سالانہ امتحان سے فراغت کے بعد تعینم استاد یا کانویشن) کا جلسہ شان و شوکت کے ساتھ ہوا، والد ماجد ندوہ کے ہوا خواہوں اور ہمدردوں میں تھے ان کے ہمراہ سیٹا پور سے جلسے میں آیا۔ اتنا پُر رونق و با عظمت جلسہ پہلے کبھی کیوں دیکھا تھا۔ مولانا کی زیارت ہوئی، تقریرِ سنی گفتگوئیں سنیں۔ اشتر و تاشر بڑھتا چلا گیا۔ چلتے وقت والد صاحب نے دو کتابیں خریدیں۔ الکلام اور رسائلِ شبلی۔ انھیں لا کر سیٹا پور میں گھوٹنا شروع کیا۔ رسائل تک خیر سمجھ ساتھ دے سکی۔ الکلام اپنی استعداد سے قاصی اور پنی نکلی۔ سمجھایا نہ سمجھا، بہر حال مولانا سے متاثر بلکہ موعوب پوری طرح ہو کر رہا۔ اور عالم، فاضل، ابنِ تلم، جتنے بھی اس وقت تک نظر میں تھے، سب نظر سے گر گئے۔ — خالموں اور فاضلوں کے لئے چلا ہوا لفظ اس وقت تک ”مولوی“ استعمال میں تھا۔ بڑے سے بڑے عالم اس وقت تک محض ”مولوی“ تھے۔ حد ہے کہ مولوی محمد قاسم نانوتوی، محض ”مولوی“ رشید احمد گنگوہی، صرف ”مولوی“ مولوی محمد نعیم

فرنگی محلی، فقط ”مولوی“ مولوی عبدالحی فرنگی محلی، خالی ”مولوی“ مولوی ثناء اللہ امرتسری خالی خولی ”مولوی“ اور ہاں کوئی کوئی ”ملا“ بھی مثلاً بیرونوں میں ملا نظام الدین فرنگی محلی، ملا جیون امیٹوی، مولانا کا لفظ پہلی بار مولانا شبلی ہی کے ساتھ دیکھا۔ اور دل نے اسے بلا تامل و تردد قبول کر لیا۔ ”مولانا“ کیسا ”علامہ“ کہنا چاہیے تھا اور یہی کہا بھی گیا۔

ان کا ماہنامہ ”السنورہ“ پہلے سے گھر میں آرہا تھا، اب اسے اور زیادہ شوق و عقیدت و عظمت کے ساتھ پڑھنا شروع کر دیا۔ اور مولانا کی ایک ایک کتاب کی تلاش میں ہاتھ پیر مارنا شروع کر دیے۔ جو بندہ باندہ چیزیں ملتی ہی لگتیں۔ ہائی اسکول (میٹری کولیشن) کا امتحان پاس کر کے جولائی ۱۹۰۵ء میں لکھنؤ پڑھنے آ گیا۔ بھائی صاحب مجھ سے دو سال آگے پہلے ہی سے لکھنؤ میں پڑھ رہے تھے۔ اور کبھی کبھی کے مولانا کے ہاں کے حاضر باشوں میں تھے۔ میں بھی ان کے ہمراہ حاضری دینے لگا۔ بات چیت فرط موعوبیت سے کیا کرتا۔ یہی بہت تھا کہ آٹھویں دسویں گھنٹہ دو گھنٹہ پہر کے وقت چپ چاپ باتیں سننے کو مل جاتیں، گفتگو مختلف متفرق مسائل پر مجمع بڑا نہ ہوتا بس دو ہی چار آدمی ہوتے، زیادہ تر طالب علم ہی کبھی ندو سے کے، کبھی کہیں اور کے۔ اکثر کوئی تاریخی موضوع چھڑ جاتا۔ ندو سے کے ایک ہونہار طالب علم اپنے ہی ضلع کے مولوی بولہ لہاری (ولد حکیم عبدالخالق) تھے، ان سے اب دوستی پیدا ہو چکی تھی۔ اکثر وہ بھی ساتھ جاتے۔ ایک طرف یہ سب کچھ تھا، دوسری طرف کالج کے ماحول اور انگریزی کتابوں کے اثر سے نہ ہی عقائد بگڑنا شروع ہو چکے تھے، اور اس میں روز افزوں اضافہ تھا۔ بدگمانی ذات رسولؐ سے شروع ہوئی اور پھر بات بڑھ کر قرآن اور وجود باری تک پہنچی۔ مادیت اور الحاد کا نہر پوری طرح اثر کر چکا تھا۔ اور انجمن پر انجمن جب بنیادی عقائد کے حق میں زہر کے لگ چکے تھے، تو تجزیات و فروغ کا کیا ذکر۔ مولوی عبدالباری بیچارے اپنی دلی بہت کچھ سنبھالتے۔ اور پورا حق دوستی و اخلاص ادا کرتے، لیکن بات ان کے بس سے باہر ہو چکی تھی۔ سب سے بڑھ کر حلیہ پیش آیا کہ اصل بغاوت کا رنج الکلام کی طرف پھر گیا، وہی اب تک مذہب کا سب سے بڑا قلعہ، دین کا سب سے

سے محفوظ مورچہ تھا، مذہب بنیادی، تشکیک و لاادریت کی زد سب اکیبارگی آکے اسی پر پڑی اور
دل نے اس کتاب کی تردید کی ٹھان لی۔ اور فارسی کا وہ مشہور شاعر مجھ ناہنجار ہی کے حق میں صادق
اگر رہا۔

کس نیا موخت علم تیر از من
کہ مرا عاقبت نشانہ نہ کرد!

لکھنؤ سے نیا ماہ نامہ الناظر نکلنا شروع ہوا تھا۔ اور اُس کے ایڈیٹر صاحب کو مولانا
شبلی سے دیرینہ بغض تھا۔ الکلام پر تنقید انہوں نے اپنے ماہ نامہ میں قسط وار نکالنا شروع کی
تنقید بھی کیسی، سرسری یا لاغر اندام نہیں، لیم و شحیم، ذلیل ڈولی والی، اصل کتاب کے قریب الجھ!
سات نمبروں میں آئی۔ دجود باری، رشالت، روح، جزا و عسزا، غرض ایمانیات کے سارے
بنیادی ابواب میں ایک ایک پر تنقید۔ شبلی دشمن اور دین دشمن ان دونوں حلقوں نے اسے خوب
خوب اچھالا اور میری خوب پیٹھ کھونکی۔ تنقید اپنے نام سے دینے کی ہمت کسی طرح نہ ہوئی، اصل
ڈر تو والد صاحب کا تھا۔ وہ اس لاندھی سے انتہائی طول و معوم ہوتے۔ اور مدت خود مولانا
شبلی کی ذات سے رہی نام اُن پر کھل جاتا، تو پھر اُن کے سامنے جانے کی کسی طرح جرأت نہ ہوتی
بہر حال قلمی نقاب "ایک طالب علم" کا اصل چہرے پر چڑھا لیا۔ مولوی عبدالباری تو از داروں
میں تھے، باقی کچھ اور لوگوں کو بھی رفتہ رفتہ تباہ چل ہی گیا۔ حاضری اس وقت مولانا کے ہاں
بہت ہی کم کر دی۔ چھ سات مہینے کی طویل مدت میں حاضری بس دو ہی ایک بار رہی! خود مولانا کا
خیال مجھ گناہم اور بے نشان کی طرف کیا جاتا۔ بعد الحق بی، اسے کی طرف گیا، وہی مولانا کے باغی
شاگرد جو بعد کو بابائے اردو، کے نام سے مشہور ہوئے۔ راز کب تک چلتا، آخر ایک روز کھلا، اور
مولانا کی عالی ظرفی کی گواہی کے لئے یہ کافی ہے کہ مولانا کو زرا بھی ناگواری نہ ہوئی۔ ناخوش نہیں
ہوئے، مگر ضرور رہے، اور تعلقات گھٹ جانے یا ٹوٹ جانے تو کیا معنی، رفتہ رفتہ پہلے سے کہیں
بڑھ گئے۔ یعنی اُن کی طرف سے کرم و شفقت بھی بڑھی اور ادھر سے احترام و عقیدت بھی بڑھ گئے۔

۱۲۰ء میں اپنے خصوصی مشوروں پر مجھے شریک کرنے لگے، خصوصاً ندوے کی اندرونی سچیدگیوں اور ارکانِ ندوہ کی باہمی بد مزگیوں میں۔ اور السنہ ۱۲۰۰ء میں انگریزی مقالوں سے میرے ترجمہ کے ہوتے نکلنے لگے۔ اس وقت میری انتہائی عزت افزائی کا باعث، امورِ ناہی کے طفیل میں ملاقاتِ ابوالکلام سے بھی مشہور ہوئی۔ ان کے قیام لکھنؤ کا سہ ماہی زمانہ شاید ۱۹۰۵ء کا تھا، کچھ سات مہینے کے لئے۔ اور اب صرف کبھی کبھی کاگشتِ وہ لکھنؤ کاں گایا کرتے تھے، یہ سہلی ملاقات مولاناہی کے ہاں ہوئی۔ غالباً ۱۹۰۹ء میں۔ اس وقت بڑے خوبصورت نوجوان تھے۔ اور ایرانی شاہزادے سے لگ رہے تھے۔ ترکی کوٹ اور ایرانی ٹوپی میں بلوس۔ ان کی برجستگی، حاضراطباعی ہر ایک چیز قابلِ داد تھی۔

مولانا کے اموں زاد بھائی مولانا حمید الدین فراہی (شیخ الغنیر) سے بھی اسی زمانے میں نیاز حاصل ہوا، اور مولانا سید سلیمان ندوی اور مولوی عبد السلام سے تعارفات بگاگت کی حالت تک پہنچ گئے۔ اور مولوی مسعود علی ندوی تو خیر اپنے ہی ضلع اور جوار کے تھے ہی۔

مولانا نے جب ۱۹۱۱ء میں اپنی عظیم کتاب سیرۃ النبی لکھنا شروع کی تو انگریزی معلومات حاصل کرنے کی خدمت مجھ نااہل ہی کے سپرد کی۔ سنہ ۱۹۰۵ء ماہوار کی رقم اس کے لئے مقرر کر دی، سنہ کی رقم کو حیرت نہ بھیجے آج ۱۹۲۰ء کے کم سے کم صفا کے برابر تھی، اس وقت میں بیکار تھا ہی۔ اس پر بھی مولانا کی تائید یہ رہتی کہ کبھی ڈیڑھ دو گھنٹے سے زیادہ اس کام کو نہ دینا۔ مولانا سے ان کے معاصروں کو اور جو کچھ بھی شکائتیں ہوں لیکن جہاں تک شرافت، آدمیت، حسنِ اخلاق کا تعلق ہے کم سے کم اپنے معاملے میں تو میرا تجربہ بہت ہی اچھا اور بے داغ ہے۔

بہترین کتاب ان کی بہت ہی نامیام سیرۃ النبی ہے، ان کے سارے فضل و تحقیق کا بخیر کتابیں دیکھنے کے لائق ہیں الفاروق اور پھر الامامون وغیرہ۔ ادبی و تنقیدی رنگ میں شعرِ انجم اور موازنہ امیس و دبیر نمبر اول پر ہیں۔ شعر خوب کہتے تھے، خصوصاً فارسی غزل، اور عربی کا مذاق اچھا رکھتے تھے، فارسی سے بھی بڑھ چڑھ کر عربی میں کچھ زیادہ لکھنے کا موقع نہ مل سکا، صرف ایک ہی یادگار

چھوڑی ہے۔

منہوی صبح امید بہت ہی اچھی کہی ہے گو اس کے متعلق رائے بڑی ہی نامنصفانہ رکھتے تھے۔ تاریخی و تحقیقی مقلد بھی الجزیرہ حقوق الذمین، کتب خانہ اسکندریہ کے نام سے بے مثل لکھ دیے ہیں۔ معاشرت کا ابتلا بڑا ابتلا ہوتا ہے، اکثر کا تقویٰ اس میدان میں آکر جواب دے جاتا ہے شبلی بھی عجب نہیں کہ سرسید کے مقابلے میں معیاری ثابت نہ ہوں۔ لیکن ایسے بھی، مرکز نہیں، جیسے ان کے بعض مخالفوں نے انھیں بدنام کر رکھا ہے۔ مزاج کے ذرا تیز تھے، اور اپنے بعض جذبات میں بھی انتہائی سرسے پر تھے۔ میٹھا بہت تیز اور بڑی مقدار میں پسند کرتے تھے، اسی طرح روت بھی ہر موسم میں استعمال کرتے، اور وہ بھی خوب تیز۔ ان بطنی بد پرہیزیوں سے بڑا جسمانی نقصان بھی اٹھایا اخیر میں (اور ابھی سن پور سے ساٹھ کا بھی کہاں ہوا تھا۔ ۵۵ اور ۶۰ کے درمیان تھے) آکر ماریوں کا ایک پوٹ بن کر رہ گئے تھے۔

غزل کے شاعر تھے، اور شاعری محض اہل قاتل نہیں، اہل حال۔ درجہ تقویٰ کا معیار ہمیشہ اعلیٰ نہیں رہ سکتا تھا، لیکن بعض بے احتیاطیوں اور بے اعتدالیوں کو پسند نہ کیا جیسا کہ درجہ پر خالی مخالفوں نے پہنچا دیا تھا، وہ بھی صاف مثالیں انتہائی مبالغے کی ہیں۔ صحیح جسمانی حالت کے لئے تو زکام ہو جانا، زیادہ چسکیں آجانا بھی بُرا ہے، لیکن اسے تپ کہتے یا تپ محرقہ کے درجے پر پہنچانا اس سے بھی بُرا ہے۔

سیاسی خیالات میں آزادی پسند شروع ہی سے، لیکن یہ ضروری نہیں کہ جو شخص آزادی پسند ہو، وہ قید و بند کی منزلیں طے کرنے اور جیل جانے کے لئے بھی تیار ہو۔ مذہبی پابندیاں باہر جس بن تک بھی محسوس ہوتی ہوں، بہر حال جب سے سیرت لکھنے پر آمادہ ہوئے، علما بھی مناز و غیرہ کے پابند اسی وقت سے ہو گئے تھے۔ غیرت ایمانی و حیمت دینی کی کمی پہلے بھی نہ تھی۔ آریہ سماجیوں نے جب نیا فنڈ "شُدھی" یا ارتداد کا زور شور سے اٹھایا، تو اس کے مقابلے میں سینہ سپر ہونے والوں میں ایک مولانا بھی تھے، یوں بھی قوم کی فلاح و رفاه کی ہر تحریک میں پیش پیش رہتے تھے۔

زبان سرسید سے اہل زبان کی صحبت میں رہ کر یوں بھی بڑی نستعلیق ہو گئی تھی۔ پھر حیدرآباد میں داغ کی صحبت نصیب ہوئی۔ اور لکھنؤ کے لیے قیام میں کبھی میرا تیس کے خاندان والوں سے اور کبھی مرزا محمد باذی رسوا سے پتنگ بڑھتے رہتے اور شام کو چوک میں شاہ حسین "پیام پار" والے اور خواجہ عبد الرؤف کی دوکان پر مدت تک معمول رہا، کسی کو یہ کہنے کا موقع نہ دیتے کہ "آخر پور بیے ہیں"۔ عام طور پر اپنے کو بہت لئے دیے رکھتے، بڑے رکھ رکھاؤ کے آدمی تھے، لیکن جب کسی سے کھل میں جلتے، تو خوب کھل جاتے۔ مولانا ابوالکلام، خواجہ حسن نظامی، مہدی حسن افادہ، اور وحید الدین سلیم (مخالفت سے قبل) سے شاید کوئی کبھی بات راز میں نہ رکھتے۔ شاہگر درشت سید سلیمان ندوی نے اپنے استاد کو حجۃ الاسلام کے لقب سے یاد کیا ہے اور حقیقت کے اعتبار سے اس میں سب اللہ نہیں الکلام، سیرۃ النبی، الغاروق، الغزالی کتنی کتابوں میں اور کن کن مقالوں اور مضمونوں میں یہاں تک کہ خالص ادبی کتابوں میں دین کی نصرت و دفاع کے کیا کیا پہلو ملحوظ رکھتے ہیں، اور ان کے کن کن کلامی پہلوؤں کی رعایت رکھی ہے!

اللہ اعلمی مراتب سے سرفراز کرے۔

میر محفوظ علی بدایونی

(متوفی ۱۹۵۳ء)

ابھی کہنا جا رہے کہ جوان ہی تھے، نزلہ یا کسی اور سبب سے دائرہی کے بال سن سفید ہو کر رہے، اور باطن کی جو نورانیت تھی، چہرہ اس کا آئینہ دار بن گیا۔ بدایوں کے رہنے والے۔ شرافت، ملامت و عبادت کا پیکر مجسم تھے۔ زندگی کے جزئیات تک میں بھی شریعتِ مصطفویٰ کی پابند۔ اور بنظاہر پوری طرح دنیا دار۔ پہلی بار جب میں ملا ہوں دفتر روزنامہ ہم در دہلی میں تو علی گڑھ کے شوخ نگار ادلہ بوسے سے کہیں بڑھ کر کوئی خانقاہ نشین درویش نظر آئے۔ علی گڑھ میں مجھ سے ساہماں سبیر رہ چکے تھے۔ غالباً مولانا شوکت علی و ظفر علی خاں کے ہم عصر تھے۔ اور ظفر علی خاں کے خاص دستوں میں تو آخر تک رہے۔ محمد علی کے پریس اور روزنامے کے بیچ بھی دہلی میں شروع شروع رہے۔ نہایت درجہ ذکی و ذہین اور ادب و انشاء کے فاضل استاد۔ انوس ہے کہ لکنا بہت کم، لیکن جو کچھ بھی لکھا، خوب لکھا۔ ہمدرد کے ظریفانہ کالموں میں ماجھی بخلول کے نام سے لکھتے۔ اور پتہ یہ ہے کہ اودھ پنچ کی بازیاری اور دلا زار نظرات سے اردو کا دھارا انہیں نے پھرا۔ ابھی بوڑھے نہیں ہوئے تھے کہ فالج کے مرض میں دنیا سے رخصت ہو گئے۔ قبر کی جگہ پہلے سے طے کر رکھی تھی، ایک بار جب میراجا نا بدایوں ہوا تھا۔ غالباً ۱۹۲۵ء میں انہیں کاہان ہوا تو جگہ دکھائی بھی تھی۔ مستقل یاد آخرت کی علامت! بڑے ہی زندہ دل، شگفتہ مزاج، اصنافِ باطن تھے۔ کہ ورت شاید کسی سے نہ رکھتے۔ قرآن مجید کی تلاوت پابندی کے ساتھ کرتے۔ امکان بھر کچھ کر پڑھتے۔ اور جہانگ بن پڑا اس پر عمل بھی کرتے۔ ۱۹۲۳ء کا دسمبر تھا۔ محمد علی اسی سال صدر کانگریس منتخب ہوئے

تھے۔ ان کے طویل دستخیم انگریزی خطبہ صدارت کے ترجمے کے سننے میں میری بھی طلبی ہوئی اور محفوظ علی
 کی بھی۔ دن بھر غریب ہنستے بولتے رہتے۔ رات کو ایک ہی خیمہ کے اندر ہم ٹھہرائے گئے۔ پچھلی رات
 میں میری آنکھ کھلی کیا دیکھتا ہوں کہ محفوظ علی بڑے دبے پاؤں تہجد کے لئے اٹھے، پوری کوشش
 کی کہ مجھے خبر نہ ہونے پائے۔ پھر فجر کی نماز کے لئے پہلے دن جامعہ کی برائے نام مسجد اور دوسرے
 دن کالج کی دُور دراز سبھی میں موجود ایسے مخلص افراد اگر کثرت سے جوتے تو آج امت کا
 نقشہ ہی دوسرا ہوتا!

دوا نمول ہیرے

(مستوفی (۱) ۱۹۶۹ء (۲) ۱۹۶۶ء)

ملت اب بھی باکمال مخلصوں سے نمائی نہیں، خدا معلیم کیسے کیسے کمالات والے ادرکس درجہ درد مندی و اخلاص والے ابھی چند سال قبل تک موجود تھے۔ عین اس وقت بھی موجود ہیں۔ بہتوں کا ذکر اس کتاب میں ضمناً آ گیا ہے، اکثر کو اللہ نے نسبت درنا موری بھی عطا کی، ادران کی یہ حیثیت معدون و مسلم ہو گئی، جیسے مولانا محمد علی جوہر یا حسرت موہانی۔ لیکن کچھ ایسے بھی گزرے ہیں، جن کی شہرت اتنی عام نہیں ہوئی، ایک مخصوص دائرے کے اندر ہی محدود رہی۔ چنانچہ اس عنوان کے نیچے، ایسی دو ہستیوں کا ذکر ہے۔

(۱) ایک ان میں گزر چکے (۱۹۶۶ء میں) یہ پانی پت کے مولوی نقا، اللہ عثمانی تھے۔ اخلاص کے پیکر اور درد مندی کے پتلے، عالم و عابد و مرتاض، دہلی شہر کی خلافت کمیٹی کے پر جوش و سرگرم ساعی و داعی رہے۔ پھر حیدرآباد چلے گئے، اور مولانا شوکت علی کے زیر نگرانی شینہ در سے چلاتے رہے۔ خلافت کے کام سے جب دوسرے لوگ اُکتائے اور اکثروں نے ساتھ چھوڑ دیا۔ یہ برابر اس سے لپٹے رہے۔

۱۹۶۷ء میں لکھنؤ میں بڑے پیمانہ پر خلافت کا نفرین ہوئی، اس میں دیکھا کہ خدمت گزار ہی میں انہوں نے ریکارڈ قائم کر دیا اور خدمت گاروں کی طرح دوڑ دوڑ کر ادنیٰ سے ادنیٰ کام مہاتوں کا خود ہی کرتے۔ ۱۹۶۷ء میں جب دہلی اور جوار دہلی کے مسلمانوں پر قیامت ٹوٹی، تو وہ سب وطن چھوڑنے پر مجبور ہو گئے، مگر ایک اس عثمانی شیخ نے کسی قیمت پر بھی پانی پت چھوڑنا ٹولنا نہ کیا ہر لڑت سے باغیوں، طاغیوں سے دشمنوں میں گھر اہوا ایک ہی مرد مسلمان اپنے وطن میں اٹل

بار بار ۱۹۴۸ء کے شروع میں ہندوستان کی قیامت سفری کے بعد گاندھی جی نے یہ منسوہ بنایا تھا کہ اپنے مخصوص جیلیوں، اور مسلمان رفیقوں کو ساتھ لے کر پاکستان جائیں گے اور اسپیشل ٹرینوں میں بھر بھر کر ادھر سے بھاگے جوئے ہندوؤں کو وہاں لے جائیں گے اور ادھر سے جو اس باختمہ سالانوں کو ہندوستان واپس لائیں گے تو اپنے ان مخصوص مسلمان رفیقوں میں ایک نام انھوں نے اس مرد مجاہد کا بھی رکھا تھا۔ مگر اللہ نے اس کا موقع سر سے نہ آنے دیا۔ شروع ۱۹۶۶ء میں جب میری محبوب بیوی دفعتاً دنیا سے رخصت ہو گئی تھیں، جن چند مخصوص کے تعزیت ناموں سے مجھے واقفی تسلی ہوئی، ان میں ایک یہ بھی تھے۔ مجھے خط لکھا کہ "آپ مرحومہ کا نام مجھے لکھ بیجیے میں نام کے ساتھ ان کے حق میں پابندی کے ساتھ دعائے خیر کرتا رہوں گا" اور تب اس کے میں نام بیج سکوں، خود ہی اس عالم میں پہنچ گئے۔!

(۱۶) دوسرے صاحب ابھی اپریل ۱۹۷۳ء ماشاء اللہ زندہ سلامت ہیں۔ اللہ اُمت کی خدمت کے لئے مدتوں انہیں زندہ سلامت رکھے۔ وہ ہیں روزنامہ الجمیعتہ ادہلی کے چیف ایڈیٹر مولانا محمد عثمان نادر قلیط! اُمت کی فلاح و اصلاح، خیر خواہی اور خدمت گزاری کے لیے اپنی ساری صلاحیتیں وقف رکھنے والے اور ملی دقوی مسائل میں گہری نظر پوری سوجھ بوجھ رکھنے والے۔ ایشادرد مندی اور کامل سوزوں کے ساتھ صلاح و مشورہ دینے والے، عقلی اور عملی ہر اعتبار سے صراط مستقیم دکھانے والے۔

ان کے مقالے الجمیعتہ میں پڑھ پڑھ کر متشوی ردہی کا یہ شعر یاد آجاتا ہے

در جگر افتادہ ہستم صد شہر

در مقام لاتم بہ میں خون جگر

(اصل شعر میں "مقالاتم" کے بجائے "مناباتم" ہے)

اگر اپنا بس جلتا تو اُمت کا محتسب اصلے کچھ دنوں کے لئے انھیں کو مقرر کر دیتا۔ مخالفین اور معاندین پر بڑی گہری گرفتیں کرتے رہتے ہیں، اور فقیری حیثیت سے بڑی ہی موازن اور صاحب رائیں

رکھتے ہیں۔ ان کے دو ایک خط جو میرے پاس محفوظ ہیں اور جن میں صدق کی داد و تحسین میں برالذہ سے کام لیا گیا ہے۔ جی چاہتا ہے کہ وصیت اس کی کر جاؤں کہ میرے کفن میں انھیں رکھ دیا جائے۔ (جیسے خوش عقیدہ گروہوں میں پیروں مرشدوں وغیرہ کے شجرے رکھ دیے جاتے ہیں) کہ یہ بہترین سرٹیفکیٹ وہاں کام آنے والا ہو سکتا ہے۔

وجد انا جن چند زندہ ہستیوں کو جنہی بچھتا ہوں ان میں ایک یہ بھی ہیں صحابہ کے عشرہ مبشرہ تو رسول کے وعدہ کئے ہوئے اور بتلائے ہوئے ہیں، یہ اُمت کے ظن و فہم کے مطابق ہیں، انشاء اللہ بندوں کا حسن ظن بھی باطل ثابت نہ ہوگا۔

عین ان سطروں کی تسوید کے وقت (مارچ سن ۱۹۶۶ء میں) اطلاع آئی کہ مولانا الطیغی کی ادارہ سے ریٹائر ہو گئے۔

۱۔ مولانا فارغی علیہ السلام میں وفات پا گئے۔ اَللّٰهُمَّ اِنَّا اِلَيْهِ رَاجِعُونَ

بھائی صاحب

(متوفی ۱۹۶۰ء)

مکے بھائی ایک ہی تھے، مجھ سے سب سے پہلے، لیکن اتنے بے تکلف اور لیے گھلے گئے کہ جیسے دو ہی تین سال کی چھوٹائی بڑائی ہو۔

نام جہد الحجاب، بچپن ہی سے ضیق النفس کے مریض کہا جاتا ہے کہ نسلاں بزرگ خاندان سے کے مریض کا کھایا ہوا تر بوز کھالیا تھا، بس جب سے یہ مرض لاحق ہو گیا، علاج شیفق باپ نے دنیا بھر کا کر ڈالا۔ سب کے ساتھ مرض بڑھتا ہی گیا۔ دورہ پڑتا تو تکلیف دیکھنے والوں سے دیکھی نہ جاتی برسوں تک ایک مرض خناق کا بھی رہا۔ وہ ضیق سے بڑھ کر جان لیوا، خیر اور دیر دسن میں تو خناق سے نجات ہو گئی تھی — اس صحت کے ساتھ لکھتے پڑھتے بھلا کیا، یہی غنیمت ہے کہ انٹر میجیٹ تک پڑھ گئے تھے، یہ ایف اے کا درجہ بھی اس وقت ہی اسے سے کچھ ہی کم تھا، بہر حال نائب تحصیل داری میں نامزد ہو گئے۔ اور والد مرحوم کے بعد ترقی کرتے کرتے ڈپٹی کلکٹر ہی تک پہنچ گئے، لکھنؤ کی سٹی بمسٹر ٹی سے پنشن پائی۔

تحصیل دار اور ڈپٹی کلکٹر مختلف ضلعوں میں رہے، ضلع الہ آباد، ضلع جالون، ضلع لکھنؤ، ضلع رائے بریلی، پھر شہر دس میں گونڈہ، بستی، پرتاپ گڑھ، سیتاپور، بہرائچ، فیض آباد، سہانپور اور آخر میں پھر لکھنؤ، جہاں بھی رہے نیک نامی سے رہے۔ اپنے افسروں میں بھی، اور عوام میں بھی، حکماء، مشائخ، رعایا، داب سے کورے تھے، سب سے جھک کر ملنے، کہنے والوں، بستی والوں کے ساتھ حسن سلوک کرتے رہتے۔ پنشن کے وقت شاید ایک ہزار ماہ وار کے گریڈ میں تھے اور پھر سستا زمانہ، کھایا کم، کھلایا زیادہ، عزیزوں کی پرورش، ہر وقت مد نظر، میری تنگ دستی کے زمانے میں

(اور وہ زمانہ بھی بڑا طویل گزرا ہے) میری مدد تو مستقل طور پر کرتے رہے، اور مجھے اس درجہ عزیز رکھتے کہ اپنی اولاد تک کو یہ درجہ نہ دیتے۔ جس سے میں خفا ہوتا اس سے کئی درجہ زائد وہ خود خفا ہو جاتے۔ لباس زیادہ تر انگریزی ہی رہتا، لیکن اور عام عادات و اطوار میں ٹھیکہ شرتی اور دیسی رہے، پڑھنے لکھنے کا ذوق اچھا خاصا رکھتے، اخبار و رسالے کثرت سے پڑھتے، خرید کر بھی، اور مانگ کر بھی۔ اہل علم کی صحبت کے بھی حریص تھے۔ مولانا شبلی کے ہاں ماضی باشتی میں نے انھیں سے سیکھی، محمد علی، شوکت علی، حسرت موہانی وغیرہ کے جلسوں میں وہ چھپ چھپ کر ضرور پہنچ جاتے مولانا عبدالباری فرنگی محلی، مولانا عبدالباری ندوی، مولانا سید سلیمان، مولانا مناظر احسن گیلانی، سید غالب دہلوی، اور دوسرے فرنگی محلی حضرات بلکہ لکھنؤ کے اطباء سے خصوصی تعلقات رکھتے۔ سہارن پور کے چند سالہ قیام میں حضرت تھانوی، مولانا حسین احمد، شیخ الہند مولانا زکریا صاحب کے دنوں میں اپنی جگہ پیدا کر لی تھی۔

گھر میں میں جول کا بڑا اہتمام رکھتے۔ اور یہ بڑی حد تک ان ہی کی نیک نیتی کا اثر تھا، کہ ان کی زندگی بھر گھر میں کوئی نزاع نہیں پیدا ہونے پائی۔ میں نے نکاح ثانی ایک صاحب اولاد اور ۲۸ سالہ بیوہ سے ۲۸ سال کی عمر میں کر لیا تھا، بھائی صاحب اگرچہ میرے ہم رائے بالکل نہ تھے، بلکہ عقیدہ کو سر تا سر بے جا ہی سمجھا کیے، اس پر بھی، اس معصوم سے واقفہ سے خاصی شورش جو اپنوں اور بیگانوں میں پیدا ہوئی، اس میں میری طرف سے برابر دخل کرتے رہے۔

اپنے بڑے لڑکے کو، جو ہر طرح ہونہار تھا، اور جس کے متعلق خیال یہی تھا کہ آئی، سہمی، ایس وغیرہ میں داخل ہو کر کسی بڑے عہدے مامور ہو جائے گا، میرے ہی کہنے پر اور سب کی رائے کے خلاف حفظ قرآن میں لگا دیا اور پھر طب پڑھوادی، یہ بڑا ایشار تھا، اور انشاء اللہ اس کا پورا اجر اُن مرحوم کو مل کر رہے گا۔ خود بھی نماز و قلمت قرآن کے پابند تھے۔

اپنی تشکیک و الحاد کے دور میں (اپنی کالجی طالب علمی کے زمانے میں) میرا یہ مول تھا کہ مغربی تمدنوں کی کتابیں پڑھ کر ان کے قول بڑے فخر و پندار کے ساتھ اپنے والوں کے سامنے بیان

کیا کرتا، کہ جیسے مذہب لاجواب ہو کر رہ گیا ہے۔ ایک دن کسی بڑے جرمن سائنسٹ اور ڈاکٹر نام غالباً (HEBRUHOTZ) کا یہ قول نظر سے گزرا کہ انسانی آنکھ کی بناوٹ بڑی ناقص قسم کی ہے، کوئی انسانی ماہر چشم بنانا تو اس کے لئے شرمناک ہوتی۔ اسے حسب معمول اپنے والوں کے سامنے یہ کہہ کر پیش کیا کہ دیکھیے خدا کی حکمت و صناعت کا بڑا دعویٰ کیا جاتا ہے فلاں جرمن ڈاکٹر نے کہا ہے کہ انسانی آنکھ کی بناوٹ اتنی ناقص ہے کہ ایک انسانی ماہر چشم تو اسے اپنے لئے باعث شرم سمجھ کر کچھ عیب گیری اس کو اس سے لوگ تو کچھ جزبہ ہو کر کچھ خفا ہو کر کچھ موعوب ہو کر چپ ہو گئے۔ بھائی صاحب عام طور پر مجھے بڑھا دلاتے رہتے تھے، مگر یہ سن کر چپکے سے بس اتنا بولے اچھا تو پھر ان ڈاکٹر صاحب کی کوئی بہتر آنکھ بنا کر دکھا دی، "عجب نہیں کہ مولائے کریم کے ہاں مرحوم کی نجات اسی ایک فقرے پر ہو جائے۔"

اخیر دسمبر ۱۹۶۱ء میں جب دفعتاً انتقال ہو گیا، تو معلوم ہوا کہ زمین پیر کے پنجے سے سرک گئی! مدتوں اشرف اتنی اور خانگی زندگی پر گہرا رہا۔ اللہ بال بال معضرت فرمائے۔ اگر مالی فکر سے وہ بے نیاز نہ کئے رہتے تو شروع شروع میں قرآن پر جیسے رہنا میرے لئے دستاویز ہی تھا۔

ڈپٹی افتخار حسین

(متوفی ۱۹۲۶ء)

نام سید افتخار حسین، سادات قصبہ کاکوری میں سے تھے، غالباً ۱۹۰۳ء میں سیٹاپور میں ڈپٹی ماسٹر ہو کر آئے، اور ہم لوگوں کی کوششی کے بالکل سامنے سول لائسنز میں بنگلہ لیا۔ والد مرحوم ڈپٹی کلکٹر ہی سے ابھی نہیں ریٹائر ہوئے تھے۔ ان سے گہرے تعلقات قائم ہو گئے۔

کوئٹہ کالج، بنارس کے گریجویٹ تھے، یہ کالج اس وقت خاص طور پر پناہور تھا، ڈگری کالج کی تھی اور یہ اس وقت عموماً آخری ڈگری تھی۔ لیکن استعداد عام گریجویٹوں اور ڈیپٹیوں سے کہیں زائد رکھتے تھے، اردو میں مستحی، فارسی میں صاحب نظر، عربی کی بھی شہرہ رکھتے۔ اردو ذوق اور مطالعہ دونوں شروع سے رکھنے والے معاصر شاعروں اور اُستادوں میں حضرت اکبر سے خصوصی تعلقات رکھتے، انگریزی قابلیت اس سے بھی بڑھی ہوئی، انگریزی ادبیات کا خوب مطالعہ کئے ہوئے تھے معلوم یہ بتا کر آکسفورڈ یا کمبریج کے طالب علم رہ چکے ہیں، آخر میں ادوہ جین کورٹ کے رجسٹرار ہو گئے تھے۔ بعد پینشن کے کچھ روز راجہ صاحب محمود آباد کے پرائیوٹ سکریٹری رہے، پھر آخر میں بے پور جا کر اس کی چھٹی سی ہائی کورٹ کے جج ہو گئے تھے۔ اسی زمانے میں لکھنؤ آئے اور یہیں انتقال ہو گیا تہہ ہی اچھے خاصے تھے، ساتھ ہی نازک مزاج و نفاست پسند، دن میں نمازیں اکثر تھنا کرتے، رات کو عشا کے ساتھ ساری نمازوں کا کفارہ کر ڈالتے۔ اور دعا خضوع و خشوع سے لگتے۔ تسبیح کا بھی اچھا خاصا ذوق رکھتے۔ ایک کتابچہ انگریزی میں دیوبند کے حاجی دارش علی شاہ پر لکھا ہے۔ GOD IN MAN کے نام سے۔

لکھنؤ کے زمانہ قیام میں بھائی صاحب پر بھی بہت مہربان رہے۔ بھائی صاحب تحصیل دار تھے۔

ادیران کے اوپر حاکم تھیں۔ مجھ پر بھی غناہیں جاری رکھنا چاہیں۔ لیکن میں اس سن میں اپنی
 نو عمری کی بددماغی سے اُن کے فیض سے محروم رہا۔ اس کی شرمندگی آج تک ہے، اور دعا ہے کہ
 حشر میں جب مومنوں کا سامنا ہو، تو ان سے شرمندگی نہ اٹھانا پڑے۔ پھر سے ہر طرح بڑے
 تھے، میں کبھی انھیں اپنا بزرگ نہ سمجھا۔

سید عشرت حسین

(متوفی ۱۹۲۵ء)

نام و ریاپ، اکبر آبادی کے یہ نسبتاً گننام فرزند تھے، اور آخر میں یہی کیسے فرزند حضرت اکبر کے رہ گئے تھے۔ شیعہ بیوی کے بطن سے پیدا ہوئے۔ اکبر صاحب کسی اچھے عہدے پر پہنچ چکے تھے، تو میاں عشرت کا نکاح چٹ پٹ کر کے انھیں ولایت بھیج دیا کہ نکاح کے بعد شاید یہ وہاں کی اخلاقی و بادوں سے کچھ بچے رہیں گے۔ یہ خیال خام ثابت ہوا، اور نکاح کا محض نام کچھ بھی کام نہ آیا۔ وہاں کے رنگ دلوں میں ایسے پڑے کہ آئی، اسی، ایس تو خیر کیا ہوتے برسٹری بھی پاس نہ کر سکے۔ غفلت یہ ہوا کہ کیمبرج سے مولیٰ گریجویٹ کی سند مل گئی۔

حضرت اکبر کو اس کا بہت ہی رنج رہا کیا۔ ولایت سے قرض دینے والوں کے بل پار بار اکبر کے پاس آتے رہے اور اکبر انھیں ادا کرتے رہے۔ کلیات اکبر میں متعدد نظموں میں اسی جانب اشارہ ہے۔ مثلاً

الایا ایہا العشرت بترس از کثرت پہلہا

کہ عشق آساں نمود اول دے افتاد مشکلبا

ایک تلو در زمانک بھی ہے، دو ایک شعر زبانی یاد رہ گئے ہیں حاضر ہیں

عشرتی گھر کی محبت کا مزہ بھول گئے کیا کو چکھ کے سوئیوں کا مزہ بھول گئے

موم کی پستلیوں پر ایسی طبیعت گھیلی چین ہند کی پریوں کی ادا بھول گئے

کیسا کیسا دل نازک کو ستایا تم نے خسر فیصلہ روز جسٹہ بھول گئے

جب ہندوستان واپس آئے تو کچھ تو باپ کا اثر و سوج، اور کچھ کیمبرج کی ڈگری کا رعب، آئے ہی ڈپٹی کلکٹی

مل گئی۔ کچھ روز بعد سبستا پور تعیناتی ہوئی۔ اس کا ذکر حضرت اکبر کے تذکرے کے ضمن میں آچکا ہے۔ شروع شروع میں بالکل "صاحب" قسم کے تھے، عقیدہ و خیال میں نہیں، عمل و لغافت میں عقائد بحمد اللہ اس زمانے میں بھی سالم و محفوظ رہے، مجھ سے چند ہی سال بڑے تھے، میرا دل ان سے خوب کھل گیا تھا، اور یہ بھی مجھ سے دل کھول کر بات چیت کرتے۔ اپنے لئے کہہ چکا ہوں کہ میرا وہ دور الحماہ و تشکیک کا تھا، فرنگی نلاسفہ کے سلسلے میں خوب خوشن گئیاں رہا کرتیں۔ لیکن آخر اکبر زادے تھے، محض خوشن گئی تک نہ رہتے، اپنی والی کچھ نہ کچھ کوشش میری اصلاح کی بھی کرتے رہے۔

سے "سے خانے کا محروم بھی محروم نہیں ہے"

کی تصدیق ایک بار اور ہو گئی۔

طبیعت کے بڑے بھولے اور نیک تھے، صاحبیت رفتہ رفتہ کم ہوتی گئی اور مشرقیت آتی گئی۔ پرتاپ گڑھ، لکھیم پور وغیرہ مختلف شہروں میں ڈپٹی کی حیثیت سے رہے، ایک بار پرتاپ گڑھ میں ان کا بہانہ رہا، اور کم سے کم ایک بار ال آباد میں بھی۔ آخر میں پنشن لی اور پنشن کے کچھ ہی روز بعد اللہ کو پارے ہو گئے۔

مولانا عبد الباری فرنگی محلی

(متوفی ۱۹۲۶ء)

علی برادران کے مرشد، خود بھی اپنے وقت کے ایک ممتاز عالم شریعت، ایک مرگرم ملکی لیڈر، گاندھی جی کے دوست اور محمد علیہ بڑے سے نکیل دو جیہہ بڑے ہی فیاض، مہمان نواز، لطیف المزاج، شرمیلے ہی سے بڑے ہونہار تھے۔ تعلیم کچھ اپنے خاندان فرنگی محل میں پائی اور کچھ حجاز میں۔ کم سن ہی میں وہاں بھیج دیئے گئے تھے۔ میں نے توجیب پہلی بار دیکھا، اس وقت یہ پڑھ لکھ کر فائنل ہو چکے تھے، اور ناموری حاصل کرنے لگے تھے۔ میں کالج میں انٹر میڈیٹ کا طالب علم تھا، خاندانی تعلقات ان سے کئی پشتوں سے تھے، گو اسی خاندان کی ایک دوسری شاخ سے بہت زائد تھے، میں ان کا دیکھنے بدنام ہو چلا تھا۔ اور کچھ شہر میلان طبعی بھی تھا۔ جب پہلی بار ملا تو کچھ زیادہ آگے نہ بڑھا۔ ایک عزیز قریب اور بے تکلف تھے ممتاز میاں صاحب بانسوی۔ ان کے ذریعہ سے ملاقاتیں زیادہ ہوتی رہیں اور ارتباط بڑھتا رہا۔

۱۹۱۱ء سے یہ خاندان فرنگی محل کی عام ردشس کے خلاف، سیاسی تحریکوں میں حصہ لینے لگے اور کانگریس کے قریب ہوتے گئے۔

۱۹۱۳ء میں علی برادران اور شیخ میر حسین قدوائی پرنسٹر (گدیہ دلے) کے مشورے سے انجمن خدام کعبہ بنا ڈالی۔ اور سیاسیات ملکی اور سیاسیات ملی دونوں میں پیش قدمیاں کرتے رہے۔ مریدین کا حلقہ علاوہ اودھ کے حیدرآباد دکن میں بھی وسیع اور متعدد علمائے دکن سے سلسلہ بیعت سے

وابستہ اور جب سے غالباً ۱۹۱۱ء میں علی برادران کو خود ملا کر اپنے حلقہٴ سعادت میں لے لیا،
 مریدوں کا سلسلہ بہت بڑھ گیا۔ سلسلہ قادریہ کے مشہور پیروں میں تھے۔ علاوہ دوسرے اذکار و
 اشغال کے صبح بعد نماز فجر اشراق کے وقت تک اپنے معمولات میں مشغول رہتے۔ اور کچھ کھاتے
 پیتے نہ کسی سے بات کرتے، اس کے بعد ناشتہ کرتے اور ناشتے میں ہر آنے جانے والے کو شریک
 فرماتے۔ ناشتے میں لکھنؤ کی شیرمال اور اعلیٰ درجے کی کیشمری چائے ہوتی۔ کچھ لوگ تو اسی طبع میں اکثر
 حاضری دینے لگے۔ فیاضی اور مہمان نوازی میں اپنی نظیر آپ ہوئے۔ فقہی اور بعض کلامی
 مسائل میں حضرت تھانوی سے اختلاف تھا۔ سلسلہ سماع میں انھوں نے حضرت تھانوی کا رد بھی
 کیا ہے۔ مگر حضرت تھانوی خود فرماتے تھے کہ بڑے مہذب، شائستہ آدمی میں۔ مرطالہ بھی وسیع رکھتے
 مطبوعات معروضات و حجاز پر نظر رکھتے۔ اور دین کی بڑی ہی غیرت رکھتے۔ درسہ نظامیہ فرنگی محل
 املان نظام الدین دالا، ازہر نونائم کیا، اور اسے خوب ترقی دی۔ بیسوں، پچاسوں، اچھے اچھے عالم
 اس سے پیدا کر دیے۔ دین پر حملہ کسی طرف سے بھی ہوتا یہ سمجھ جاتے، تکفیر میں مجتہد نہ کرتے، میرے
 متعلق ۱۹۱۸ء میں بڑا غوغائے تکفیر برپا ہوا۔ کتاب فلسفہ اجتماع واقعی دار دیگر کے قائل تھی، مگر یہ
 اپنے مسلک حزم و احتیاط پر قائم رہے اور یہ لکھ دیا کہ تکفیر کے لئے شہادت قطعی بنانا چاہیے۔
 ۱۹۱۹ء میں جب خلافت کیٹی ٹیڈ ہوئی تو گویا وہ ترقی یافتہ شکل خدام کعبہ ہی کی تھی، اس میں
 پیشکش پیش رہے۔ پھر جمعیتہ العلماء نے بند بنی، وہ بھی گویا انھیں کی بنوائی ہوئی ہے۔ گو کچھ روز بعد اس
 سے علاحدہ ہو گئے یا علاحدہ کر دیے گئے، کہ گویا ان کا اس سے کوئی تعلق ہی نہ تھا۔ تقریریں بڑی جوشیلی
 کرتے اور بعض دفعہ فور جذبات سے بالکل بے قابو ہوجاتے۔ صاحب سماع تھے، خاندانی عرسوں میں
 سماع سنتے، گریہ شدت طاری ہوتا اور اس حال میں پگڑی، پیراہن، سب قوالوں کو دے دیتے۔
 بڑے شائستہ، مہذب، نستعلیق تھے۔ مولانا تھانوی سے مسلک میں خاصا اختلاف رکھتے، باوجود اس
 کے ان کے ادب و احترام میں زرا فرق نہ آنے دیتے، یہی حال علمائے دیوبند وغیرہ کے ساتھ تھا۔ لکھنؤ
 کا ایک زلمے میں مشہور روزنامہ ہمسدم گویا انھیں کا تھا اس معنی میں کہ اس کے ایڈیٹر سید جالب ہونی

انہیں کے مُرد ہو گئے تھے، اور ان کے ہاں کے حاضر باشوں میں تھے۔

۱۹۲۵ء میں جب مدینہ منورہ پر سلطان ابن سعود کی گولڈن جوبلی کی خبر آئی، تو بہت سے مسلمان فرط عقیدت سے بے تاب ہو گئے، اور اسے برداشت نہ کر سکے۔ مولانا محمد علی دہلی سے ٹیلیفون پر کہتے اور لکھتے رہے کہ خبر کے یقین کرنے میں جلدی نہ کیجئے، فلسطین سے مفتی امین الحسینی کو ٹریک کال کر کے تحقیق کر لیجئے، لیکن کسی نے اس آواز پر کان نہ دھرا۔ معاملہ برابر بگڑتا گیا، اور ہندوستان دو مختلف گروہوں ششیر یعنی اور سعودی میں تقسیم ہو گیا۔ اور سخت تصادم شروع ہو گیا۔ ایک پارٹی کے لیڈر مولانا محمد علی تھے۔ دوسرے کے رہنما ان کے مرشد، مولانا عبدالباری، فروری ۱۹۲۶ء (جب ۱۳۴۵ھ میں بحیرہ کے سالانہ عرس کے موقع پر ششیر یعنی پارٹی کی طرف بے چلے کی بڑی زبردست تیاریاں ہو رہی تھیں اور مولانا دہاں کے سفر کے لئے پوری طرح ایس ہو چکے تھے۔ سامان بندھ چکا تھا اور اسٹیشن کے پیچے روانگی ہونے ہی کو تھی، کہ بالکل ایک بیک فٹج کا انٹر معلوم ہوا۔ جتنی شخصیں جو کچھ بھی ہو، ہم غایوں کو تو قلب کا دورہ معلوم ہوا۔ مولانا معاً یہ پوشش ہو گئے۔ اور بہترین علاج و تیمارداری کے باوجود تیسرے دن دنیا سے رخصت ہو گئے۔ جو نہ ہونا تھا ہو کر رہا۔ بسن ابھی کہنا چاہیے جو انی ہی کا تھا، اور قوی توجوان سے بڑھ کر تھے۔ ملت کی کتنی آرزوئیں خاک میں مل گئیں۔

گاندھی جی جب اپنی شہرت کے شباب میں لکھنؤ آئے، تو انھیں کہاں ٹھہرے، ایک اپنے اوسط درجے کے مکان کے علاوہ دوسرا وسیع مکان محل سرا کے نام سے معزز مہمانوں ہی کے لئے وقف تھا، نام بجائے محل سرا کے مہمان سرا ہونا تھا۔ شاید ہی کوئی ہفتہ ہوتا کہ مہمانوں سے ناز ہوتا۔ آج فلاں پر صاحب بغداد سے آرہے ہیں، اور کل فلاں عالم صاحب بمبئی سے، حجاز سے، مصر سے، کوئی نہ کوئی آتا ہی رہتا، لکھنؤ میں دو چار جو شہر مہمان خانے تھے۔ ان میں سے ایک اہم مہمان خانہ مولانا عبدالباری کا تھا۔

میں نے مولانا محمد علی جوہر کی ہمدردی اور مدافعت میں ان کے ان پیر و مرشد سے طرح طرح کی

گت اخیان شریفی سعودی مناقبہ کے سلسلے میں جو کہیں، مدت سے ان پر نام مستحضر ہوں۔ اللہ
معاف فرمائے۔ اور مولانا بھی عالم برزخ میں مجھے معاف فرمائیں۔

مولانا کا تذکرہ تا تمام رہ جائے گا اگر ان کے ہاں کی لا جواب کشمیری چائے کا ذکر نہ ہو
وہ اپنے ذائقے کے لحاظ سے نہ صرف لکھنؤ کلبے فیض تحفہ تھی، بلکہ جس سیر حشری اور افراط سے
وہ اہل بزم کی خدمت میں پیش کی جاتی اس کے لحاظ سے تو مولانا کی ایک کرامت ہی تھی۔

٨٨ بُورْهَ اَلنُّوَارَا

(مثنوی ۱۹۶۱ء)

نام عبدالحق، لقب بابائے اردو۔ وطن اپٹرنیٹ میٹروپولیٹن۔ عمر کا بیشتر حصہ دکن میں گزرا۔ ۱۸۸۰ء کے درمیان عمر پائی۔ کتابیں خود کم لکھیں، دوسروں سے لکھوائیں نہ یادہ۔ ویلچے اور مقدمے اس کثرت سے لکھے کہ لوگوں نے ”مقدمہ باز“ کی پبلیٹی جہادی اسماء ہی رسالہ اردو اس شان و مرتبت کا نکالا، کہ اس سے پہلے کیا معنی اس کے بعد بھی ویسا نہ نکل سکا۔ اردو قواعد لکھی اور انسائیکلو پیڈیا آف اسلام کے پہلے ایڈیشن میں اردو پر ایک قابل دید مقالہ انگریزی میں لکھا۔ اور اخیر عمر میں لغت کبیر کے نام سے اردو لغت اتنی فاضلانہ اور مفصل لکھی کہ فرد واحد سے اس کیست اور اس کیفیت کی کتاب کی توقع ہی نہیں کی جاسکتی۔ انجمن ترقی اردو (پاکستان) کے اسماء ہی اردو میں اس کی قطعی نکل رہی ہیں۔

علی گڑھ سے بی۔ اے کیا۔ ضلعی میں الہ آباد یونیورسٹی نے آنریری ڈگری پئی، ایچ۔ ڈی، کی علی کی۔ اور اس کے بعد مسلم یونیورسٹی نے آنریری ڈگری ڈی لٹ کی دی۔ یہ شروع سے ”مملکت آصفیہ“ کے سررشتہ تعلیمات میں داخل ہو گئے۔ اور کچھ ہی دن بعد اورنگ آباد میں انسپکٹران اسکولز کے عہدے پر فائز ہو گئے۔ اردو کی خدمت کر کے اور نام پیدا کرتے گئے۔ ۱۹۱۲ء کے اخیر سے انجمن ترقی اردو کا کام ہاتھ میں لیا۔ اور اُس کے سیکرٹری ہو کر اسی کے ہو کر رہ گئے۔ ایک اس کام کے پچھ دن رات ایک کرتے۔ عثمانیہ یونیورسٹی کے پیش خیمہ سررشتہ تالیف و ترجمہ کے کردار صحرا بھی رہے اور اُس کے ناظم کی حیثیت سے بھی رہے۔ مصطلحات علی کی جو مجلس تھی، اس میں خوب گریما گرم بحثیں ہوتیں اور نوبت ذاتیات کی آجاتی۔ سائنس کی ایک ایک اصطلاح کے گڑھ میں لوہے لگ جاتے ایک طرف

مولانا حمید الدین فراہمی ہوتے اور وحید الدین سلیم، دوسری طرف مرزا کوکب اور سید علی حیدر
 نظم طباطبائی، جھنگڑے ہوتے، چوٹیں چلیں اور ثالث اکثر یہی عبدالحق بنتے۔ اس نظامت مرشد ترقی
 سے ترقی کر کے جامنہ عثمانیہ میں اردو کے پروفیسر ہو کر آگئے۔ اور پھر جب اس سے بھی ریٹائر ہوئے تو
 منتقل ہو کر دہلی آئے۔ اور یہ معلوم ہوا کہ جیسے جگہ سے بڑھے ہونے کے اور زیادہ جوان ہو گئے ہیں!
 ہمت دہلوی، میدا مغزی اور کارکردگی میں اچھے اچھوں کے چھٹے چھڑا دیتے۔ بچارے نے
 بہت چاہا کہ سیاسیات سے بالکل الگ تنگ ہو کر بہت اردو کے لیے اپنے کو وقف رکھیں، اسی
 پر جین اور اسی پر دنیا سے اٹھیں، پوری طرح کامیاب نہ ہو پائے۔ پاسپورٹ ہندو پاکستان دونوں
 کے بنوایے۔ بہت چاہا کہ ایک قدم دہلی اور علی گڑھ میں رکھیں، دوسرا کراچی دلاہور میں لیکن دونوں
 ملکوں میں کام کسی طرح ممکن نہ ہوا، مجبوراً اپنے کو کراچی میں محصور کر لیا۔ طوفانی دوروں سے ڈھا کر ادھر
 چاہا کام تک کو بلا ڈالا۔ سرگرم جوش و خروش سے مردوں کو جلا دیا۔ کتنوں کو گناہی کے قعر سے گھسیٹ کر
 پام شہتہ پر لے آئے۔ کتنوں کے نام چکا دیے۔ نلک کچ رفتار کو اسکی بھرتائی زبانی اور اپنوں ہی نے
 منافقت کی نشان دہی۔ وہ ایک ہمت کا دھنی کسی سے ہار نہ مانا، تنہا سب سے مقابلہ کرتا رہا، ایک
 ایک سے ٹکراتا رہا۔ عمر کی ۸۰ سے زائد منزلیں طے کر کے عالم آخرت کو سیدھا رہا۔ دنیا اس کی تحقیق کی
 داد دیتی رہے گی۔ اور نسلیں اس کے عزم و فرض شناسی کی بلاتیں لیتی رہیں گی۔

عمر بھر شادی نہ کی، تجربہ میں گزارا۔ ساہا سال ایک محبوبہ دل نواز کی چاہت میں گزار دیے۔

زندگی اُس پر سچ دی، دن رات اس کے فراق میں گرفتار نہ یہاں قیام نہ وہاں قرار۔

دن کہیں، رات کہیں صبح کہیں شام کہیں

کا مصداق۔ بہ قول کسی عوامی سیلابی کے

ساہا سال ہوئے میں ترے پیچھے پھرتے

جنوری تو ہے تو اسے ماہ دسمبر ہم ہیں!

اس بے پناہ عشق و اشتیاق و الفت کی دُھن میں ایجاب و قبول کی فکر کے اور قاضی اور

شاہین کا ہوش کہاں! محبوبہ کا نام ہے زبانِ اُردو، اور اس پر دل دینے والے کا نام عبدالمحق
 بوڑھا کنوارا، بس نام ہی کا کنوارا نکلا۔۔۔۔۔ عبدالمحق نے جتنی گہری اور جتنی وسیع خدمت
 اُردو کی کی، اگر اس کا جائزہ لینے پر آئے تو خود ایک عمر کی چھان بین اور برسوں کی مشقت کی ضرورت
 ہے۔ دیکھئے کب اور کون اتنی ہمت کر پائے!

دوستوں بلکہ دشمنوں تک کے کام آنے والا، غیروں اور اجنبیوں کو نفع پہنچانے والا، خود
 اچھا کھانے والا، اس سے بڑھ کر دوسروں کو اچھا کھلانے والا، بے غرض خدمت گزاری کا پتلا
 خدمت خلق ہی کو اپنا مذہب بنانے والا، کوئی شریعت انسان عبدالمحق کا سا کم ہی دیکھنے میں آیا
 ہے اور یقین ہے کہ جب دنیا میں مگدق موعود آیا تو توحید اور رسالت کی گواہی دیتا ہوا دنیا سے
 رخصت ہوا۔۔۔۔۔ انھیں کے ہم نام اور بہترین مسلمان، افضل العلماء عبدالمحق کر نولی
 ثم مدراسی مرحوم نے مجھ سے خود بیان کیا کہ ایک مرتبہ میں بابائے اُردو اور فلاں مولوی
 صاحب کے ہمراہ ادیار (مدراس) کے تھیٹریٹر باغ میں جب مغرب کے وقت گزرا تو بابائے
 اُردو نے کہا کہ یہاں تو نماز ضرور پڑھی جائے اور اس کے بعد خود ہی نماز کی اذان دی۔ اور نماز مغرب
 جماعت کے ساتھ انھیں مولوی صاحب کے پیچھے ادا کی۔

(REID'S CHRISTIAN COLLEGE) کے نام سے تھلاس میں پہلے فارسی کے مدرسہ ہوئے۔ پھر نطق وغیرہ دوسرے مضمون بھی پڑھانے لگے اور شاید فلسفہ بھی۔ تجواہ کچھ زیادہ زمینی، مگر یہ سادگی پسند آدمی، اس میں بھی ہنسی خوشی گزر کر لیتے۔

نادل خوب لکھے، اور جو لکھے میں تسلیم برداشتہ ہی لکھے۔ ایک نستعلیق طرائف کی خود گزارشت امر او جان ادا کے نام سے لکھی، اور کہا جاتا ہے کہ ایک رات میں لکھ ڈالی، اس میں زیادہ مبالغہ نہ ہوگا۔ ان کے نادلوں میں بہترین نادل یہی ہے۔ کتاب موضوع کے لحاظ سے جتنی بھی فحش ہوتی، کم سمجھا، لیکن شرافت تحریر کا کمال ہے کہ حال اس کے برعکس ہے۔ بجز ایک آدھ اشارے کنائے کے کتاب بھر میں فحش ایک جگہ بھی نہیں۔ دوسرے نادل اور بھی اچھے اور پڑھنے کے قابل ہیں مثلاً انٹنائے راز (افسوس ہے کہ بالکل ناتمام رہا) احترمی میگم، ذات شریفیت، بعض انگریزی سے ترجمہ میں۔ مثلاً خوئی مصور، بعض تمام تر اصلاحی ہیں مثلاً شریفین زادہ، اور بلکہ اصلاحی رنگ تو اکثر نادلوں میں ہے۔

بعض زمانوں میں شیعہ مذہب سے لگاؤ بہت زیادہ بڑھ جاتا تو اس وقت شاعری ناول نگاری، فلسفہ وغیرہ سب دب جاتے اور تسلیم مناظرے کا رنگ اختیار کر لیتا، ایک دفعہ دیکھا کہ ایک ضخیم کتاب کا مسودہ کئی جلدوں میں لکھا ہوا الماری میں لگا ہوا ہے۔ پوچھنے پر بتایا کہ تحفہ اشاعہ شریہ (شاہ دہلوی) کا جواب ہے۔ اور جب میں نے شکایت کیا کہ یہ کیا تصنیع وقت فرامی تو بولے کہ تصنیع وقت کیسے؟ آپ نہیں فلاں ادیب اور فلاں شاعر کا مقابلہ دعا کہ دو سکر ادیب و شاعر سے کیا کرتے ہیں۔ بس علی انداز سے تحقیق کی ہے، کوئی گالم گلوچ تھوڑے ہی کیا ہے؟ اب اہلیت کا علم اللہ کو ہے۔ کتاب کا مسودہ سنا ہے کہ درستہ الواظنین میں محفوظ ہے۔ ایک زمانے میں رسالہ الحکم نکالا تھا۔ اس میں احسلاقی، دینی، کلامی مضمون ہوتے اور دہریت و بے دینی کی تردید۔ ایک لمبا کلام "آزاد" اور ہادی کے فرضی ناموں سے چھپنا اب تک یاد ہے۔

عجیب و غریب متضاد صفات کے حامل تھے، ایک طرف ریاضتی، فلسفہ اور فلکیات سے

خشک علوم میں انہماک، دوسری طرف رنگین مزاجیوں میں بھی کوئی کمی نہیں۔ جوانی کے زمانے میں جب کبھی روپیہ ہاتھ لگ جاتا تو جوانی دیوانی اور شوقین مزاجی کا حق ادا کر ڈالتے یہی حال زندگی کے دوسرے شعبوں میں تھا۔ روپیہ اتفاق سے کبھی ہاتھ لگ جاتا تو خوب اللہ تلک اڑاتے دعوتیں، جلسے، گانا سبانا، غرض جو گنتے کیسے ثواب ہے آج۔ جب ختم ہو جاتا تو پھر وہی جبر و شکر، تسلیم و رضا، سادگی، قناعت کی زندگی۔

غالب کے بڑے مداحوں بلکہ عاشقوں میں تھے، لیکن ان کے کلام کے بس اسی حصے کو مانتے تھے جو سادہ، سہل اور بے تکلف ہو۔ پچھیدہ اور مغلط شعریں متعلق سادہ کہہ دیتے کہ یہ شعر نہیں فلسفہ ہے۔ فرماتے تھے کہ ”ایک زمانے میں مجھے غالب کے کلام سے اتنا انہماک تھا کہ برسوں اس طرح سوا ہوں کہ دیوان غالب تکید کے نیچے رہتا تھا۔ لیکن داد انہیں اشعار کی دیتا جو سننے ہی بے تکلف سمجھ میں آجائیں۔ جہاں کسی شعر پر دماغ سوزی کرنا پڑی، تو سمجھ لیتا ہوں کہ یہ میر سے لیے نہیں۔“

یہ بات البتہ ذرا عجیب سی ہے کہ نادلوں میں زبان اس درجہ خشک تھی، سلیس لکھتے کپڑے سے سیر ہی نہ ہوتی، لیکن علمی مضمونوں اور مقالوں میں زبان ہرگز سادہ سلیس نہ ہوتی۔ اس باب میں اناست کا درجہ مولانا شبلیؒ ہی کو حاصل تھا۔

ایک دوسری بات بھی اسی سلسلے کی، یہیں سن لیجئے۔ اپنے معاصر نثر نویسوں کو خاطر میں نہ لاتے۔ حالی، نذیر احمد، محمد حسین آزاد کو کوئی خاص درجہ نہ دیتے (گو ان کی ہجو بھی نہ کرتے) ہاں مولانا شبلی کے لیے البتہ کہتے کہ ”ہاں مولوی شبلی صاحب سوچ سوچ کر لکھ لیتے ہیں۔“ میں اپنی کالجی طالب علمی ہی کے زمانے میں ایک شیعوں کا سہیل صاحب (جو چودہ شیوہ لیڈر کے ساتھ جا کر ملا۔ بڑی بے تکلفی سے ملے۔ وقتاً فوقتاً ملنا ہوتا رہا۔ اور کبھی کبھار خود بھی زحمت فرماتے ایک بائیسری درخواست پر راجہ صاحب محمود آباد سے ملنے شہر صاحب کے ساتھ گئے۔ عمر کے اخیر

۱۳۰۱۱ سال حیدرآباد میں گزار دیے۔ وہاں بھی دو چار بار ملاقات ہوئی۔

ایک باحضرت اکبر الہ آبادی کے سامنے ان کا ذکر آیا۔ میں نے شاید ان کے بعد داؤد اچ کا

ذکر کیا۔ اکبر نے فرمایا کہ ”پھر اولاد بھی کثرت سے ہوگی، جیسی تو میں نے کہا ہے۔“

عاشقی قید شریعت میں جب آجاتی ہے

جلوہ کثرتِ اولاد دکھا جاتی ہے

شیخہ سستی لکھنؤ میں عام طور سے تواضع و اتفاق سے رہتے ہیں، لیکن ہر چند سال کے بعد شدید اور ہونناک قسم کا نفاق و شقاق بھی ہو جاتا ہے۔ ایک دفعہ بھی دُور تھا، غالباً ۱۹۰۷ء میں۔ خواجہ غلام الثقلین (علیگ) فریقین میں اتحاد کے علمبردار تھے۔ شیخہ کا نفرنس کے نام سے ایک نئے ادارے کی بنیاد پڑی اور پہلا جلسہ دھوم دھام سے رفاه عام کی عمارت میں ہوا، خواجہ صاحب تقریر کے لیے اٹھے اور کچھ باتیں وعظ و نصیحت کی اپنے فریق کو سنائیں۔ ایک بڑے مجتہد صاحب بگڑ گئے اور کرسی سے نیم خیز ہو کر کہا کہ ”میں ایسی تقریر کا مستنا حرام جانتا ہوں“ خواجہ صاحب کہا دینے والے تھے۔ بیوروں کے ساتھ بولے: ”میں ایسے جلسے میں تقریر کرنا حرام جانتا ہوں“ اور جلسے سے نکل آئے۔ ساتھ دینے والے ایک مرزا صاحب ہی تھے۔

اگست ۱۹۱۵ء میں جب میں حیدرآباد سے استعفادے کر لکھنؤ واپس آ گیا، تو اپنے استعفائے میں اپنے بجائے دو نام پیش کر آیا تھا۔ ان دو میں ایک مرزا صاحب تھے اور دوسرے مولانا عبد الباقی ندوی۔ اللہ کا کرنا ایسا ہوا کہ دونوں صاحب لے لیے گئے۔ مولانا ندوی تو پونی درستی میں لے لیے گئے اور مرزا صاحب تالیف و ترجمہ کے کام پر مرشد تالیف و ترجمہ میں۔ نئیات وغیرہ کے موضوع پر کئی کتابیں لکھ آئے۔ اگست ۱۹۳۱ء میں وہیں انتقال کیا اور باغ مرنی دھر کے شیخہ قبرستان میں دفن ہوئے۔

خواجه حسن نظامی

(ستونی ۱۹۵۵ء)

ابھی اسکول کے کسی درجے کا طالب علم ہی تھا کہ یہ نام بہ حیثیت مضمون نگار کے کان میں پڑنے لگا، کالج میں تھا کہ مولانا شبلی کی زبان سے ان کی ”بھاشا آمیز اردو“ کی تعریف سنی۔ دل پہلے ہی سے ان کی طرف کھینچا ہوا تھا کہ اب تو اتنی بڑی سند بھی ہاتھ آگئی۔ اور ایک مضمون کی تمہید میں مولانا ابوالکلام کے قلم سے بھی ان کی طرح دیکھی۔ مولانا شبلی کی داد بجائے خود کیا کم تھی، کہ اب وہ شہادت اور ثبوت ہو گئی۔ ان کا ہر مضمون، ہر اخبار شوق و اشتیاق سے پڑھنے لگا۔

۱۹۱۳ء میں ایک بار دہلی جانا ہوا، اتفاق سے آگے تا نگہ خواجہ صاحب کا جارا تھا، نظر پڑتے ہی پہچان لیا، تصویریں بار بار دیکھ چکا تھا، اور زلفوں والا چہرہ بھولنے والا نہ تھا۔ اب یہ یاد نہیں پڑتا کہ ملاقات کب اور کہاں ہوئی۔ غالباً دہلی ہی میں ہوئی۔ میں پرانی دہلی کے کسی ہوٹل میں ٹھہرا ہوا تھا۔ وہیں ہوئی۔ سنہ بھی کوئی ۴۱ یا ۱۵ ہو گا اور تھوڑے ہی دن میں تعلقات یہ کجنگت کی حد تک پہنچ گئے۔ مزے مزے کے خط آتے، ان کی بزرگی اور درویشی کا میں کچھ زیادہ تامل نہ ہو سکا لیکن ان کے صاحب قلم ہونے کا احساس برابر بڑھتا رہا۔ ادیب تو اردو میں بہت دیکھنے میں آئے۔ لیکن خواجہ صاحب صاحب طرز تھے اور سلیس اردو، صحیح، عام فہم زبان لکھنے میں انھیں ملکہ تھا۔

پیرزادگی اور صوفیت کا کاروبار ان کے ہاں بڑے پیمانے پر جاری رہا۔ بہ قول بعض خوش عقیدہ مریدوں کے ۷۔

کس چیز کی کمی ہے خواجہ تری گلی میں!

البتہ ان کی انشاء پر دہلی کی کاسکے دل پر اور زیادہ ہی بیٹھتا رہا۔ اور ادب اردو کے اُن

ظالم تاریخ نگاروں پر غصہ اور انسو س ہی کرتا رہا، جنہوں نے خواجہ صاحب کے ذکر سے اپنی تاریخوں میں پرہیز کیا ہے۔ ایک زمانہ مجھ پر ایسا گزرا ہے جب میں حضرت نظام الدین سلطان المشائخ کا غیر معمولی طور پر متعقد تھا۔ اسی سلسلے میں ایک سے زائد بار دہلی حاضر ہو کر خواجہ صاحب کا ٹنگ خوار بنا پڑا۔ اور ایک مرتبہ تو غالباً ۱۹۲۲ء کے اخیر میں خواجہ صاحب کا ہمان مستقل ۲۵،۲۰ دن تک رہا۔ گیا اس ارادے سے تھا کہ خواجہ صاحب سے صرف جگہ کا طالب ہو کر اپنا کھانا پینا الگ رکھوں گا اور اسی خیال سے کھانا پکانے کے لیے آدمی بھی ساتھ لے گیا اور ساتھ ہی کچھ برتن بھی، مگر خواجہ صاحب کسی طرح نہ مانے، آخر میں مجھی کو ہارنا پڑی۔ ساری مدت خواجہ صاحب نے جس سیر حوشی سے اپنا ہمان رکھا اس کی یاد بھی جب آجاتی ہے، نظریں سسک گزری اور احسان مستدی کے بوجھ سے ٹھک جاتی ہیں۔ جب عرس کا زمانہ آگیا اور میری واپسی کو کوئی عشرہ باقی رہ گیا، تو میری بیوی بھی آگئیں۔ ایک لڑکی اور اس کی اتنا بھی ساتھ تھیں۔ یہ چار پانچ آدمیوں کا قافلہ پوری شان ہے تھکنے سے خواجہ صاحب کا ہمان بنا رہا۔ ۱۹۱۸ء میں خواجہ صاحب سے حیدرآباد میں بھی ملاقات رہی۔ وہاں وہ بڑے لوگوں (مثلاً ہمارا جہ کشن پرشاد اور سر اکبر حیدری وغیرہ) کے ہاں ہاتھوں ہاتھ لیے جاتے تھے، اور میں سررشتہ تالیف و ترجمہ میں ایک معمولی سا عمدہ دار تھا۔ حیدرآباد میں یہ معاشی اور پینچ بہت دیکھی جاتی تھی۔ اور کوئی "بڑا" کسی "چھوٹے" کے ہاں آنے میں اپنی بڑی کسر شان بھگتا تھا۔ خواجہ صاحب نے اس کا زرا خیال نہ کیا اور بتانگا کہ خود ہی ایک دم سے میرے گھر آگئے۔ کہیں اور اہم ہو یا نہ ہو حیدرآباد میں یہ بہت اہم تھا۔ خواجہ صاحب کی تہنا ہی ایک ادا انہیں بڑا بنادینے کے لئے کافی تھی۔

خواجہ صاحب صحیح معنی میں ایک خود ساختہ (SELF MADE) آدمی تھے، انہوں نے نہ اپنی پیرزادگی پر تکیہ کیا، نہ رسمی سجادگی کے پیر میں پڑے۔ بلکہ اپنی محنت و جانفشانی سے، اپنی حکمت و تدبیر سے معاشرے میں اپنی جگہ پیدا کر لی۔ اور کسی اپنی سی اپنی شخصیت سے بیٹے نہ رہے۔

بعیثت مجموعی وہ بڑے بااثر و ت، خوش اخلاق، ہمان نواز، اور بڑے دلچسپ و

بارغ و بہار آدمی تھے۔ عقل دنیا بھی خوب رکھتے تھے حضرت اکبر الہ آبادی سے نیاز مندی میں میرے کامیاب حریف تھے، وہ شعر ملاحظہ ہو۔

حسن نظامی اکبر کا کلام سن کے بولے

تجھے ہم دلی بگھے جو تو خرچہ پوشش ہوتا

ایک حسن نظامی یہ تھے، میرے دوست اور مخلص، حسن و عنایت فرما، متواضع و مکرر فیاض و ہمان نواز، اردو کے مایہ ناز انشا و پرواز، لیکن ایک دوسرے حسن نظامی بھی تھے۔ بچی شخصیتوں (مثلاً امام بخاری) کی توہین کرنے میں اہل سنت کی دل آزاری کی پروا نہ کرتے۔ اور مجاہد امت اور پیشوائے ملت محمد علی مرحوم کو نیچا دکھانے میں ناکفرتی و دو تک پہنچ جاتے۔ ان دوسرے حسن نظامی کا معاملہ بس اللہ ہی کے حوالے کرتا ہوں اس دعا کے ساتھ کہ ان کی خوبیوں اور ان کی شان جمالی کے فیض میں ان کی لغزشوں اور بشری کمزوریوں کو دامنِ عفو میں ڈھانپ لیا جائے اور ان کی نیکیوں کو ان کا شافع بنالیا جائے اور اپنے دلچسپ دوست کے حق میں توقع رکھے ہوئے ہوں کہ انشاء اللہ جنت میں ضرور ان کی دلچسپ گفتگو بظن دے گی۔

۱۷ مولوی ظفر علی خاں لاہوری مرحوم (ایڈیٹر زمیندار) کی منتر یہ نظم خواجہ صاحب کی مخالفت میں چھپی تھی

اس کا ایک شعر یہ تھا

در ریش بھی ریش بھی ہیں اور رنگ بھی اور یا خواجہ کو جس تجارت کے ڈھنگ بھی

• عقل دنیا کی تلیج کے حل ہونے میں شاید اس سے کچھ مدد مل جائے۔

سید کرامت حسین

(متوفی ۱۹۱۷ء)

ضلع بارہ بنگلی میں ہمارے قصبے سے شمال مغرب میں کوئی ۱۱، ۱۵ میل دور ایک قدیم قصبہ کینٹور شیخہ علاؤ الدین شرف ناکا مرکز خصوصی۔ لکھنؤ کے مشہور ترین شیخہ مجتہدین، مولانا ناصر حسین اور ان کے والد مولانا حامد حسین صاحب "عقائد الانوار" ہیں کے تھے۔ انھیں سید حامد حسین کے ایک بھتیجے سید کرامت حسین تھے۔

عربی تعلیم اپنے رواج خانہ انی کے مطابق حاصل کی اس کے بعد انگریزی پر متوجہ ہوئے۔ پھر ولایت جا کر بیرسٹر ہوئے۔ اور الہ آباد میں پریکٹس شروع کی کچھ دنوں شاید علی گڑھ کالج میں قانون کے استاد بھی رہے، پریکٹس تو کچھ ایسی نہیں چلی، البتہ ان کی قانونی قابلیت اور نکتہ رسی کا سکھ معاصرین بلکہ ہائی کورٹ کے ججوں تک پر بیٹھ گیا۔ قانون کے نظریات کے ساتھ دو اور فنون میں پلاند شہرت حاصل کرنی، ایک انگریز فلسفیوں میں اس زمانے میں ہربرٹ اسپنسر (۱۸۲۰-۱۹۰۳) کے تھے۔ اس کی ضخیم جلدوں کو یہ ایسا پاٹ گئے، اور اس کثرت سے انھیں پڑھا، کہ لوگ انھیں حافظ اسپنسر کہنے لگے۔ اس کے فلسفے سے بہت ہی متاثر ہو کر آئے یا یوں کہیے کہ اس کے مرید ہو گئے۔ اسپنسر کوئی مذہبی آدمی نہ تھا۔ آزاد خیال عقل پرست، نیم ملحد سا تھا۔ اپنے کو "لاادری" (Agnostic) کہتا تھا۔ لکھنے میں بڑا مہذب و سائنس۔

تو ایک فن تو یہ ہوا اسپنسر کی فلسفہ "دوسرا فن تھا انسانیت عربی" اس میں بھی نام اور امتیاز پیدا کیا اور آگے چل کر ایک کتاب فقہ اللسان تین حصوں میں لکھی۔ چیف جسٹس نے انھیں پنج پر لے جانے کی تحریک کی، اور یہ ہائی کورٹ کے جج ہو گئے۔ بڑے کم گو تھے، اور لوگوں سے ملنے ملانے سے بھی

گریز کرنے والے۔ اب تو جانتا کون ہے، اس وقت کے جوہر شناسوں نے پہچانا، پرکھا اور خوب تدرکی۔ ان کی قانونی موٹسکائیوں کی دھوم مچ گئی۔

مسلمانوں کی عام سرشت و عادت کے خلاف یہ بڑے کفایت شعار اور سادہ مزاج بھی غضب کے نکلے۔ بیوی بچوں کے بکھرے سے بھی آزاد رہے۔ ذاتی خرچ بہت ہی کم رکھا۔ اور آباد کا ایک زنانہ انگریزی مدرسہ درگزر اسکول خوب چلایا۔ اس کے بعد شاید ۱۹۱۱ء میں لکھنؤ منتقل ہو کر ایک مستقل زنانہ درس گاہ مسلم گرلز کالج کے نام سے راجہ صاحب محمود آباد کی سرپرستی میں کھول دی اور ایک نو مسلم خاتون ڈاکٹر مس آمنت پوپ کو اس کی پرنسپل پر لندن سے بلوایا۔

دقت کی ایک نئی سی چیز تھی، شہرہ ملک بھر میں ہو گیا۔ میں (اس وقت آزاد خیال اور متحد) بی۔ اے کا طالب علم تھا۔ ایک نو مسلم انگریز خاتون کو باجوہ سمجھ کر ان سے ملنے گیا۔ معلوم ہوا کہ عقیدے کے لحاظ سے بختہ مسلمان ہے۔ اعتراف کیا کہ سید امیر علی کی کتابیں اسپرٹ آف اسلام وغیرہ پڑھ کر مسلمان ہوئی ہیں۔ یہ امیر علی خود ہی مولویوں کے حلقے میں تمام تر بدین مشہور تھے، کلکتہ ہائیکورٹ کے ایک فاضل اور نامی گرامی جج تھے۔ پنشن کے بعد خود بھی وہیں چلے گئے۔ انگریز ایک جوہر شناس قوم تھی۔ انھیں پریوی کونسل میں لے لیا۔ کوئی مسلمان کیا معنی کوئی ہندوستانی اس وقت تک اس منصب پر نہیں پہنچا تھا۔ شادی بہت پہلے ہی ایک انگریزی خاتون سے کر چکے تھے۔ رائٹ آفربل کہلائے اور وہیں دفات پائی غالباً ۱۹۱۴ء میں۔

کرامت حسین کا قیام اب مستقل لکھنؤ میں ہو گیا۔ نلنے کے نشے سے میں نے بھی نیاز بندی کا حق حاصل کیا۔ ملا در کبھی کبھی حاضری دینے لگا۔ اسپنسر کا میں خود بھی معتقد تھا، مجھ سے بھی کہیں آگے نکلے۔ بغیر ٹیم ٹام اور نام و نمود کے، مسلمانوں کی عام حالت کے بالکل برعکس زندگی بسر کر دی، کھانا بڑا ہی سادہ کھاتے، البتہ وہی بڑی مقدار میں کھاتے۔ باقی گوشت وغیرہ اور تکلفات سے گویا امتز رہتے۔ جو کچھ بچاتے، کسی نہ کسی کار خیر میں دے ڈالتے۔ غضب کے متواضع و منکر مزاج تھے۔ ہر ایک سے

جھک کر ملتے، ہر ایک کا کام کرنے والے، اور اسے مشورہ نیک دینے کو تیار، میری شادی (جون ۱۹۱۶ء) میں شریک ہوئے، محفل عقد میں مجھ سے قریب ہت نہوشا ہی سے متصل، ایجاب و قبول کے وقت جب فرضی مہر لاکھوں روپیوں کا نہیں، اشرفیوں کا بندھنے لگا، تو مجھے بے دھڑک ٹوکا، "یہ کیا غضب کر رہے ہیں آپ، ایسی فرضی رقم بھی کہیں درست ہو سکتی ہے؟" — عام مسلمان ان سے شہر میں ناخوش ہی رہے اور شیخ برادری تو اور زیادہ۔ بس گنتی کے کچھ لوگ ان کے تھے، ایک راجہ صاحب محمود آباد، دوسرے پیر سٹر اور شاعر جامعہ علی خاں، تیسرے چودھری محمد علی تعلقہ دار ردولی۔

۱۹۱۶ء میں جب اردو رسم الخط پر حملہ پہلی بار اسی صوبے میں ہوا۔ مسلمانوں کو جو نکا دینے والا، یعنی ناگری رسم الخط بھی اردو کے ساتھ عدالتوں میں جائز قرار پایا گیا تو مسلمان بہت ہی چیز بڑھ گئے۔ خوب اچھے کودے، گویا ایک زلزلہ سا آ گیا۔ ایک ڈیفنس ایسوسی ایشن (مجلس دفاع اردو) قائم ہوئی۔ اس مجلس نے ناگری دالوں کے پمفلٹ کے جواب میں ایک لمبا چوڑا پمفلٹ انگریزی میں تیار کیا، ہر طرح مدلل و مفصل یہ دراز قدر پمفلٹ انھیں کراہت عین ہی کا مرتب کیا ہوا تھا، آج اتنے دنوں کے بعد بھی زیارت کے قابل ہے۔

ایک کارنامہ اس سے بھی کہیں بڑھ چڑھ کر اپنی یادگار عربی میں چھوڑ گئے۔ لسانیات کے ماہر تھے ہی، عربی لسانیات پر تین جلدوں میں ایک کتاب فہم اللسان کے نام سے لکھ گئے۔ دعویٰ یہ کیا ہے کہ عربی کے مصدر محاکمی الصوت (MONOPOLIC) ہیں، یعنی ان کی آوازیں محاکمی الصوت کی قدرتی آوازوں کے مشابہ ہیں۔ پھر اسی اصل سے بیسوں ثانوی و مجازی معنی پیدا ہوتے گئے۔ پہلی جلد ساری کی ساری مقدمے کے نذر ہے، جس میں نظریات سمجھائے ہیں اور باقی دو جلدوں میں کوئی ساڑھے ۶ ہزار سے اوپر الفاظ آگئے ہیں۔ اور ایک کتاب انگریزی میں ڈیڑھ سو صفحے کی دو کالمی

DERIVATION OF ARABIC ROOTS اس کے ضمیمے کے طور پر ہے۔ ایک رسالہ تلفظ اسپنسر پر الدین داکون کے نام سے لکھا۔ لکھنے والے اچھے نہ تھے۔ اردو میں بھی جو لکھتے، خفا، کرخت

اور بے لچک لکھتے۔ ایک مقالہ افراد کا سیہ پر بارہ درمی قیصر بارغ لکھنؤ کے ایک جلسے میں خود ہی پڑھا خود ہی سمجھے۔ لکھنؤ کے بے نکرے شاید کوئی تفریحی خاکہ سمجھ کر آئے تھے جل کر طرح طرح کی فقرہ بازیں کرتے رہے آخر عمر میں محمود آباد باؤس میں اٹھ آئے تھے، والی محمود آباد سسر علی محمد خاں جو ہرناس اور علم نوازی میں اپنا جواب آپ ہی تھے۔ ایک ضخیم کتاب المرآة کے عنوان سے لکھا رہے تھے عورت کے موضوع پر گویا ایک انسائیکلو پیڈیا تیار ہوتی۔ اور گفتگو دینی، اخلاقی، تانوفنی، طبی، سائنسی، شاید ہر پہلو سے ہوتی۔ بدر کمال بنتے بنتے رہ گیا۔ مسودہ ناتمام رہا۔ اور افسوس ہے کہ مسودہ بھی کہیں غائب ہو گیا، دتوں میرے قبضے میں رہا تھا۔

صحت عام طور پر اچھی تھی، کچھ ایسا بیمار بھی نہ تھے، رات کو سوئے تو بس سوتے ہی رہ گئے۔ سنا ہے کہ ذنات پرعزیزوں نے تدفین میں بڑی بخشش نکالیں۔ سوال ان کے عقائد کا پیش ہوا اور کہا گیا کہ وہ مسکر سے مسلمان ہی نہ تھے تو مسلمانوں کے قبرستان میں ان کے لئے جگہ کیسی!

بات کے بڑے دھنی اور دعدے کے بر شدت پابند تھے۔ اپنے اوپر بڑی سی بڑی تکلف اٹھاتے، دعدے کو پورا کیے بغیر نہ رہتے۔ اس کے قصے طرح طرح کے مشہور ہیں۔ اپنی ہلکت و غمگینت سے پتھر کو موم بناتے۔ ایک انگریز بیچ ہائیکورٹ کی بابت روایت ہے کہ عادتاً دعوماً ڈانٹ ڈپٹ سے کام لیا کرتا، ایک روز سید صاحب کو موقع مل گیا۔ بڑی ترمی سے بولے کہ ”غصہ تو وہ انسان کرتا ہے جس کے ہاتھ میں کوئی اختیار نہیں ہوتا، آپ کو تو پھانسی پر چڑھا دینے تک اختیار حاصل ہے۔ آپ چیخ کر کیوں بولتے ہیں، آپ تو بڑے نرم لہجے میں بھی جو حکم دیں اس کی بھی تعمیل ہوگی، آپ کیوں نہ اپنا لہجہ سادہ، نرم اختیار فرمائیں، نصیحت کارگر ہو گئی۔“

آفتاب احمد خاں

(متوفی ۱۹۳۰ء)

علی گڑھ نے جو شاہیر سرسید کے پیردوں میں پیدا کیے، ان میں ایک اہم نام آفتاب احمد خاں کا ہے۔ ساجزادہ کے متعلق تو کچھ اور تحقیق نہیں، سو اس کے کرفاندانی نام کا کوئی جزو ہوگا۔ پنجاب اور بونپنی کی حسرت پر کہیں کے رہنے والے تھے۔ سرسید کی زندگی کا آخری دور تھا کہ علی گڑھ پر مٹھے آئے۔ خوب گور سے چٹے، سرخ و سفید اور چہرے کی قطع بالکل انگریزوں کی سی، پڑھائی اور کھیسل دونوں میں خوب چمکے، پھر پڑھنے کی مہرج گئے وہاں سے بی۔ اے کیا اور لندن سے بی۔ اے کیا۔ کالج میگزین (ارڈو) میں کی مہرج پر اس وقت لکھتے رہے، سرسید کے بعد اپنی زندگی ہی علی گڑھ کے لئے وقف کر دی۔ وہیں شاندار کوٹھی آفتاب منزل کے نام کی بنائی اور حیثیت بیسٹریو جدارہ کے کام میں نام پیدا کیا۔ دوسرے ضلعوں میں بھی قتل و گیتی وغیرہ میں برابر بلا دے آتے رہتے تھے۔ پیشے سے بھی بڑھ کر قومی ملی کاموں میں محروف رہے، اور کالج اور کانفرنس کے لئے زندگی وقف کر دی۔ مضمونوں کے سیکڑوں صفحے لکھ ڈالے اور تقریریں بے شمار کر ڈالیں۔ لکھنے والے تو اوسط درجے کے تھے، لیکن بولنے والے بڑے اچھے تھے، بڑے سلھے ہوئے اور بڑے مہذب و شائستہ دلچسپی میں، مدلل اور دل پذیر تقریر کرتے۔ کانفرنس کے سارے کرتادھر تارفتہ رفتہ خود ہی ہو گئے۔ ایک عالی شان عمارت سلطان جہاں منزل "والیہ بھوپال کے نام سے بنوائی۔ مزاج میں نظم و انضباط اور تقاضا ہر بات نہایت مرتب و باقاعدہ کرتے ضبط نفس دیانت و فرض شناسی کا ایک عجم پیکر تھے۔ اور جسمانی زندگی میں ضبط و نظم کا ایک نمونہ تھے۔ کھانا کھانے ہی کے نہیں پانی پینے تک کے وقت بھی مقرر اور مقدار بھی مقرر۔ پیدل چلنے کا انداز حتی الامکان

سفر تک میں نہ ہونے دیتے۔ نماز کے پوری طرح سے پابند۔ یونیورسٹی قائم ہونے کے کئی سال بعد وائس چانسلری کے لئے ان کا نمبر بھی آیا، گھس بیٹھ والے آدمی بالکل نہ تھے۔ اپنے کو پیچھے ہی رکھتے۔ یونیورسٹی میں۔ اندھیر ہو رہا تھا اس نے لوگوں کو مجبور کر دیا کہ انھیں کو آگے کریں۔ آتے ہی انھوں نے انتظامات کی پابندی کرادی اور ہرگز بڑکی اصلاح۔ یونیورسٹی کی مسجدوں میں خود آنا شروع کیا۔ خصوصاً نماز فجر میں۔ اور کسی دن اذان بھی خود ہی دی۔ کچھ روز ولایت وزیر ہند کی کونسل کے ممبر ہو کر چلے گئے تھے۔ اس وقت تک دلایتی سفر آسان نہیں، سمندری جہازوں سے ہوتے تھے۔ اجاروں میں کھلتا تھا کہ سمندری جہاز میں صاحبزادہ صاحب نے خود اذان دے کر نماز پڑھی تھی۔

کالج کے فرزندوں میں اگر انھیں کے سے دیانتدار صاحب فہم زیادہ تعلق میں پیدا ہو گئے ہوتے تو علی گڑھ کی نیک نامی کا شہرہ دنیا بھر میں ہو گیا ہوتا۔ اور مسلم قوم بغیر شرم سے نچی نظر کے ہونے ساری دنیا کے سامنے اپنا چہرہ دکھا سکتی۔

آخر عمر میں بڑی طویل بیماری فالج کی اٹھائی۔ علاج کے لئے پہاڑ پر چلے گئے تھے۔ دماغ پر اثر کچھ ایسا پڑا کہ نسیان کامل ہو گیا تھا۔ لوگ کہتے ہیں کہ اپنا نام تک بھول گئے تھے۔ کچھ اور یاد ہی نہیں رہ گیا تھا، بجز قرآن مجید کی کسی چھوٹی سورت کے (غالباً سورہ قل هو اللہ کے) بہر حال ان کے پختہ اور سچے ایمان کی شہادت اس سے بڑھ کر اور کیا ہوگی۔

قریب دو ہفتے کے میں صاحبزادہ صاحب کی ماتحتی میں کانفرنس کا ٹریبری اسٹنٹ رہا۔ یہ ملازمت جولائی ۱۹۱۶ء تک رہی کھلے دل سے شہادت دیتا ہوں کہ اس مدت بھر ان مرحوم کی طرف سے شفقت و شرافت و حرمت ہی کا برتاؤ رہا بغفلت اور بے اطاعتی یا پھر امانت و دیانت میں جو بھی کوتاہیاں ہوئیں وہ میری ہی طرف سے ہوئیں۔ اللہ اس کا بھی پورا اجر و مہون کو عطا فرمائے۔ اس کے بعد ایک دور ایسا آیا جس میں میں نے صاحبزادہ صاحب کے خلاف مضمون لکھے ان مضمونوں میں میں ہی بے جا نیت پر تھا۔ مرحوم کی روح سے معافی مانگتا ہوں۔ اللہ اس موقع پر صبر کا اجر مرحوم کو پوری طرح عطا کرے اور مجھ کو بھی معاف فرمائے۔

راشد الخیری

(متوفی ۱۹۳۶ء)

ٹریڈی یا غم نگاری کے بادشاہ تھے، میں نے جب دہلی جا کر دیکھا تو سن سفید ہو چکے تھے۔ پھر بھی ہاتھ پیر کے، ڈیل ڈول کے اچھے خاصے تھے۔ جوانی میں ڈنڈ پیل کسرتی رہے ہوں گے۔ پرانی تصویروں کا کینڈا کہے دیتا تھا۔

نذیر احمد مترجم القرآن ان کے عزیز قریب تھے، شاید ان کی بیوی کے یہ بھتیجے تھے۔ زبان بکنے کے لئے دہلی سے کہیں باہر جانا نہ تھا اور دہلی میں بھی مملہ کوچہ چیلان (چیلان، میں "ن" کو دبا کر نہ پڑھیے۔ یہ تن جمع کی علامت، چیل، کی نہیں "چیلے" کی ہے) اپنی ذاتی صلاحیت اس پرنذیر احمد کی صحبت، سونے پر سہاگ، یہ بھی چل سکتے۔ اور پھر لکھوانے والے، بہلانے والے، پھلانے والے، ملا واحدی "پل ہیکل"، ہینس، اولیے، نشہ آتش ہو گیا۔ پہلے کچھ افسانے لکھ لکھا، رسالوں میں چھپوائے، پھر ناول تابڑ توڑ لکھنے شروع کر دیے۔ جوہر قدامت، صبح زندگی، شام زندگی، شب زندگی، نونہ زندگی وغیرہ۔ پہلک نے قدر دانی کی، یہ جام پر جام چڑھاتے چلے گئے۔

ساتی جو دیے جائے یہ کہہ کر کہے جا

تو میں بھی پیے جاؤں یہ کہہ کر کہے جا

تعلیم نسواں کے ابتدائی گنہگاروں میں تھے۔ بڑے ٹھے سے ماہ نامہ عصمت نکالا۔ چلے تھے شرافت کا درس دینے، اسلامیت کو از سر زندہ کرنے، دیکھتے ہی دیکھتے بات تابو سے باہر ہو گئی، حجاب و عصمت نہیں۔ بترج بے جانی، فسق، عریانی ہی مقصود بن گئی۔ اور جو کل تک آگے بڑھنے والا تھا، راہ دکھانے والا تھا۔ اس کا شمار رجوت پسندوں میں قدامت پرستوں میں ہونے لگا۔

اور یہی دنیا میں ہوتا رہتا ہے۔

دین کی خدمت کوئی تغیر و حدیث کی راہ سے کرتا ہے، کوئی کلام و مناظرے کے راستے سے۔ راشد الخیر کی فسانہ نگاری بجائے خود ایک عبادت تھی اور ان کا جھوٹ نہ تھا سچ ہی تھا۔ عجب کیا جوان کی مغفرت کے لیے ان کے ناولوں کے چند ہی ورق کافی ہو گئے ہوں۔ ہر ناول کا ماحصل یہی نکلتا تھا کہ آخرت کی یاد تازہ کر دیں۔ اور پڑھنے والے کو خوف خدا سے لاجھوڑیں۔

۱۹۱۸ء تھا اور میرے اوپر الحاد و بے دینی کا عفریت سوار تھا اور بڑے سے بڑے طبیعتی صدمے کو بھی دل کی کمزوری ہی سمجھتا تھا۔ ایک روز کیا ہوا کہ شب زندگی پڑھنے کو لے بیٹھا۔ شروع کرنا تھا کہ معلوم ہوا سوتا جھوٹ پڑا، صبر کا زعم، ضبط کا غرہ ٹوٹ گیا۔ بڑی خیر ہو گئی کہ کمرے کے اندر کئی اور زتھا۔ بڑی شرم اس کی تھی کہ اس غم زدگی کی حالت میں کوئی دیکھ نہ لے۔ غم ناکی اور انٹر انگریزی اس بلا کی کسٹرسٹر پر طبیعت آخرت کے لیے گرامے۔ بڑے سے بڑے داعظ اور اہل دل کی صحبت میں اس کے سوا اور کیا ہوتا ہے کہ طبیعت کا سوز و گداز بڑھ جاتا ہے۔

۱۹۲۲ء کی آخری سہ ماہی تھی مولانا محمد علی کا کامیڈ اور بہادر دو دنوں محمد علی کی ادارت میں کوچہ چیسلمان سے دوبارہ نکلنے شروع ہو گئے۔ واحدی صاحب کا دفتر چند قدم پر تھا۔ راشد الخیر سے وہیں پہلی بار ملاقات ہوئی۔ وہیں اکثر آتے رہتے اور کبھی کبھی تو مولانا محمد علی کے ہاں بھی آجاتے۔ مولانا ان کی بڑی قدر کرتے، اور نام رکھ دینے میں تو انھیں لگے تھا ہی ان کا نام "دکھیا" رکھ دیا تھا۔

میرا اس وقت سے ۱۹۲۹ء کے شروع تک دہلی جانا اور راشد الخیر سے ملنا ملنا ہوتا رہا۔ بلکہ ایک آدھ مرتبہ تو ان کے ہاں دعوت بھی کھائی۔ اپنے مدرسے (مدرسہ البنات) میں ایسے نمک و مٹھن رہتے، گویا اپنی زندگی کا مقصد پالیا ہو۔ اور اسکول کی لڑکیوں کو اپنی ہی بچیاں سمجھتے۔ وہ خود بھی اور ان کی بیگم صاحب بھی — خوش الطوار، خوش مزاج، رقیق القلب، رحمدل، ہمدرد، متواضع، سادگی پسند اور تکنت سے خالی انسان تھے۔ قلم سے جو لکھتے تھے، وہی دل میں

بھی رکھتے تھے۔ جو راستہ دوسروں کو دکھاتے، اس پر خود بھی گامزن تھے۔ تحریریں دل کے تقاضے سے تحریر کرتے، آرٹ کی نمائش مقصود نہ ہوتی۔ صاحبِ قلم نہ تھے، صاحبِ حال تھے۔ رومی روشن ضمیر، کاروانِ عشق و مستی کے امیر، نے اخلاق و تہذیب کے بہترین سبق حکایتِ افسانے کے ذریعہ سے تو دیے ہیں یہاں تک کہ فحش بیانی سے بھی کام لیا ہے۔ پھر آخر راشد غریب نے کیا تصور کیا، جو کہانیوں اور آپ بیتیوں سے کام حکمت و موعظت کی بزم میں لیا۔ اور حدیثِ دیگران میں "سر دلبراں" کو سودیا؟ کمال در کمال یہ کہ ان کی بیان کی ہوئی داستا میں اتنی صاف سہری، شریفانہ، دلچسپ اور دل آویز ہوتیں کہ کیا بڑھے کیا جوان، کیا لڑکے، کیا لڑکیاں، کیا مرد کیا عورتیں، سب ہی ان کو سنتے اور سب ہی کو یہ سنا تے۔ قابلِ فخر و نازش ہے اُردو زبان کہ اُسے راشد الخیر می ساجرت آموز دور در منزل قلم نصیب ہوا!

دو گنج مخفی

(ستوری ۱۹۲۷ء تا ۱۹۲۷ء)

زندگی میں دو ایسے بزرگوں سے ملنے کا اتفاق ہوا، جو واقعی بزرگ ہی تھے، مگر
 بظاہر دنیا دار۔ کم کسی کا ذہن ادھر منتقل ہوتا کہ یہ بھی کوئی بزرگ اللہ سے تعلق رکھنے والے ہیں۔
 ایک کا نام تھا مولوی عبدالاحد کاکوری (لکھنؤ) سے متصل قصبہ کسمندھی کے رہنے والے
 کلکڑھی پکھری میں نقل نویس تھے۔ قلیل تنخواہ پر گزار کرنے والے اور ہر طرح خوش و مطمئن رہنے
 والے، جلد کارنگ یونہی سپاہ تھا، ان کی بد پرہیزی نے اور بھی خون کو جلا بھسا کر رکھ دیا
 تھا۔ مرج پڑی کرنٹ سے کھاتے، چائے اس سے بھی بڑھ کر پیتے۔ مرجیں جیب میں بھری رہتیں
 اور چائے کی پیالیوں کا دن رات میں کوئی شمار ہی نہ تھا۔ ایک سال منظوم اوصاف چائے
 میں ”چائے نامہ“ بھی لکھا تھا۔ بس شوق سے کھانے پینے کی کل یہی دو چیزیں تھیں، ان کا
 بس چلتا تو سو ان دو کے کوئی چیز نہ کھاتے نہ پیتے۔ آنکھوں میں لال لال ڈورے، ہر وقت آنکھیں
 جڑھی سی رہتی تھیں۔ اور ان کے کان اور آنکھیں بزم سماع کے دیکھنے کی مشتاق اور ان کی آواز
 کی منتظر رہتیں۔ نماز اس عشق سماع کے باوجود ایک وقت کی بھی نہ چھوٹی۔ جنگال کی طرف کے
 کوئی بزرگ تھے، شاید ان کے مرید تھے، مرسوں کے شیدائی تھے۔ بڑے سے چھوٹے تک کوئی
 بیغز شریک ہوئے نہ چھوڑتے، خدا معلوم انھیں چھٹی اتنی کہاں مل جاتی اور ٹکٹ کے لئے اتنا
 پیسہ کہاں سے نکل آتا!

ہر حال میں خوش رہتے۔ اپنی کھال میں مست۔ جہاں پایا پڑ ہے، جہاں بھی جگہ
 مل جائے، بیٹھ گئے یا لیٹ گئے۔ ایک بار میں لکھنؤ میں تھا کہ بمبئی دریا بادی میں سخت علیل ہو میں

خبر پاتے ہی میں پہلی گاڑی سے دریاباد کے لئے روانہ ہو گیا، مگر لکھنؤ کچھری کلکٹری میں ان سے ملتے ہوئے جاننا بھولا، یہ طے نہیں، رقصہ لکھ کر ان کے نام چھوڑ آیا کہ ”خود تو دریاباد بھاگا ہوا جا رہا ہوں“ اب آپ جانئے اور آپ کے اللہ میاں، کہہ سن کر میری بیوی کی دوبارہ زندگی دلوائیے: گھر پہنچا تو بیوی کو پورا افاقتہ ہو چکا تھا۔

لکھنؤ ایک دفعہ رات کے وقت طے آئے۔ کوٹھے کا زینہ اور دروازہ پست اور تنگ تھا۔ لوے کو بالکل پل صراط ہے ”میں نے عرض کیا کہ ”صراط اگر ایسا ہی آسان ہو تو کیا کہنا تو لے کہ ”اس سے کہیں زیادہ آسان انشاء اللہ ہو گا“ میں نے کہا ”اچھا تو آج کی بات یاد رکھیے گا، کہیں بھول نہ جائیے گا“

سفر میں کہیں جا رہے تھے کہ تپ شدید میں مبتلا ہوئے۔ دہلی اسٹیشن پر اتفاق سے رفیق قدیم حاجی محمد شفیع بجنوری مل گئے وہیں اتار لیے گئے۔ مٹی وہیں کی لکھی ہوئی تھی، قبرستان خواجہ بانی باللہ میں جگہ پائی۔

دوسرے بزرگ قبضہ فیتھور (ضلع بارہ بنگلی) کے شریف خوش باش مولوی حاجدین تھے۔ ظاہر محض ایک شریف خوش باش قصباتی، وضع قطع میں کوئی ایسی چیز اس پاس نہیں جس سے مولوی یاد دہش ہونے کا گمان ہو۔ اصل جوہر کچھ عرصے کے سابقے کے بعد ہی کھلتے، نرمی اور ٹھنڈک سے نصیحت کر کے خدا معلوم کتنے بے نمازیوں کو نمازی اور بے فسکروں کو مرد مومن اور مذہبی بنا دیا۔ انکا راد اور تواضع بدرجہ غایت تھا۔ اور اپنے کو ہر موقع پر سب سے پیچھے ہی رکھتے۔ رات کو جب سب سو جاتے، نماز کے لئے اُٹھتے۔ اور روایت یہ بھی سننے میں آئی کہ برادری میں جب کسی تعزیر سے کھانا تقسیم ہوتا، تو پہلے کھانا نکلانے کے اہتمام میں لگے رہتے پھر کچھ دور آگے چل کر نائی یا حمال سے لے کھانے کا خوان اپنے سر پر رکھ لیتے۔ اور عجیب و غریب قصے ان کی ایسی ہی خفیہ خدمت گزاروں کے اسی طرح کے مشہور ہیں۔

زیادہ شہرت کبھی حاصل نہیں ہوئی، لیکن اپنے محدود حلقے کے اندر خاصے مشہور تھے، خود شیع

ملک سُننت تھے۔ بدعات سے دور، لیکن بدعت پر کسی سے لڑنا نا جھگڑنا کیسا، تیز ہو کر بحث و
 مباحثہ کرنا بھی نہیں جانتے تھے۔ میں نے ان کی زندگی سے خاصے سبق لیے۔ تواضع و انکسار کے تو
 بادشاہ تھے۔ نماز خود نہ پڑھاتے، امامت کے لیے کسی کو بھی آگے بڑھا دیتے۔ جس دن انتقال
 کیا، اسی شب میں زلزلہ آیا۔ یہ محض اتفاق سے ہوا ہو گا۔ لیکن خوشن عقیدہ گروہ کو اس سے ان کی
 بزرگی کی سند ہاتھ آگئی۔

راجہ صاحب

(ستونی ۱۹۳۱ء)

ابھی بچپن ہی تھا اور سیتاپور اسکول کے کسی بچے درجے میں تھا کہ دلی عہد صاحب محمود آباد سیتاپور آئے۔ اور اپنی اسی کوچھی میں ٹھہرے، جس میں والد ماجد کر اسے برہتے تھے۔ اس کوچھی کے دو کمرے راجہ صاحب کے لئے مخصوص رہتے تھے۔ کہ اتفاق سے اگر کبھی آجا میں تو وہیں فرودکش ہوں۔ راجہ صاحب اس وقت تک ان کے والد امیر حسن خاں تھے، خاں بہادر، راجہ وغیرہ خطابات انگریزی تھے اور امیر الدولہ سید الملک وغیرہ پرانے خطابات نوابی زمانے کے، ولیعہد کا نام علی محمد خاں تھا، بعد کو راجہ ہوئے اور بہت بعد کو مہاراجہ۔

مذہب ان کا امامیہ تھا، لیکن نسلاً لوگ شیخ صدیقی تھے، حضرت خلیفہ اولیٰ کی اولاد، اور انھیں شیعیت اختیار کئے ابھی دو ہی چار پشتیں ہوئی تھیں۔ ہم لوگوں سے کوئی خاص قرابت تو نہ تھی، لیکن برادری کے تھے، اور اس قابل سمجھے جاتے کہ ہمارے ان کے رشتہ ہو سکے۔ ضلع کے سب سے بڑے تعلقہ دار تھے، ہندو مسلمان سب ان کو اپنا بڑا مانتے۔ اور انگریز حاکم بھی ان کی بڑائی کا لوہا مانتے۔ دلی عہد مجھ سے بڑی خندہ پیشانی سے ملے — کون جانتا تھا کہ ان سے آنا لمبا سابقہ تقدیر میں لکھا ہوا ہے!

بہی دلی عہد راجہ ہو کر ایک دن پور سیتاپور رات گئے پہنچے۔ ریل کے سوا اس وقت موٹر وغیرہ کا کسی نے نام بھی نہیں سنا تھا۔ پہنچے اور زر پارٹیشانی کے ساتھ، خدا معلوم ساتھ کے ناشتے وغیرہ پر کیا افتاد پڑی کہ کچھ چھوٹ گیا تھا اور راجہ بھو کے تھے۔ سیتاپور کوئی بڑا شہر تھا نہیں کہ بڑے بڑے ہوٹل ہوتے، دو ایک ٹٹ پونجیے سے تھے بھی، وہ بھی بند ہو چکے تھے۔ ساتھ میں دو ایک

مصاحب اور دو ایک خدمتگار تھے، کھانا رات کا ہمارے ہاں بھی ہو چکا تھا اور میں تو خود سو ہی چکا تھا۔ ناز عشاق کے بعد لیٹنے کی تیاریاں گھر بھر کی تھیں۔ راجہ صاحب کے نام کا غنفلہ سٹکر سب چونک اٹھے اور گھر میں یہ داستان غریب سن کر ایک کھلبلی مچ گئی — گھر میں مرغیاں پٹی ہوئی تھیں، اندھے جلدی جلدی تل دیے گئے۔ گھر میں بھینس بھی پٹی ہوئی تھی، دودھ ادھی، گھی سب گھر میں موجود تھا فیرنی بھی اسی دودھ کی تیار ہو گئی۔ غزنو غریبا مٹوسان چٹ پٹ کھانے پینے کا ہو گیا۔ راجہ صاحب اس دعوت شیراز سے بہت خوش ہوئے اور برسوں تک اسے یاد رکھا۔ اس وقت تو میں سو گیا تھا صبح اٹھ کر یہ قصہ سنا۔

لکھنؤ میں کالج میں پڑھنے میں جولائی ۱۹۰۵ء میں آیا اور قیصر باغ میں والد ماجد کے لئے والے چودھری نصرت علی سندیلوی کی کوٹھی میں مقیم ہوا۔ راجہ صاحب بھی اسی قیصر باغ کے مغربی سمت کی بق دو ق عمارت میں محمود آباد ہاؤس کے نام سے تملکن دسترف تھے صدر دروازہ پر چوبیسوں گھنٹے گورکھانستری بند بچی پہرہ دار۔

شروع میں تو بچہ مکن ۱۹۱۱ء سے ۱۹۱۱ء سے ذرا جلدی جلدی پھرے ہونے لگے، خود راجہ صاحب سے تو کم، لیکن ان کے ہانوں سے اکثر ملاقات ہوتی رہتی، مہمان خانہ تھا محل کسی عیسائی ہوش کی فکر کیا، جب دیکھے تو محرز مہانوں سے بھرا ہوا اور کبھی کبھی بڑے اپنے مہانوں سے بھی۔ کبھی کبھی کوئی صاحب (مثلاً سابق جسٹس سید کرامت حسین) مستقل قلم پذیر ہو جاتے۔ ریاست کے منجر (پہلے نائب کھانا تھے) مہر عیب اللہ صاحب سیدن پوری بھی اسی کے ایک حصے میں رہتے (ان کے بہت ضعیف العمر والد صاحب شیخ عنایت اللہ صاحب مرحوم اسی عہد سے پڑھے ایہ بھی میرے والد مرحوم کے پرانے لیٹنے والے اور میرے ادا پر بھی بہت ہی مہربان۔ اور جس سزا اپنے رنگ کے اپنی ہر چیز میں صاحب بہادر۔

راجہ صاحب کے سیاسی شیغلے بے انتہا تھے، وہ ہر پارٹی کے ایک پر جوش کارکن ہو جاتے

تھے شروع شروع میں مسلمانوں کو کونسلوں وغیرہ میں الگ حق نمایندگی ملا ہے۔ تو وہ اس کے زبردست حامی بلکہ داعی تھے۔ بعض دفعہ کام شستی علما سے لینا پڑتا اور اس وقت راجہ والد مرحوم کو ساتھ لے کر فرنگی محل جایا کرتے۔ راجہ کی دلچسپیاں بیشتر تھیں اور خصوصاً علی گڑھ کی زیر تعمیر یونیورسٹی کے سلسلے میں۔ سر آغا خاں دھوم دھام سے لکھنؤ انیس کے مہمان ہوئے۔ اور ان آنکھوں نے یہ منظر بھی دیکھ لیا کہ ایک پشتینی رئیس اپنے سے بڑے رئیس کی دعوت مہمان داری میں کیسا دوڑا دوڑا پھرتا ہے! — دعوت عام کے موقع پر جو سفید بارہ درمی (قیصر باغ) میں ہوتی تھی، اس میں کھانے ایک ایک کے سامنے اتنی تعداد میں لگے ہوئے تھے کہ کھانے والے کا ہاتھ ہر کھانے تک پہنچ بھی نہیں سکتا تھا۔ کھانے کی روزمرہ صورت راجہ کے ہاں یہ ہوتی کہ کھانا اس ڈائیننگ روم میں کھاتے جس سے یہ کام ڈرائنگ روم کا بھی لیتے۔ جو تابلو لمبی سی میز پر بیٹھا جاتا اور کھانا بھی اسی میز پر اس کے سامنے لگ جاتا۔ ہر وقت کھانے آٹھ دس قسم کے کھانوں سے کم کیا ہوتے۔ مثلاً تورہ، قلیہ، دو قسم کے کباب، پلاؤ، بالائی تلاقند، مڑتے وغیرہ۔ تنوع و تعداد کے علاوہ کثرت و افراط بھی ہر کھانے کی۔ بالائی آئی تو پلاؤں میں ام آئے ٹوکروں میں، غرض ریل پیل ہر چیز کی ہوتی!

موٹریں جب تک نہیں چلی تھیں گھوڑا گاڑیوں کی بہارت تھی، لینڈ ڈگاڑیوں میں جوڑیاں ان کے ہاں بھی تھیں محسود آباد کی جوڑیوں پر لکھنؤ بھر کی نظر پڑتی۔ پھر جب موٹریں چلیں تو موٹریں ہی موٹریں تھیں۔ اخیر میں خیال ایسا پڑتا ہے کہ نو نو موٹریں تھیں۔ والد ماجد جب اکتوبر ۱۹۱۲ء میں حج کو جانے لگے تو موٹریں تو اس وقت تک تھیں نہیں۔ راجہ صاحب کے خالصے کی گاڑی تھی وہی اسٹیشن پہنچانے آئی۔ والد صاحب نے رخصتی ملاقات میں مجھے خاص طور پر ملوایا، والد ماجد کا حج ہی میں انتقال ہو گیا۔ اب میری تعلیم کی کیا صورت ممکن تھی؟ خرچہ جو کچھ چلنا تھا وہ ان کی پنشن سے اور وہ اب بند ہو گئی۔ میں تعلیم علی گڑھ میں ایم اے میں پارہا تھا اور کچھ اور پورا ایک سال ابھی باقی تھا۔ تعلیم کا مسئلہ اب سخت مشکل تھا۔ راجہ صاحب کے پاس پھائی صاحب والد مرحوم

کے انتقال کی خبر پہنچانے گئے تو راجہ صاحب نے اثنائے گفتگو میں فرمایا کہ ان کی تعلیم ہرگز بند نہ کیجیے، میں پڑھاؤں گا اور پھر میرا تعلیمی بجٹ پوچھ کر ۱۰ اور ۳۵ روپیہ ماہوار کے بجائے ۵۰ روپیہ ماہوار رکھ کر اور بجائے ۱۲ مہینے کے ۱۶ مہینے کا حساب لگا کر پورے ۸۰۰ کی رقم بنک میں میرے نام جمع کرادی۔۔۔ یہ آٹھ سو کی رقم یاد کر لیجئے ۱۹۱۲ء میں تھی۔ ۱۹۱۳ء کے حساب سے ۱۲ ہزار سے کم نہیں ہوتی۔!

اس طرح کا لطف و کرم میرے اوپر غیر منقطع و مسلسل رہا۔ رسالہ عارف دارالمصنفین کے لئے میں نے زبان کھولی (غائباً ۱۹۱۴ء) تو ایک معقول رقم دے دی۔ ایک فرنگی مغل خانہ دان کی بیوہ خاتون کی لڑکی کی شادی کا میں نے ذکر کیا، ان کے پاس بھی ایک معقول رقم بھجوا دی، بی چندوں کا علی گڑھ سے لے کر مقامی اسکولوں تک کوئی حساب ہی نہیں تھا۔ سن سن کر بس حیرت ہی ہو جاتی۔ جون ۱۹۱۶ء میں میری شادی ہوئی لکھنؤ سے دریا بادی کے لئے دہن لانے کو موٹر خاص اپنی سواری کی دی۔

شعبیت یا امامیت محمود آباد خاص میں جو کچھ بھی معلوم ہوتی ہو، لکھنؤ کے محمود آباد اس میں تو اس کا نشان بھی نہ تھا۔ ریاست کے نائب یا منجر ان کی زندگی بھر سنی ہی رہے۔ اسٹنٹ منجر اور منسٹرم اور تحصیلداروں اور منسٹاردوں میں عموماً سنی ہی رہے۔ ۱۹۱۵ء میں مجھے نماش ملازمت تھی، خود اسپرینل کونسل کے ممبر کی حیثیت سے شملہ پر تھے، وہیں مجھے بلا بھیجا کئی دن تک یہاں رکھا اور اعلیٰ افسروں سے میری سفارش کی، کامیابی نہ ہوئی۔ پھر لکھنؤ میں بھی ایک اچھے تعلیمی عہدے (انسپکٹ آف مسلم اسکولز) کے لئے میری سفارش سر جسس مسٹن (لفٹنٹ گورنر) سے کی۔ یہ اور بات ہے کہ کامیابی اب کی بھی نہ ہوئی۔

فیاض، یہاں نواز، شریف پرور، خرد نواز، متواضع ہنسکر، جو نے میں اپنی مثال آپ تھے۔

سابقہ میں ادا سے حقوق میں کمی اور کوتاہی میری ہی طرف سے بار بار ہوتی رہی، یہ بار

اپنی عالی ظرفی سے معاف ہی کرتے رہے۔ اللہ انہیں بھی معاف فرمائے۔
 ۱۹۳۱ء میں جب محمود آباد میں دفعتاً انتقال کیا، تو میں نے ایسے محسن کی مغفرت کے
 لئے دل سے دعا کی۔ اور برسوں بعد جب قبر پر جانا ہوا تو اس وقت بھی دل اُن کے احسانات
 کے بار سے بھرا ہوا تھا۔

اکبریا جنگ

(موتی ۱۹۵۹ء)

اپنے قیام حیدرآباد کے زمانے میں اکتوبر ۱۹۱۶ء تا جولائی ۱۹۱۷ء ایک بڑے نامور وکیل غلام اکبر خاں تھے، تعارف ہوا۔ اس کے بعد وہ حیدرآباد ہائی کورٹ کے جج ہو گئے۔ اور پھر ہوم سکرٹری کے بھی معزز عہدے پر رہے، خیال نہیں پڑتا کہ کس نے بلایا اور کس تعریف میں، بہر حال مجھ سے تعارف ہوا اور تعلقات خالصہ بڑھ گئے۔

آدمی بڑے مضبوط ارادے کے تھے۔ بات کے پکے، وعدے کے پتھے، شریف باہر دت بہان نواز، وضعدار، یو۔ پی کے فرخ آباد یا قائم گنج کے رہنے والے۔ اغلباً ڈاکٹر ذاکر حسین خاں کی برادری کے۔ سو اسکے کہ آبائی مذہب اہل سنت کو چھوڑ کر ان کے والد دادا بانی یا احمدی ہو گئے تھے۔ باقی ہر حیثیت سے نیک نام تھے۔ دیندار اور علاوہ حقوق اللہ کی ادائیگی کے حقوق العباد کے ادا کرنے میں بھی مستعد اور چوکس۔ میں جب ۱۹۲۹ء میں حج کبجانے لگا تو حیدرآباد بھی عزیزوں سے ملے گیا۔ ان سے بھی ملا۔ مجھے الگ بلا کر لے گئے۔ اور بالکل تنہائی میں میرا ہاتھ پکڑ کر کہا کہ "خانہ کعبہ میں میرے حق میں دعائے کعبے کا خاص کر اس کی کہ اگر میں غلطی میں پڑ گیا ہوں تو اللہ مجھ اس سے نجات دے" میں اس اخلاص پر دنگ رہ گیا۔

ایک مرتبہ لکھنؤ میں ملاقات ہوئی (غالباً ۱۹۳۸ء میں) تو میں نے مل کر شکایت کی کہ آپ کے فرتے کے فلاں صاحب بڑے تکلف دہ ہیں، خواہ مخواہ مناظرے کے لئے ہر چھوٹے بڑے کو چھیڑتے رہتے ہیں۔ اس شکایت کا اچھا اثر ہوا۔ اخیر عمر میں جب بہت ضعیف ہو چکے تھے، غالباً ۱۹۵۹ء میں علی گڑھ میں ملاقات ہوئی۔ ڈاکٹر فاکر حسین کے ہاں ٹھہرے ہوئے تھے

ایک جید عالم مولانا محمود حسن خاں ٹونکی (صاحب معجم المصنفین) کو اپنے ہاں مستقل مہمان بھرمار کھاتا تھا۔ اور ان سے مناظرہ تحریری، عقائد احمدیت پر کیا کرتے، یقیناً فریقین کے وہ پرچے بڑے دلچسپ اور سبق آموز ہوں گے، اور مناظرہ بلا اشتعال انگیزی اور سخت کلاہی کی واحد مثال۔ ان مولانا کے لڑکے عثمانید یونیورسٹی میں عربی کے استاد تھے۔ ابن پشن پر چلے گئے ہیں۔ کاش ان کے پاس وہ اوراق نکل آئیں۔ اگر ان کے پاس نہ ہوں۔ تو نواب مرحوم کے وارث اپنے ہاں کے کاغذات میں تلاش کریں۔

عبدالحلیم شرر

(متوفی ۱۹۲۷ء)

شرر صاحب کے نام سے کان بچپن سے آشنا ہوئے تھے اور اردو کی شد بد ابھی پوری تھی کہ شرر کے ناول نظر سے گزرنے لگے۔ انیسویں صدی عیسوی کے شروع کا زمانہ شرر کے اوج شہرت کا زمانہ تھا۔ ان کے ناول اور ان کے مضمون ۲۰۱۱۵ سال قبل سے نکل رہے تھے۔ ان کے ماہنامے و نگاروں کی اشاعت غالباً ۱۸۸۷ء سے تھی۔

پہلی بار دور سے زیارت لکھنؤ میں سٹی اسٹیشن پر غالباً ۱۹۰۳ء میں ہوئی۔ سجاد حسین مرحوم ایڈیٹر ادھر پہنچ سے ان سے اس وقت خوب چلی ہوئی تھی۔ اور ادھر سچ نے اپنے رفیق خصوصی چلبست کی مدد سے کوئی دہائی مولانا کی تفسیر تک و تفسیح کا اٹھانا نہیں رکھا تھا۔ قریب سے زیارت کئی سال بعد ۱۹۱۱ء میں ایک طبی کانفرنس کے سلسلے میں ہوئی اور تعارف کا موقع بھی اسی ذیل میں حاصل ہو گیا۔ تعارف ایک پختہ کار ادیب و انشا پرداز اور ایک نو عمر طالب علم اور نوبت مضمون نگار کے درمیان جو ابھی بنی اس کے آخری سال میں تھا!

شرر مرحوم اس وقت بھی بڑے لطف و کرم سے پیش آئے، جیسے میں کوئی ان کے برابر کا تھا! ۱۹۱۳ء میں وہ مولانا محمد علی کے نئے روزنامہ ہم رو کے چیف ایڈیٹر کی حیثیت سے دہلی گئے اور جانے سے قبل خوب متصل ملاقاتیں رہیں، لیکن جلد ہی واپس آ گئے۔ جو باورچی دیگ اچھی پکاتا ہے، کیا ضرور ہے کہ ہانڈی بھی خوب پکائے؟ اچھے ناول نویس اور انشا پرداز کے لئے یہ کیا ضرور ہے کہ ایک روز نامے کا ایڈیٹر بھی کامیاب ثابت ہو؟۔

فردوس بریں بوجس میں اس فرزند زناد قد باطنیہ کی پوری سرگذشت آگئی ہے یا مقدس نازین

ہو جو ایک ہزار سال قبل کے مسیحوں خصوصاً کیتھولک فرقہ والوں کی زندگی کا آئینہ ہے، یا حسن انجیلینا ہو یا ملک العریز ورجنا ہو یا منصور موبہنا ہو، جو تاریخ اسلامی کے مختلف دوروں کے ترجمان ہیں، تو ان کے مصنف کی قابلیت و جامعیت کی بے ساختہ داد دینے کو دل چاہتا ہے اور اس کے حق میں دعائے خیر بے اختیار دل سے نکلتی ہے۔ آج بازار میں شہر صاحب کا نام ماند پڑ گیا ہے، کل "حشر والے کل" سے قبل ہی انشاء اللہ اسی دنیا میں پھر اٹھے گا، جس وقت مسلمان اپنے خادموں کی تاریخ مرتب کرنا شروع کریں گے۔

ناول نویسی کے علاوہ شہر مرحوم کا مرتبہ مضمون نگار اور انشا پرداز کے لحاظ سے بھی کچھ کم نہیں "ہندوستان میں مشرقی تمدن کا آخری نمونہ" کے عنوان سے جو مسلسل مضامین ان کے قلم سے لکھتے کے تہذیب و تمدن پر نکلے وہ عجیب نہیں کہ مدتوں زندہ رہیں۔ اور آئندہ مورخین و اہل تحقیق برابر ان سے خوشہ چینی کرتے رہیں۔

دلگداز بار بار نکلا اور بند ہوا۔ اپنے زمانے میں ملک کے ادبی رسالوں کا سردر و مدار تھا۔ شہر مرحوم بھی حیدرآباد بار بار بلائے گئے اور واپس کیے گئے، ۱۹۱۸ء میں میرے زمانہ قیام حیدرآباد میں غالباً آخری بار بلائے گئے اور چند ہی ماہ بعد واپس ہوئے۔ وہ زمانہ میرے خاص ابتلا کا تھا۔ مخالفین کا ہجوم شدت سے تھا۔ الزام الخاد کا تھا اور ٹھیک تھا، لیکن مخالفین اس کی آڑ لے کر حد سے تجاوز کر رہے تھے۔ شہر صاحب ایک طرف اپنی مذہبیت پر قائم رہے، دوسری طرف مجھے برابر خالصانہ اور مفید مشوروں سے مستفید کرتے رہے۔

لوگ شرار اور سرشار کے درمیان موازنہ اور محاکمہ خواہ مخواہ کیا کرتے ہیں۔ جیسے دونوں ایک راہ کے مسافر ہوں! حالانکہ دونوں کے رنگ ہی بالکل الگ الگ تھے۔ لکھنؤ کی بول چال سیکھنا اور لکھنؤ کی زندگی اندر سے دیکھنا ہو، خصوصاً زائد مشربوں اور بے فکروں اور بگڑے ہوئے نوابوں اور نواب زادوں کو جاننا پہچاننا، تو بے شک سرشار کو پڑھے۔ سرشار اس فن کے امام ہیں۔ شہر صاحب کی راہ بالکل دوسری ہے۔ تاریخ اُم خصوصاً تاریخ امت کو لکھنا ہوا اور سبیت کی تاریخ سے اگر واقفیت کامل حاصل کرنا ہو، تو شہر صاحب کی تاریخوں کا مطالعہ ناگزیر ہے۔

چودھری محمد علی ردو لوی

(متوفی ۱۹۵۹ء)

کمال اور شہرت لازم و ملزوم نہیں، شہرت کے اسباب ہی کچھ اور ہوتے ہیں، کچھ داخلی اور اختیاری، کچھ خارجی اور غیر اختیاری۔ کہتے: بالکمال ایسے ہیں، جو شہرت نے کیسے محروم ہی رہ جاتے ہیں۔ شعر و ادب کی تاریخ ایسی مثالوں سے بھری پڑی ہیں۔ انھیں میں ایک مثال چودھری محمد علی کی ہے۔ بڑی پیاری زبان لکھنے والے، مگر گناہی میں پڑے ہوئے۔ ایک نہیں، کئی ایک چھوٹی بڑی کتابوں کے مصنف، مگر سب گناہی میں پڑی ہوئی۔ اتنی شہتہ، سلیس، با محارہ و تسلیق زبان کم ہی لوگ لکھ سکتے ہیں۔

ذاتی زندگی میں بڑے ہی زندہ دل، ظریف، دل لگی باز تھے۔ روتے ہوؤں کو ہنسی دے دے۔ ہر موضوع پر بہترین گفتگو کرنے والے تھے۔ ادران کی انشا پر از می لفاظی کے مراد نہ تھی، اچھے خاصے پڑھے لکھے، صاحب علم و معلومات تھے۔ انگریزی ادب و علوم کا مسلمان اچھا خاصا وسیع۔ کابلون تعلقدار اسکول لکھنؤ کے پڑھے ہوئے۔ لہجہ و تلفظ انگریز استادوں سے سیکھے ہوئے۔

مولانا ابوالکلام آزاد صاحب البسملال ایک بار غالباً ۱۹۱۶ء میں لکھنؤ آئے اور غریبانے پر کھانے تشریف لائے۔ اس وقت شہرت یہی تھی کہ ان سے گفتگو میں کوئی شخص ٹھہر نہیں سکتا اور وہ اپنے ہر مخاطب کو بنا ڈالتے ہیں۔ ”مقابلے کے لیے چودھری صاحب ڈھونڈ نکالے گئے، اور کھانے پر جب گفتگو چھڑی، اور لطافت و ظرافت کی بازی لڑی تو دیکھنے والوں نے دیکھا کہ جوڑ برابر کی ہے۔

آبائی مذہب کے لحاظ سے شیعوں تھے، اپنی تحقیق اور اپج سے اُس سے ہٹ آئے۔ اور
گوشتی نہیں ہوئے لیکن شیعیت پر بھی قائم نہیں رہے۔ ایک کتاب میرا مذہب کے نام سے لکھی
ہے۔ اس میں اپنے کو شیعوں کی تفریق سے بالاتر دکھایا ہے۔ ایک اور ان کے ہم مسلک
اسکول کے سکند ماسٹر، ماسٹر ابوالبغا جو پنوری بھی میری نظر سے گزرے ہیں۔ روایتی شیعیت کو
اپنی اختیار کردہ اسلامیت کے ماتحت رکھتے اور جس اسکول میں بھی پہنچتے، اسکول کے مسلمان
لڑکوں کو نماز باجماعت کا پابند بنا دیتے۔ اور امام سنی ہی لڑکے کو ہو جانے دیتے (شیعوں نے
میں ”پیش نمازی“ عہدہ ہے اور اس کے خاص اور سخت شرائط ہیں)

مفسر الفرائی

(متوفی ۱۹۳۰ء)

مولانا حمید الدین الفرائی کا نام تاجی سب سے پہلے السنہ ۱۹۰۵ء میں نظر پڑا۔ غالباً ۱۹۰۵ء میں۔ السنہ ۱۹۰۵ء کے ایڈیٹر مولانا شبلی تھے اور یہ مولانا کے پھوپھی زاد بھائی تھے، وطن عظیم گڑھ ہی کے ضلع کا موضع ”پھریا“، عظیم گڑھ اور شاہ گنج کے درمیان ”الفرائی“، پھریا، ہی کا مکتب تھا۔ انھوں نے فارسی شاید مولانا ہی سے پڑھی تھی، بڑے سنجیدہ و مفکر قسم کے آدمی تھے، جو کچھ پڑھا وہ محنت اور شوق دونوں سے پڑھا۔ اس لیے ادبیات فارسی، و عربی میں اپنے معاصرین سے بازی لے گئے۔ اور ممکن ہے کہ مولانا شبلی سے بھی۔ فارسی اور عربی دونوں پر بے تکلف قدرت اہل زبان کی طرح رکھتے تھے۔ فارسی میں شاعر صاحب دیوان تھے، اور عربی میں کلام جاہلیت کے گو یا حافظ تھے۔ البتہ عربی عبارت بڑی گٹھی ہوئی ہوتی تھی۔ اس لیے مٹھن جو جاتی تھی اور بیان میں سلاست باقی نہیں رہتی تھی۔ کراچی اور الہ آباد میں عربی و فارسی کے استاد رہے۔ اور پھر آخر میں برسوں حیدرآباد کے دارالعلوم نظامیہ کے صدر یا پرنسپل۔ لکھنؤ میں مولانا شبلی کے ہاں ملاقات ہوئی، آدمی کم سخن و کم آئین تھے۔ میں اُس وقت محمد اور وہ سخت دیندار البتہ ۱۹۱۴ء یا ۱۹۱۵ء میں حیدرآباد میں ہینوں ان کا ساتھ رہا۔ ان کی خوش دماغی اور وقت نظر کے جوہر کھلے۔ بعض دفعہ شام کی سیر میں ساتھ ہو جاتا تھا۔ ہر سٹے میں عجیب عجیب نکتے آفریناں کرتے۔ عثمانیہ یونیورسٹی کی بنیادیں پڑ رہی تھیں۔ مجلس وضع مصطلحات میں شریک رہتے اور بحث و مباحثے میں اچھا خاصا حصہ لیتے۔

تلفیے کا مطالعہ بھی مولانا کا خاصا وسیع اور اس سے بھی زیادہ گہرا تھا، ارسطو وغیرہ کے

بڑی دقت نظر سے مطالع کے علاوہ جدید ترین مغربی فلسفہ و منطق کی کتابیں بھی پڑھا کرتے، اور محض پڑھ ہی نہ ڈالتے بلکہ خوب اس پر غور و تدبیر کرتے اور بحث و تنقید کا سلسلہ جاری رکھتے۔ ۱۹۱۸ء میں میں حیدرآباد سے واپس آ گیا۔ اور مولانا بھی مجھ سے پیشتر ہی پنشن کی تیلیں رقم پر وہاں سے ریٹائر ہو کر اپنے وطن پھر یا آ گئے تھے۔ سادگی و قناعت ان کی ہمیشہ سے معلوم تھی، لیکن قناعت کے اصل نمونے اب جا کر دیکھنے میں آئے۔ کئی سو کے مشاہرے سے دفعتاً دہائیوں پر آ کر ہنسی خوشی گزر کر لینا ہر ایک کا کام نہیں، مولانا نے یہ مجاہدہ آسانی سے طے کر لیا۔

۱۹۱۹ء سے میری آمد و رفت اعظم گڑھ بہ سلسلہ دار المصنفین شروع ہوئی، مولانا پھر سے سفر کر کے ضرور آتے اور دو ایک دن یکجائی رہا کرتی۔ مولانا کی عبادت اور مذہبیت قابل دید تھی۔ نماز کی اولیت دقت کا جو اہتمام رکھتے، ایسا اہتمام میں نے ایک ہی جگہ اور دیکھا ہے۔ اور وہ شخصیت حضرت اکبر آبادی کی تھی، مولانا خود ہی سسرگرم نمازی نہ تھے۔ دوسرے بھی ان کی ہیبت سے نمازی بن جاتے۔ جب تک مولانا کا قیام رہتا، احاطہ دار المصنفین کے اندر نماز کا خوب چرچا رہتا۔

انگلیز کی مشق اردو میں نہیں، عربی میں تھی۔ خصوصی موضوع سا پانچ سال سے قرآن مجید تھا، خصوصاً ادب و بلاغت کے پہلو سے۔ تفسیر میں روایتوں کو بہت کم دخل دیتے۔ اصلاً زور اور تکیہ سیاق آیات پر رکھتے۔

غیرت دینی کے پتلے تھے، مولانا شبلی کبھی کبھی ہنسی ہنسی میں یا فرط شوخی سے مذہب پر چوٹ کر جاتے، مولانا فراہی کو اس کی زبردداشت نہ تھی، سنجیدگی سے جواب میں متعادل یا رسالہ لکھ ڈالتے، اور حرب تک لکھ نہ لیتے، محسوس ایسا کرتے کہ جیسے بجا چڑھ آیا ہوا!

اپنے زمانے میں جو کچھ بھی لکھا، عربی میں لکھا، اور قرآن ہی پر لکھا، زبانی بیان اس سے بھی بہتر ہوتا۔ ہر بات سننے والے کی سمجھ میں آ جاتی، کہیں نہ تنقید ہوتی نہ اغلاق۔ افسوس کہ اردو لکھنے کی مشق نہ فرمائی۔ اب البتہ بعض لائق شاگردوں نے عربی تحریروں کے عام فہم ترجمے

چھوٹی چھوٹی جلدوں میں شروع کر دیے ہیں۔ بہت سی سورتوں کی تفسیر اُردو میں کی جا چکی ہے۔ ایک مختصر لغت قرآنی بھی چھوڑ گئے ہیں، عزیز ترین شاگرد امین احسن اصلاحی پاکستانی اب بھمد اللہ پوری تفسیر قرآن کی اپنے استاد کے قائم کئے ہوئے اصول پر لکھ رہے ہیں۔ دو جلدیں اس وقت تک دیکھنے میں آچکی ہیں۔

اتنا صابر، اتنا ضابط، اتنا قانع، اتنا متوکل، اتنا شریف انسان میری نظر سے

کم ہی گزرا ہے

مولانا ثناء اللہ امرتسری

(متوفی ۱۹۴۸ء)

موصوف کا نام میں نے اس وقت جانا جب ایک مرتد کی کتاب ترک اسلام سے دل بے حد جلا ہوا تھا، اور مولانا نے اس کا جواب قریبی مدت میں ترک اسلام لکھ ڈالا تھا۔ جواب ترکی بہ ترکی۔ مرتد کی ترکی اسی وقت ختم ہو گئی اور آخرنے سے اسلام کے دامن میں پناہ لینا پڑی۔ میں اسکول کے چھ درجے کا طالب علم تھا اور عمر ۱۱ سال سے زائد نہ تھی ایک ہندو لڑکے سے لے کر ترک اسلام کی جھلک دیکھ لی تھی، اور اس پر تن بدن میں آگ لگی ہوئی تھی۔ کچھ ہی دن بعد ترک اسلام کی زیارت نصیب ہو گئی اور اس نے زخم پر ٹھنڈا مہم رکھ دیا۔ یہ ۱۹۰۲ء ہو گیا۔ ۱۹۰۳ء کا شروع، اور مولانا کا اسی وقت سے سجدہ معتقد ہو گیا تھا۔ ان کی تحریریں اس اعتقاد کو بڑھاتی ہی رہیں۔ ان کا ہفتہ وار اہل حدیث بھی کچھ دنوں بعد دیکھنا شروع کر دیا۔ اس اعتقادی غلو میں اعتدال و توازن کہیں ساہا سال ہی جا کر پیدا ہوا۔ مولانا کی اردو تفسیر بھی منقر تفسیروں میں اچھی ہے۔ لیکن عربی تفسیر کا نمبر اس سے بڑھا ہوا ہے۔ قرآن کی تفسیر خود قرآن ہی سے کی ہے۔ ہم معنی آیتیں خوب یکجا لجاتی ہیں۔ فن مناظرہ کے تو کہنا چاہیے امام تھے۔ خصوصاً آریہ سماجیوں کے مقابلے میں۔ جو علاوہ بد فہم و بے علم ہونے کے ہر زبان بھی ہوتے تھے۔ اور شروع صدی میں ان کا فتنہ اس وقت کا سب سے بڑا تھا۔ اگر مولوی ثناء اللہ ان کے سامنے آتے جاتے تو مسلمانوں کی مغلوبانہ مرعوبیت خدا بمانے کہاں تک پہنچ جاتی! — حریف کی ذہنیت کی نبض شناسی میں مولانا بہت بڑھے ہوئے تھے۔ ایسی بات دھونڈ نکالنے کہ آریہ سماجی ذہنیت دنگ ہو کر رہ جاتی۔ اب یاد نہیں کہ کتنے مناظرے کر ڈالے

اور ہر جگہ کامیاب ہی رہتے۔ ایک جگہ ایک معروف نامور آریہ سماجی مناظر نے شروع ہی میں خم ٹھونک کر کہہ دیا کہ "آپ مسلمان ہی کب ہیں جو اسلام کی طرف سے وکیل بن کر آئے ہیں۔ دیکھیے مسلمان علماء کے فتوے، یہ سب آپ کی تکفیر میں ہیں"۔ یہ کہا اور میز پر ان فتوؤں کا ڈھیر لگا دیا۔ مولانا صبر کے ساتھ اپنی تکفیر کا ڈھنڈورا سننے رہے۔ جب وہ کہہ چکا، تو کراہک بولے "اچھا صاحب۔ میں اب مسلمان ہوتا ہوں، اور آپ سب مسلمان گواہ رہیں کہ میں سب کے سامنے کلمہ شہادت پڑھاؤں اَشْهَدُ اَنْ لَّا اِلٰهَ اِلَّا اللّٰهُ وَاَشْهَدُ اَنَّ مُحَمَّدًا رَسُوْلُ اللّٰهِ! فرمائیے اب تو کوئی عذر باقی نہ رہا" مسلمان باغ باغ ہو گئے۔ آریہ مناظر سے کچھ جواب نہ بن پڑا اور مولانا نے اپنا کام چلنا کر دیا۔

عیسائیوں سے مقابلہ کے لئے سبھی پوری طرح تیار رہتے۔ وہ زمانہ بھی مناظرہ بازیوں کا تھا اور آریہ سماجیوں نے مسلمانوں کے منہ آنا عیسائیوں ہی سے سیکھا تھا۔ عیسائی منترزی انیسویں صدی کے وسط ہی سے مسلمانوں کے پیچھے پڑی ہوئی تھی۔ عیسائیوں سے مقابلہ کے لئے مولانا نے شدید کچھ انگریزی بھی سیکھ لی تھی، اگر کہیں انگریزی کا مطالعہ زیادہ کر لیا ہوتا تو اپنے فن میں بے مثل ہو جاتے۔ کلمہ گو فرقوں کے اندر توجہ "احمدیہ" (قادیاہنیہ) پر زیادہ رہتی، بلکہ ایک بار تو ایک انعامی مسابقت میں انعام بھی احمدی فریق سے جیتا تھا۔

کابنور میں دسمبر ۱۹۲۵ء میں خلافت کا نفرنس کے موقع پر مولانا سے شخصی نیاز حاصل ہوا، اور پھر کبھی کبھی مراسلت بھی رہی۔ مولانا کا مسلک اہل حدیث کا تھا۔ اور ایک طبقہ ان کو اپنا سرگروہ بھی سمجھتا تھا۔ لیکن عبرت اور حسرت کا مقام ہے کہ مولانا کی تکفیر میں بھی سب سے زیادہ ساعی اہل حدیث ہی حضرات تھے! مولانا کی تعلیم دیوبند (حنفیہ کے گڑھ) میں ہوئی تھی۔

مولانا کے ہفتہ وار پرچے کا نام اہل حدیث تھا کبھی کبھی اس میں اخباری صوفیہ کے سردار خواجہ حسن نظامی دہلوی سے بھی نوک جھونک رہتی۔

پاکستان بننے سے مولانا امرتسری کو شدید نقصان اٹھانا پڑا۔ نفسل مکان کرنا پڑا۔

جوان لڑکے کی شہادت کا صدمہ اٹھانا پڑا اور کچھ عرصے کے بعد فالج میں مبتلا ہو کر وفات پائی۔
 اللہ درجات عالی سے سزا فرمائے۔ معلمین اسلام کی بہترین مثال و نظیر اس زمانے میں
 تھے۔

خواجہ غلام الثقلین

(ستونوی ۱۹۱۵ء)

بیسویں صدی کے پہلے دہے میں پڑھے لکھے مسلمانوں کی سب سے بڑی اور اونچی مجلس
علی گڑھ کی محمدی (نام، مسلم، اس وقت چلا ہوا نہ تھا) ایجوکیشنل کانفرنس اپنے سالانہ جلسے
ملک کے کسی بڑے شہر میں ہر سال دسمبر کے اخیر ہفتے میں دھوم دھام سے کیا کرتی، اور خوب تقریریں
سننے میں آجاتی تھیں۔ اور اس وقت تک اُمت کے کام بھی گویا یہی دو تھے۔ لیڈروں کے اہل
تقریریں کرتے، اور عوام کے اہل تقریریں سننے اور ان کی داد دیتے۔

اسی کانفرنس کے ایک شعبے کا نام صبغہ اصلاح تمدن (سوشل ریفارم) تھا اور اس
کے سرکریٹری خواجہ غلام الثقلین بی۔ اے ایل ایل بی پانی پت کے رہنے والے، حالی کے عزیز
اور علی گڑھ کے بڑے پرجوش اولڈ بوائے۔ شیعہ ہونے پر بھی سُنیتوں سے خوب گھلے ملے رہتے
نکر و نظر سطلی ہنیں، علی اور گبرے قسم کی۔ بڑے صاف گو اور مخلص، باتیں کھری کہتے اور ملت
کے کام کی۔ اسراف اور تکلفات کے دشمن میرے دل کو اسکول ہی کے زمانے سے ان کی باتیں خوب لگتی
اس وقت لکھنؤ میں دکالت کر رہے تھے۔ گولڈ گنج کے ایک چوراہے واقع گون روڈ پر ان کی کوٹھی زرد
رنگ کی خوب نمایاں تھی۔ ایک ماہ نامہ عمر جدید کے نام سے نکالتے تھے۔ میں ۱۹۰۶ء یا ۱۹۰۷ء سے
اس کا خریدار بن گیا۔ اور ایک بار سیٹاپور سے لکھنؤ آکر اپنی حبیب اور شرمیلے پن کے باوجود
ان سے آکر خاص طور پر ملا۔ اور پھر بعد کو ہر اسلت بھی جاری رکھی اور کبھی کبھی ملاقات بھی۔
لکھنؤ سے کچھ روز بعد میرٹھ منتقل ہو گئے۔ کونسل کے ممبر بھی منتخب ہو گئے۔ اس سلسلے
سے لکھنؤ بھی آنا ہو جاتا تھا۔ بڑے سادہ مزاج و دفاع قسم کے آدمی تھے۔ عراقی اور ایران جا کر

مقامات مقدسہ کی زیارت بھی کر آئے اور سفر نامہ بھی لکھ کر شائع کیا۔ ان کی امن پسندی اور مصالحت جوئی سے کٹر قسم کے شیعہ سخت ناراض رہا کرتے۔ یہ بھی لکھنؤ میں جیب تک رہے بس خاص ہیں خاص شیعوں سے ہتے رہے۔ مثلاً مرزا محمد بادی رسوا، انوسس بے کہ بچارے کی عمر تے دنانہ...، ہی، دیو پڑی بسن کے تھے کہ ۱۹۱۵ء میں انتقال کر گئے۔ لیا کا بڑا ہونہارا اور لائق نایاب حمید پڑا۔ خواجہ غلام السیدین دلایت سے موگرباں لائے۔ اور مرکزی حکومت میں ایجوکیشن سکریٹری کے عہدے پر رہے۔ صاحبزادی بھی صالحہ کے نام سے اسم با مسیٰ نکلیں، ماشاء اللہ زندہ سلامت اور صالحہ عابد حسین بن کر اچھے اصلاحی ناول لکھتی رہتی ہیں۔

ان کے ایک بڑے بھائی بھی تھے۔ خواجہ غلام الحسین وہ بھی انھیں کی طرح، فلسفیانہ سنجیدہ فکر و نظر کے آدمی تھے۔ انسپکٹران اسکولز کے عہدے پر تھے۔ انگریز فلسفی ہر برٹ۔ اسپنسر کی کتاب فلسفہ تعلیم کے نام سے ترجمہ کی میرت ابنی پر بھی رسالے لکھے۔ ان سے بھی علی گڑھ یونیورسٹی کورٹ کی ٹینگ میں ملاقات رہتی۔ اس وقت تک بہت ضعیف ہو چکے تھے۔ ایک اور چھوٹے بھائی بھی تھے۔ غلام اسماعیلین (علیگ) وہ بھی دونوں بھائیوں کے ہم رنگ۔

غلام الثقلین اگر زندہ رہ جاتے تو شاید شیعہ سنی کو ایک دوسرے سے قریب لا کر دیتے علی گڑھ کے خدایوں میں تھے۔

حاجی صاحب

✦ حاجی محمد شفیع بجنوری ✦
(متوفی ۱۹۵۱ء)

نام برحیثیت مجذوب یا خیم مجذوب بزرگ کے بہت عرصے سے کان میں پڑ رہا تھا۔ یہ سنا ہوا تھا کہ ہر سال حج کو جایا کرتے ہیں۔ بلا کسی ظاہری سامان معیشت کے۔ اور بڑے صاحب کشف و کرامات ہیں۔ جنات سے مقابلہ کرتے ہیں اور بڑے بڑے مکرش جنات کو آزر شکست دے کر رہتے ہیں۔ سخت سے سخت بیماریوں کو اچھا کر دیتے ہیں، اور طرح طرح کے خوارق اور عجوبہ دکھاتے رہتے ہیں۔ یہاں تک کہ جو کہہ دیتے ہیں، وہی ہو کر رہتا ہے۔

لکھنؤ سے جنوب کی جانب کوئی چار میل کے فاصلے پر ایک قصبہ بجنور ہے۔ شیخ زادوں کا وطن اور مخزن۔ چودھری خلیق الزیاء وغیرہ صدیقی شیوخ لکھنؤ کا مولیٰ و وطن، اسی قصبے کے رہنے والے تھے۔ قرابتیں کچھ دریا باد میں بھی تھیں۔ شیخ زادے بمزدم کے بچھے جاتے۔ کبھی کبھی یہاں آجاتے تھے اور اپنے بیٹی روحانی کمالات دکھا دیتے۔ جب میں از سر نو مسلمان ہو گیا تو ایک آدھ بار لکھنؤ میں چلتے پھرتے دکھائی دیے، اور جب میں خود حج کر آیا تب پوری طرح ملاقات ہوئی اور جلد ہی نوبت بنے تکلفی کی آگئی۔

بڑے عابد و مرامض تھے، اور ساتھ ہی پورے مولوی بھی۔ ظاہری علوم حضرت تھانوی سے کانپور میں حاصل کیے تھے۔ اور بیعت اپنی کم سببی میں گنج مراد آباد (ضلع ہردوئی) کے مشہور بزرگ مولانا فضل رحمان سے ہوئے اور ان کی دنات کے بعد مکہ معظمہ جا کر حاجی امداد اللہ مہاجر کئی (مرشد حضرت تھانوی) کے ہاتھ پر تجدید بیعت کی۔ معلوم ہوا کہ تصرفات اور خوارق کے جو قصبے مشہور تھے، ان میں بالآخر کچھ ایسا زیادہ نہ تھا۔ مشہور یہی ہے کہ شروع شروع میں تو

بڑے ہی صاحبِ معرفت تھے۔ علاوہ دس سے زائد رادیوں کے بعض حیرت انگیز قبضوں کے رادی وناقل حضرت تھانوی تک تھے۔

جب اپنے ارادہ و اختیار سے باہر کرامات سے یہ خود ہی عاجز آگئے تو حضرت مولانا ہی کے مشورے سے دعا کر کے یہ کیفیت سلب کرائی۔ اس وقت حضرت کانپور میں مدرسہ تھے اور پشاور آگے۔ اور بات اعتدال پر آگئی۔

میں نے اپنے سینس سالہ تجربے میں نہایت درجہ عبادت گزار، شب بیدار، قانع، متواکل، ذاکر، شاعر، خادمِ خلق، متواضع و منکسر پایا، عملیات و محاضرات کے ماہر آخر تک رہے اور کتنے بظاہر لاعلاج مریضوں کو انھیں کی توجہ سے شفا ہوئی۔ خدا جانے کتنوں کو نقشب، تعویذ، فیتلے دیا کرتے، اور خلعت کا ہجوم کثیر ان کے گرد ان کی اسی "عالمانہ حیثیت سے رہتا حضرت تھانوی کے مخلص خدمت گزار ان کی زندگی بھر بنے رہے۔ اور ہم لوگوں پر شفقت کی حد ہی نہ تھی۔ یہ عزیزوں سے بڑھ کر عزیز ہو گئے تھے۔ شفقت میری ذات ہی کے ساتھ نہیں، گھر کے بوڑھے اور بچے سب کے ساتھ رہی۔ میری معصوم صفت ہمیشہ کا جب لکھنؤ میں انتقال ہوا ہے ۱۹۴۵ء میں تو یہ ہمارے ہی ہاں مقیم تھے۔ نماز جنازہ میں نے انھیں سے پڑھوائی۔ حالانکہ کئی کئی صاحبِ علم دستوری موجود تھے۔ دعائیں مانگنے کا ٹھیکہ اپنے گھر بھر کے لئے گویا انھیں کے سپرد کر رکھا تھا۔

حج کو ہر سال جاتے اور بڑے ہی شوق و اشتیاق کے ساتھ، ایک والہانہ کیفیت کے مجسم پیکر بنے ہوئے۔ حج کو عبادت عاشقانہ بعض بزرگوں نے لکھا ہے، اس کا مشاہدہ انھیں کے حج میں رہتا۔ وفات بھی عین حالت حج ہی میں ہوئی۔ غالباً ۸ ذی الحجہ ۱۳۳۵ھ، ۱۱ ستمبر ۱۹۵۱ء کو اپنے بے جن بزرگانِ امت کی شفاعت پر مغفرت کے لیے ہم دونوں میاں بیوی کو ناز اور اعتماد ہے، ان میں ایک نام انھیں حاجی صاحب کا ہے۔ ہم لوگوں کی زبان پر ان کا نام "حاجی صاحب" ہی چڑھا ہوا تھا۔

ایک دعا عجیب نہیں کہ حدیث میں آچکی ہو، ان کے معمولات میں تھی، نماز فرض کے بعد

اسے پابندی سے پڑھتے تھے اور بڑے تاثیر و خشوع کے ساتھ۔ اسے اپنی مرتب کی ہوئی مناجات مقبول میں نقل کر چکا ہوں۔ یہاں بھی نقل کئے دیتا ہوں۔

اللَّهُمَّ اغْفِرْ لَنَا وَارْحَمْنَا وَاسْئَلْ عِبَادَنَا وَاسْئَلْ صِدْقَنَا وَارْحَمْنَا وَارْحَمْنَا تَسْلُوتًا وَتَوَزُّرًا
 قُلُوبَنَا وَبَسْرًا مَسْرُورًا وَحَصْلًا مَرْدَانًا وَتَعْمَمَ نَفْسِي بِنَا. اللَّهُمَّ نَجِّنَا مِمَّا نَخَّافُ يَا حَيُّ الْيَقِينُ
 اللَّهُمَّ نَجِّنَا مِمَّا نَخَّافُ كَوَيْلِ بَنِي بَارِئَةَ الْحَاجِّ كَمَا تَهْتَكُ

منظہر الحق

(متونی ۱۹۳۰ء)

نیشنلسٹ مسلمانوں میں چند نام تو مرحوموں کے ابھی تک زبان زد ہیں۔ حسرت موہانی، حکیم اجمل خاں، ڈاکٹر انصاری، ڈاکٹر سید محمود، مولانا ابوالکلام، رفیع احمدت رائی وغیرہ۔ لیکن ایک نام تو کہنا چاہیے کہ زمانے کے حافظے کی لوح سے بالکل ہی مٹ چکا ہے اور وہ نام پنڈت کے نامی بیرسٹر منظور الحق کا ہے۔ ایک وقت تھا، جب ملک کے مغرب و مشرق کے دو اطراف ایک ایک نیشنلسٹ مسلمان کے نام سے گونج رہے تھے، جو ایک دوسرے کی فکر کے تھے۔ مغرب کے مشرق اور مشرق کے منظور الحق اور دونوں نامی بیرسٹر اور دونوں اپنی نیشنلسزم میں ضرب المثل تھے۔ ع۔ ہے نام اللہ کا!

لاقات ایک بار بھی نہیں ہوئی، گو سامنا بار بار ہوا، بس نام اور صفات ہی سن سن کر دل مشتاق ملاقات کا رہا کیا۔ نیشنلسٹ کہلانے والے تو بہت سے مسلمان تھے نئے نئے جلیے عقیدوں کے اور بعض تو بہت ہی مختلف عقیدوں کے۔ زمین کی اور وطن کی گویا پوجا کرنے اور زمین کو ایک دیوی یقین کرنے کی حد تک بعض پہنچ گئے تھے۔ ان خال خال کو چھوڑیے باقی جو مسلمان تھے بعد العید خواجہ، ڈاکٹر محمود، مولانا ابوالکلام اور حسرت موہانی (اور علی بلدران کے نام تو میں قصداً نیشنلسٹوں میں نہیں لے رہا ہوں) ان میں ایک خاص ذات منظور الحق کی سب سے الگ تھی، انھیں سیاسیات سے رفتہ رفتہ کوئی غرض ہی نہیں رہی تھی۔ تحریک خلافت و ترک موالات کو اتنی تیار کر کے ان میں ایک زبردست روحانی انقلاب آ گیا تھا۔ اور دیکھئے دیکھئے وہ ایک پورے درویش ہو گئے۔ انگریزی لباس کہاں تو بہترین قسم کا پہنتے تھے۔ کہاں اب جو اسے

چھوڑا تو بہت موٹے قسم کا کھدر جسم پر لا دیا۔ صفا چٹ چہرے کے بجائے داڑھی خوب گھنی بھی رکھ لی۔ سوٹ کپڑے، ٹفن باسکٹ وغیرہ ساز و سامان کے سارے لوازم فیشن کے یکسر چھوڑ دیے۔ ستر بجائے ہو لڈال کے سٹتی اور رسی سے باندھنے لگے۔ کھانے، کپڑے، سفر کرنے ہر چیز میں "صاحبیت" سے اتر کر کھڑے دیسی یا سودیشی بلکہ کہیے کہ گنوار سے بن گئے؛ اپنی کم سنی میں کسی کے اثر سے بیعت گنج مراد آباد کے مشہور عالم درویش حضرت فضل رحمان کے ہاتھ پر کر لی تھی بس وہی بیعت، ایک عمر تک بھلائے رہنے کے بعد اب رنگ لائی اور یہ فوج برداری کا نامور اور آل انڈیا شہرت کا بے سسر بالکل ہی اللہ والا ہو گیا!

افسوس ہے کہ عمر کی مہلت زیادہ نہ پائی اور قبل اس کے کہ دسروں کو زیادہ متاثر کرتے، سبق دیتے، خود ہی دنیا سے رخصت ہو گئے۔ یہ گناہی و بے نشانی انشاء اللہ خود اجر بڑھاتی رہے گی۔ اللہم اغفر لہ وارحمہ۔

اعلیٰ حضرت

(متوفی ۱۹۶۷ء)

جب سے انگریزوں نے مسلم پکڑنا دیکھا کہنا چاہیے کہ جیسی سے شبلی دعائی کی عظمت دل میں جاگزیں ہو گئی اور ان پر رشک سا کرنے لگا کہ کیسے خوش نصیب ہیں یہ لوگ حیدرآباد سے ماہانہ وظیفہ پا کر تصنیف و تالیف کے کام میں لگے رہتے ہیں؟ — اور بھی جا بجا یہ خبریں سننے میں آتی رہیں کہ فلاں کتاب کی طبع و اشاعت کا انتظام نظام حیدرآباد نے کر دیا — حیدرآباد کوئی چھوٹی سی ریاست نہ تھی ایک پورا اور مستقل ملک تھا، ڈاکخانہ اور تار گھر اپنا، ریل اپنی، نوٹ اور سکے اپنے۔ اور فرماں روا بھی دیکھتے دیکھتے ہزاروں لاکھوں سے ترقی کر کے ہزاروں کروڑوں تک ہو گئے۔ — اور ترجمہ "اعلیٰ حضرت" بھی بستور رہا۔ اور ہم لوگوں کی زبان پر یہی چڑھا ہوا۔

مئی زندگی میں حیدرآباد کی دھاک بیٹھی ہوئی تھی۔ سرسار جنگ، اقبال الدولہ، سرآساں جاہ، ہمارا چند دلال، ہمارا جہ کشن پرشاد، رائے مرلی دھر، کی مرعوب کن سیاسی شخصیتوں سے قطع نظر محسن الملک، ذقار الملک مہدی نواز جنگ، عزیز مرزا، شہرہ ظفر علی خاں نذیر احمد کہتے حیدرآباد سے " نکالے ہوئے " حیدرآباد سے پنشن پاتے، قوم و ملت کے مخدوم بنے ہوئے

جب " اقبال " اس پائے کے تھے تو خوش اقبالوں کا کیا حال ہو گا! — دل میں یہ ہوائی قلعے تعمیر ہو رہے تھے۔ اور اپنی کتابوں میں فلسفہ جذبات اور فلسفہ اجتماع اور سائیکالوجی آف لیڈرشپ (انگریزی شکل ہی چکی تھیں کہ اردو یونیورسٹی (جامعہ عثمانیہ) کے قیام کا غلطہ بلند ہوا۔ اور ساتھ ہی ۱۹۱۷ء میں اس یونیورسٹی کا پیش خیمہ سررشتہ تالیف و ترجمہ قائم ہوا اور فلسفہ تاریخ، معاشیات، ریاضیات وغیرہ کے مترجمین و مؤلفین مقرر ہو گئے۔ بابا سے اردو علیحدگی

(انسرترجمین) اور سیدراس مسعود، ڈاکٹر کٹر کی طرف سے تیار پہنچا کہ تمہارا تقریر مترجم فلسفہ کی حیثیت سے ہو گیا ہے، آجاؤ، تنخواہ تین سو ماہوار سے شروع ہوگی، ۱۹۱۷ء کے تین سو آج کے تین سو ہزار بلکہ پچاس ہزار کے برابر تھے۔

خیر۔ اخیر اگست میں روانہ ہوا اور یکم ستمبر ۱۹۱۷ء سے کام شروع کر دیا۔ حیدرآباد و پٹیوں اور ریگنیوں کے لئے مشہور رہا ہے، مگر اپنا دل کچھ زیادہ نہ لگا۔ ریاست کی وہی کیفیت تھی، جو اخیر زمانے میں مغلیہ سلطنت کی ہو گئی تھی۔ بردقت جوڑ توڑ، جو بیسوں گھنٹے باز نہیں۔ یہ پارٹی اس کی فکر میں، وہ ٹولی اس کی دشمنی میں دوہینے کا نئے شکل ہو گئے غلصین بہت سے تھے، اور سب کے رئیس دس دہ اند ابن الحسن بست سوبانی۔ دوا دھریز دہم وطن موجود تھے۔ نئی بیابھی ہوتی دہن کو بھی بلایا تھا، اس سب کے باوجود جی نہ لگا۔ اخیر جولائی ۱۹۱۸ء میں رخصت پر چلا آیا اور یہاں سے استعفا لکھ کر بھیج دیا۔ ۱۹۱۸ء میں بے کاری کے گہرے ہونے کے شروع میں ۱۹۱۹ء میں سر این جنگ بہادر (سکرٹری پانچواں مبارک) کا تار پہنچا کہ "اعلیٰ حضرت نے تم کو باؤ کیلے ذرا آجاؤ،" خیر گیا، مگر ڈرتے ڈرتے کہہیں کسی بیخوہ دشمن کی یہ حرکت نہ ہو۔ حیدرآباد اسٹیشن پر حکم ملا کہ ایک کی آزاد و خود مختار نہیں ہو کہ جس کے یہاں چاہو پھرو۔ صدر الصدور امور مذہبی نواب صدر یار جنگ مولانا حبیب الرحمن خاں شہر دانی کے ہاں سرکاری طور پر قیام کرو۔ بارگاہ خسروئی میں حاضر ہی آج ہی پانچ ساڑھے پانچ بجے شام کو ہوگی۔ خیر وقت مقرر پر پہنچا مگر دھڑکتے ہوئے دل کے ساتھ کہ دیکھیے خدا معلوم کیا پیش آئے۔ گنگ کو بھیج کے بیرونی پھانگ پر سواری رکھی۔ فرلانگ دو فرلانگ کا نااصل طے کر کے برآمد سے تک پہنچا۔ پہنچ کر یہ اطمینان ہوا کہ مصاحبین موجود نہیں، بلکہ علی حضرت بالکل تہنسا ہیں۔ کھڑے ہوئے تھے کہ حسب دستور نذر کے پانچ روپے پیش کئے دئے گئے کے یہ سکتے مولانا شہر دانی سے مانگ کر لے گیا تھا، نذر قبول ہوئی۔ خود ایک بالکل ہی مولیٰ سی کر سی پر بیٹھے۔ اور مجھ سے بھی ایک ایسی ہی کر سی کی طرف بیٹھنے کا اشارہ کیا۔ یہ چیز بڑی ہی عزت افزائی کی تھی۔ دو بڑے بڑے "جنگ" اور بڑے بڑے "ملک" اور "دولہ" کھڑے ہی

رہتے تھے۔ گفتگو کوئی ۳۰، ۳۵ منٹ تک جا سکتی تھی۔ سرسید کی شجرت سے لے کر خدا معلوم کتنے متفرق موضوعات چھیڑے اور میں ہر لمحہ ڈرتا ہی رہا، کہ دیکھیے میرا کون سا جواب مردود ٹھہرتا ہے۔ اس کے بعد ہی فرمان صادر ہو گیا، کہ میرے لیے گھر بیٹھے ۱۲۵ اسکے انگریزی کی علمی پیشینہ نایجات مقرر کی جاتی ہے۔

سالہا سال اس رقم پر گزار کر تار با ۱۹۲۶ء میں جب روپے کی قیمت ایک چوتھی کے برابر رہ گئی تھی، یہ رقم سر مرزا اسماعیل کی حسن توجہ سے بڑھ کر دو سو ہو گئی (بلکہ اُن بچا رسے نے تو سفارشس ماضیے ماہوار کی کی تھی)

در بار عام میں ایک بار شرکت ہوئی، اور حالات سننے میں توبہ کثرت آتے رہے شخصی سلطنت کا آخری نمونہ انھیں کی ذات تھی اور شخصی سلطنت میں معلوم ہے کہ لختیں اور برکتیں ساتھ ساتھ چلتی ہیں۔ اعلیٰ حضرت مرحوم کی خوبیاں ان کی کمزوریوں سے بہت زیادہ تھیں۔ اور یہ کمزوریاں ہر اچھے سے اچھے شخص میں بھی ہوتی ہیں۔ چہ جائیکہ تمام تر شاہی ماحول کے اندر پرورش پلے ہوئے شخص میں!

رسول کے نام سے توجیے انھیں عشق تھا۔ اور اسی لیے ہر عرب کی خدمت کرنا اپنا فرض جانتے تھے۔ جو ان تک رسائی پاسکے۔ اور ان تک رسائی میں ہرگز ایسی دشواری نہ تھی، جیسی عموماً شاہی شخصیتوں کے ہاں ہوتی ہے۔ کتنے ہی مفسلون، حاجتمندوں کی امیدیں اور آرزوئیں انھیں کہ ایک ذات سے وابستہ ہوتی تھیں۔ اور ان کا معاملہ اس ذات کے ہاتھ میں ہے جس نے اپنا قانون یہ بنا رکھا ہے کہ۔

إِنَّ الْمُحْسِنَاتِ يَرْجِيْنَ السَّيِّئَاتِ ۝ نیکیاں بدیوں کو بہانے جاتی ہیں

عجب کیا کہ لکھو کھا مخلوق کی دعائیں میسران علی نساں کی ذات سے متعلق حشر کے دن عدل خداوندی کو فضل خداوندی میں تبدیل کر کے رکھ دیں!

چودھری صاحب

(متوفی ۱۹۷۳ء)

چودھری خلیق الزماں میری والدہ کے حقیقی ماموں زاد بھائی کے لڑکے ہیں۔ اور اس لیے اس رشتے سے میرے بھائی ہیں۔ سب سے پہلے میں مجھ سے ڈھائی تین سال بڑے۔ ہم لوگ قد ایسے ہیں۔ اور وہ تھوڑے بچھڑے لکھنؤ کے گھر سے شیخ زادے۔ اودھ کے قدوائوں کو لکھنؤ کے شیخ زادوں نے نسب میں برابر کا سمجھا اور بے تکلف لڑکیاں دیں بھی اور لیں بھی۔ لڑکپن بھرم لوگ الگ الگ سے رہے، ان کا مستقل قیام لکھنؤ میں۔ میں اپنے والد ماجد کے ساتھ لکھنؤ سے باہر لکھنؤ کا مشہور اسکول کوئٹنس (Queen's) کے نام سے تھا۔ وہ اس میں پڑھتے اور کھیل میں ناموری حاصل کرتے رہے۔ میری تعلیم زیادہ تر سیٹیا پور میں ہوتی رہی۔ جولائی ۱۹۰۸ء میں کالج میں پڑھنے لکھنؤ آیا۔ اس وقت تک وہ علی گڑھ جا چکے تھے۔ میں نے بی، اے لکھنؤ سے کیا اور ایم، اے کرنے علی گڑھ ۱۹۱۲ء میں کیا۔ وہ علی گڑھ بی اے اور ایل ایل بی کر کے اسی وقت چھوڑ چکے تھے۔

لکھنؤ میں انہیں دیکھا تو ایک جوان رعنا و خوش رو کی شکل میں۔ اب وہ دکالت شروع کر چکے تھے۔ مولوی محمد نسیب نامور ایڈووکیٹ لکھنؤ کے جو نیر کی حیثیت سے ترقی کر رہے تھے، رفہ عام کلب (لکھنؤ) کے ٹینس کے اچھے کھلاڑی تھے۔ پائیکس میں حصہ لینے لگے اور راجہ محمود آباد کے پرائیوٹ سکریٹری بھی کچھ دن کے لئے ہو گئے تھے۔ لکھنؤ مرکزی مقام اور راجہ صاحب محمود آباد کی شخصیت بھی بہت مرکزی، خود بھی بیزد طرار اور ملنے جلنے والے، مسلم پائیکس میں جلدی جگہ پیداکر لی۔

ان کے ایک بڑے بھائی کی نسبت لڑکپن سے دریا بادی کی ایک لڑکی کے ساتھ بھڑی ہوئی تھی۔ وہ ان کی مگی خالہ زاد بہن تھیں۔ چپ شادی کا عین وقت آیا تو ہونے والے نوشہ صاحب انکار کرتے، لڑکی بیچاری صورتاً کچھ بوں ہی سی تھی۔ اب عین وقت پر کیا ہوتا۔ اور مگی بہنوں کا معاملہ تھا۔ قصبات میں بہت بڑی بنامی کی بات تھی۔ ان کی والدہ اپنی جگہ پر سخت شرمندہ کہ اب مگی بہن کو کیا منہ دکھاؤں گی۔ خدا جانے بات کہاں تک پہنچی۔ چودھری صاحب یہ منظر دیکھ کھٹ سے اپنے لئے راضی ہو گئے۔ یوں کہ میں دوسری شادی کا حق اپنی پسند و مرضی کے موافق ائمہ کے لئے محفوظ رکھتا ہوں، لیکن اپنی ماں، باپ کی بات خراب نہ ہونے پائے اس لئے عقد اسی وقت قبولی کے لیتا ہوں اور وعدہ کرتا ہوں کہ عمر بھرا نشاء اللہ تباہ کروں گا اور خرچ برابر دیتا رہوں گا۔ گھر بلکہ خاندان ایک بڑے فتنے سے بچ گیا۔ جو وعدہ کیا اسے کر کے دکھا دیا۔

برسوں کے بعد دوسری شادی شہر کے ایک مشہور خاندان میں ایک مشاعرہ دادیہ سے اپنی پسند سے کی۔ لیکن ان پہلی بیوی کے ساتھ بھی نباہ کر دکھایا۔ خرچ ان کو آخر تک دیتے رہے اور اولاد میں بھی ان کے بطن سے کئی ہوئیں۔ — تو عمری میں ماں کی خوشی کی خاطر اپنی پسند و مرضی کا خون کرنا کوئی آسان مجاہدہ نہیں۔

علی گڑھ ہی میں تھے کہ جنگ بلقان کے سلسلے میں مولانا محمد علی نے جو طبی دند ڈاکٹر انصاری کی قیادت میں رٹ کی بھجوا تھا، اس کے ممبر ہو گئے اور بھی طرح طرح سے مسلم سیاست میں حصہ لیتے رہے۔ خلافت کمیٹی جب ہندوستان میں ۱۹۱۹ء میں قائم ہوئی اور اس کی شاخوں کا جال سارے ملک میں پھیل گیا۔ تو بعض تحریروں کے مطابق اس کے بانی سرپرست وہی کہلائے۔

۱۹۲۵ء سے میں اودھ خلافت کمیٹی کا باضابطہ صدر بن گیا تھا۔ لیکن حقیقتاً اس کی قیادت چودھری صاحب کر رہے تھے۔ اور اس کے بعد بھی مدتوں وہی کرتے رہے۔ صدر صوبہ

میں انہیں کے حکم سے بنا تھا۔

مدنوں کانگریس میں سشربک رہے اور پنڈت موتی لال نہرو اور جواہر لال کے خاص اور خصوصی گروہ میں سے تھے۔ خلافت کمیٹی میں مولانا شوکت علی کے خاص منظور نظر تھے۔ کانگریس میں اس کی ڈکٹیٹری کے زلمنے میں اس کے ڈکٹیٹر تک ایک بار بن چکے تھے۔ پھر پاکستان کے قیام کے بعد چودھری صاحب جب کراچی ہو چکے تھے، ایک بار پھر وہ پاکستان مسلم لیگ کے صدر ہو گئے تھے۔ اور ان کا مرتبہ جناح صاحب کے ہاتھوں میں سے کسی سے پست نہ رہا، آخر میں جناح صاحب سے بھی ان سے سبزی۔ اُن کی انگریزی کتاب **PATHWAY TO PAKISTAN** اور اس سے بھی بڑھ کر اردو کتاب شاہراہ پاکستان دیکھنے کے قابل ہیں۔ ۱۹۴۵ء میں پاکستان ہجرت کر کے چلے گئے تھے اور ملت اسلامی کے لئے ایک بڑا غلا چھوڑ گئے تھے۔ جو کبھی بھی پورا نہ ہو سکا۔ سنہ غالباً ۱۹۴۶ء متعجب آخری بار (لکھنؤ) ہندوستان میں الیکشن لڑا، وہیں مختلف وجوہ و اسباب سے خود مسلمانوں ہی کا ایک کھا تا پیتا طبقہ چودھری صاحب کا سخت مخالفت ہو گیا تھا۔ اور اس کے پیش نظر ان کے بغیر نفلس کارکنوں کے چپکے چھوڑ چکے تھے۔ لیکن خود ان پر زرا ابھی اثر نہ تھا۔ نایوس ہوئے، نہ جھٹلائے۔ اطمینان و سکون خاطر سے اپنے معمولات میں لگے رہے۔ آخری لمحے تک اپنی ملت پر اعتماد اور اللہ کے فضل پر توکل کیے رہے۔ اور لکھنؤ میں آخری بار اللہ اکبر کے بلند بانگ نعرے اب تک یاد ہیں۔ کون جانتا تھا کہ دارالکفر میں توحید کی یہ پکار آخری بار ہو رہی ہے۔

لکھنؤ میں یونیسپل بورڈ کی چیئرمین کسی مسلمان کو ملنا آسان نہ تھی۔ چودھری صاحب اس دم خم کے تھے کہ ایک بار ہینس، چار چار بار اس عہدے پر سرفراز رہے۔ سالہا سال انہیں پاکستان ہجرت کیے ہو چکے ہیں، لیکن اب بھی کبھی لکھنؤ میں موجود ہوتا ہوں اور خاتون منزل (اپنے مکان مسکوئہ) کے قریب موٹر کی آواز سننا ہوں تو بے ساختہ یاد چودھری صاحب کی آجاتی ہے۔ موٹر نشینوں میں وہی ایک ایسے تھے جو بار بار اپنی آمد سے خوشش وقت کرتے رہتے تھے۔

پاکستان میں جس طرح اور کسی کی بھی قدر نہ ہوئی، یہ بھی ناقدری کے شکار رہے۔ ایک مرتبہ کسی مسلم ملک کی سفارت ملی، اور ایک بار مشرقی پاکستان کی گورنری۔ ذاتی تعلقات ان کے اور گورنر جنرل غلام محمد سے بہت قدیم اور گہرے تھے۔ بلکہ گویا بھائی معلوم ہوتے تھے پاکستان کے اٹارنی جنرل ویم مرحوم چودھری صاحب کے بہنوئی بھی تھے اور ماموں زاد بھائی بھی۔ عالم اسلامی سے ربط و ارتباط رکھنا ایک دفاق اسلامی قائم کرنا، انگریزی اصطلاح میں (Pan Islamism) اس فلسفے کے داعی۔ جمال الدین افغانی، رشید رضا مصری اقبال و محمد علی کے بعد اب شاید صرف خلیق الزماں دنیا میں باقی رہ گئے۔ دیکھیے یہ جھللاتا ہوا چراغ کب تک قائم رہتا ہے؟

عین جن وقت یہ سطر لکھی جا رہی تھیں مارچ ۱۹۷۳ء میں کراچی سے چودھری صاحب کی وفات کی خبر آگئی۔

تا سحر وہ بھی نہ چھوڑی تو نے لے باد صبا یادگارِ رونقِ محفل تھی پروانے کی خاک!
 محمد علی مرحوم کی کچھ جھلک اگر باقی تھی تو انھیں میں۔ اخیر کے کئی برسوں میں مجھ پر بہت زیادہ مہربان ہو گئے تھے۔ خط لکھنے کے عادی بہت کم تھے اس پر بھی مجھے دوتا دوتا لکھتے رہے۔ اور ہر خط میں میری تفسیر قرآن کی ہمت افزائی کرتے، یہ بھی لکھتے کہ کام تو تم نے کیا ہے، میں نے پائیکس میں پڑ کر محض وقت ضائع کیا۔“

پیٹرک گیدس

(متوفی ۱۹۳۱ء)

۱۹۱۴ء تھا اور میری شادی کو تھوڑا ہی زمانہ گزرا تھا کہ برطانیہ کے مشہور سائنسٹ
 پروفیسر پیٹرک گیدس (PATIRAK GEDDES) ہندوستان آئے، اور لکھنؤ بہ حیثیت
 ٹاؤن پلاننگ آپرٹ (آبادی شہر کے ماہر) کے بلائے گئے۔ اسکاٹ لینڈ کی یونیورسٹی، سینٹ
 اینڈریوز میں نباتات کے استاد تھے اور یہی BOTANY ان کا خصوصی فن تھا۔ اسکاٹلو میڈیا برٹانیکا
 کے ۱۹۱۱ء والے ایڈیشن میں ان کے مضمون اسی فن سے متعلق چھپ چکے ہیں۔ گویا ان کی یہ
 ماہرانہ حیثیت پوری طرح مسلم ہو چکی تھی، اور اب انھوں نے ٹاؤن پلاننگ (TOWN PLANNING)
 میں ہی کمال حاصل کر لیا تھا۔ قیصر باغ کی بارہ درری ان کے کھینچے اور بتائے ہوئے نقشوں سے بالاب تھی
 اعلیٰ درجے کا یونیورسٹی پروفیسر مجھے ہندوستان میں کہاں دیکھنے کو ملتا، مجھے اس رسن
 میں ان سے افراط من ظن تھا۔ ان کی ہستی میرے لیے ایک نعمت عظیم تھی۔ اس وقت تک اپنا
 قیام بھی لکھنؤ ہی میں تھا۔ دیکھنے بلکہ خود صاحب کو دیکھنے قیصر باغ گیا، وہ اس وقت طے نہیں، ان
 کی میم صاحب سے مل آیا۔ دو سکر دن ان کی قیام گاہ پر گیا، ملے اور بڑے تپاک سے۔ یہ معلوم
 ہی نہیں ہونے پایا کہ یورپ کا ایک فاضل استاد ایک ہندوستانی طالب علم سے مل رہا ہے۔
 انگریزی گفتگو میں میری مشق بڑھی ہوئی تھی صاحب سے چھوٹے بڑے ہر موضوع پر گفتگو، دل کھول
 کر کر ڈالی — پھر ایک روز دیکھتا کیا ہوں کہ لکھنؤ کے محلے کی گلیوں میں میرا مکان ڈھونڈتے
 ڈھونڈتے پہنچ گئے۔ اتفاق سے کپڑے میلے کھیلے پہنے ہوئے تھا اور بال کٹا کر بنانے جا رہا تھا۔
 معذرت میں محض NOT AT HOME کہلا بھیجا۔ پچارہ بیخ زرا بھی ناگوار ہی محسوس کیے ہوئے

خود ہی شہرِ منڈگی کے ساتھ واپس چلا گیا۔ اور مغربی معیارِ شہرِ رفت و وضع داری کا پورا تجربہ ہو گیا۔!

پھر ایک روز شام کو ۱۹۱۸ء میں ان کی کھانے کی دعوت لکھنؤ کے ایک انگریزی ہوٹل میں کی، اور نئی نویلی بیوی کو انگریزی کے چند جملے رٹا کر ان سے ملانے لے گیا۔ وہ شرم سے کچھ زیادہ بول نہ سکیں، اور یہ ملاقات بھی اچھی رہی۔

یہ ولایت واپس گئے اور کئی برس بعد ۱۹۲۳ء میں میں حیدرآباد آیا وہیں معلوم ہوا کہ یہ صاحب اب وہاں موجود ہیں، اور عثمانیہ یونیورسٹی کے مہمان ہیں۔ پرنسپل اس وقت ڈاکٹر عبدالستار مندیلووی میرے پرانے کرم فرمائے۔ ان سے میرا پتا پوچھ کر میرے پاس آئے۔ اب میں اس چھ برس کے عرصے میں بالکل بدل چکا تھا۔ الحادِ تشکیک کے بجائے پورا پختہ مسلمان بن چکا تھا۔ اور "صاحب" لوگوں سے کوئی کشش باقی ہی نہیں رہی تھی۔ آخر ڈاکٹر صاحب نے اپنے ہاں دعوت پر مجھے بلادیا۔ سادی سی میز پر کچھ بند دستا نی قسم کا کھانا کھا رہے تھے مگر پیشی سے پیش آئے۔ مگر اب میں وہ کہاں تھا۔ مغربی تہذیبِ اخلاق پر برابر چوٹیں کرتا رہا۔ یہ بہت ہی گھبرائے ABDULHAJID YOU ARE ABSURD اس قسم کے فقرے بار بار کہتے رہے اور مجھ کو ایک قسم کا مذہبی دیوانہ سمجھے اور آخر میں یہ جملے کہے I HOPE YOU WILL GET OVER IT تم پر ایک قسم کی دیوانگی طاری ہو گئی ہے۔ لیکن یہ عارضی نمانت ہوگی اور تم اس مرض سے اچھے ہو جاؤ گے۔"

لکھنؤ کے زمانہ قیام میں میں نے انھیں اپنے پرانے کالج کیننگ کالج میں لکچر دینے کا انتظام کر دیا اور جب اس کا ذکر اپنے پرانے اور محبوب پرنسپل ڈاکٹر کیرن سے کیا، تو وہ خوشی سے اچھل پڑے، ان کے خیال میں یہ بڑی ہی جسارت میں نے کر ڈالی تھی۔ پھر ان کے ہوٹل سے میں خود کیرن صاحب کے ساتھ انھیں کی گاڑی پر جا کر لایا۔ اس وقت تک کیرن صاحب کے پاس موٹر نہ تھا۔ البتہ فٹن رکھتے تھے۔

گیڈس صاحب آفر میں بمبئی یونیورسٹی میں سوشیالوجی کے پروفیسر ہو گئے تھے،
مجھے برابر یاد رکھا اور ایک خط میں لکھا کہ تم بطور اسٹنٹ پروفیسر آف سوشیالوجی کے میرے
پاس آ جاؤ۔ لیکن میں اب کہاں اس حال میں پھنسے والا تھا۔ معذرت لکھ کر یہ قصہ ہی ختم کر دیا۔
۱۹۳۱ء میں انتقال کیا، سال پیدائش ۱۸۵۴ء تھا۔ ان کے تجربے اور خاصے لمبے سافٹ
سے معلوم ہوا کہ جو صفات مشرقی سمجھے جاتے ہیں، خاکساری، فرد تنی وغیرہ۔ ان سے یورپ کے فاضل
اور سائنٹسٹ خالی نہیں۔

ایسے لوگوں کے حق میں دعائے خیر بے اختیار یوں تک آجاتی ہے۔

کچھ برابر دوائے

کچھ برابر والے

- | | |
|------------------------|------|
| ڈاکٹر صاحب | (۱) |
| افضل العلماء کرنولی | (۲) |
| ایک پیکرِ عفت | (۳) |
| غازی سعود | (۴) |
| یدایونی - ہم نام نامور | (۵) |
| ایک زندہ جنتی | (۶) |
| مولانا عبدالباری ندوی | (۷) |
| سید ہاشمی | (۸) |
| پریم چند | (۹) |
| ہوشیار جنگ | (۱۰) |
| مورودی صاحب | (۱۱) |
| امین الحسن بسمل موہانی | (۱۲) |
| مہر دسالک | (۱۳) |
| مٹا داحمدی | (۱۴) |
| مناظر حسن گیلانی | (۱۵) |
| ابوالکلام | (۱۶) |

- (۱۸) ظفر حسین خان
 (۱۹) بہادر یار جنگ
 (۲۰) نیا از فتحپوری
 (۲۱) مولوی صبغتہ اللہ شہید فرنگی محلی
 (۲۲) میسر فرنگ
 (۲۳) ڈاکٹر سید ظفر الحسن
 (۲۴) مولانا سید سلیمان ندوی
 (۲۵) سالار جنگ ثالث
-

ڈاکٹر صاحب

(متوفی ۱۹۶۱ء)

”مصنوم“ شہری و اصطلاحی معنی میں نہیں اردو محاورے میں میں کبھی لکھ چکا ہوں کہ میں نے تین ہی دیکھے ہیں۔ ایک اپنی حقیقی ہمیشہ، دوسرے مولوی عبدالرحمن نگرانی، اور تیسرے یہ حکیم ڈاکٹر عبدالعلی۔ ہم لوگوں کی زبان پر صرف ڈاکٹر صاحب۔

رہنے والے رائے بریلی کے اور رکن ایک محترم دستبرک خاندان کے۔ ان کے والد ماجد حکیم عبداللہی خود ایک اچھے طبیب اور قابل و فاضل اور محترم بزرگ تھے، مدتوں ندوے کے نائب ناظم رہے، اور پھر ناظم ہو گئے۔ بڑے خاموش، متین، حلیم اور سسر گرم کارکن۔ (ڈاکٹر میں جب کالج کا طالب علم تھا، اکثر ان کی طرف سے گزرنا ہوتا۔ انھیں بڑے وقار کے ساتھ ایک چوکی پر بیٹھا ہوا مریضوں کی نبض دیکھتا پاتا۔ ارکان ندوہ میں بڑے انوس ناک مناتشے چلے۔ ایک انھیں کی ذات بے ہمد و باہمہ ہوتی۔ ۱۹۲۳ء میں وفات پائی۔ ان کے جوہر تو ان کے بعد ان کے قلمی مسودات سے کھلے۔ اردو کے اچھے ادیب اور پاکیزہ سخن بگ، عربی کے فاضل، مورخ، تذکرہ نگار، صاحب بنفش بھی اور صاحب دانش بھی۔ اصلاً میرے والد مرحوم کے بھی ملنے والے تھے خود بھی ایک بار کالمناباد پڑتا ہے۔ ایک مریض کو ساتھ لے کر گیا تھا۔

بڑے لڑکے بعد العسلی کو علاوہ عربی و دینی علوم میں تکمیل کرانے لکھنؤ یونیورسٹی کیننگ کالج سے بی ایس سی کرایا۔ یہ سب طرح سعید صالح تو بچپن سے تھے ہی، اور سینیدہ و شوقین علم بھی انگریزی علوم میں بھی برقی نکلے۔ چنانچہ کیمسٹری کے مضمون میں امتیاز حاصل کیا۔ میڈیکل کالج لکھنؤ میں داخلہ ہوئی چکا تھا، یہیں ڈاکٹر بنانے کے لیے بٹھا دیا۔ اور پانچ برس میں یہ گورا چٹا، دارھنی والا لڑکا پورا ڈاکٹر

بن گیا۔ طبیب اس کے علاوہ — دارھیاں اتنی خوشنما میں نے دو ہی دیکھی ہیں۔ بال شیم کی طرح ملائم۔ ایک تو انھیں کی، دوسری مولانا عبدالباری فرنگی محلی کی۔ اور ہاں دو دارھیاں اور بھی خوب خوشنما دیکھی ہیں، ایک مولانا سید پیمان ندوی کی اور دوسری مولانا مناظر حسن گیلانی کی۔

ڈاکٹر صاحب بہت ہی کم سخن تھے، مریضوں تک سے بیماری کی پوچھ گچھ کچھ زائد نہ کرتے۔ مبالغہ کے لئے کم گوئی ہنر نہیں عیب ہے۔ لیکن ان کے حق میں اللہ نے اس عیب کو بھی ہنر بنا دیا تھا۔ زبان سے متعلق ان سے شاید کوئی پرسش ہی نہ ہو۔ دست شفا خداداد تھا۔ اسی آبائی طب میں مطلب خود ہی شروع کر دیا۔ فرق صرف یہ ہوا کہ پہلے جہاں طبیب کی چونکی کچی رہتی تھی، وہاں اب ڈاکٹر کی میز کر سیاں لگ گئیں۔ اور مریضوں کا مجمع شاید پہلے سے کچھ زیادہ رہنے لگا۔ یونانی ڈاکٹر کے علاوہ ہومو پتھی وغیرہ کچھ اور طب بھی جانتے تھے۔ جس مریض کا علاج جس فن سے مناسب سمجھتے کرتے ہیں اور اپنے والوں کے لئے ترجیح تو اکثر یونانی ہی کو دیتا — اپنے دور الحاد و تشکیک میں اپنے بائیں بازو پر میں نے اپنی محبوب ننگیتر کا نام انگریزی اور اردو میں گد وایا تھا، گد و لے میں تکلیف بھری تھی خاصی ہوتی تھی۔ اور نام کے علاوہ ایک بڑا سا گلاب کا پھول بھی گود نے دلے نے گود یا تھا، اب جب کئی برس کے بعد از سر نو مسلمان ہوا تو اس بازو کو وضو وغیرہ کے لئے کسی کے سامنے کھوتے بڑی شرم آنے لگی۔ آخر طے کیا کہ اس سب کو کھر چو اڈالوں، اور جو کچھ بھی تکلیف اس میں ہو، اُسے برداشت کروں، چنانچہ اس کے لئے انھیں ڈاکٹر صاحب کو زحمت دی، انھوں نے گھر آکر دیر تک گوشت کو پھیلنے اور کھر چے کا آپریشن کیا اور زخم کی مرہم پٹی عرصے تک روزانہ ہوتی رہی۔

ندوے کے ناظم مدتوں رہے اور خدمت خاموشی سے کرتے رہے، جب ننگار (نیاز پنچوری) کے ماہنامے کی ممدانہ روش کے خلاف مہم مجبوراً چلانا پڑی تو اس میں پوری سرگرمی کے ساتھ حصہ لیا۔ اور اس کے علاوہ جب کبھی کوئی موقع کسی دینی دہلی تحریک

میں شرکت و اعانت کا پیش آتا تو کبھی پیچھے نہ رہتے۔ آخر میں صحت خود ہی بہت خراب رہنے لگی تھی، جب سلسلہ میں وفات پائی ہے تو نمازِ جنازہ رات کے وقت ہوئی۔ ہمارے ہاں کی عورتیں تعزیت میں گئی تھیں۔ ان کا بیان ہے کہ زمین سے آسمان تک نورانیت نمایاں تھی اور یہ نورانیت کی بات بالکل دل کو لگتی ہوئی تھی۔

افضل العلماء کوئی

(ستونی ۱۹۵۸ء)

افضل العلماء کوئی عام تعلیمی لقب نہیں، مدراس یونیورسٹی کی ایک ڈگری کا نام ہے۔ عربی کے فاضلوں کو امتحان پاس کرنے پر ملا کرتی ہے۔ عبدالحق کوئی کے نام کے ساتھ اس کا اضافہ ضروری ہے، بابا سے اردو کے نام سے اشتباہ سے بچنے کے لیے نام عرصے سے سن رہا تھا۔ اور نام جب سننا تو ساتھ ہی علم و فضل کے کمال اور دینی و مغربی علوم کی جامعیت کی تعریف بھی سننی۔ اسلامیت کے پیکر تھے۔ غیرت ملی کی داد ہر زبان سے سننی۔ تقسیم ملک کے بعد علی گڑھ کچھ دنوں کے لیے پرودا انس چانسلر کے عہدے پر آ گئے۔ پروگرام بچاڑے نے یہ بنایا تھا کہ اپنا مشن مدراس میں پورا کر کے دو چار برس بعد علی گڑھ چھوڑا پس آئیں گے اور اس کی گرتی ہوئی اسلامیت کی نئے سرے سے تجدید کریں گے۔

شروع ۱۹۵۶ء تھا کہ مدراس یونیورسٹی کے رجسٹرار کا خط آیا کہ آئندہ سال سیرت نبوی پر فلاں وقت کے منشا کے مطابق مدراس آ کر انگریزی میں لکچر دو۔ نو سو روپے معاوضہ ملے گا۔ جواب لکھ دیا کہ قبول خدمت سے معذوری ہے۔ اور اپنے نزدیک بات ختم کر دی۔ کچھ دن بعد کیا دیکھتا ہوں کہ خط افضل العلماء کا چلا آ رہا ہے کہ عنقریب دہلی اپنے کام سے آ رہا ہوں۔ لکھتو بھی انا ہے اور اجازت دیجئے کہ میں دریا باد آ کر آپ سے ملاقات کروں اور ان لکچروں کے سلسلے میں بات چیت۔ جواب عرض کیا گیا کہ ”ضرور کروں فرمائیے مگر اب رمضان مبارک شروع ہو رہے ہیں۔ شرط یہ ہے کہ آپ روزہ دار بن کر میرے مہمان نہ ہوں، سوکھی اور روکھی مہمانی سے معذوری ہوں“ خیر۔ آتے اور لکھتو سے دریا باد تک اپنے لکھتوی میزبان کے موٹر پر آئے۔ دیکھا،

تو دیکھنے پر اس سے بھی بڑھ کر لکھتے جوتے ہوئے تھے۔ سٹینڈہ کے بودا مانند دیدہ ا بڑے ہنر مند اور بڑے خوش لہجہ۔ اگر بالآخر انھوں نے پیام کو اس صورت میں پیش کیا کہ میری مجال انکار کی نہ رہی۔ سب سے بڑی بات یہ کہ مقلے کی زبان انگریزی کے بجائے اردو کر دی۔ اور مدت قیام مدرسہ بجائے دو ہفتے کے، کل ایک ہی ہفتہ رکھی۔ معاوضہ بھی پورا ایک ہزار کر دیا۔ ۱۹۵۸ء تک ایک ہزار کی رقم آج کے پانچ چھ ہزار کے برابر تھی (گویا وقت اور محنت دونوں میں نمایاں کمی کر دی!) اور اتنا ہی نہیں بلکہ یہ بھی کی کہ ادائیگی فوراً نافذ ہوگی (یہ نہیں کہ بل پیش کر کے منتظوری کا انتظار کیا جائے) اور سب سے بڑھ کر نئی بات یہ کہ یونیورسٹی کے نٹال اردو امتحان میں ماڈرن ٹیری بھی انھیں تاریخوں میں، اور اس کی فیس الگ! آمد و رفت کے مصارف اسی مدرسے!

لکچروں کا موضوع یہ قرار پایا کہ "سیرت نبویؐ قرآن مجید سے" خاص میری پسند کا عنوان۔ اور لکچر تیار کرنے کی ہمت کوئی آٹھ ہفتے کی! یعنی کہیں جنوری ۱۹۵۸ء میں لکچر دینے ہوں گے اور گفتگو بڑی سستی اپریل ۱۹۵۸ء میں! میں اب کیا دیوانہ تھا کہ اتنی نرم شرطوں پر بھی اپنا انکار قائم رکھتا؟ میری رضامندی سے بڑے ہی خوش و مطمئن واپس گئے۔ ادھر میں بھی خوش کہ اسی بہانے اتنی نادر فرصت سیرت نبویؐ کے سلسلے میں انجام دینے کا موقع مل رہا ہے! اتنے متواضع، متوازن اور سلجھے ہوئے دل و دماغ والے کے ساتھ موقع کم ہی ملتا ہے!

جنوری ۱۹۵۸ء میں جب پہنچا اور کئی دن قیام رہا، تو یہ تاثر کئی گنا بڑھ گیا۔ اپنے ہاں رکھا اور جگہ بلاخانہ کی تنہائی پر دی۔ جہاں آنے والا آسانی سے اور بغیر مالک مکان کی اجازت و رہنمائی کے پہنچ ہی نہیں سکتا تھا۔ مجھ سے مردم بیزار مہمان کے لئے براہ انتظام بڑے ہی آرام و سہولت کا رہا۔ صبح ناشتے کے لئے مجھے دیر تک آزاد تنہا چھوڑے رکھے۔ ناشتہ مقدار میں وافر اور تازہ میں رنجانگ، میرے پاس بھجوا دیتے۔ اور جب میں فراغت کر لیتا، تو بھی فوراً نہیں، کچھ دیر بعد اجازت لے کر کمرے کے اندر قدم رکھتے۔ ہر کس و نا کس سے نہیں، بہت ہی مخصوص لوگوں

سے لایا۔ صرف چند ہی جگہیں مجھے دکھانے گھمانے لے گئے مثلاً مزارِ یاسجدِ مآبِ بحر العلوم لکھنوی۔ یا تیہو سافیکل سوسائٹی کا مرکز "ادیار" لکچر پڑھ کر سنانے تک کی زحمت مجھے نہ دی۔ میری طرف سے خود ہی سنا دیتے رہے، خوب رواں "فر فر" گویا لکچر خود انہیں کے لکھے ہوئے تھے! اجنبیت کسی پہلو سے بھی نہ معلوم ہونے پائی۔ بعد کو معلوم ہوا کہ لکھنؤ کی زبان کے نشیب و فراز سے خوب واقف ہیں۔ سائنہ آزاد پورا پڑھے ہوئے ہیں۔

ایک دن ادیار مجھے لے گئے اور جو سارے ہندوستان کا نہیں، ساری دنیا کے ہندو تصوف کا مرکز ہے۔ جمب پرفضا مقام ہے۔ ایک بہت بڑا گنجان باغ، جنگل کا وسیع، بلاک ٹائٹا شہر کے شور شرعے بالکل امن۔ مسجد بہر ہند مہب کا اس رقبے کے اندر بنا ہوا، ہندوؤں کے لئے مندر۔ مسیحوں کے لئے گرجا، مسلمانوں کے لئے مسجد، یہود کے لئے ہیکل وغیرہ۔

مغرب کا وقت آ گیا تھا، انہیں نے اذان دی اور اسی مسجد میں تین بندوں کی مختصر جماعت نے نماز ادا کی۔ بحر العلوم لکھنوی فرنگی عملی کا مزار بھی میرے لئے بڑی کشش کی جگہ ثابت ہوا۔ محوس ایسا ہوا کہ مولانا کی روحانیت فرنگی عمل لکھنؤ کے ایک قریبی دو گونا گوں متوسل کی معافی سے بہت خوش ہو رہی ہے۔ اور مہانذاری کا انتظام خود کر رہی ہے۔ جسٹس بشیر، پروفیسر عبدالوہاب بخاری، اور مولوی عبدالباری مدراسی کی ملاقاتوں نے بڑا لطف دیا، اور سب سے بڑھ کر خوش نگر، خوش اقبال، خوش گو اور شخصیت خود افضل العلماء کی ثابت ہوئی۔ عقائد کے لحاظ سے پختہ دیندار اور غیرت ملی سے لبریز۔ عقل و ہوشمندی کو جذبات پر غالب رکھے ہوئے۔ علی گڑھ کی طرف سے بڑے فکر مند، علمی اصلاح کے لئے بے چین اور وقت کے منتظر۔ عہدے کے لحاظ سے ریاست مدراس کے پبلک سرورس کمیشن کے سینئر ممبر، عنقریب ہو جانے والے صدر۔ دینی و سیاسی خیالات دونوں میں بڑے متوازن۔ زبان کے محتاط اور جبردار۔ خوبیوں کا ایک مجموعہ۔ خوش خصالیوں کا ایک گلدستہ۔

میں جب مدراس پہنچا ہوں اور گھر جا کر ابھی بیٹھا ہی تھا، ابھی چائے وغیرہ کچھ نہیں آئی تھی کہ

خدمت گارنے لاکر ایک تازہ پیش کیا، انھوں نے پتا پڑھ کر میری طرف بڑھا دیا۔ میں ہم کر رہ گیا کہ جو نہ ہو گھر کے کسی عزیز قریب کی وفات کا تارا آیا ہے اور وہ کوئی اور کون ہو سکتا ہے، محبوب بیوی ہی ہوگی! ڈرتے ڈرتے اور دعائیں پڑھتے تارکھولا تو وفات میرے سائے خان بہادر حاجی محمود الزماں کی لکھی تھی! سنائے میں آگیا! میزبان بڑی مناسب تعزیت کرتے رہے اپنے ایک بھائی کی یک بیک وفات کا قصہ اسی سے ملتا ہوا بیان کیا۔ یہ بھی کہا کہ اگر آپ باندے جانا چاہیں تو ہوائی جہاز کا انتظام کانپور تک ابھی کرا سکتا ہوں۔ میدنے کہا اب بیکار ہے۔ تین تین میں تو شرکت کی کوئی صورت ممکن نہیں۔ پھر رات کو مجھے ریڈیو گھر لائے اور ٹرنک کال لکھنؤ کے لئے براہ کلکتہ کر کے میری گفتگو فون پر خاتون منزل میں زائدہ سلہا سے کرا دی۔ اگر وہ خود زحمت گوارا کر کے میرے ساتھ آتے، تو ہرگز کوئی صورت لکھنؤ سے فون کرنے کی نہ بن آتی۔ آخر لکچر کے بعد اسی شب میں میری دعوت ایک خوش مذاق پنجابی تاجر نذیر حسین کے ہاں کرا دی، بیضیات ہر طرح میرے مذاق کی رہی۔

آخری لکچر کے بعد مجھے رمانند کر کے اپنے وطن کرنول ایک دن کے لیے لائے۔ مدراس سے وادی تک ریل پر اور صبح سویرے وادی پر ناشتہ کرایا، ناشتہ کر کے موٹر سے کرنول میں دن بھر کے لیے لائے۔ یہاں کا پروگرام بھی بہت خوب رہا۔ میزبان کے مولد میں ان کے والد ماجد کی تربیت پر فاختہ پڑھا۔ مدراس میں جو لکچر دیے تھے ان کا ایک حصہ یہاں بھی شام کو عثمانیہ کالج کے طلبہ کو سنا دیا گیا۔ رات کو طلبہ کے ہوسٹل میں ایک دعوت تھی۔ اس میں بھی مجھے شریک کیا۔ کھانا بہت ہی لذیذ تھا۔ پھر رات کی گاڑی سے مجھے روانہ حیدرآباد کے لئے ہونا تھا، مرحوم۔ اسٹیشن تک آئے اور مجھے سوار کر کے رخصت ہوئے۔ مدراس اور کرنول دونوں جگہ ان کی مقبولیت و مرجحیت دیکھ کر یہ ڈر پیدا ہوا کہ کہیں ان کا نفس خود بھی اس درجہ مرجح داد سے متاثر نہ ہوا ہو، چنانچہ دعا تصریح کے ساتھ حفاظت نظر کی کی اور بڑی ہی شکرگزاری اور احسان مندی کے ساتھ ان سے رخصت ہوا، کچھ ہی دن بعد وہ پبلک سروس کمیشن کے

چیرمین ہو گئے۔ خدرا معلوم کیا کیا کام کرتے۔ اور پھر علی گڑھ جا کر کسی کچھ اس کی خدمت کرتے، کہ
 مشیت کو کچھ اور ہی منظور ہوا، اور مختصر سی بیماری کے بعد انھیں دنیا سے اٹھایا گیا، اُمت و ملت
 کی بد نصیبی کے سوا اس کو اور کیا کہا جائے! بہادر یار جنگ مرحوم ہی کی طرح ان کی حسرت ناک
 موت پر کھینچے موسس کر رہ گیا!

مغربیت کے ساتھ مشرقیت اور خالص اسلامیت کی آمیزش ایسی کم ہی کہیں کیجئے
 میں آتی، دو مرتبہ آکسفورڈ سے ڈاکٹریٹ کی ڈگریاں لے کر آئے اور وہی مرتبہ حج سے بھی مشرف
 ہوئے۔

اللَّهُمَّ اغْفِرْ لَهُ وَارْحَمْهُ۔ کئی سال بعد پھر ایک بار لکچر دینے میں مدرا اس جانا ہوا۔ مسجد
 مزار بحر العلوم کے پائین میں خود بھی جگہ پائی۔ کتبہ اور تربت بڑے ہی خوشنما نظر آئے۔ کتنی ہی زبانوں
 سے مرحوم کے حق میں دعائے خیر نکل رہی ہوگی۔

سرکاری ملازم ہو کر اور پوری طرح محتاط و غیر جانبدار ہو کر، اپنے ہم ملتوں کی پوری طرح
 خدمت کیے جانا میں نے ان افضل العلماء کے علاوہ تین صاحبوں کا اور بھی شمار دیکھا ہے۔ اللہ
 ان چاروں صاحبوں کا سبب مغفرت اس ایک خصلت کو اگر بنا دے، تو زرا بھی حیرت نہ ہوگی
 ایک تو یہی عدالتمن کر نولی، دوسرے غلام محمد مرحوم گورنر جنرل پاکستان (سابق فنانس منسٹر حیدرآباد)
 تیسرے سید صدیق حسن صاحب مرحوم (ممبر بورڈ آف ریونیو۔ یو۔ پی) اور چوتھے سید ظہیر الحسن
 مرحوم (ریونیو سکریٹری۔ یو۔ پی) |

ایک پیرِ عفت

(متوفیہ ۱۹۶۹ء)

حشر میں چھپ نہ سکا حسرتِ دیدار کا راز
آنکھ کبخت سے پہچان گئے تم مجھ کو!

اگر کچھ تھی تو بس یہ تھی تمتنا آخری اپنی
کہ تم سامل پہ ہوتے اور کشتی ڈوبتی اپنی

ہزاروں حسرتیں ایسی کہ ہر حسرت پہ دم نکلتے

۱۔ تاریخ عقد - ۲ جون ۱۹۱۶ء

۲۔ تاریخ وفات - ۲ جنوری ۱۹۶۹ء

۳۔ ساری عمر کے بعد -

غازی مسعود

(متوفی ۱۹۶۷ء)

جون ۱۹۰۸ء تھا کہ ہم ایک دوسرے سے ملے۔ میں دسویں درجے کا اسکول طالب علم تھا اور وہ ندوے کے کسی درجے میں پڑھ رہے تھے۔ گرمیوں کی بڑی تعطیل میں میں دیپلا آیا ہوا تھا۔ اور طلبہ ندوہ کا ڈپوٹیشن دریا باد میں تحصیل چنہ کو آیا ہوا تھا۔ علی گڑھ کی تعلیم میں طلبہ کا ڈپوٹیشن اب فیشن میں داخل ہو چکا تھا۔ اٹا دہ، ندوہ سب یہی کرنے لگے تھے، اور اصطلاح ڈپوٹیشن ہی زبانوں پر تھی ”وند“ کوئی جانتا بھی نہ تھا۔ ندوے سے چنہ لینے یہی دو لڑکے آئے۔ ایک یہ دوسرے مولوی عبدالباری ندوی، وہ افسر تھے اور یہ ماتحت۔ یہ بھی رہنے والے انھیں کی طرح ضلع بارہ بنگی کے تھے، وہ گدیہ کے تھے اور یہ قصبہ موسلی کے قریب ایک گاؤں بھیارہ کے، بھیارہ قدوائیوں کا مرکز تھا۔ اور ان کے نسب کا سلسلہ بھی کسی طرح اسی خاندان سے جڑا ہوا تھا۔

اس وقت خوش رو، سبزہ آغاز نوجوان تھے، اور مدتوں خوش روئی کو ہی عالم قائم رہا۔ ذہین، طبیب، حاضر جواب، شوخ مزاج تھے۔ آگے چل کر شہرت علم و فضل میں تپیں، علی کمالات اور علم مجلس میں حاصل کی۔ کھاتے پیتے گھر کے تھے۔ ایک حد تک شو قین مزاج، کھاتے اور کھلاتے۔ آج اس کی دعوت، کل اس انتظام میں پیش ہیں۔ ندوہ میں پارٹیاں آئے دن ہوا کرتیں، ہر بارات کے نوشہہ یہی۔ انتظام کا سہرا انھیں کے سر۔

ٹینس بھی اچھا کھیلنے لگے۔ چڑیوں اور جانوروں کے شکار کرنے اور کرانے میں بھی دخل باغبانی اور کاشتکاری دونوں میں نیم ماہر انھیں علی کمالات کی شہرت انھیں دربار شبلی تک

لے آئی اور بہت جلد ان کا شمار بطور مقرب سلطان کے ہونے لگا۔ اسٹرائک یہ جب چاہیں کرادیں اور پھر اسٹرائک کے روکنے اور اس کا زور توڑنے کے گریہ بھی انہیں انبردار المصنفین کا جو نقشہ اخیر زندگی میں مولانا شبلی نے بنایا اس کے علمی شعبے کے سربراہ جس طرح مولانا سید سلیمان ندوی رہے اسی طرح اس کے علمی و انتظامی شعبے کے مدارالمہام بھی مسعود ندوی۔ ہم بے تکلف تیار مندوں کی زبان میں سالار مسعود غازی!

بڑے چاق و چوبند، بڑے متعدد کار گزار، ہر فن و شعبے میں دخیل، صنعت کاری میں کسی سے پیچھے رہنے والے نہیں۔ کم سے کم دو مسجدیں، ایک دار المصنفین کی دوسری ندوہ کی صناعتی و صنعت کاری کے لحاظ سے اپنی نظر آپ! — شاہجہاں کے عہد میں یہ کہیں ہوتے تو عجب نہیں کہ میر تعمیر کے مرتبے تک ترقی کر کے پہنچ جاتے! تحریک ترک موالات میں جب گاندھی کے چیلے بن کر وہ اٹھے، تو اعظم گڑھ کے ضلع میں سیکڑوں بلکہ ہزاروں چرخے چلوادیے۔ اور چندے کی تعداد جوڑ بیور کر جو بھی، اس کا شمار ہی نہیں۔

ان کے قدر دان و قدر شناس دو شخص ہوئے، ایک نواب صدر یار جنگ مشردانی علی گڑھ والے، دوسرے بابائے خلافت شوکت علی۔ انگریز حکام سے بھی ربط وارتباط دور استوں سے پیدا کر لیا۔ ایک شکار کھلانے کی راہ سے دوسرے ٹیس کے گیند پٹے سے۔ دار المصنفین کی دنیا میں سکے انہیں کا چلتا تھا۔ حکومت انہیں کی تھی، گورنابٹے سے سب سے بڑے سید سلیمان تھے۔ ایک زمانے تک حضرت تھانوی کے بڑے مخالف رہے، پھر جب بسن اتر اور زمانے کی گردنوں نے ہر طرح چور اور مجبور کر دیا اور اقبال مندی نے یکسر ساتھ چھوڑ دیا تو دل میں انابت کی لو لگی اور تھانوی بھون کے آستانہ پر لائی۔ حضرت سے بیعت ہی نہیں ہوئے بلکہ درجہ دوم کی خلافت بھی حاصل کر لی۔ (مجاز بیعت درجہ اول کا خلیفہ ہونا اور مجاز صحبت درجہ دوم کا)

غازی صاحب طالب علمی میں سید صاحب کے جو نیز تھے، تعلقات الفت و مروت اس وقت سے تھے۔ دار المصنفین قائم ہونے پر یکجائی ہوئی اور دوستی و یک جہتی سا با سال قائم رہی۔

ایسی کہ دوسروں کے لیے مثال۔ مسلمانوں کی قسمت نے وہاں بھی ساتھ نہ چھوڑا پہلے ہلکی خانگی شکر رنجیاں ہوئیں، بڑھتے بڑھتے نوبت بدخواہی و مخاصمت کی آگئی (جبکہ دونوں بیعت ایک ہی شیخ حضرت تھانوی سے ہو چکے تھے اور خلافت بھی اپنے اپنے درجے کی مل چکی تھی) اور وہ سب کچھ پیش آکر رہا، جسے ہرگز کسی مسلمان کے درمیان نہ ہونا چاہیے تھا۔ چہ جائیکہ ایسے رفیقان قدیم اور ایک ہی شیخ کے تربیت یافتوں میں!

_____ غازی صاحب کی ایضاً زندگی ہمیں نہیں برسوں بڑی تلخ گزری، ایک لڑکی کی طلاق ہوئی، بیمار بیوی کا انتقال ہوا۔ اپنی معذوری کی نوبت رفتہ رفتہ یہاں تک پہنچی کہ چلنا اٹک رہا، دونوں پیر ٹکا کر کھڑے تک نہیں ہو سکتے تھے۔ دو طاقتور آدمی غسل میں ہاتھ دے کر زمین سے اٹھا لیتے تھے۔ گویا کسی بے جان چیز کو مثل بھاری گھڑی کے ٹانگے ہوئے ہیں۔ اور اسی طرح دکھائے ہوئے دوسری جگہ رکھ دیتے تھے! حواس بھی بڑی حد تک غائب! کہاں ہر وقت ایک دربار لگتا رہتا تھا، کہاں اب کوئی بات پوچھنے کا بھی روادار نہیں۔ عجب عبرت کا منظر تھا، کوئی روایت بیان کرتا تو یقین نہ آتا اور اسی حالت میں وقت موعود آ گیا، انا للہ۔

بدایونی

(ہم نام نامور)

ستوفی ۱۹۳۱ء

قدیمی نخلصوں میں میرے ہم نام، عبد الماجد بدایونی بھی تھے، بدایون کے مشہور خاندان، علماء و مشائخ کے ایک عالم، اور قادری سلسلے کے ستوفی۔ علم و فقر دونوں سے زیادہ خوش، بیان اور خوش تقریری کے لیے شہرت پائے ہوئے، تحریک خلافت کے شباب جو شہ و بحر ان کے زمانے میں جگہ جگہ بلائے جاتے اور ہر جگہ گرم تقریر کر کے آتے۔ خلافت کی تحریک سر پڑ جانے پر آل انڈیا انجمن تبلیغ اسلام سے اسی جو شہس دسرگرمی کے ساتھ منسلک ہو گئے تھے تحریک تبلیغ آریہ سماجیوں کی شدھی (ارتداد) تحریک کے جواب میں تھی، اور ان تبلیغی اجتماعوں، اور ان کے گشت اور چلنے سے کوئی تعلق نہ تھا، جن کا رد اچ مولانا محمد ایسا جس کی تحریک سے کئی سال بعد ہوا۔ محبوب ترین موضوع ان کا ذکر میلاد البیٹھی تھا۔ تقریریں شاندار اور بڑی شاندار کرتے۔ اور گھنٹوں مسلسل اسی موضوع پر بولتے چلے جاتے۔ زبان کی طاقت کے ساتھ ساتھ چشم و ابرو، ہاتھ پیر کے حرکات سے سامعین کو مسحور کر لیتے۔ بلب کی طرح چمکتے اور شاخ گل کی طرح چمکتے۔

عقائد میں بریلوی حضرات کے ہم آہنگ تھے۔ لیکن تعصب اور تنگ نظری میں ان سے بالکل الگ۔

بڑے بے تکلف آدمی تھے، اور بڑے وسیع الشرب۔ دندوں سے اسی طرح ملتے جس طرح

زائدوں سے۔ جس کے دوست ہو جاتے اس سے حق دوستی ادا کر کے رہتے۔ اور وضع داری
 اس زمانے میں بہت بڑی چیز تھی۔ ان کے مزے دار باتوں کی یاد ملنے والوں کو مدتوں تڑپاتی
 رہی۔

ایک زندہ جنتی

(متوفی ۱۹۵۷ء)

کوئی درویش نہیں، کوئی عالم فاضل نہیں، انگریزی تعلیم یافتہ اور سوٹ پوشش۔ نام نوب
جمشید علی خاں، باپخت ضلع سرگودھ کے رئیس۔ مسلمانوں کے ہر کام میں پیش پیش۔ اسٹیٹ جج کیٹی
کے صدر۔ غالباً سستی وقت بورڈ کے بھی صدر۔ صوبہ اسمبلی کے ممبر۔ ادھیڑ سن کے ہو چکے تھے، لیکن ماں
کے اب تک تابنا۔ ارادہ اپنے کو ماں کا محکوم اور خدمت گزار بنائے ہوئے۔ جیسے بچپن میں کبھی واقعی ان
کے محتاج تھے، ماں سے زبان لڑانا الگ رہا، اٹھنے ان کے آگے سر جھکائے ہوئے۔ ان کے
اشارے کو اپنے حق میں فرمان سمجھے ہوئے۔ اپنے کپڑوں کی ضرورت ہوتی تو انھیں سے فرمائش
کرتے جیسے بچپن میں کبھی کرتے رہتے تھے، اور جب ان کا حکم ہو جائے، جیسی کپڑے بناتے!۔
اور رب سے بڑھ کر یہ کہ ماں جب کبھی ناخوش ہو جاتی تو مار تک میٹھتیں اور یہ اسی طرح چپ
چاپ مار کھالیتے، جس طرح بچپن میں کبھی مار کھالیتے تھے!۔ جواب دینا اور مقابلہ کرنا الگ رہا۔
معصومیت سے سر جھکائے ۳۵، ۴۰، اور ۴۵ سال کے سن میں اس طرح مار کھالیتے جیسے
کبھی ۶۰ سال کے سن میں کھائی تھی!۔ ایسی کوئی مثال اس بیسویں صدی میں بھی موجود
ہونے کا یقین ہی نہیں آتا تھا۔ اور جب یقین آگیا تو دل نے اپنے بے تامل فتویٰ دے دیا کہ ایسے
شخص کے جنتی ہونے میں کیا شک و شبہ ہو سکتا ہے! اس ارشاد مصطفیٰ پر اپنا ایمان
برائے اعیان ثابت کر دیا کہ

”جنت ماں کے قدموں کے نیچے ہے“

دوسری بشری لغزشیں، کمزوریاں، خطائیں سب اس ام المہات دام الفضائل

کے طفیل میں عجب نہیں کہ معاف ہو جائیں گی اور انشاء اللہ اپنی ماں کا تابعدار جنت میں
 آزادی سے دہناتا ہوا جائے گا۔

مرحوم ابھی بوڑھے کہاں ہوئے پائے، اگر اجل کا پیام تو گیا۔ لیکن یہ بندہ عاصی ان کے
 سامنے ان کو زندہ جنتی کے لقب سے یاد کر لیا کرتا تھا۔

مولانا عبدالباری ندوی

(متوفی ۱۹۷۶ء)

سنا سادوں اور کرم فرادوں میں کسی کی بھی دوستی کی عمر ان سے زیادہ طویل نظر نہیں آتی۔ مجھ سے سن میں دو ڈھائی سال بڑے ہوں گے۔ دیر سے دیر ۱۹۰۸ء سے ملاقات ہے اب ۱۹۷۶ء ہے۔ گویا کم سے کم ۶۴ سال دوستی کو ہوئے۔ ایک چھوٹا سا عجوبہ یہ بجائے خود ہے رہنے والے بارہ بجکی ہی کے کسی غیر معروف قصبے یا موضع کے ہیں۔ پیدائش توشک ہوتا ہے قصبہ کرسی میں ہوئی۔ لاکھن کا ایک بڑا حصہ قصبہ گدیہ میں گزرا۔ غالباً میری ملاقات اسی زمانے سے ہے۔ ہیں ان کے والد ذولوی حکیم عبدالخالق طیب تھے۔ اور چھوٹے سے تعلقہ گدیہ کے ملازم تھے۔ دینی تعلیم نگرام میں پائی اور پھر عرصے تک ندو سے میں رہ کر (اور شاید کچھ دن فرنگی محل میں بھی) اندو سے میں مولانا سید سلیمان، مولوی عبدالسلام وغیرہ کے زمانے میں تھے، گو ان سے بہت نیچے۔ مولانا شبلی کے ہاں حاضر باشوں میں تھے، ان سے بہت مستفید ہوئے۔

پہلی ملاقات غالباً بانسہ کے عرس میں ہوئی، بانسے والے میرے تو عزیز قریب ہی تھے۔ یہ بھی اس وقت تک وہاں عرس میں کبھی کبھی آجاتے تھے۔ پھر ندوہ کی طرف سے دف میں دریا باد جون ۱۹۱۸ء میں آئے۔ مجھ سے راہ درہم قائم ہو گئی۔ میں کیننگ کالج لکھنؤ میں پڑھنے آ گیا تھا اور وہ ندو سے کے ہوسٹل میں تھے، ملاقات اکثر ہوتی رہتی۔ اور زیادہ تر میرے ہاں آتے، علمی، ادبی، معاشرتی مذاق کا اشتراک محبت و ارتباط کا باعث ہوا۔ کتاب وہ زیادہ نہ پڑھتے (کتاب کا کیریڈا تو میں گڑھ مغز ہی تھا) البتہ ذہانت اور تیز فکریں یہ بہت آگے تھے۔ میں کتابوں مقالوں کا خلاصہ ان سے بیان کر دیتا اور وہ اس پر بحث شروع کر دیتے۔ اصل موضوع انگریزی فلسفہ منطقی اور

نقیات تھے۔ اور مطالعو گو باہم لوگوں کا ساتھ ساتھ ہوتا تھا۔ میری تشکیک اور بے دینی بڑھتی رہی اور یہ بچارے اپنی والی کو شش میری تسکین دشمنی کی کرتے رہتے۔ کبھی کبھی ایسا بھی ہوتا کہ کوئی کھٹا ہوا دشمن اسلام مل جاتا، جیسے کوئی مشہور پادری اور اس کا مقابلہ ہم دونوں مل کر اسلام کے دفاع میں کرتے۔ میں نے کورس میں عربی لی تھی اور انھیں پرائیوٹ انگریزی پڑھے کا شوق ہوا۔ میں نے ان سے عربی کچھ سبقاً سبقاً پڑھی اور انھوں نے مجھ سے انگریزی۔ مجھے تو عربی کچھ آئی والی نہیں۔ البتہ انھوں نے انگریزی مطالعہ بھر کی ضرورت کی سیکھی۔ میں نے جب شادی کا ارادہ کیا اور شادی کر بھی ڈالی، تو ان بالکل نجی معاملات گفتہ بہ و ناگفتہ بہ میں بھی میرے رازدار اور شریک کار رہے۔ اور انھیں بھی جو واردات طلب اس سلسلے میں پیش آتے تو ان میں وہ اپنے اعتماد سے مجھے نوازتے رہے۔ لکھنؤ میں میرا قیام مستقل تھا۔ ان کا اکثر باہر رہنا ہونے لگا کبھی عظیم گڑھ کبھی پونا، کبھی بمبئی وغیرہ۔ جب کبھی باہر سے آتے میرے ہی ہاں ٹھہرتے۔ اور میں کبھی کبھی اپنی نفسی سے میزبانی کے خرائض بھی مال جاتا۔ برسوں بعد جب حج کو روانہ ہوا (۱۹۲۹ء میں) تو یہ بھی مع اپنے والدین اور چھوٹے سے قافلہ کے میرے ساتھ ہی چلے اور ساتھ رہے۔ اسی طرح اپنی پہلی شادی کی تو میرے صلاح دہن سے سے، اور میرے دور کے ایک سسرالی عزیز کے ہاں۔ میری اکثر باتوں پر مجھے بڑے اچھے انداز میں ٹوک دیتے اور میں ان کا احسان مند ہوں کہ بعض خانگی معاملات میں انھوں نے مجھے زیادتیوں سے روک رکھا۔ اور والد مرحوم کے زمانے میں ان کی نافرمانیوں کی راہ میں بہت دد رنگ جانے سے باز رکھا۔ اور میں نے اگر ان کی رائے پر عمل نہ کیا ہوتا، تو بڑی خرابیوں میں پڑ گیا ہوتا۔ جولائی ۱۹۲۸ء میں جب ہم تلاش ٹرنڈ میں نکلے ہیں اور سہارن پور گئے ہیں تو میرے رفیق طریق تھے۔ ضابطے سے جو تعلق مولانا حسین احمد مدنی سے ہوا اور عملاً جو تعلق اصلاح مولانا تھانوی سے رہا، اس میں یہ میرے ساتھی اور ساتھی رہے دینا بہر حال دنیا ہی ہے، جنت نہیں ہے۔ یہاں کسی تعلق کو کبھی سو فیصدی اور دائمی ہمواری نصیب ہو سکتی ہے؟ یا رہا ان سے بھی اختلافات ہوئے، اور شکر رنجیاں بلکہ تلخیاں بھی

پیش آتی رہیں۔۔۔ جب صحابہ کرام تک باہم ان بشری لغزشوں سے محفوظ نہ رہے تو ہم گندے بندوں کا ذکر ہی کیا ہے۔ اخلاص و خلقت کامل کا ٹھہرنا سوت میں نہیں صرف عالمِ آخرت ہی میں ہوگا۔

و نزلنا ما فی صلب و رحم من غیر (الاعراف ۵۷) ترجمہ:- اور ہم دور کر ایں گے

(جینتوں سے) جو کچھ غبار ان کے دلوں میں رہا ہوگا (دنیا میں)

ابتدائی زمانہ تنگدستی کا تھا۔ پھر اوسط درجہ کی فراغت حاصل ہو گئی۔ حیدرآباد جا کر کچھ روز بعد خوشحالوں میں شمار ہونے لگا۔ ۱۹۱۸ء میں میں عثمانیہ یونیورسٹی کے سررشتہ تالیف و ترجمہ سے رخصت ہوا، تو اپنے جانشینوں کے لیے تین نام پیش کر آیا تھا اس میں شاید پہلا نام انھیں کا تھا۔ یہ شعبہ فلسفہ میں تعلیم دینے کو بلائے گئے۔ چند سال بعد جب ایک انگریز نگران مسٹر میکسزلی کا دور دورہ ہوا تو یہ شعبہ دینیات میں تبدیل کر دیے گئے۔ لکھنؤ میں شہر کے کونے پر ایک بڑی سی کوٹھی بنوائی۔ سابقے والوں سے زرا بنتی کم ہے، اسباب جو کچھ بھی ہوں۔ یہ لکھتے خوب ہیں۔ فکر و فہم حضرت تھانوی سے لی ہے۔ اور انداز تحریر مولانا شبلی سے۔ تعلیمات تھانوی کو یہ سلسلہ تجدید دین چار جلدوں میں لکھ کر خوب مقبول بنا دیا ہے۔ اور اب اخیر زمانے میں سائنس والوں کی زبان سے خدا پرستی کا پیام خوب پھیلایا ہے۔

گراں گوشس تو ہمیشہ رہے۔ اس کا ایک بطنی باعث ممکن ہے کہ لیون کا زیادہ احتمال ہو۔ اور اب کئی برس سے گراں گوشس بہت بڑھ گئی ہے۔ اور عام صحت بھی خراب رہنے لگی ہے۔ اور چلنے پھرنے کے تو جیسے ناقابل ہی ہو گئے ہیں۔ اس پر بھی لکھنے کا کام خوب کئے جاتے ہیں۔ انیسویں ہے کہ اس پر حضرت تھانوی کے زمانہ میں توجہ نہ کی۔ ورنہ وہ بڑی مدد فرماتے۔ میں اپنی تحریروں میں ان کا اکثر ذکر ایک تھانوی الفکر اور شبلی القلم کے عنوان سے کرتا ہوں۔ اپنی جوانی میں ایک رسالہ مذہب و عقلیات پر بہ قامت کبتر، بہ قیمت بہتر خوب لکھا تھا۔ پھر اس کے بعد جیسے لکھنا بھول ہی بیٹھے تھے۔

حضرت تھانوی کو اس کی حسرت ہی رہ گئی۔ اب ان کی وفات کے بعد گویا بیڑی حد تک تلافی مافات کر دکھائی۔ خدمت دین کے لئے اللہ ان کی زندگی میں زیادہ سے زیادہ برکت عطا فرمائے۔ ضابطے سے بیعت تو مولانا حسین احمد صاحب سے ہے لیکن تربیت میری طرح انہوں نے بھی حضرت تھانوی سے پائی، اور انہیں نے انہیں خلافت و اجازت بیعت عطا فرمادی ہے۔ سخت افسوس ہے کہ گونا گوں بیماریوں نے انہیں بالکل فریضہ بنا رکھا ہے۔

مس تزا د :-

۱۹۶۴ء میں میری کتاب "معاصرین" صدق جدید" میں قسط وار نکلنا شروع ہوئی اور ابھی مولانا عبد الباری ندوی کی باری آنے نہیں پائی تھی کہ وہ مرحوم ہو گئے۔ ۳۰ جنوری ۱۹۶۶ء جمعہ کی صبح کو وفات پائی۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ نماز جنازہ جمعہ کی نماز کے بعد ندوۃ العلماء کی مسجد میں ایک مجمع عظیم کے ساتھ ہوئی جس میں طلبہ ندوہ کی بڑی تعداد اور اساتذہ شامل تھے۔ نماز جنازہ مولانا ابو الحسن علی ندوی نے پڑھائی اور تدفین ڈالی گنج لکھنؤ کے قدیم قبرستان میں ہوئی۔

سید ہاشمی

استوفی۔ ۱۹۵۳ء

رہنے والے فرید آباد (نواح دہلی) کے۔ فرید آباد وہی جہاں کے مرزا قاتل مشہور ہوئے ہیں۔ صاحبِ رعایت مرزا قاتل ان کی ایک حقیقی مثال دریا بادیوں میں بیاہی جوتی تھیں مرزا یوسف بیگ مرحوم کو۔ غالباً ۱۹۱۴ء تھا جب ان سے ملاقات لکھنؤ میں ہوئی اور وہ زمانہ میرے مستقر قیام لکھنؤ کا تھا، ظفر الملک عبوی کا کوری ماہنامہ الناظر نکال رہے تھے۔ میں اس میں مقالہ لکھی گیا کرتا تھا۔ یہ آئے اور وہیں مقیم رہے۔ ایک بار پہلے آگرے میں سرسری ملاقات ہوئی تھی۔ بابائے اردو عبدالحق کے ساتھ ساتھ تھے۔ مسلم ایجوکیشنل کانفرنس کا اجلاس اس سال وہیں ہوا تھا۔ کانفرنس قیلم یافتہ مسلمانوں کا سالانہ میلہ تھا۔

پھر حیدرآباد میں عثمانیہ یونیورسٹی کی بنیاد پڑ رہی تھی، اس کا پیش خیر سررشتہ تالیف و ترجمہ تھا۔ اس میں یونیورسٹی کے لئے کتب تیار ہو رہی تھیں، اس میں فلسفے کے شعبے میں میں بنایا گیا تھا۔ اور تارکے کے شعبے میں سید ہاشمی (سیاسیات و تاریخ کے شعبے میں تاحضیٰ ملذحین گو رکھپوری، ایم اے عبید) یہ زمانہ ستمبر ۱۹۱۶ء سے لے کر آخر جولائی ۱۹۱۷ء تک رہا۔ ایک کمرہ میرا تھا، ایک ہاشمی صاحب کا، کوم بھی ہوتا تھا، اور خوش گپوں بھی۔ عقائد و خیالات میں بھرا اشتراک تھا۔ میں تشکیک و نا ادریت اور الحاد کے مرض میں مبتلا تھا۔ ہاشمی صاحب اس وقت بھی پورے نہ بھی تھے، بگاڑتے کسی بھوپالی نقشبندی شیخ کے مرید بھی تھے۔ خدمتِ فریقین کی طرف سے تھا، اس لئے کبھی بحث و مباحثے میں نوک جھونک ہو کر رہتی نوبت جنگ و جدال کی نہیں آتی۔ زندگی اور طبعاً ہاشمی کے رویوں سے ہمتی تھی۔ لکھنے خوب تھے، ہانک

دلی والوں کے رنگ میں۔ مزاج و خصائل، وضع و شئائے تک میں دہلوی ادیبوں کا رنگ ٹپکتا تھا۔
 کتابیں تاریخ کی لکھتے لیکن آدمی تاریخ کے نہیں، ادب و انشاء کے تھے۔ میں کہا کرتا تھا کہ قدرت
 نے آپ کو ادیب بنا کر بھیجا تھا، زبردستی اپنے کو مورخ بنا لیا۔ نچلے بیٹھا ہی رہتا تھا۔ ابھی کسی
 پر فقرہ چست کیا ابھی کسی روٹے کو ہنسا دیا۔ پاکستان بننے پر وہیں منتقل ہو گئے۔ ۱۹۵۵ء میں
 جب کراچی دلاہور اور اخیر ۱۹۵۶ء میں جب صرف لاہور گیا، تو دو دنوں بار ملاقاتیں رہیں۔ مذہب
 اور عبادت گزاروں کے ساتھ ساتھ ترقی، زندہ دلی اور ہنسور پن میں بھی پائی، لکھتے بڑی تیزی سے تھے۔
 گویا شین ہاتھ میں لگی ہوئی ہے۔ اور خط بھی ان کی طبیعت کی طرح بڑا پاکیزہ تھا۔ بابائے اردو بخاری
 کے خاص منظور نظر تھے۔ میں نے جب پہلی بار دیکھا ہے، تو دواڑھی نکل آئی تھی۔ اس لیے امر پرستی
 کی بدگمانی بھی نہیں ہو سکتی تھی۔

اسلام کے ہی بعض معلوم و معروف فرقوں سے بہت خفا رہتے تھے۔

سیاسی خیالات میں انگریزوں سے بیزاری شروع ہی سے تھی، غالباً ۱۹۱۴ء
 میں علی گڑھ سے بنی، اسے کر رہے تھے۔ پرنسپل اس وقت ڈاکٹر ضیاء الدین احمد تھے۔ انہیں کے
 عہد میں کالج سے اخراج ہو گیا تھا۔ جدر آباد کے زمانہ قیام میں یورپ بھی کسی تقریب سے ہو آئے
 تھے۔ اللہ ربیب ٹھنڈی رکھے۔

پریم چند

(متوفی ۱۹۳۶ء)

اصلی نام تو شاید: صہنت رائے تھا۔ اطراف گورکھپور کے کہیں کے رہنے والے تھے علمی نام پریم چند رکھا۔ ادیر اتنا مشہور ہوا کہ اصلی نام کو لوگ بھول بھال گئے۔ مضمون نگاری بلکہ افسانہ نگاری کے ذریعہ سے ملک سے روشناس ہوئے۔ پہلے محکمہ تعلیمات میں شاید سب ڈپٹی انسپکٹر تھے۔ ترک والات کی طوفانی تحریک میں سرکاری نوکری چھوڑ کر دیش سبک بلکہ گاندھی سبک ہو گئے۔ ناول پر ناول لکھنا شروع کر دیے۔ چوگان ہستی، میدان عمل، بیوہ، وغیرہ۔ دیش بھگت کے ساتھ ساتھ شخصی، انفرادی، اخلاق کی اصلاح بھی ہمیشہ سے نظر رہی۔ جھوٹ، آداری، بد چلنی، تعصب، بددیانتی، کے خلاف اور شرافت، رحم دلی، بے تعصبی، دیانتداری کی حمایت میں دغظ، افسانے کے پیرائے میں ہمیشہ جاری رہا۔

عام طور پر ناول نویسوں اور افسانہ نگاروں نے شہری زندگی کو اپنا موضوع رکھا ہے اپنے پلاٹ اسی محور کے گرد چکر کھائے ہوئے رکھے ہیں۔ پریم چند نے اس کے برخلاف اصل موضوع دیہاتی زندگی رکھی، اور طبقہ عوام کو اپنے ہاں خاص جگہ دی۔ زبان ہمیشہ عام فہم سلیس رکھی، گو ان کی زبان دہلی اور لکھنؤ کے معیار پر کبھی ٹکسالی نہ پہنچی۔ درد و گداز بھی قلم کا خاص جوہر تھا۔ ایک مرتبہ میر تقی میر کا اردو کا بدنام شاعر کے عنوان سے نواب مرزا شوق لکھنوی کی زیرِ عشق پر پڑھا گیا۔ حاضرین میں پریم چند بھی تھے، جب مقالے کا دردناک حصہ شروع ہوا تو پریم چند کی آنکھوں سے آنسو رواں ہو گئے۔ کچھ روز بعد میر سے ان کی خانی بے تکلفی ہو گئی تھی۔ جب ان کا ناول چوگان ہستی نکلا، تو میں نے خوش ہو کر ان سے کہا کہ

” اس کا مصنف مسلمان کیوں نہیں ہو جاتا، تو اس پر ہنسنا کئے اور بولے تو یہ بولے کہ کیا ہندو کیا مسلمان سب ایک ہی ہیں!“

بڑی حد تک گاندھی جی کے پیرو تھے۔ تشدد، مار پیٹ، بلوہ فساد کے آدمی کبھی نہ رہے
ہمیشہ انسانیت و شرافت ہی کی خدمت و نصرت کیا کیے۔

اردو کتابوں سے کچھ زیادہ نفع نہ ہوا، مجبوراً ہندی میں لکھنا سنا۔۔۔ اور اس سے مالا مال ہو گئے۔ ابھی جوان ہی تھے، اور بہ ظاہر بڑی اچھی صحت والے، کہ وقت اسی وقت آگیا۔ اور اچھا ہی ہوا کہ سفاکی، درندگی، لوٹ مار کے نظارے اپنے ملک کے بھائیوں پر دیکھنے سے قبل دنیا سے رخصت ہو گئے۔

ہوش یا جنگ

(مترنی - ۱۹۵۵ء)

نام ستیا ناطرا من تھا، زبانوں پر صرف تخلص اور وطن چڑھا ہوا تھا۔ ہوش بگرا می۔
 میلہ دودھ کا مشہور قصبہ بگرا م تھا۔ دور کی قرابت مشہور خاندان بگرا می مقیم حیدرآباد کے مشہور ترین
 فرد نواب عہد الملک سید حسین بگرا می سے رکھتے تھے۔ شکر کہتے تھے۔ مگر شہرت تخلص شاعرانہ ہی تھی
 تھی، جیسی نثر نویس عبد ظلم شکر کی سے اور دوسرے نثر نویس رتن ناتھ کی سرشار سے، میں
 حیدرآباد ستمبر ۱۹۱۶ء میں پہنچا۔ یہ اس وقت وہاں سے ماہ نامہ ذخیرہ نکال رہے تھے چند
 ہی روز میں مجھ سے خلا ملا ہو گیا۔ ان کے ہاں کی دعوتیں اس وقت کی یاد ہیں۔

کچھ ہی روز بعد شباب شبابی کی زد میں آگئے، اور حیدرآباد چھوڑنا پڑا۔ پہلے بھوپال رہے
 پھر راجپور آکر جم گئے۔ ایک بار شاید ۱۹۲۲ء میں دہلی جا رہا تھا۔ اسے مراد آباد دراپور کا
 اختیار کیا اور انھیں کامیاب رہا۔ یہ خود بھی ایک دوبارہ لکھنؤ آئے اور قیام غریب خانے ہی پر ڈر لیا
 (میں اس وقت تک لکھنؤ ہی میں رہتا تھا، فارسی کے استاد سید امداد حسین شاہاں سے
 ملایا پھر ایک بار حیدرآباد کا قصد کیا، اب تک اس کی جدائی کو برداشت کرتے۔ اب کی مجھے ہمراہ
 بنا، اور درجہ اعلیٰ کا ٹکٹ میرے لیے خرید دیا۔ پہلے ہزار اجکشن پر شاد شاہ کی مصاحبت اختیار
 کی اور پھر رفتہ رفتہ سب کار امتعت جاہ میں بھی ملازمہ معاشیہ ہو گئے۔۔۔۔۔ ہزار اجک کے
 دربار میں پہنچے بھی رہ چکے تھے، اور اب کی مجھے بھی لے جا کر ہزار اجہ سے ملایا۔ ہزار اج کے حسن
 اخلاق، شائستگی و شرافت کے شہرے پیشہ بھی سن چکا تھا۔ ملا، تو دیدہ "کو" شنیدہ سے
 بھی بڑھ کر پایا۔ تواضع، انکسار، خرد نوازی کے ایک زندہ پیکر تھے۔

دوش اور جو کچھ بھی ہوں بڑے اچھے مصاحب تھے اور میرے حق میں تو خیر مجھ۔ میرا
 غالباً تعارف وزیر اعظم سسر مرزا اسماعیل (نواب معین الملک) سے انہوں نے کرایا۔ اور مجھے
 جو علی پنشن ۱۹۱۹ء سے ملتی چلی آ رہی تھی، اس کو ۱۹۴۹ء میں دو سو تک پہنچا دیا۔ اس
 قسم کا کم میرے ساتھ مخصوص و محدود نہ رہا۔ فاضل بزرگ مولانا سید سلیمان ندوی کی ذات
 کے لئے بھی علی پنشن انہیں نے منظور کرائی۔ اور یہ سن لیجئے کہ ہوش سنی المذہب نہیں
 بلکہ فرقہ واریت سے تعلق رکھتے تھے۔ آگے چل کر ہوش یار جنگ "بھی ہو گئے" (میں ہوش ذمی ہوش)
 شروع سے کہتا چلا آ رہا تھا، ہوش یار جنگ حیدرآباد سے دوبار لکھنؤ آئے۔ اور شہر کے سب
 بڑے بٹول کارٹن ہٹل میں ٹھہرے۔ میں ان کی آمد کی خبر پا کر دریا باد سے لکھنؤ آ گیا۔ دونوں بار
 مجھ سے ملنے خاتون منزل (گورنگ) آئے اور دونوں بار میری نواسی کے ہاتھ میں (جو ابھی بچی تھی)
 عنہ عنہ کے نوٹ میری ہاں ہاں کرنے کے باوجود دے گئے۔ اس وقت کے دنس آج کم
 سے کم ضلع کے برابر ہوئے۔

ذخیرہ تو مدت ہوئی بند ہو چکا تھا۔ الگ سے لکھتے لکھاتے رہے اور لکھنے کا سلیقہ
 اچھا خاصا رکھتے تھے۔ ایک نثری ہے۔ اور ایک کتاب مفید ادب کے سلسلے میں۔ اور آخر میں ایک
 ضخیم کتاب مشاہدات لکھ ڈالی، جس پر بڑی لمبے دے ہوئی۔ میری ہوا خواہی ہر قدم پر ملحوظ رکھتے۔
 بالکل آخر زمانے میں اعلیٰ حضرت ناخوش ہو گئے تھے۔ انتقال حرکت قلب بند ہو جانے سے
 ۱۹۵۵ء میں ہوا اور کہا جاتا ہے کہ زبردست سیاسی مخالفت اور اعلیٰ حضرت کی ناخوشی کا
 صدر اس مرگ ناگہانی کا سبب ہوا۔ بہر حال مجھے صدر ایسا ہی ہوا جیسے کہ ایک مخلص دوست
 کا ہونا چاہیے۔ کسی سال بعد جب میرا حیدرآباد جانا ہوا تو پتہ لگا کر ان کی تربت پر گیا، فاتحہ پڑھا،
 اور انہوں نے جو مسلسل عنایتیں میرے حال پر رکھی تھیں ان کا واسطہ دے کر ان کے حق میں
 دعائے خیر کی۔

مودودی حسنا

سید ابوالاعلیٰ مودودی کا نام سب سے پہلے اس وقت سننے میں آیا جب وہ جمعیت العلماء کے اخبار الجمیعت ہفتہ وار (دہلی) میں ایڈیٹر ہو کر آئے۔ اور پھر چند سال بعد دکن جا کر وہاں سے اپنا ماہ نامہ ترجمان القرآن نکالا۔ ”الجمادی الا سلام“ کے عنوان سے ان کے پُرزور اور دلنشین مقالے الجمیعت میں عرصے تک نکلتے رہے تھے اور یہی آگے چل کر ایک کتابی صورت میں مرتب ہو کر شائع ہو گئے۔ ان کے قلم کی روانی نے کتاب نویس کو ایک فاضل کی شکل میں پیش کر دیا۔ مضمون پر مضمون، مقالے پر مقالے نکلتے رہے، خصوصاً پر وہ ”اور“ سوڈ پر اور اسی طرح کتابی صورت میں بھی شائع ہوئے۔ لکھنے والا اہل نظر کو ہر طرح ہونہار ہی نظر آیا۔

کچھ روز بعد مسلم میں بجائے اعتدال، توازن و مناسبت کے تشدد اور کٹر پن کے اثرات نظر آنے لگے اور ایسا معلوم ہونے لگا کہ جیسے لکھنے والا محض مقالہ نگار یا مصنف ہی نہیں، بلکہ ایک مستقل پارٹی یا ٹولی (حزب) کا لیڈر ہے، اور اپنا ایک جھنڈا بنا لینا چاہتا ہے۔ ”اجتہاد“ کے قدم بھی تیز سے تیز تر ہوتے گئے۔ اور مودودی صاحب ہندوستان سے منفصل ہو کر چٹان کوٹ (پنجاب) پہنچ گئے۔ اور ایک غلط صاحب خیر نے اپنی کئی ایک ریزین اسلام نگریا دارالاسلام بنانے کے لئے دے دی۔ باتیں اب بھی بہت سی کام کی کرتے رہے، لیکن جو جو عیب اکثر لیڈروں اور جماعتی کارکنوں میں پیدا ہو جاتے ہیں، ان میں بھی پیدا ہو گئے۔ اور وہ محض نظریاتی مسائل میں نہیں بلکہ عملی سیاست میں بھی پورا حصہ لینے لگے۔

تصنیفی کام بھی تیزی سے جاری رہا، خصوصاً ان کی تغیر تفہیم القرآن، جسے ان کا شاہکار کہنا چاہیے تیار ہوئی تھی۔ خیر کا ذخیرہ بغینا بڑھتا رہا لیکن ساتھ ہی اس کے جوش کا ذخیرہ بھی ان کے

قلم نے گلستاں بادہ بھی کچھ ایسا کم نہ رہا۔ "جماعت" ان کی جماعت اسلامی کے نام سے موسوم ہوئی اور ذہنیت اس کی خوارج کی سی پیدا ہو گئی۔ لچک یعنی خود تنقیدی ان کے قلم سے رخصت ہو گئی اور ملی اور سیاسی معاملات میں عجب عجب لڑائیں دینے لگے۔ دو باتیں ان کی کسی طرح بھلائے نہیں بھولتیں اور ان کا یقین کر لینا بھی ان کے سابق مخلصوں اور قیوم نیاز مندوں کے لیے آسان نہیں۔

ایک تو جب صدر پاکستان کے الیکشن کا مسئلہ چھڑا، اور سید ارباب شاہ (صدر پاکستان) سے خفا ہوئے تو فرمایا کہ ایک طرف ان میں کوئی خوبی، اس کے سوا نہیں کہ وہ مرد ہیں اور دوسری طرف ان کے مقابل میں مس فاطمہ جناح ہیں جن میں کوئی برائی نہیں سوا اس کے کہ وہ عورت ہیں! — زبان کی اس درجہ بے احتیاطی بجائے خود ایک قہر الہی ہے اور اللہ اپنے اس قہر سے ہر مسلمان کو محفوظ رکھے۔

دوسرا معاملہ وہ ہے جو انہوں نے غلاب کعبہ تیار کر کے پاکستان کے ہر شہر میں اس کی زیارت اس طرح کرائی، جیسے روضے والی جمنیں اپنے اپنے روضوں کی کرائی رہتی ہیں۔ اور ایک شدید بدعت کی تردیح میں پوری سسرگرمی دکھادی! یہ اس طرز عمل کی مثالیں ہیں جو کسی طرح میرے حلق سے نہیں اُترتیں۔ اور کوئی تاویل مجھ سے بن نہیں پڑی۔ یوں الگ سے ان کی جماعت بہت سے کارخیز پاکستان میں بھی کر رہی ہے اور ہندوستان میں بھی، بلکہ ہندوستان میں پاکستان سے کہیں بڑھ کر، لیکن جو ساکھ مولانا مودودی نے اپنے ہاتھوں اپنی بگاڑ رکھی ہے، اس کا کوئی علاج نہیں، تحریروں میں وہی اگر بڑا برجاری ہے۔ معلوم ایسا ہوتا ہے کہ مولانا اپنے سے کسی غلطی یا فرسٹس کے صدر کا امکان ہی نہیں سمجھتے اور نہ آج تک کوئی نظیر ایسی یاد پڑتی ہے کہ مولانا نے بے شمار رسائل میں اپنی غلطی کسی ایک مسئلے میں تسلیم کی ہو۔ زبان کی بے احتیاطی سے حضرت ابراہیم خلیل اللہ اور حضرت یونس انبیائے کرام تک کے باب میں پرہیز نہ سکا گویا اس کا احساس ہی نہیں باقی رہا ہے کہ ان کے قلم کو کبھی بھی ٹھوکر لگ سکتی ہے! باقی سیاسیات کو چھوڑ کر جو کچھ خدمت دین کی زبان دستلم سے وہ خود کر چکے ہیں یا انکی

جماعت کر چکی ہے اس سے انکار ممکن نہیں، اور ان کی تفسیر تفہیم القرآن کا نام رہتی دنیا تک انشاء اللہ رہے گا۔

ان کی جماعت کے بہترین و مخلص ترین علمی رکن شاید مولوی مسعود عالم ندوی بہاری ثم پاکستانی تھے۔ ان کی ذفات کا صدرہ آج تک دل کو ہے۔ اور بھی متعدد لوگ ان کی جماعت کے بہترین و مخلص ترین خادم دین ملک کے ہوئے ہیں۔ اور کثیت مجموعی ان کی خصوصاً ہندوستانی جماعت بڑا کام کر چکی ہے۔

ابن الحسن بسمل موہانی

(متوفی ۱۹۲۲ء)

میں ابھی لکھنؤ ہی میں تھا اور حیدر آباد نہیں گیا تھا، میرے عزیز اور دوست ممتاز میاں بانسوی کے پاس ہر سال عرس بانسہ کے موقع پر شروع شوال میں حیدر آباد سے ایک گہرے معتقد آتے رہتے تھے۔ بڑے بارغ و بہار، میاں صاحب نے مجھ سے بھی ملاقات کرادی، مجھ سے بھی وہی مخلصانہ دلچسپی لینے لگے۔ نام سید ابن الحسن بسمل موہانی، حیدر آباد میں کسی اچھے عہدے پر تھے، اور ان سے ملاقات لکھنؤ یا بانسہ میں ہر سال ہوتی رہتی۔

جولائی ۱۹۱۴ء میں میرا تقرر بطور مترجم منطق و فلسفہ کے، عثمانیہ یونیورسٹی کے پیش خیمہ مرشد تالیف و ترجمہ میں ہوا۔ طلبی تار پر ہوئی۔ اور میں اخیر اگست میں حیدر آباد روانہ ہو گیا۔ ننخواہ تین سو ماہوار سے شروع ہوتی۔ میں بسم اللہ کی گنبد میں پلا ہوا لکھنؤ سے باہر کبھی نکلا ہی نہ تھا (علی گڑھ کے چند مہینے کے قیام کو متناظر کر کے) چہ جائیکہ حیدر آباد جیسے دور دراز مقام پر جانا! میرے ایسے شخص کے لیے گویا سفر سائیریا یا جنوبی امریکہ کے کسی علاقے کا تھا۔

خدمت نگار ایک چھوڑ دو موجود! — خیر پہنچا، اور انھیں ابن الحسن کے ہاں اترا ممتاز میاں نے انھیں کو ایک خط لکھ دیا تھا۔ قیام ایک دن نہیں، کم سے کم چار مہینے تو انھیں کے ہاں رہا۔ مہمانداری، وہ بھی پورے سہولیات کے ساتھ، تین تین آدمیوں کی ان کے سرا، ایسی ایسی خاطر میں کیں، کہ گھر میں بھی ممکن نہ تھیں۔

شادی کو ابھی ۱۵، ۱۴ مہینے تو ہوئے تھے، بیوی، محبوب، بیوی سے اتنی جلدائی، معلوم ہوتا تھا کہ برسوں کی ہو گئی، مہینہ بھر، خدا خدا کر کے گٹا۔ بیوی صاحبہ عزیزوں کے ایک چھوٹے

سے قافلے کے ساتھ پہنچیں۔ اور اب میں نے کر لے کا مکان لے کر الگ رہنا شروع کیا۔ لیکن نیم پہان تو کہنا چاہیے کہ انھیں بسل صاحب کا رہا۔ جتنے دن حیدرآباد کا قیام مقدر تھا، یعنی کوئی ۱۱ مہینے، میری ہر ضرورت کے رفع کرنے کی فکر اس مرد خدا نے اپنے سر رکھی، گو یا ایک دایہ کسی بچے کو اپنی خبر گیری میں لےے جوئے ہے! کبھی یہ بھی ہوتا کہ شام کو مجھے تفریح کے لئے اپنی گاڑی پر ساتھ لے لیا۔ اور یہاں یہاں کسی بڑی دوکان پر جا اترے اور کن کن ترکیبوں اور ترغیبوں سے مجھے میری شیردانی کے لئے کپڑا خرید دیا!

بڑے ذہین، طباع، زندہ دل، مہذب، شائستہ، علم مجلس کے ماہر، ہر وقت ہشاش بشاش رہنے والے۔ وڈکین میں قیام فرنگی محل اور بانسہ میں برسوں رہا۔ خود موہان بھی ادھر ہی میں ہے اور پھر یہ تو کہنا چاہیے کہ نم لکھنوی اور نم حیدرآبادی بھی ہو گئے تھے۔ میرے بڑے مزاج شناس اور خوب مانوس ہو گئے۔

شعر و سخن کا خاص مذاق رکھتے تھے۔ حضرت دانش سے صحبتیں رکھے ہوئے۔ شاگرد بھی غالباً انھیں کے۔ عربی اور فارسی استعداد پوری رکھتے تھے۔ سینما اور تھیٹر کے شہساز تھے۔ میرے الحاد کا وہ دور شباب تھا اور بے چارے ٹھیکہ مذہبی پرزادوں کی قسم کے عہدے رکھنے والے۔ خدا جانے دل پر کیا جبر کر کے مجھ سے اتنی دوستی اور ہوا خواہی کو قائم رکھا۔ مدتوں نواب سالار جنگ کی اسٹیٹ کے ناظم رہے۔ پھر واپس سرکار آصفیہ میں آگئے۔ اور شاید مجسٹریٹ کے عہدے پر فائز تھے۔ بڑے بارباش، سیر و تفریح کے عادی، علم مجلس میں برق، اونچے اونچے حلقوں میں رسائی رکھتے۔ ابھی پنشن نہیں ہوئی تھی اور بوڑھے نہیں ہوئے تھے کہ دقت موعود آگیا۔ ہائی بلڈ پریشر میں چٹ پٹ ہو گئے۔ اللہ مغفرت فرمائے۔ حیدرآباد ان کے لجنیر لے لے گیا سونا ہو گیا۔ گیا تو بڑی حسرت سے ان کی قبر کی زیارت کی۔ حیدرآباد جانے کا اتفاق بار بار ہوا تھا، تقریباً ہر مرتبہ قیام انھیں کے رہا۔ دبی، بن دوزی، وہی خاطر داری جو آؤں دن تھی آخر تک رہی اور انکی وجہ سے سارے موہانی میرے عزیز ہو گئے تھے۔ اب انشاء اللہ جنت ہی میں ملاقات ہوگی۔

مہر و سائلک

(ستومی ۱۱ ۱۹۶۲ء تا ۱۶ ۱۹۶۳ء)

پنجاب کے مولوی غلام رسول مہر، بی۔ اے مولانا ابوالکلام کے خصوصی متعقدوں میں تھے بلکہ شاید باضابطہ جمعیت میں بھی داخل ہو چکے تھے۔ لیکن باوجود اس شدت اعتقاد کے، ہم لوگوں سے بھی پوری رواداری برتتے۔ اور مجھ سے ذاتی تعلقات بڑے شیریں و خوشگوار تھے۔ بلکہ سیاست میں ایک بہت پر دم مولانا محمد علی کے رہے۔ مدتوں مولوی ظفر علی خاں کے دروازے زمیندار میں رہے۔ اور کئی سال تک اس کی ادارت کرتے رہے۔ اس کے بعد ان سے چل گئی اور سائلک کو اپنے ساتھ لے کر اپنا دروازہ انقلاب نکالا اور کئی سال تک اسے پوری آب و تاب سے نکالتے رہے۔ طرز انشاء میں جہاں تک عربی الفاظ لانے اور ترتیب اور نشست الفاظ کا تعلق ہے، مولانا ابوالکلام کے کامیاب متعلقہ رہے۔

میرے ہم کسین تھے، اور مذہبی عقیدوں میں بڑی حد تک میرے ہم خیال۔ البتہ بیابات میں انگریزوں سے نفرت و بیزاری میں مجھ سے کہیں آگے بڑھے ہوئے۔ مگر اس انگریز بیزاری کے باوجود مدتوں سیابیات میں وزیر اعظم پنجاب سر سکر رجات خاں کے ہم آہنگ رہے جو اپنی انگریز نوازی کے لئے بدنام تھے۔ تاریخ، خصوصاً تاریخ اسلام کا مذاق بھی گہرا تھا۔ کت ابوں کا مطالعہ وسیع تھا۔ اور ان کے حوالے کثرت سے دیتے رہتے۔ اپنے اخباری مقالوں میں جگلئے محض فہرستی لغز سے لگانے کے واقعاتی دلائل اور ہوش اور ذکر سے کام لیتے۔ مرکزی خلافت کیٹی کے جلسوں میں میرا ان کا بار بار ساتھ رہا۔ میں مولانا محمد علی کا ایک خادم تھا، وہ پنجابی ٹولی میں تھے۔ علی برادران سے اس ٹولی کی علی العموم سخت مخالفت رہتی، لیکن وہ تشدد آمیز مخالفت سے

مستشفى تھے۔ خزانے میں بہت سنجیدہ ہو گئے تھے۔ اللہ مغفرت فرمائے۔

بدایینہ سالک ان کے بہترین رفیقِ قلم تھے پانچ پنجاب ہی کے گرجوٹ تھے۔ ادبیات میں رنگ مزاج کا غالب تھا۔ اور مزاجی نوٹ خوب خوب لکھتے۔ مہر صاحب کا بھی ساتھ پورا پورا زمیندار اور انقلاب دونوں میں دیا۔ خصوصاً اپنے خصوصی کالم "افکار و حوادث" کے ذریعے۔ بڑے ہی زیادہ دل و شگفتہ مزاج تھے۔ بات میں بات پیدا کرتے اور پڑھنے والوں کو اچھا خاصا ہنساتے رہتے۔۔۔ ایک کتاب اپنے اخیر زمانے میں تاریخِ ثقافتِ اسلامی پر بھی لکھی۔ ہر طبقے سے گہرے تعلقات رکھتے۔ اور ہر پارٹی میں پوری رسائی رکھتے۔ میں کہا کرتا کہ لاہور جا کر صرف سالک سے مل لینا کافی ہے۔ حکام سرکاری اور پبلک ادیبوں، شاعروں، صوفیوں سب ہی کی نمائندگی وہی اکیلے کرتیے۔ اقبال کے خاص عقیدت مندوں میں، اور مذہب کے پورے پابند تھے۔ مہر صاحب کے ساتھ ساتھ سالہا سال مسلم لیگ کا علم لاہور میں بلند کئے رہے۔ اللہ اعظم دارحمہ۔ پنجاب کے پبلک حلقے میں یہ دو میرے خاص مجلسوں میں تھے۔

ملاواحدی

(متوفی ۱۹۶۶ء)

ملاواحدی کا نام برسوں سے سنتے میں آ رہا تھا، یہ حیثیت خواجہ حسن نظامی کے ایک مرید اور مبلغ اور رفیق و شریک ہونے کے۔

ملائات غالباً ۱۹۲۳ء کے آخر میں ہوئی۔ اکتوبر ۱۹۲۳ء سے مولانا محمد علی نے اپنا روزنامہ ہمدرد دہلی سے از سر نو جاری کیا۔ واحدی صاحب اسی کوچہ چلیان میں ہمدرد سے فرلاگا۔ ڈیڑھ فرلاگا کے ناصیے پر رہتے تھے۔ اس وقت سے میرا دہلی بار بار جانا ہونے لگا، جب ہی سے واحدی صاحب سے پینگ بٹھے۔ جاڑوں کے موسم میں صبح ان کے ہاں نہاری کی دعوت ہوتی تھی۔ دہلی کی نہاریوں بھی مشہور تھی، واحدی صاحب اس کی مہرچ کی تیزی رنج کرنے کو گھر میں ایک بار پھر گھی سے داور اس وقت تک، خالص گھی نایاب نہیں تھا، بگھار دیتے تھے، اس سے اس کی خوش ذائقگی اور بڑھ جاتی تھی۔

واحدی صاحب کے جوہر اسی وقت سے کھلنے لگے، بڑے مخلص، حلیم، خوش تدبیر، متواضع اور بڑی سوچ بوجھ کے نکلے۔

اگست ۱۹۲۶ء کے انقلاب عظیم نے ان کے سے دہلی پرست کے بھی پاؤں دہلی سے اکھاڑ دیے۔ اور وہ دہلی سے پاکستانی ہو گئے۔ دہلی میں پرانے یونین کھنڈے، اور اپنے حلقے کے مسلمانوں ہی میں نہیں، ہندوؤں میں بھی خوب قبول رہے۔ دہلی کی اینٹ اینٹ سے انہیں دہلی کی اور محبت تھی، خدا جانے کن مجبوریوں سے انہوں نے دہلی چھوڑا ہجرت اور دہلی چھوڑتے وقت ان کے دل پر کیا گزری ہوگی۔

پاکستان جا کر اُن کے قلم میں مزید توانائی آگئی اور ترائانی بھی نہیں رہنے لگی۔ خوب
 خوب باتیں، رسم کی لکھنے لگے، دنیا و آخرت دونوں میں کام آنے والی نصیحت کی باتیں۔ بڑوں اور
 چھوٹوں، مردوں اور عورتوں سب کے لئے اور بڑے ہی دلچسپ۔ اور شیریں انداز میں خشکی
 کا نام و نشان نہیں۔ گویا شیخ سعدی گلستاں لکھ رہے تھے۔ زبان و پارہ کی ٹکسانی۔ اور انداز
 بیان و لغزیب و دل گداز دونوں۔ ایک سے زائد پرچے بھی کھلے۔ گریہ، بند ہو گئے۔ اور
 پاکستان کی ڈھاک تو ادھر چار برس سے بند ہے۔ ان کے مضمون ماہنامہ مستعدی (دہلی)
 میں نظر آ رہے ہیں۔

ان کا شمار ہندوستان کے چوٹی کے ادیبوں میں ہونا چاہیے۔ مگر بد قسمتی سے نہ وہ کسی
 پارٹی میں شامل اور نہ کسی تاریخ ادب کے صفحات میں ان کا نام آتا ہے، یہ بڑی حق تلفی ان کی
 ہو رہی ہے، اور وہ یقیناً مظلوموں میں ہیں۔ مظلوم ان سے بھی بڑھ کر خواجہ حسن
 نظامی دہلوی اور آغا حیدر حسن دہلوی اور مرزا فرحت اللہ بیگ دہلوی بھی تھے۔ زبان ان
 سب کی سند اور ان کا ہر قول انشا پر داری کے دربار میں مستند ہے۔

خدا سے واحد و احدی کا دم قائم رکھے، دین و اخلاق دونوں کی خدمت دہا اپنے
 میٹھے بولوں سے کر رہے ہیں، وہ کچھ تھوڑی نہیں۔

گیلانی

✦ مولانا مناظر احسن ✦

(متوفی ۱۹۵۶ء)

نام دیوبند کے سلسلے میں حر سے سن رہا تھا اور دو ایک مضمون بھی پڑھ چکا تھا۔ خیال یہ ہو رہا تھا کہ بڑے مناظر، جدال پسند اور تجاوت قسم کے عالم ہوں گے۔ پرانی اصطلاح میں "مفقولی" زیارت جب آدل اول حیدر آباد میں ہوئی، مولانا عبد الباقی کے ساتھ تو قنقن ہی دوسرا نظر آیا۔ بڑے ہنس مکھ، وجیہہ اشکیل، نرم مزاج، نرم رو، اور چہرے پر دائرہ تو خاص طور پر ملائم و خوشنما۔ بال ریشم کی طرح نرم اور چہرے پر خشونت و کڑھنگی کہیں نام کو نہیں۔ نماز عشا کا وقت آیا تو آداب بھی شرعی اور مترنم، درد و گداز لے ہوئے سُننے میں آئی۔ قرأت شاید سورۃ الملک کے دو سکر رکوع کے نصفِ آخر کی تھی۔ جوں ہی انھوں نے افمن ہمیشی مکیا علی وجہہ سے سنتِ روع کی معلوم ہوا کہ کسی نے دل لے دیا ہے۔ حالانکہ میں از سر نو اسلام لانے کے بعد بھی ابھی تک پختہ نہیں ہوا تھا۔ تعلقات یگانگت اسی وقت سے بڑھے شروع ہو گئے اور ان کی عمر بھر برابر بڑھتے ہی گئے۔ حج میں ساتھ رہا۔ ایک ایک منزل کی رفاقت مادی و روحانی ہر سطح کی رفاقت سے کئی درجے اور بڑھ گئی۔ مولانا دیر آباد بھی آئے۔ لکھنؤ میں اعظم گڑھ میں، جید آباد میں، پٹنہ اور خاص گیلانی (ضلع پٹنہ) موجودہ نالندہ) میں بار بار ملاقاتیں رہیں۔ اور آپس میں کسی قسم کا حکمت باقی نہ رہا۔ میری بیوی سے جو رشتہ عرفاتی بہن کا انھوں نے لیا، اسے آخر وقت تک نباہ دیا۔ ہر خط میں ضروری ذکر ان عرفاتی بہن کا کرتے۔ مولانا کی ذہانت، ذکاوت، جانفے کے کرشمے بار بار دیکھے۔ نعتیہ نظموں خوب کہتے، اور خوب تر انداز سے پڑھتے۔ ہر مہر ع کے ساتھ دلکشی اور جا ذہبت بڑھتی ہی جاتی۔ بہار کی ہندی (گدھی) زبان پر بھی قدرت انھیں حاصل تھی۔ اور ایسی تہذیب

ہے تکتہ قرسی مصر حوں پر بلکہ عربی مصر حوں پر بھی!

تحریر میں جو بالکل نیا تھا، اُن سے کچھ ہی کم تقریر میں بھی تھا۔ موضوع کوئی سا بھی دیکھے پس یہ معلوم ہوتا کہ خیالات کا دریا سہے کہ اُلٹنا اور اُمنڈنا چلا آ رہا ہے! کہاں کہاں سے مضمون پیدا کر لیتے! اور نکتہ سخی اور دقیقہ آفرینی، قرآنی عنوانات میں اور زیادہ نمایاں ہوتی۔ اور قرآن کے بعد ہی نمبر حدیث کا رہتا۔ ایسی نکتہ سنجیوں کو اب کان ترس گئے ہیں۔

ناشائرا اللہ کتابیں اچھی خاصی تعداد میں چھوڑ گئے ہیں، امام ابو حنیفہ کی سیاسی زندگی، تدوین قرآن، تدوین قرآن۔ حیات، اسمی، مقالات احسانی، البنی الخاتم وغیرہ۔

انتفاں گویا وقتاً ہوا۔ وہیں گیلانی، ضیاء نوگیر، اپن وطن میں۔ سگے بھائی کا بیان ہے کہ یہ رسمہ، دیکھنے میں آتی کہ مین انفکاک روح ہوتے ہی، ادارہ صی کے سفید بالی ایک دم سیاہ ہو گئے اور چہرہ بالکل جوان آدمی کا معلوم ہونے لگا۔ میری جذباتی زندگی میں چند نوگوں سے غصہ بناوا بہت تھی ان میں ایک نولنا بھی تھے۔ عجب! نہیں کہ آرزو سے نصیب میں جنت لکھی ہوئی ہے، تو مجھے لینے کے یہ مولانا خود آئیں!

ابوالکلام

(متوفی ۱۹۵۸ء)

مولانا ابوالکلام کے نام سے آشنائی اُس وقت ہوئی جب ۱۹۰۵ء میں ان کے مضمون
 الندوہ میں چھپنے لگے۔ میں شاید نو برس درجے کا طالب علم تھا، اور التمدد اور اس کے ایڈیٹر مولانا
 شبلی سے بہت ہی متاثر و مرعوب تھا۔ التمدد میں کسی کا ایک آدھ مضمون چھپ جانا ہی اس
 کے علم و فضل پر ایک زبردست دلیل تھی چہ جائیکہ کسی کئی مضمونوں کا! ابوالکلام یقیناً کوئی مولانا شبلی
 ہی کے لکے ہوئے "مولانا" ہوں گے اور اپنے کتے ٹھٹھے سے "مولانا" معلوم بھی ہو رہے ہوں گے۔ ان
 کے مضمونوں کی قدرت انشائی اور بلند آہنگی تو یہی کہہ دیتی تھی۔ ۱۹۰۶ء میں لکھنؤ دلائع
 ندوہ کا جلسہ دستار بندی رفاہ عام کی عمارت میں ہوا، میں سینا پور سے آکر شریک ہوا، مولوی
 سید سلیمان ندوی کا آخری سال تھا۔ انھوں نے اپنی جرئت و امتحانی غریب تقریر میں کہیں یہ کہہ دیا
 کہ اسلام کی لازمی شرط تو کلمہ لا الہ الا اللہ کا پڑھ دینا ہے۔ مولانا شبلی نے ٹوکا کہ ہاں
 پورا کلمہ لا الہ الا اللہ محمد رسول اللہ معاً حاضرین میں سے ایک صاحب نے جو داڑھی
 والے اور "مشین" تھے خود مولانا شبلی کو ٹوکا کہ آپ زبردستی میں، لو کا ٹھٹھک تو کہہ رہے۔
 حدیث میں آچکا ہے من قال لا الہ الا اللہ دخل الجنة۔ دل نے کہا کہ یہ صاحب یقیناً مولانا
 ابوالکلام ہی ہوں گے، ان کے سوا اور کس میں انہی ہمت ہو سکتی ہے کہ مولانا شبلی کو ٹوک دے۔
 خیال تمام تر غلط نکلا۔ ابوالکلام اس وقت تک اس سن سال کے بھی نہ تھے، اور چہرہ بالکل صاف
 رکھتے تھے، داڑھی اول تو تھی ہی کہاں اور بہر حال جتنی تھی بھی، اُسے رکھنا بھی شرمناک نہیں کیا
 تھا۔ حکایت سے اندازہ صرف اس کا کیجئے کہ شبلی کی طرح ابوالکلام کا بھی رعب دل پر کتنا

بیٹھا ہوا تھا۔

۱۹۰۹ء تھا کہ میں کیننگ کالج کا طالب علم تھا کہ ایک دن، دن کے وقت لکھنؤ اسٹیشن کسی کو جنسٹ کرنے گیا، دیکھا کہ ایک نوجوان، وجہہ بشکیل، وارٹھی موچہ صاف، سائڈ گلاس و آج کے فرسٹ کلاس (ڈینگ روم سے باہر نکلا، غالباً سگریٹ منٹھ میں دبا ہوا۔ کالارتھ کورٹ اس کے گوشے رنگ پر بڑا ہی بھلا لگتا تھا۔ اور کسی نے بتایا کہ ابوالکلام یہی ہیں۔ یقین نہ آیا، مگر یقین کرنے کے سوا کوئی چارہ بھی نہ تھا۔

مذمت کے بعد ملاقات مولانا شبلی کے مکان واقع گولہ گنج میں ہوئی، ان کے ہاں آئے دو گئے تھے، اور میری حاضری اکثر مولانا شبلی کے ہاں ہونے لگی تھی۔ مولانا اس وقت گولہ گنج احاطہ فقیر محمد خاں کی ایک گلی میں رہتے تھے۔ دارالعلوم سے ایک فرلانگ کے فاصلے پر۔ مولانا نے تعارف کرایا بے تکلفی سے انھیں صرف آزاد، کہہ کر پکارتے تھے، اور تعارف باتا عارہ ہو گیا۔ دارالعلوم ندوہ کچھ دن بعد اپنی نئی اور مستقل عمارت میں گومتی پاراٹھ گیا۔ مولانا منتقل ہو کر نئے نئے امین آباد پاک کے ایک پرنسٹن بالا خانہ غالباً ۱۹۰۵ء پر آ گئے۔ اور اب جب ابوالکلام کا لکھنؤ آنا ہوتا تو ہمیں ٹھہرتے۔

اب مرسلت بھی ان سے شروع ہو گئی تھی، اور بظاہر اچھے خوشگوار تعلقات تھے لیکن اندرونی معاملات، مولانا سید سلیمان ندوی، مولانا عبدالباقی ندوی اور دو سکندر دیوں سے جو معلوم ہوتے رہتے تھے، اور جہاں ان کی ذہانت طباعی، حاضر دماغی اور ذہن حافظ کی مدح و داد میں ہوتے تھے، وہیں ان کی دینی و احسناتی حالت کی طرف سے کچھ اطمینان بخشش نہ تھے اور غضب یہ تھا کہ خود مولانا شبلی بھی ان ردائیوں کی کھل کر تردید نہیں کرتے تھے۔ راویوں بھی فی الجملہ نقد و محسرتی تھے، اب گو باہر تصدیق لگ گئی — اور اب دل میں دعوت عظمت پیدا ہوتے کا سوال ہی باقی نہ رہا۔

اپریل ۱۹۱۲ء میں سید رشید رضا مسری لکھنؤ ندوے میں چیفیت صدر مجلس کے آئے۔

ظاہر ہے کہ ان کا جریبہ خطبہ عربی میں تھا۔ مولانا ابوالکلام بھی سامعین میں تھے۔ اصل تقریر کے ثما بعد انہوں نے اس کا ترجمہ ایسا رد ان اور فر فر کر دیا کہ اور دن کے ساتھ مولانا شبلی کو بھی حیرت ہو گئی۔ جون ۱۹۱۲ء میں محسن سیاحتہ کلکتہ جانا ہوا۔ الہسلاں بھی رہا تھا۔ اور خوب زور دن پر۔ مولانا نے بہ اصرار اپنے ہاں اتارا، اور بڑے اخلاص سے مہمان نوازی کرتے رہے۔ مولانا سیلمان ندوی، اور مولانا عبداللہ عیادی اور دو ایک اور بزرگ الہسلاں کے اشفاق میں تھے۔ ان سب کی ملاقات و حسن التفات نے تمام کلکتہ کو لطف و انبساط سے بھر دیا۔ مگر ساری گفتگو میں ادبی علمی پہلوؤں سے رہتی تھیں۔ مذہب کا چرچا نہ کیا۔ نہ سنا، اور مجھ اُس وقت کے لحد کو فضا اس سے بہتر اور کیا ملتی — کچھ ہی روز بعد الہسلاں میں میری ایک نئی کتاب فلسفہ جذبات کے سلسلے میں ایک علمی اصطلاح سے متعلق الہسلاں کے ایک اعلیٰ نوٹ سے ایک ادبی بحث چھڑ گئی۔ اور بالکل بنا وجہ اس میں تلخی پیدا ہو گئی۔ مال دل میں پہلے سے موجود ہی تھا۔ اس گریبا گرمی نے اُسے تیز سے تیز تر کر دیا۔ اور ایک نخلص (مولانا عبدالباری ندوی) نے اگر مجھے خاموش ہو جانے پر مجبور نہ کر دیا ہوتا، تو خدا معلوم نوبت کہاں سے کہاں تک پہنچ جاتی — اللہ مجھے اور فریق متعابین دونوں کو اس کے لئے معاف فرمائے۔ زیادتی اب سوچتا ہوں اور ساہا سال ہوئے کہ سوچ چکا ہوں، میری ہی تھی۔ ۱۹۱۵ء میں جب میں حیدرآباد میں تھا، اور مولانا راجنچی جیل میں، تو اس رنجش کی صفائی بھی مراسلت سے میں نے کر لی۔ اور مولانا نے بہ درجہ اخلاق کرمانہ یہ لکھ دیا کہ کوئی گدورت یا رنجش میری طرف سے تو تھی ہی نہیں۔ اور اس کے بعد آخر تک تعلقات متدل و متوازن رہنے بخلاف کئی کے سلسلے میں ملاقاتیں کثرت سے رہیں، پہلے کا پورا اور پھر بار بار دہلی میں۔

اور کھنڈ جب جب مولانا لیا، ہوتے کے بنائے اور اب مولانا شبلی کی وفات کے بعد لکھنؤ کے ایک بڑے جوشی اس وقت تک سچل اینڈ ماٹری۔ اور اب برکٹن میں ٹھہرتے تھے۔ تو غریب خانے پر آکر بھی عزت افزائی فرماتے۔

مولانا کا سلسلہ قیام لکھنؤ میں کل چھ مہینے کا رہا (۱۹۰۵ء میں) مگر اتنے دنوں کے قیام میں لکھنؤی زبان کے اُن گوشوں پر بھی عبور حاصل کر لیا تھا، جو صرف ساہاساں کے قیام ہی سے حاصل ہو سکتے تھے۔ ایک بار بیک چیز پہلوئے ذم سے احتیاط ہے۔ اچھے اچھے اس میں غور کھا جاتے ہیں۔ مولانا نے اسے گرفت میں لے لیا تھا، اور لکھنؤ کے بعض استاد تک ان کے سامنے زبان کھولتے بچکچاتے تھے۔ مرزا عزیز لکھنؤی اہل زبان تھے۔ ان کا دیوان ”گلگلدہ“ جب چھپا، تو مولانا نے اپنے ہنرے میں زبان کی بھی گرفتیں دو ایک کیں۔

مولانا نے علوم عربی اسلامی کی تحصیل و تکمیل یا قاعدہ کی ہدیائے کی ہو بہر حال ان کی نظر کبنا چاہیے کہ سارے ہی علوم دینی پر وسیع و محیط تھی، اور دماغ مجتہدانہ لے کر آئے تھے۔ آخر میں اخلاقی حیثیت سے بڑے پاکیزہ ہو گئے تھے اور عمر بھر سچائی اور سنجیدگی اپنانے سے شوخی و ظرافت پر تابو حاصل ہو گیا تھا۔ دو سکر کا کام نکال دینے میں ہر وقت مستعد و آمادہ رہتے تھے۔ بڑی بات یہ کہ ہندی سرکار، اور ہندو اہل حکومت سے اتنا گہرا اور عمدہ واقف تعلق رکھنے کے باوجود وہ اکثریت سے محروب نہ رہے۔ اور کسی موقع پر بھی اپنے کو مسلمان کہتے نہ شرمائے۔ لغزشیں اور کمزوریاں کس میں نہیں ہوتیں۔ اللہ ان کی لغزشوں سے درگزر فرمائے۔

جواہر مال تو ان کی سوجھ بوجھ اور عقل سیاسی کے بھی بہت قائل تھے۔

حسن تقریر میں بے مثل تھے، پہلے تقریر اور زیادہ جو شیلی ہوتی تھی، اور بعض لفظ اور فقرے نا ملائم بھی زبان سے نکل جاتے تھے۔ رفتہ رفتہ اس پر احتیاج نے تابو حاصل کر لیا، اور تقریر بڑی صاف ستھری، پر خیر، مدلل و مصالحانہ ہونے لگی تھی۔ وہ اردو زبان کے وہ ادیب ہی نہیں، ایک صاحب طرز انشا پرداز تھے، اور جو رنگ انشاؤں کا تھا، اس میں کوئی ان کا شریک نہ ہو سکا۔ بڑے ہی ظلم ان لوگوں نے کیا ہے جنہوں نے اردو زبان و ادب کی تائید نہیں لکھی ہیں اور مولانا کو: مایہ نظر انداز کیا ہے۔ یہ ظلم ہونا اور: وہ زبان پر تہی ہے، خود اپنے اوپر بھی ظلم ان کے لکھنے والوں نے کیا ہے۔ پہلے تحریریں عربیت آمیز اور فقیر ہوتی تھیں، آخر کی

خربریں بڑی سلیس اور عام فہم اردو میں ہونے لگی تھیں۔ — جب مولانا کی یاد آتی ہے بہت ہی خوشگوار یادوں کا جھرمٹ اپنے ساتھ لے آتی ہے۔ اللہ مغفرت فرمائے۔ حشر میں ان کے اور مولانا سیلمان ندوی اور مولانا محمد علی کے درمیان مخالفتوں کو دور کر دے۔

وَسَخَّرْنَا مَا فِي سَمَائِهِمْ مِنْ غَلَبٍ ۝

ظفر حسین خاں

(متوفی - ۱۹۵۹ء)

۱۹۰۹ء میں، جب کیننگ کالج لکھنؤ میں انٹرمیڈیٹ کے دوسرے سال میں آیا، تو کالج کے یونین میں دیکھا کہ ایک خوش رو نوجوان مسلمان لڑکا بھی شامل ہے، انگریزی بحث و مباحثے میں خاصا حصہ لینے والا۔ دریافت پر معلوم ہوا کہ پہلے سال کا طالب علم ہے۔ ابھی داخل ہوا ہے، نام ظفر حسین خاں ہے۔ دل خوش ہو گیا۔ قومی حیثیت سے میں پورا مسلمان اس وقت بھی تھا۔ باوجود دینی حیثیت سے ”لاادری“ ہو جانے کے برسرملان کی خوشی سے خوش ہوتا یا جس سے ملنا ہون کی نیک نامی ہوتی۔ طلبہ کے یونین یا ڈیٹنگ سوسائٹی میں بولنے والوں کی اکثریت کیا معنی بڑی اکثریت ہندوؤں کی تھی۔ وہی ہر بحث و مباحثے میں چھائے ہوئے رہتے تھے۔ یونین کی زبان انگریزی تھی اور صدر انگریزی کے پروفیسر مٹرکھن تھے۔ مسلمان بولنے والے صرف دو تھے، ایک پٹنہ کے سید باقر حسین (علیگ) جو کچھ ہی سال کے بعد بچا پارسے مرحوم ہو گئے۔ دوسرے سید کلب عباس جو ماشا، اللہ اس وقت بھی شیعو لیڈر کی حیثیت سے زندہ و سلامت ہیں، اور تیسرے اب یہ شامل ہوئے۔ اور پہلے دونوں کی طرح یہ بھی اتفاق سے امیر مذہب کے تھے — طالب علمی کے اُس دور میں شیعو سنی سے کیا بحث تھی، بس اتنا بالکل کافی تھا کہ آدمی قومی و مجلسی حیثیت سے مسلمان ہو۔

تعلقات قائم ہوئے، پنیگ بڑھے، اور صاحبزادے میرے مزاج کو ہر طرح قابل قبول ثابت ہوئے۔ مکان تو مراد آباد تھا، لیکن لکھنؤ میں قرابتیں اچھی خاصی تھیں۔ شیخ زادوں میں اور ہماری برادری سے جا کر ڈانڈے مل گئے تھے۔ بڑے ذہین، نستعلیق، شائستہ و ہندب تھے۔ خوش سحر بھی۔ خوش تقریر بھی، وسیع مطالعہ تھے، خاص کر انگریزی ادبیات کے باب میں۔ میں نے MEREDITH کا نام سنا

پہلا اٹھدہ ایک زبان سے سنا: مضمون نگاری خاصی کر لیتے۔ انہی زمانے میں میرے مخصوص مجلس دست
دہی چار تھے، انہیں میں ایک یہ بھی تھے۔

پورا نام صاحبزادہ ظفر حسین خاں بی، انے تھا۔ ٹرننگ پانے کے بعد کسی اسکول میں ٹیچر ہو گئے
ثایر امر وہہ میں تھے۔ میں ایک بار وہی گیا تھا۔ یہ اس وقت امر وہہ میں تھے، واپسی میں اسٹیشن
پر اور انہوں نے مجھے زبردستی آنا لیا۔ اور خوب خاطر میں کہیں۔

اپنے کام میں بڑے جوشیارد متحر تھے، پہلے ڈپٹی انسپکٹر تعلیمات ہوتے، پھر اسٹنٹ
انسپکٹر ہو گئے اور خاں صاحب «خطاب پایا» اخیر میں انسپکٹر کے عہدے اور خاں بہادر ہو کر تشریح
لی۔ انسپکٹر آت اسکولز کا عہدہ اس وقت خاصا بڑا ہوتا تھا۔

پنشن کے بعد، شیعہ دگری کالج لکھنؤ کے پرنسپل ہو گئے اور شاید دو برس تک رہے۔
اور وہیں ایک نادول لکھا۔ سیدہ کے خطوط۔ شاید کچھ آپ بھی ہے۔

تعلقات کا بڑا خیال رکھتے۔ انگریزی میں فلسفہ کا مطالعہ بھی وسیع تھا، آخر میں شاید دو کتابیں
لکھیں، ایک انوار فلسفہ، دوسری مال دہشت۔ اس دوسری کتاب پر مولانا ابوالکلام (ذیر تعلیمات
ہند) نے پانچ ہزار کا انعام دلویا۔ (اس وقت پانچ ہزار آج کے ۲۵ ہزار سے کم نہ تھے)۔
مولانا کے ہفتہ وار المسائل میں کسی زمانے میں مقالہ نگاری کر چکے تھے۔

بڑے شریعت تھے۔ اپنے ان کے طویل تعلق میں تو میں نے کبھی انہیں غصہ آتے نہیں دیکھا۔
کبھی بھی رنجش نہ ہوئی۔ مسلمانوں کی مدد کو ہر وقت تیار رہتے۔ میرے طویل عہدہ دور کے باوجود
خودید سے سادے مسلمان اول سے آخر تک بنے رہے۔ ادبھی سوسائٹی میں جب کبھی اظہار خیال
کا موقع مل جاتا تو اسلام کی حمایت و حقانیت میں تقویٰ کرنے کا موقع نکال کر رہتے۔ اتنے
بے تعصب اور روادار شیعہ اگر اور بھی ہو جائیں تو شیعہ سنی نزاع کا وجود ہی نہ باقی رہ جائے۔
میں ایک بار لکھنؤ میں ان کے ہاں ان کے شیعہ کالج کی پرنسپل کے زمانے میں دریا باد سے ملنے گیا،
اتفاق سے وہ عین عاشورہ محرم کی تاریخ تھی، اچھی طرح اور معمول کے مطابق ملے، لیکن پنشن کر یہ

بھی فرمایا کہ ” دیکھئے کسی اور شیوہ کے ہاں دسویں محرم کو نہ چلے جائیے گا۔

نکھویں بڑی طویل اور تکلیف دہ بیماری کے بعد وفات پائی۔ وہیں حسرت زدہ

دل کے ساتھ قبر پر ناستحہ پڑھنے گیا۔

بہادر یار جنگ

(ستونی ۱۹۳۲ء)

بہادر یار جنگ کو پہلی بار اس وقت جانا جب وہ ابھی عثمانیہ کالج کے طالب علم ہی تھے۔ اور مولانا مناظر احسن گیلانی کے ایک شاگرد اور چہرے پر خوشنما چھوٹی سی داڑھی اس وقت بھی تھی، جاگیر دار تھے، اور امیر زادے۔ لیکن تیز خلقت اس نوجوانی میں بھی۔ ہونہار مقررہ خطیب کی شہرت اس وقت بھی رکھتے تھے، بعد کو ملک کے ایک بہترین خطیب و مقرر ثابت ہوئے۔

ان کے تقریری کا نامے زبانوں پر آنے لگے اور اخباریں چھپنے لگے میں ان کا گرویدہ سے گرویدہ تر ہوتا گیا۔ نام مسلم لیگ کا ہوتا تھا، لیکن ان کا پیام وہی ہوتا، جو اکبر و اقبال کا تھا یعنی اسلامیت کی تجدید کا، اور عالم اسلام کی موافقت کا، مسلم لیگ کے سارے لیڈروں میں میرے معیار پر پورے اترنے والے وہی ایک تھے، مالک بے نیاز کی مشیت میں کون دخل دے سکتا ہے عین جوانی میں بے شان گمان چشم زدن میں انہیں واپس بلا لیا۔

حافظ کے مصرعہ میں ہے ۔

کہ خوش درخشید و لے دولت مستعمل بود

تو دولت مستعمل۔ کا مصداق ان سے بڑھ کر اور کون ہوگا! زندہ رہ جاتے تو لیگ اور پاکستان دونوں اس برمی حالت کو نہ پہنچتے۔ بہترین قائد خود ہونے کے باوجود پارٹی کی سپلن کے سخت پابند تھے اور اپنے کو جناح صاحب کے مقابلے میں ہیچ ہی سمجھتے کہا جاتا ہے کہ فرقہ ہمدومی کے تھے، لیکن میں نے عملی حیثیت سے کوئی ان سے بہتر

مسلمان کم ہی دیکھا ہے۔ نماز کیا معنی، نوافل، تلاوت وغیرہ کے شدید پابند تھے۔ اور تقریر جو کرتے
مُدلل و مفصل ہونے کے ساتھ دلچسپ بھی ہوتی۔ محمد علی کے بعد ایسا جامع
کلمات بھی ایک لیڈر مسلمان ہی میں پیدا ہوا تھا، جو اگرچہ انگریزی خطابت کا مرد میدان
نہ تھا لیکن زبان پر قابو رکھنے اور غصے کو پنی جانے میں اُن سے بڑھا ہوا تھا۔ لیکن مسلمانوں کی
قسمت ایسی کہاں تھی، عین جوانی میں اور جبکہ صحت کہیں سے بھی خراب نہیں معلوم ہو رہی تھی
بالکل دفعتاً اور چشم زدن میں یہ نعمت مسلمانوں سے چھین گئی۔ ۱۹۴۳ء ہی میں۔ یہ ایک رہنمائے قوم و
ملت اگر زندہ رہ جاتا تو اول تو پاکستان کے اس طرح کے بننے کی نوبت ہی کیوں آتی اور
اگر آتی بھی تو وہ پاکستان جناح صاحب کے بنائے ہوئے پاکستان سے کس درجہ مختلف ہوتا!
اور نہ حیدرآباد ہی کا وہ حشر ہوتا جو قاسم رضوی صاحب کی قیادت و سیادت میں ہوا۔

نیاز فحشوری

(مستوفی - ۱۹۶۶ء)

دیکھنے میں اچھے خاصے بھلے آدمی۔ ملنے ملانے میں مرد معقول۔ بات چیت، برتاؤ، رکھ رکھاؤ میں مہذب و شائستہ، مراسمت کا اتفاق ہوا، توجواب شریفانہ پائیے۔ ایک مرتبہ دو ڈھائی دن کے ایک طویل سفر میں ریل میں ساتھ ہوا، نمازیں میرے سامنے پڑھیں۔ صبح سویرے مرزا منظر جان جاناں کا صوفیانہ دعا خوانانہ کلام ترنم کے ساتھ سنایا کیے۔ ذاتی زندگی سستا ہوں کہ متوسط الحال شریف مسلمانوں کی سی ہے۔ غریبوں محتاجوں کے ساتھ سلوک کرتے رہتے ہیں۔

لیکن بنگارفتہ روزگار، بنگار کے ادراک میں انھیں دیکھیے تویرہ دوسرے ہیں۔ لحاظ نہ اپنے عہد و پیمان کا نہ دوسروں کے دین و ایمان کا! ہر ناجائز اس کے صفحات میں جائز، اور ہر ناگفتنی اس بزم کاغذی میں گفتنی! حق تعالیٰ کی ذات سے لے کر قرآن مجید و انبیاء کرام، ملائکہ مقررین سب کے ساتھ متخرد و استہزاہگستاخیاں اور بد تمیزیاں!

۱۹۳۱ء میں "سچ" نے زبردست لے دے شروع کی، اور قوم نے سخت پکڑا، تو ڈھیلے پڑ گئے اور لگے بار بار توبہ نامہ شائع کرنے۔ آئندہ کے لیے وعدے کیے۔ کان پکڑے ۱۹۳۲ء میں موقع پا، میدان خالی دیکھ، پھر الحاد نے زور باندھا۔ اب کی تبلیغ یہ شروع ہوئی، کہ قرآن مجید کلام الہی نہیں، کلام بشری ہے! ۱۹۳۵ء میں ایک مرے کچے دشمن اسلام پادری کی آؤ پکڑ ایک بار پھر قرآن مجید پر زہر افشانی شروع ہو گئی! — غرض فقہہ فرد ششی کا ہر روز ایک نیا سو اگ، اور بنگار کی گرم بازار سی کے لیے روز ایک نیا عنوان!

کاشش نیاز اپنے نفسِ آارہ نگار کے بغیر محض نیاز ہی ہوتے! عالم، فاضل، محقق نہ سہی "مرد اشرف صاحب ایمان" ہونا کیا تھوڑی بات ہے؟ — پہلے لوگ باطن میں کافر اور ظاہر میں مومن ہوتے تھے اور ان کے لئے اصطلاح "منافق" کی تھی، اب یہ ایک نیا فنڈ ہے کہ چاہے باطن میں مومن ہی ہوں، لیکن ظاہر اپنے کو کافر کریں گے — اور صاحبِ نگار شاید اسی مرض کے شکار ہیں۔

لیکن اب عین جس وقت یہ سطور حوالہ تسلیم ہو رہی ہیں نگار میں بھی آثارِ رش و اصلاح کے معلوم تو ہو رہے ہیں۔ اللہ انہیں تیا م و ثبات دے۔ — نگار کے پرچے نیاز صاحب کی زندگی کے آخر تک دیکھ لیے اللہ کرے کہ دین کی راہ دل سے اختیار کی ہو۔

۱۹۵۶ء میں نیاز صاحب نے مع نگار ہندوستان چھوڑ کر پاکستان دکر اچی اجا

سایا تھا۔

مولوی صبغت اللہ شہید فرنگی محلی

(متوفی ۱۹۶۳ء)

ان سے کوئی قربت نہ تھی، لیکن محبت و یگانگت کے تعلقات کسی عزیز و قریب سے کم بھی نہ تھے۔ میرے ہم سن ہی ہوں گے یا پھر ایک دو سال چھوٹے۔ فرنگی محلّوں سے ہم لوگوں کے تعلقات یوں بھی عزیزانہ تھے، اور پشتوں سے چلے آتے ہیں، انھوں نے اپنی ذات سے اور زیادہ بڑھالیے۔

مدرسہ نظامیہ کے پڑھے ہوئے باقاعدہ عالم تھے، اور رجعت طر لیت مولانا عبدالباقی فرنگی محلی سے تھی۔ علم سے تو اپنے کام نہ لیا، البتہ خطابت و طلاقت لسانی کو خوب کام میں لائے۔ تقریر کی خوب مشق کرنی تھی، اور تقریر مذہبی اور سیاسی موضوعات پر بڑی جوش کی اور بہترین رنگ کی کر لیا کرتے تھے۔ خصوصاً امیلاذنبوی کی محفلوں میں اور محرم کی مجلسوں میں دور دور سے بلائے جاتے تھے۔ اور بیٹی کے سبھوں نے ان کی خدمت اس نام سے اپنے اوپر لازم کر لی تھی۔ عقائد میں بدعات کی طرف بہت دور چلے گئے تھے۔ آخر عمر میں انھیں احساس ہو گیا تھا اور انہوں نے اصلاح کی طرف توجہ کر لی تھی۔ اور اب حضرت تھانوی کی کتاپیں بجائے طعن و اعتراض کے عقیدت کی نظر سے دیکھنے لگے تھے۔ انتہائی سٹوخ مزاج اور زندہ دل تھے۔ ابھی اس پر کوئی آواز نہ کس دیا، ابھی اس پر کوئی پھبتی کہہ ڈالی مراعات النظیر یا ضلع جلگت کی عادت میری ہی صحبت میں پڑی۔ اور پھر اتنی بڑھی کہ مجھے بار بار روکنا پڑتا تھا۔ حدود کا کوئی لحاظ ہی نہیں رہ گیا تھا۔

شاعر بھی تھے اور آرزو لکھنوی کے شاگرد تھے۔ دوسرے شاعروں سے بھونک جھونک

رہتی تھی۔ ان کے ماموں اور خسر مولوی عظمت اللہ صاحب (شارح فقہ العین) اور میرے
 شفیق اور صاحب علم استاد سینا پور ہائی اسکول میں رہ چکے تھے۔ عربی ٹوٹی پھوٹی جو کچھ بھی آئی
 اور ترجمہ و تفسیر قرآن میں کام آئی وہ انھیں کے طفیل میں آئی۔ شہید صاحب کی بیوی انھیں
 کی صاحبزادی اور میری استادزادی۔ اس رشتے سے میں انھیں اپنی بہن ہی سمجھتا رہا۔ بچپن
 اپنے شہر سے کئی سال پہلے دنیا سے کوچ کر گئیں۔ ان کے بڑے صاحبزادے مولوی محمد ہاشم
 انصاری نے خوشن تقریری باپ سے ورثہ میں پائی۔ ماشا اللہ خوب بولتے ہیں۔ دوسرے
 صاحبزادے حبیب میاں سلمہ مدت ہوئی پاکستان ہجرت کر گئے۔ اور مالی حیثیت سے
 بڑے فارغ البال ہیں۔

شہید صاحب انھیں سے ملنے ڈھا کہ جا رہے تھے کہ کھلتے میں پیام اجل آگیا۔ نیش
 برف میں دبا کر لکھنؤ لائی گئی۔

مجھ سے بڑی ہی محبت کرنے والے تھے۔ اور اس میں وہ سے سجادہ ذکر جانے والے۔
 ایسی محبت کرنے والے نصیب ہی سے نصیب ہوتے ہیں۔

میر نیرنگ

(مستوفی ۱۹۵۲ء)

نام غلام بھیک تھا، تخلص نیرنگ۔ نام کے بجائے شہتِ راسی تخلص کو حاصل رہی، اپنے وطن انبالہ میں سیکاری دکیل تھے۔ اچھی طرح جرح کرنے والے تھے۔ شاعری پر دینداری غالب رہی، شروع میں اقبال کے ساتھیوں میں رہے۔

۱۹۲۶ء میں مدوے کا جلسہ انہوں نے انبالہ میں دھوم دھام سے کرایا۔ مولانا مناظر احسن گیلانی اور خوش بیان حضرات خوب خوب بولے اور سب سے بڑھ کر نمبر عطاء اللہ شاہ بخاری کا رہا۔ بے تکان چار چار گھنٹے بولتے، اور مسلمانوں کا مجمع اس قوتِ تقاری ہی کا تو مارا ہوا ہے۔ کچھ اور ہویا نہ ہو، بس اچھی تقریریں ضرور ہوں، اور اگر یہ ہو گیا تو جلسہ ہر طرح کامیاب رہا۔

تحریکِ خلافت کے زوال و انحطاط کے بنی ڈاکٹر طیف الدین کچلو نے تنظیم کے نام سے ایک آل انڈیا تحریک چلائی، اس برات کے ددھکا کہنا چاہیے کہ نیرنگ صاحب ہی تھے، ملک بھر میں دورہ کیا اور پھر آریہ سماجیوں کی مذہبی تحریک "شدھی" کے جواب میں انہوں نے "تبلیغ" کا بھی حق ادا کر دیا۔ (حضرت مولانا محمد ایاسنس کی جماعت تبلیغی اس کے بہت یحزبی۔ نیرنگ صاحب کی جماعت تبلیغ اس کے علاوہ اور اس سے پیشتر تھی)

۱۹۲۹ء میں جب میں حج کو حاضر ہوا، تو ان سے مدینہ منورہ میں خوب پُر لطف

صحبتیں رہیں۔ اور کچھ ایسا خیال پڑتا ہے کہ واپسی میں جہاز پر بھی ساتھ رہا۔

بہر حال بڑے پر خلوص بزرگ تھے، مسلمانوں کے ہر کام میں پیش پیش، ابھی اس

کام میں آگے۔ ابھی اس کام میں، تحریر کا کام اچھا خاصا انگریزی میں کیا کرتے تھے، آج
 یہ رپورٹ تبار کی اور کل وہ۔ اور شخصیت بھی بڑی دلآویز رکھتے تھے۔ لوگوں نے انھیں
 شیخ البتلعن کہنا شروع کر دیا تھا، اور یہ ایسا بے جا نہ تھا، جب یاد آتے ہیں، تو دل تڑپ
 کر رہ جاتا ہے۔

ڈاکٹر سید ظفر الحسن

(متوفی - ۱۹۴۹ء)

پہلی ملاقات ۱۹۱۱ء میں ہدیٰ - میں لکھنؤ کیننگ کالج میں بی، اے کا طالب علم تھا اور فلسفہ لیے ہوئے تھا۔ خیالات کے لحاظ سے علمی یا ادبی۔ یہ اس وقت علی گڑھ میں فلسفہ میں ایم، اے کر چکے تھے اور شاید اس کے ریسرچ فیلو تھے۔ میں ضلع علی گڑھ میں اپنی ہمیشہ کو ان کے شوہر (ڈاکٹر حاجی محمد سلیم) کے پاس پہنچانے گیا تھا۔ وہاں سے کالج دیکھنے علی گڑھ آیا اور ان سے ملنے کا خیر حاصل کیا۔ اس وقت ان کی بڑی ہی قدر میرے دل میں تھی کہ یہ فلسفہ کے ماہر اور اس میں ایم، اے تھے۔ مذہب کے جدا جدا صدیقی (جو بعد کو جرمی جا کر بی، ایچ ڈی ہوئے) اس وقت علی گڑھ سے ایم، اے کر کے وہیں مقیم تھے۔ پتہ ہوسٹل (کچی بارک) میں انھیں کے ہاں آیا تھا۔

سید صاحب خشک بالکل نہ تھے (جیسا کہ میں ڈر رہا تھا) بڑی محبت سے پیش آئے۔ کھانے پر مجھے بلایا اور خوب مزے دار کھانا کھلایا، گفتگو زیادہ تر فلسفہ اور نفسیات ہی کے مسائل پر رہی۔ سید صاحب اس وقت بھی پورے مسلمان تھے اور پورے مذہبی۔ پھر یہ فلسفہ میں ڈگری لینے جرمی گئے۔ اور جنگ (یعنی یورپ کی پہلی جنگ عظیم) چھڑ جانے سے کئی برس ان کو روہ جانا پڑا۔ علمی ترقیوں کے ساتھ مذہب اور دینداری میں بھی ترقی کرتے رہے۔ واپس آکر اور پی ایچ ڈی کی ڈگری لاکر علی گڑھ ہی میں فلسفہ کے استاد ہو گئے۔ اخیر ۱۹۱۲ء میں خود ایم، اے کرنے علی گڑھ گیا، یہ اس وقت تک یورپ نہیں گئے تھے۔ سپر کو اکثر ان کی خدمت میں حاضر ہوتا۔ لالچ اس کا بھی ہوتا کہ چائے پینے کو ملے گی تازہ، گریڈ مارم گلاب جامنوں کے ساتھ۔

رہنے والے غالباً انبالہ کے تھے اور انبالہ کے مشہور ایڈوکیٹ نیرنگ صاحب کی صاحبزادی ان کے عقید میں تھیں۔ ۱۹۲۰ء کے بعد جب میں مسلم یونیورسٹی کورٹ کے ممبر کی حیثیت سے علی گڑھ جانے لگا، تو ان سے مل کر بڑا اچھا خوش ہوتا۔ مومن دیندار بلکہ مجاہد بن گئے تھے۔ چہرے پر لمبی داڑھی اتنی بڑھالی تھی کہ فلسفی اور ناضل مغربیات ہونے کے بجائے کوئی لٹریٹور مسیحہ معلوم ہوئے۔ اپنے لڑکے کو اقبال کے ملی ترانے یاد کرادیے تھے انھیں وہ خوب کر دکھ کر سنایا کرتا۔ ان کے شاگرد آزاد خیال تو کیا ہوتے۔ دین دہلیت کی خدمت کے جوش سے سرشار نکلتے، اپنے فلسفے کے درس میں اسلامیت کا درس بھی شامل رکھتے۔ انوسنس کہ طبیعت لکھنے پر کچھ زیادہ آمادہ نہ تھی۔ چنانچہ کوئی بڑی تحریری یادگار نہ چھوڑی۔ ایک رسالہ البتہ چھوڑ گئے ہیں۔ بنی اور نبوت، ایسا ہی کچھ نام ہے۔

تنامتر مغربی علوم پڑھ کر بھی مغربیت سے غیر متاثر رہے۔ شیطان کے ناکام رہنے کی ایسی مثالیں کم ہی دیکھنے میں آئی ہیں۔ پاکستان بنتے ہی ادھر ہجرت کر گئے تھے۔ اور جلد ہی رحلت بھی فرما گئے۔ اللہ بال بال مخفرت فرمائے۔

مولانا سید سلیمان ندوی

(متوفی ۱۹۵۳ء)

علامہ شبلی کے جانشین اگر علامہ کی حیثیت سے کوئی ہو سکتے تھے تو وہ علامہ سلیمان ندوی ہی ہو سکتے تھے۔ کیا وسعت نظر تھی، اور کیا نظر میں گہرائی تھی! میں عقیدت مند ادھاتو اسی وقت ہو گیا تھا، جب خود اسکول کے نویں درجہ کا طالب علم تھا۔ اور ان کی بھی طالب علمی ابھی ختم نہیں ہوئی تھی۔ السّٰبِغَةُ ۱۹۰۵ء میں ان کے مقالے جاذب نظر ہونے میں شبلی کے بعد ہی درجہ رکھتے تھے۔ مطالعہ کا اہم ترین شوق ہی نہیں، مطالعہ سے ایضاً عشق تھا۔ اور ان کے ذہنی شغف و انہماک کا حال تو ان سے ملنے ملانے کے بعد ۱۹۰۵ء سے معلوم ہونے لگا!

مجھ سے تعلقات مخلصانہ کیا معنی، عزیزانہ رکھتے تھے، اور ۴۵ سال کی مدت میں تعلقاً اور گہرے ہی ہوتے گئے۔ سید صاحب فراغ تعلیم کے بعد عرصے تک لکھنؤ ہی میں رہے، ندویہ میں پر حیثیت مدرس کے اور میں کالج میں پڑھ رہا تھا۔ ملاقاتیں ہوتی رہتیں۔ خیالات و نظریات میں دینی اختلاف تو کھلا ہوا تھا، اور سیاسی بھی وقتاً فوقتاً ہو جایا کرتا۔ ۱۹۰۵ء سے تین چار برس کا زمانہ کافی مدت کا ہوا۔ طالب علمانہ شوخی اور چھیڑ چھاڑ مجھ میں بھی تھی، ان میں بھی بحثیں کھل کر ہوتیں لیکن کبھی بھی تلخی نہ آنے پائی۔ سید صاحب ۱۹۱۲ء یا ۱۹۱۳ء میں کلکتے چلے گئے، اہللال میں۔ میں وہاں جون ۱۹۱۳ء میں سیاحت پر گیا تو صاحب اہللال کے یہاں انھیں کے اصرار پر ٹھہرا اور اس طرح سید صاحب سے بھی خوب جم کر ملاقات رہی۔ سیر سپاٹا بھی ساتھ رہا۔ اس کے بعد وہ جم کر تو لکھنؤ نہیں رہے، لیکن آمد و رفت بہ کثرت رہتی اور بعض دفعہ ہفتوں کے ہفتے وہ لکھنؤ میں ٹھہر جاتے۔ خط و کتابت میں بھی کوئی لمبا ناغہ نہ ہونے پاتا۔

دارالمصنفین کے قیام نے ہم دونوں کو قریب سے قریب ترکر دیا۔ مولانا عبد الباری ندوی کبھی مزاحا اور کبھی سنجیدگی سے مجھ سے کہا کرتے کہ "جانشین ششجلی یہ سید صاحب کیسے ہو گئے۔ جانشینی کا حق تو ہمیں پہنچتا تھا"۔ سید صاحب خود ناظم تھے۔ در مجھے کبھی نائب صدر بنا کر رکھتے اور کبھی کچھ اور۔ مسلم یونیورسٹی میں کورٹ کے بھی ہم دونوں بھر تھے۔ اور ہندوستانی ایک ڈمی (آباد) کے بھی ہم دونوں۔ میری شادی (جون ۱۹۱۶ء) میں شروع سے آخر تک شریک رہے۔ دلچسپی میں شرکت کے لیے دریا آباد آئے۔ دسمبر ۱۹۱۶ء میں سید صاحب کی اہلیہ ثانیہ دق میں مبتلا ہوئیں، اور سید صاحب انہیں لیے ہوئے مدتوں لکھنؤ رہے، اور کرائے کا مکان لے کر مجھ سے قریب ہی پھڑے۔ میرا قیام اس وقت لکھنؤ میں تھا اور پھر جب سے (۱۹۲۱ء) میرا قیام دریا آباد ہو گیا ادھر سے گزرتے ہوئے سید صاحب ایک سے زائد بار یہاں اترے۔ ایک بار ایسے ہی سفر میں ڈاکٹر ذاکر حسین پرنسپل جامعہ ملیہ کو بھی اپنے ساتھ لائے۔ (یہ وہی ذاکر صاحب ہیں جو آخریں ملکیت ہند کی صدارت پر فائز رہے) کئی سال کے دور الحاد و تشکیک کے بعد جب ۱۹۲۰ء میں میں نئے سرے سے مسلمان ہوا ہوں تو بہت خوش ہونے والوں میں ایک سید صاحب بھی تھے۔ معارف کی ادارت میں بھی ایک مدت تک مجھے ان کی رفاقت و ماتحتی کا شرف حاصل رہا۔ اختلافات بار بار پیش آتے رہے لیکن بد مزگی شاید ایک بار بھی نہیں ہوئی۔ خوش قسمتی سید صاحب کے دوسرے رفیقوں کے نصیب میں نہ آئی۔

تصوف کی طرف لانے اور حضرت تھانویؒ کی بزم تک پہنچانے والا میں نہ تھا۔ اس کا سہرا مولانا عبد الباری ندوی کے سر بندھنا چاہیے تھا۔ لیکن اس راہ میں اپنی بساط کے لائق معین و معاون یہ خاکسار بھی رہا گیا۔ سید صاحب جب مراتب و مدارج صوفیت میں قدم بڑھانے لگے تو ایک عجب تاثر و خشیت کے عالم میں کچھ ایسا سمجھنے لگے، کہ گویا اب تک ان کا سارا وقت ضائع ہی ہوتا رہا۔ اور سیرۃ النبی کی تصنیف و تالیف سے وہ کوئی اور بڑی خدمت دین کی

کر ہی نہ سکے! سید صاحب کی یہ شخصیت مجھ بے علیے کی رائے میں صحیح نہیں، اور میں نے اسی ڈر سے انہیں بیعت ہو جانے کے مشورے پر زور نہیں دیا۔ عام معتقد رہنا اور چیز ہے اور باقاعدہ بیعت ہو جانا اور بیعت ہو جانے پر انسان بالکل پابند ہو جاتا ہے، اور اپنی بڑی سی بڑی علمی تحقیق میں بھی پیر صاحب کا منہ دیکھتے رہنا پڑتا ہے۔ حضرت تھانوی کی نشر الطیب بھی بجائے خود ایک مرتبہ رکھتی ہے، لیکن علمی، تاریخی، تحقیقی معیار سے سیرۃ ابنی اور نشر الطیب میں جو فرق ہے اسے کیسے مٹا دیا جائے۔ ۹۔

صوفی ہو جانے کے بعد ریاضتوں کا درجہ کہیں بڑھ گیا تھا۔ سید صاحب نیند کے ماتے ہمیشہ سے تھے۔ خیال بھی نہیں ہو سکتا تھا کہ یہ کبھی شب بیداری کے پابند ہو سکیں گے، لیکن عشق الہی نے آخر انہیں پورا ہتجد گزار اور شب بیدار بنا کر چھوڑا۔!

ہائے دار المصنفین کے وہ کیا دن تھے اور کیا راتیں! کیسی کیسی علمی اسکیمیں پیش ہوتی رہتیں۔ بنتی تھیں اور بگڑتی تھیں! کیسے کیسے علمی مسئلے زیر بحث ہوتے! — گویا علم کی مملکت تھی اور سلم کی قلمرو! اور ہاں ایک نام اور یاد پڑ گیا۔ مولانا عبدالباری ندوی بھی برسوں اس خیالی پلاؤ کے پکاتے میں ہم لوگوں کے برابر شریک رہے۔ اردو انسائیکلو پیڈیا کی ابتدائی اسکیم اس کا پورا خاکہ، اس کے شعبوں کی تقسیم، عنوانات کی تقسیم در تقسیم، مضمون نگاروں کے نام، ان کے علاوہ کام کا خاکہ۔ یہ ساری تفصیلات پنسل سے لکھی ہوئی دستاویز میں، شاید اب بھی میرے کسی کاغذی ذخیرے میں پڑھی ہوئی مل جائیں! راجہ صاحب محمود آباد کے ایک وعدے نے مدتوں ہم لوگوں کو نشے میں رکھا۔

وفات ۱۹۵۲ء میں کراچی میں ہوئی۔ ہندوستان سے گئے ہوئے چند ہی سال ہوئے تھے۔ آخری زمانہ ہندوستان کا بڑا ہی حسرت ناک تھا۔ دار المصنفین اور ندویہ میں ہر روز نیا نکتہ اور تازہ اتلا سا ایک روز مولانا عالم خواب میں تھے (ذکر عالم بیداری میں) کہ فرشتہ اجل نے آکر پیام موعود سنایا۔ اللہ کیسی کیسی آسانیاں اپنے مخصوص بندوں کے لیے پیدا کر دیتا ہے۔

سالار جنگ ثالث

(متونی - ۱۹۴۶ء)

سالار جنگ اول حیدر آبادی وزیر اعظم کی شہرت سے کون نادانف ہے؟ ایک دنیا ان کی سیاسی سوجھ بوجھ اور حسن تدبیر کا کلمہ پڑھتی ہے۔ سالار جنگ دوم بھی مشاہیر وقت میں سے ہوئے۔ جب ان کا ہرنب کہ دونوں کے تذکرے میرے لیے صرف سنی ہوئی روایتوں کا حکم رکھتے ہیں، میں نے اپنی آنکھ سے صرف سالار جنگ ثالث کو دیکھا ہے۔ یہ غیر شادی شدہ رہے اور اس بنا پر خاندان سالار جنگی کے خاتمہ نہ سبب بنا میرے رکھتے تھے۔ جب میں ان سے ملا ہوں غالباً ۱۹۲۰ء میں تو وہ مدت ہوئی وزارت سے ہٹ چکے تھے، اور اب محض ایک خاندانی رئیس تھے۔ فرانس، دل، روس، خیال، انگریزی گفتگو کے ماہر، انگریزی کتابوں، انگریزی، انگریزی کے شبدائی، انگریزی ادبیات خصوصاً انگریزی افسانے پر ان کی نظر خاصی وسیع تھی۔ میری عزت افزائی کھانے پر بلا کر انھوں نے کی، اور دلچسپ گفتگو کرتے رہے۔ میرے مخلص جد بڈا دوست امین الحسن بسمل موہانی اس وقت ان کی ریاست کے ناظم زمیندار تھے، اور انھیں نے میری رسائی ان تک کرائی تھی۔ لوگ کہتے ہیں کہ کفایت شعاری میں جبر سسی تک پہنچے ہوئے تھے۔ مجھے اس کا تجربہ نہیں ہوا۔ تجربہ جو کچھ ہوا اس کے برعکس ہی ہوا۔ ایک پیش قیمت کلائی کی گھڑی خواہ مخواہ میری نذر کر دی۔ کتب خانہ باپ دادا کے وقت سے جمع کیا ہوا بہت اچھا تھا۔ اور اس میں خود ان کے وقت میں خوب اضافہ ہوتا رہا تھا۔ بڑے بڑے نادر بے بہا نسخے اس میں محفوظ تھے، میں بھی اپنے طرف و استعداد کے مطابق اس نے سفید ہوا۔ ایک آدھ کتاب کی نقل بھی وہاں سے بلا معاوضہ حاصل کی۔ اب سنا ہے کہ گورنمنٹ کے

ڈاکٹر رفیع الدین

(متوفی ۱۹۶۹ء)

پنجاب کے کسی ضلع کے رہنے والے، ایم، اے، بعد میں پی ایچ ڈی ہوئے اور بہت بعد کو ڈگری ڈی لٹ کی حاصل کی۔ بڑے ہی پرجوش و دیندار قسم کے مبلغ و مفکر، ان کا بس پلٹا تو ساری دنیا کو مسلمان کر ڈالنے۔ کم سے کم تبلیغ تو سب ہی کو کرتے رہتے! پہلے کبھی مضمون لکھنا (ڈان کراچی) وغیرہ میں دیکھ لیتا اور جی خوشش ہو جاتا۔ پھر انہوں نے کتابیں لکھنا شروع کر دیں۔ زیادہ تر انگریزی میں۔ اور اقبال اکیڈمی کراچی میں قائم کر کے اس سے ایک سا بھی بھی انگریزی میں نکالنا شروع کر دیا۔ ۱۹۵۵ء میں کراچی میں ملاقات ہوئی اور مل کر جی بڑا خوشش ہوا کہ کسے کم لیکھا آدمی تو ذہنی و دماغی قویٰ میں فرنگیوں کا ہم پلہ موجود ہے۔ اقبال کے بعد سہی، جو اقبال کے کام اور پیام کو دنیا تک پہنچا سکتا اور اقبال ہی کی زبان اور لہجے میں گفتگو کر سکتا ہے۔

بڑا ہی صدمہ اخباروں میں یہ پڑھ کر ہوا کہ مرحوم کراچی میں کہیں رکشا پر چلے جا رہے تھے کہ دفعتاً رکشا اٹا یا لڑا گیا، مرحوم سڑک پر گرے اور دماغ پاشش پاشش ہو گیا۔ اچھے خاصے تندرست اور کام کرنے والے تھے کہ قدرت نے چشم زدن میں یوں موجودے صدمہ کر دیا۔ شرح صدر کے ساتھ تو نہیں، لیکن ایک بھوں کی طرح آخر مشیت کے فیصلے پر صبر کیا۔ کیا شان بے نیازی ہے کہ اپنے بڑے سے بڑے چاہنے والے اور یوں من راسخ کو اس بے تکلفی سے بلا بھیجتے ہیں جس طرح کسی بڑے افران کو!

سارے ہندوستان و پاکستان میں ایک شخص تو ایسا نظر آیا تھا جو علوم و عقیدہ
 کو مسلمان بنا رہا تھا اور اس کا انجام یہ ہوا ہے
 ما پروریم دشمن و مامی کشیم دوست
 کس رارس نہ چون دچراد قنائے ما

تین شفاء الملک

(مستوفی (۱) ۱۹۵۱ء (۲) ۱۹۶۱ء (۳) ۱۹۶۰ء)

تین میں ایک تو میرے حقیقی خالہ زاد بھائی ہی تھے۔ نام حکیم عبدالمحیب دونات
 ۱۹۶۰ء) سب میں مجھ سے ۱۲، ۱۳ سال بڑے لیکن برناد میں ایسے بنے تکلف کہ مجھے
 ہم سن ہوں یا دو ہی چار سال بڑے۔

طب میں حذانت اپنے خسر اور ماموں حکیم عبدالعزیز دریا بادی سے گویا دراشت میں
 پائی، اور ایک پشت اور آگے بڑھے تو مقبولیت دہردلعزیزی اپنے اور میرے نانا حکیم
 مولوی کریم دریا بادی نم لکھنوی (مستوفی ۱۹۵۱ء برودہ) سے۔ انگریزی لکھنے کے کسی اسکول
 میں دو ہی چار درجوں تک پڑھ کر چھوڑ دی۔ اور طب جنوبی ٹولہ سے پڑھنے لگے۔ جنوبی ٹولہ
 کے طبیوں سے ہمارے خاندانی تعلقات نانا صاحب مرحوم کے وقت سے چلے آ رہے تھے۔
 تعلقات بھی کیسے؟ گہرے اور مخلصانہ تعلقات، عزیزوں کے سے۔ ان کے اُستاد حکیم عبدالوجد
 ایک نامور معالج تھے۔ اس کے بعد کاپنور جا کر طب زیادہ محنت اور شوق سے پڑھی، پھر اگر
 جا کر وہاں کے میڈیکل اسکول میں آنکھ کا کام ڈاکٹری طریق پر سیکھا۔ آدمی ذہین اور طبیعت
 دار تھے، طب میں جی لگ گیا۔ دریا بادی میں آ کر کام شروع کیا۔ نام خوب چمکا، میں بھتا تو
 خوشحال گھرانے کا، لیکن اپنے ذاتی خرچ کے لیے بس کچھ واجبی ہی سامتا۔ کتابوں اور اخبار
 کارسیا بچپن سے تھا۔ ان کے لیے دام کہاں سے لاتا، بس ہی حکیم صاحب اس وقت آرٹس
 آجاتے۔ اور اچھی خاصی خریداری میرے لئے کر ڈالتے۔ تھوڑی بہت سرسری نظر خود بھی کتابوں
 پر کر لیتے، اصلادہ میرے ہی کام میں رہتے۔ یہ احسان ان کا بھولنے والا نہیں!

۱۹۱۰ء تھا کہ گرد و نواح میں شہرت حاصل کرنے کے بعد دریا بادی سے لکھنؤ منتقل ہوئے اور رفتہ رفتہ شہر کے نامور طبیبوں میں شمار ہونے لگے۔ آدمی بڑے ملنے ملائے والے تھے، اور بذکرہ سخن۔ علم مجلس میں طاق۔ ہر ملنے والے سے گھل مل جاتے۔ رمیوں اور بڑے حکام سے بھی اپنی آؤ بھانگت کر لیتے۔ نماز روزہ وغیرہ کے پابند تھے۔ روزہ سفر کی حالت میں بھی چھوٹے اور اسلامی رسم و رواج کو بھی سختی سے پکڑے ہوئے تھے۔ اور پھر بھی ہندوؤں سے بھی بڑا خال ملا تھا۔ آخر میں جا کر ج بھی کر آئے تھے، اور تبادلت قرآن پابندی سے کرتے۔ طبی جلسوں میں یہ سب سے پیش پیش رہتے۔ صوبے کی طبی مجلس کے پہلے ممبر ہوئے اور پھر صدر ہو کر رہے۔ متعلقہ کمیٹیوں کے بھی صدر ہوتے رہے۔ آخر میں "شفا الملک" بھی ہو گئے۔ اس وقت یہ اعزاز کی چیز تھی۔ مسیح الملک حکیم اجمل خاں دہلوی کے ہاں بھی خوب رسائی ہو گئی تھی۔

کھانے پینے کے شوقین تھے۔ خوب کھاتے اور خوب کھلاتے۔ اپنے قبے کے غریب غربا کا بڑا خیال رکھتے۔ فرضہ دلوادیتے، کاروبار سے لگوادیتے، نوکری کے لئے بھی سفارش کر دیتے اور کچھ نہ سہی تو کم سے کم اپنے ہاں ہمان تو ضرور ہی رکھتے۔ لکھنؤ میں یہ ضرورتیں کس کو نہیں رہتی۔ یہ سب کے حاجت روا۔ ایک مرجع خلائق تھے۔ فیس کے معاملے میں بڑے ہی بامروت تھے۔ خدا معلوم کتنوں کا علاج مفت ہی کرتے۔ کتب خانہ اچھا خاصا ورثے میں مل گیا تھا۔ قلمی کتا ہیں بعض نادر قسم کی بھی تھیں۔ انھیں ضرورت سے زیادہ عزیز رکھتے۔ نااہل اور ناقدر سے دارتوں نے یہ سارا ذخیرہ ضائع کر دیا اور علم و ادب کو ناقابل تلافی نقصان پہنچا دیا۔ ہزار ہا ماہوار کی آمدنی ہو گئی تھی۔ طب یونانی کے ترقی کے لیے کام سرکاری وغیر سرکاری دونوں طریقوں پر ایسے ایسے کیے تھے، کہ معاصر طبیبوں نے بل کر اور ایک جلسہ کر کے خطاب "محسن طب" کا پیش کیا۔ — انتقال ۱۹۵۱ء میں گویا دعتاً حرکت قلب بند ہو جانے سے ہوا۔

سکرات کی آمد محسوس ہوئی، تو آید کر میر لآ اللہ اکا أنت سبحانک انی کنت من الظالمین

کا درد شروع کر دیا۔ اور اس پر شہب جمعہ میں روح نے جسم سے مفارقت کی۔ بعد غسل لگنے پوسش حالت میں میں نے دیکھا، چہرے پر بڑی رونق، بشارت اور بہار تھی۔ بس یہ لگتا تھا کہ خوب آرام کی نیند سو گئے ہیں۔ نماز جنازہ پہلے لکھنؤ میں ہوئی، دو بارہ دریا بادیوں میں بہت بڑی جماعت کے ساتھ۔

(۲) دوسرے شفاء الملک تھے حکیم حافظ خواجہ شمس الدین احمد (ولد خواجہ قطب الدین احمد، مالک نامی پریس سنخاس، لکھنؤ) سرن میں مجھ سے دو چار برس چھوٹے تھے۔ اور میرے بڑے ہی قدر افزا۔ میری تفسیر قرآن کی مدح و تحسین میں مبالغے کی حد کر دیتے۔ مدرسہ نظامیہ فرنگی محل کے مستند عالم، بڑے زبان آور اور خوش تقریر، علوم منقول و معقول دونوں کے ماہر۔ لکھنؤ کے نامی گرامی طبیب۔ موٹرنشین ہونے کے باوجود، پیدل چلنے کے شدت سے پابند اور کھانے پینے میں انتہائی احتیاط کرنے والے۔ شاید چپاتی اور سادے تورے کے سوا اور کچھ کھلایا ہی نہیں، اور وہ بھی قلیل مقدار میں۔ اور بارہ گھنٹے کے نفل کے بعد مجھے ایک نیا لفظ ان کے لئے گڑھنا پڑا تھا "پرہیز کار" (گ سے نہیں، بلکہ "ک" سے)۔ عربی، فارسی، اور اردو تینوں پر نظر بڑی وسیع، حافظہ بہت اچھا۔ ذہانت بھی کسی سے کم نہیں۔

بیعت فرنگی محل میں مولانا عبد الباقی سے سلسلہ قادریہ میں کی تھی۔ آخر میں ملک دیوبند کی طرف بہت کھینچ آئے تھے اور حاجی شاہ وحی اللہ اشرفی سے غالباً خلافت بھی حاصل ہو گئی تھی۔

لکھنؤ کے خصوصی فن ضلع جگت یا مراعات النیظر کے استاد تھے۔ اخیر میں حلق میں کینسر ہو گیا، پہلے چھوٹے بھائی خواجہ قمر الدین (آنریری مجسٹریٹ) کو ہوا۔ پھر ان کو بھی یہی مرض ہو گیا۔ اللہ کی مشیت و مصلحت میں کس کو غسل، بڑی تکلیف اٹھانی۔ بار بار علاج کے لئے بھیجے گئے۔ ۱۹۴۱ء میں وفات پائی۔

ذاکر، شافل، عابد و ساجد تھے۔ ظرافت و بذلہ سخی میں بھی شفاء الملک حکیم عبد الحمید سے

کم نہ تھے۔

(۳) تیسرے شفاء الملک میرے ملنے والوں میں جھنوائی ٹولے کے ذی علم حکیم عبد اللطیف تھے بشرودع میں فلسفے سے بڑا ذوق تھا، اس لیے "فلسفی" کہلائے۔ مطالعہ علوم کا شوق اخیر تک برقرار رہا، مدتوں طبیہ کالج مسلم یونیورسٹی علی گڑھ کے پرنسپل، پھر دہلی میں بھی اعلیٰ طبی عہدوں پر رہے۔ اخیر کے کئی برس لکھنؤ میں آکر پھر مطب شروع کیا، اور اپنے بڑے بھائی شفاء الملک حکیم عبد المعید کے ساتھ خود بھی اطبائے شہر کے سرخیل ہو گئے۔ مجھ سے کمال محبت رکھتے تھے، میں بھی جب بیمار ہوتا تو حکیم عبد الحمید صاحب کے اور ڈاکٹر عبد العلی صاحب دونوں کے گزر جانے کے بعد اب لکھنؤ آکر انھیں کا علاج شروع کرتا۔ خواہ اس علاج میں کتنی ہی مدت لگ جاتی۔

اوپر لکھ آیا ہوں کہ جھنوائی ٹولے کے طبیبوں اور ہمارے خاندان سے رشتہ چاگت و اختصاص کا دو تین پشتوں سے چلا آ رہا تھا۔ ان حکیم صاحب نے گویا اس کی از سر نو تجدید کی، فیس وغیرہ تو خیر مجھ سے کیلا لیتے، سواری کا کرایہ تک نہ لیتے۔ صبح کا ناشتہ بڑے تکلف سے کرا دیا کرتے۔ ۱۹۷۰ء میں بعارضہ قلب وفات پائی۔

فی بحیثیں جو کچھ بھی ہوں، مجھے طبعی ذوق یونانی ہی حکیموں سے علاج کرانے کا تھا، اور میرے لئے اب ان تینوں کے اٹھ جانے کے ہی طب یونانی لکھنؤ سے گویا رخصت ہی ہو گیا ہے۔ حالانکہ اب بھی لکھنؤ کے موجودہ طبیبوں میں میرے مخلص موجود ہیں۔ اور ان تینوں سے پہلے شفاء الملک حکیم عبد الحمید جھنوائی ٹولوی بھی میرے بڑے کرم فرما تھے۔ ترتیباً ان کا نام سب سے پہلے آنا تھا۔ اور خود اس باب کے عنوان میں شفاء الملکوں کی تعداد ابھی تین کے بجائے چار ہوتی۔

آنکھ چھوٹے

آٹھ چھوٹے

- (۱) مولانا محمد اویس نگر امی -
 (۲) علی میاں -
 (۳، ۴) رئیس احمد و عقیل احمد جعفری -
 (۵) شوکت تھانوی -
 (۶) عبدالرحمان ندوی نگر امی -
 (۷) سراج الحق مچھلی مشہری -
 (۸) انیس احمد عباسی -
-

مولانا محمد اویس نگرانی

(متوفی ۱۹۷۷ء)

نگرام ضلع لکھنؤ متصل رائے بریلی کے رہنے والے، اور ایک مشہور علمی و دینی خاندان کے رکن، اپنے چھوٹوں میں مجھے علمی و دینی حیثیتوں سے بہت ہی عزیز، عرصہ دراز سے ندوہ میں شیخ التفسیر ہیں۔ اور اس سے قبل کئی سال دارالمصنفین میں مولانا سید سلیمان ندوی کی نگرانی میں کام کر چکے ہیں، اور ان سے کچھ لکھنا پڑھنا بھی سیکھ چکے ہیں۔ ندوی ابن ندوی ہیں۔ والد جوار کے ایک ممتاز عالم تھے، اور دادا ان سے بھی بڑے ٹکالی عالم، صاحب تفسیر آیات الاحکام۔ اب یہ اسی چھپی ہوئی تفسیر کی تہذیب و ترتیب از سر نو کر کے چھاپ رہے ہیں ابن قیم کے تفسیری اقوال جا بجا سے انتخاب کر کے اور ترتیب دے کر تفسیر الفہم کے نام سے کئی سال ہوئے شائع کر چکے ہیں۔

میرے مخلص بے تکلف دوستوں میں ہیں۔ اور ان کی دینی و علمی محبت میری ذات سے گزر کر تفسیر ماجدی تک سرایت کر چکی ہے۔ کلام اللہ کو تو چھوڑیے، باقی کلام الناس میں سے کسی کتاب کی مدح اتنی کم ہی ہوئی ہوگی جتنی ان کی زبان سے اس ذرہ بے مقدار کی کتاب کی ہو چکی ہے۔ اگر ان کا اور مولانا عبد البساری ندوی کا بس چلتا، تو شاید دونوں مل کر اس کتاب کو نصاب میں لازم قرار دے دیتے یا اور جو کچھ جی چاہتا، تو وہ بھی گزرتے حسین ظن کے بھی کہتے درجے اور مرتبہ ہوتے ہیں!

علامہ سلیمان ندوی کے درس ستران سے بھی بہت کچھ حاصل کیا ہے۔ زمین طباع شایق علم شروع سے تھے، تقریر کی مشق بھی ابتدا ہی سے تھی۔ معارف میں مضمون خصوصاً دینی تم

کے لکھے ہیں۔ سلجھاؤ اور سلامت اب قلم کے خاص جوہر ہیں۔ دارالمصنفین اور دارالعلوم
 ندوہ کی مجلس انتظامیہ کے رکن ہیں اور دونوں کی رکنیت کے سزاوار ہیں۔ سرکار ہند سے
 ایک علمی پنشن سو ہزار سالانہ کی ان اہل قلم کو ملتی ہے، جنہوں نے عربی زبان یا عربی علوم
 کی قابل لحاظ خدمت کی ہے۔ میرا بس چلنا تو یہ پنشن ان کے نام آنکھ بند کر کے جاری کلا دیتا۔

علی میاں

(پیدائش - ۱۹۱۲ء)

مرحوم نہیں، ماشاء اللہ زندہ سلامت ہیں اور خدا کرے خدمت دین و ملت کے لیے مدتوں اس خاکدان کو زندہ دسر سبز رکھیں۔ سین میں مجھ سے کہیں چھوٹے ہیں، لیکن علم و فضل میں، سنجیدگی و فکر میں، اخلاص میں، اخلاق و تقویٰ میں، عبادت میں، ریاضت میں، خشیت و طاعت میں میرے بڑوں میں شامل ہونے کے قابل۔ رائے بریلی کے بدزادے خاندان کے اور بھی لوگوں سے جس واقف ہوں۔ باپ اور بھائی کا کیا کہنا، دونوں نور علی نور پاک صاف، طاہر و مطہر۔ مٹی (جو تیم کے قابل ہو) اس سے بنے ہوئے۔ دوسرے اعزہ بھی اپنی جگہ قابل قدر و قابل فخر۔۔۔ یہ اُس تاروں کے جھرمٹ کے درمیان آفتاب!

ندوہ اور دیوبند ماشاء اللہ دونوں کے اکابر سے علم دین حاصل کیا، اور اپنے خاندان کے بزرگوں سے (اور انھیں میں مائیں اور داریاں بھی شامل ہیں) اخلاق و روحانیت کا سبق لیا۔ ذکاوت و فطانت کے پتلے پہلے سے تھے، چند سے آفتاب چند سے ماہتاب بن کر رہے۔ انگریزی بھی بعد ضرورت تحصیل کر لی۔ اور عربی ادب و انشاء میں تو ہندوستان اور عالم اسلام میں نام پیدا کر لیا ہے۔ خود اردو شعر و ادب کا اعلیٰ مذاق رکھے ہوئے۔ شامی و مصری محافت پر بھی سیر حاصل نظر کر لی۔ تقریر و حکایت میں ملکہ روانی تحریر سے بھی نا اید۔ میری طرح کاہن اور جام نہیں، ندوے کے سے بڑے دارالعلوم کا انتظام بھی کرتے ہیں، اور سارے ہندوستان کا دورہ الگ۔ ابھی یہاں ابھی وہاں، اور مقالات و تصانیف

ہیں کہ ساتھ ہی ساتھ کھٹا کھٹ نکلتی چلی آ رہی ہیں۔ اردو اور عربی کے علاوہ انگریزی میں بھی بلکہ کسی حد تک ترکی میں بھی — زندگی قابلِ داد بھی، قابلِ رشک بھی!

خود مجھے اپنے معاملہ میں "بخل" یا تواضع بے جا کی شکایت البتہ ہے۔ ایک بار نہیں، شاید دو ایک بار، اور اشارتاً و کنایتاً نہیں۔ منہ پھوڑ کر پوچھا کہ حضرت شاندار مصطلحات تصوف کا مفہوم کچھ تو ہم نیازتوں پر رکھو لیے، اور "تنازل ستہ" کے چہرے سے نقاب زرا تو سر کھلیجے "توجہ باطن" سے قلب کو گرہ مائیے۔ کچھ جواب نہ ملا۔ تجاہل سا کر کے ٹال گئے۔ ایسا تجاہل جو دانستہ تغافل سے کم نہیں!

اتنے کام مختلف قسم کے اپنے سر لے رکھے ہیں، کہ کوئی ان کی مفصل فہرست ہی بنالے تو یہی ایک کمال ہے۔ مختصر یہ کہ سیاسیات ملی، اور کلام، تاریخ اُمت، اور سوانح اکابر اسرار شریعت پر تو خاصا کام کر چکے ہیں، بلکہ مبتدیوں کی حد تک تو عربی ادب و انشا میں بھی۔

میں اپنے وصیت نامے میں لکھے جاتا ہوں کہ میرے وقت موعود کے آجانے پر پہلے سلاش ان ہی کی کی جائے اور اگر یہ مل جائیں تو جتنا زہ پڑھنے کے حق دار ہنرادل ہی ہیں۔ دنیا انھیں مولانا ابوالحسن علی ندوی کہہ کر پکارتی ہے، ہم لوگوں کی زبانوں پر خالی علی میاں ہیں، عزیزوں سے بڑھ کر عزیز۔

۱۰ وصیت پوری ہو کر رہی۔

رئیس احمد وکیل احمد حفی

(متوفی ۱۱/ ۱۹۶۵ء (۲) ۱۹۷۱ء)

یہ کسی فرم کا نام نہیں، محض دو بھائیوں کے نام ہیں۔ رہنے والے سیٹاپور (اودھ) کے تھے۔ نانہال خیر آباد منلع سیٹاپور تھا۔ وطن مشہور نصب خیر آباد ہوا۔ نواسے مشہور شاعر ریاض خیر آبادی کے تھے۔ رئیس احمد چھوٹے بھائی نے ندو سے میں تعلیم پائی۔ بڑے ہونہار تھے۔ ذہین و طباع، علم و عمل دونوں کے شوقین۔ طالب علمی ہی میں بہت کچھ لکھ پڑھ ڈالا، پھر دلی جامو ملیہ میں گئے اور وہیں سے ممبئی منتقل ہو گئے اور اخباری لائن اختیار کرنی۔ علاوہ دوسرے پرچوں کے روزنامہ خلافت میں بھی کئی برس رہے۔ پھر پاکستان بنے ہی پاکستانی ہو گئے۔ علی برادران کے گردیدہ دستبندی۔ محمد علی پڑسیرت محمد علی لکھ ڈالی۔ ادب بڑی بھلی جیسی بھی جو اب تک وہی غنیمت ہے۔ ابھی ندو سے میں تھے اور "سچ" نیا نیا نکالا تھا کہ خواہ مخواہ میرا جادو چل گیا۔ میری عقیدت میں بچارے مبتلا ہو گئے۔ کچھ اعتراضات بھی اپنا نام بدل کر ایک خط میں کیے۔ جواب پاکر کچھ ملاقات کو آئے۔ رفتہ رفتہ مخلص سے مخلص تر ہوتے گئے۔ مجھ کو اپنا ہادی و مفقدا سمجھنے لگے، اور بڑے کام کے نکلے۔ میرا انگریزی ترجمہ قرآن (حواشی تفسیری) تیار ہو گیا تو پبلشر کوئی ہاتھ نہ آتا تھا۔ انہیں بے چارے نے تاج کمپنی (لاہور) سے تعارف کرایا۔ اور معاملات کی منزلیں طے کرائیں۔ ۱۹۵۵ء میں میرا جانا پاکستان ہوا تو ہر طرح فرسش راہ بنے رہے۔ بچھے جاتے تھے، اپنی دالی پوری کوشش میرے منتقل قیام پاکستان کی کڑوا لی کچھ دن بعد خود لاہور سے کراچی منتقل ہو گئے۔

مجھ سے چھپ چھپا کر خدا معلوم کتنے نادول اور افسانے لکھ ڈالے، کچھ کتابیں تاریخ پر

بھی شاید لکھ گئے۔ کلام بہت ہی تیز اور کم سے کم وقت میں کر ڈالنے کے عادی ہو گئے تھے۔ اسلئے قدر ناموشگافی و تحقیق کے بجائے سطحیت اور سرسری پن پیدا ہو گیا۔ ایک کتاب دید و شنید کے نام سے ہے۔ جس میں میرا ذکر بڑے مبالغے کے ساتھ کیا ہے۔ اس درجے کے مخلص بن قسمت ہی سے ہاتھ آتے ہیں۔ میں جب ان کی مسلسل پیہم عنایتوں کا خیال کرتا ہوں تو کٹ کٹ کر رہ جاتا ہوں۔ صحت بہت خراب رہنے لگی تھی۔ اس لئے کہنا چاہیے کہ بہت قبل از وقت دنیا سے رخصت ہو گئے۔ اپنی ماں کے بڑے ہی مطیع اور لاڈلے تھے۔ اللہ بال مغفرت فرمائے۔

عقیل احمد جعفری بڑے بھائی کا نام تھا۔ عقیل شاعر تھے اور شاعر بھی شاعر اسلام۔ جوش ملیح آبادی کے لحدانہ ہنوارات کا جواب ترکی بہ ترکی دیتے تھے۔ ۵۱ جوابات کا ایک رسالہ جوش و ہوش کے نام سے چھپ بھی گیا۔ آدمی زیادہ پڑھے لکھے نہ تھے، لیکن کڑھے خوب تھے، جب تک خیر آباد میں رہے عزت کے ساتھ قصبے کی میونسپلٹی کے چیرمین رہے آخر میں پاکستان چلے گئے اور کراچی میں کسی سرکاری محکمے سے متعلق ہو گئے۔ میرے ساتھ اعلیٰ اور تعلق قلب میں رئیس مرحوم سے کم نہ تھے۔ رئیس کے کچھ دن بعد خود بھی وفات پانگے۔ اللہ محبت کی پوری جزائے خیر دے۔ دونوں کی والدہ خاصی پڑھی لکھی اور حکمت مذہبی قسم کی تھیں دونوں کو خوب تربیت سے لگایا تھا۔

شوکت تھانوی

(ستونی ۱۹۶۲ء)

اردو نثر میں ظرافت یا مزاحیہ ادب کی بنیاد تو اودھ پینچ (۱۷۷۷ء) نے ڈالی اور اس نے اسے خوب پھیلا یا۔ کوئی ۲۰، ۲۲ سال کی مدت تک منشی سجاد حسین کا کوردی بولوں تو آدمی ہندب، شائستہ و نستعلیق تھے۔ لیکن صحافت کے حمام میں داخل ہو کر وہ گویا ننگے ہو جانے پھکر کی نوبت تک تو خیر نہ پہنچنے پاتی، لیکن ادر حیشیوں سے سطح بالکل پست ادر عامیانه ہو کر رہتی۔ اور ان کی ظرافت ادر بھانڈوں کی بولی بھٹولی میں کوئی فرق ہی نہ رہ جاتا، آج اسے منہ چڑھا دیا، کل اس پر ٹوٹو بول دیا، پرسوں اس کے چٹکی لے لی۔ بکوٹا بھر لیا، کہیں اس کے چٹن پر بھتی ہے کہیں اس کے نسب پر نضحیک، اور فلاں کی شکل و صورت، قدر و قامت ادر جلد کے رنگ کو چونچ دکھا دی! — بسویں صدی کے پہلے دے بے میں میر معفوظ علی بدایونی (علیگ) ایسے پیدا ہوئے جسوں نے اس رنگ کے بجائے ہندب، شہر لہانہ ادر شائستہ ظرافت کی طرح ڈالی۔ پھر دلایت علی، بمسوق (علیگ) اسے لے اڑے، مگر زیادہ تر انگریزی میں، پھر اور لوگ بھی پیدا ہوئے، خصوصاً علی گڑھ کے رشید صدیقی، لیکن ظرافت میں سب سے زیادہ جس نے نام کیا ادر جس نے خوب ہی ہنسیا، خوب ہی گد گدایا، ٹھٹھے لگوادیے اس کا نام شوکت تھانوی ہے۔ نام اصلی تو محمد عمر تھا، لیکن اسے اب کون جانتا ہے — شوکت تھانوی ابتدا ادر اخبار نویس تھے۔ پہلے متعدد اخباروں میں کام کیا اور پھر اپنا اخبار نکالا، ادر نام جب خوب پھیل یا تو پاکستان چلے گئے ادر لاہور کو اپنا مسکن بنا لیا۔ بہت زیادہ لکھا ادر اس سے بڑھ کر ریڈیو میں کام کیا۔ کوئی درد سرا ہوتا تو بول جاتا، اس کی ذہانت ادر شوخی کا دلزلہ کل جاتا

ادب و شرافت کے سوتے خشک ہو جاتے۔ لیکن شوکت کی ظرافت بے پناہ اور اٹھتا تھا، تھی اس لکھتے اور بولتے کہ دوسرے ذنگ رہ جاتے۔ اور اس پر کہاں یہ کہ بڑی فیاضی سے دوسروں کو لکھ لکھ کر دے دیتے! اور شاید ایسی باتیں جو خود کہنا اپنی شرافت، وضع داری کے خلاف سمجھتے، دوسروں کی زبان سے کہلا دیتے۔ واللہ اعلم۔

خدا معلوم اس کم سواد پر اتنے مہربان کیسے ہو گئے تھے، خط تو خیر پھر خط ہیں، اپنی پبلک تحریروں میں ذکر خیر کثرت سے کر گئے ہیں اور ایک مقالہ ”مدظلہ“ کے نام سے شاید اس کم نام پر لکھ گئے ہیں۔

لاہور جا کر بظاہر بڑے چین سے تھے۔ ایک دوسری شادی کی اور بڑے عیش کے ساتھ خوش و خرم بسر کر رہے تھے کہ کینسر کے مرض میں مبتلا ہوئے اور مرض کے شدید و اسشد مرحلے مہینوں طے کرتے رہے۔ آخر کا زمانہ بڑا ہی حسرت انگیز گزرا۔ صدق میں ایک آدھ بار نوٹ بھی اس عنوان سے لکھنا پڑا ”ہنسوڑ کے آنسو“ ہنسی کی افراط کا کفارہ یقیناً اس آہ و بکا نے کر دیا ہوگا۔ اور اللہ کی ستاری نے اس بندے کی عبدیت کی لاج رکھ لی ہوگی۔

عبد الرحمن ندوی نگرہی

(متوفی ۱۹۲۶ء)

معصوم، مذہبی اصطلاح میں نہیں، بلکہ اردو کے عام محاورے میں، اپنی زندگی میں صرف تین ہی دیکھنے میں آئے۔ یعنی ایسے سلیم الفطرت اور اس درجہ نیک و صالح کہ گویا دانستہ معصیت ان کے پاس پھٹکنے بھی نہیں پائی۔ ان تین میں ایک تو خود میری ہمیشہ مرحومہ تھیں۔ دوسرے ڈاکٹر سید عبد العلی مرحوم تھے، اور تیسرے ہی جلد رحمتِ ندوی مرحوم تھے۔

ضلع لکھنؤ کے قصبہ نگرہم میں ایک صالح خاندان میں پیدا ہوئے۔ علم ظاہری و باطنی گویا درٹے میں ملا۔ لڑکپن ہی سے ذہین، مشائخ علم، ذکی، سلیم الفطرت، صالح، ہونہار تھے۔ ندوے میں پڑھنے لکھنے آئے۔ خوب حج لگا کر شوق سے پڑھا اور لکھنؤ جن صحبتوں کے لیے بدنام ہے۔ اس نوعمری میں بھی بچے رہے۔ اس کم سنی کے زمانے میں لکھنؤ کی قیصر باغ بارہ دری میں مسلمانوں کے کسی مسئلے پر پبلک میٹنگ تھی۔ میں نے دیکھا کہ اس بھرے مجمع میں ندوے کا یہ لڑکا خوب بے جھجک اور رداں تقریر کر رہا ہے۔ اسی وقت سے یہ میری نظر پر چڑھ گئے۔ جلدی جلدی پڑھ لکھ کر نابریغ ہوئے۔ ندوی عالم کہلائے اور علم سے بڑھ کر اخلاق، ایمان میں ممتاز ہوئے۔ غصہ کرنا تو جیسے جانتے ہی نہ تھے۔ ایک ایک سے تواضع، انکسار، شفقت سے پیش آتے۔ ہر چھوٹے بڑے کے آگے بچھے جاتے۔ قرآن مجید سے خاص شفقت تھا۔ حدیث پر بھی نظر اچھی خاصی تھی۔ عربی زبان میں بے تکلف لکھے اور بولنے دونوں پر تیار تھے۔

ندوے سے فارغ ہو کر سرائے میر (اعظم گڑھ) کے مدرسۃ الاصلاح میں چلے گئے یہاں فاضل عمر مولانا حمید الدین فراہی صاحب نظم القرآن سے استفادہ کا خوب موقع مل گیا جو قرآنیات کے ماہر خصوصی تھے۔ یہ زمانہ غالباً ۱۹۱۵ء تا ۱۹۲۰ء کا تھا۔

اسی اثنا میں ملک میں خلافت و ترک موالات کی تحریک بڑے زوروں سے چلی، مدرسے پر مدرسے سے بند ہونے لگے۔ نئے نئے پرچے اور اخبار جاری ہونے لگے مولانا ابوالکلام نے ۱۹۲۰ء میں ایک اخبار پیام کے نام سے نکالنا چاہا اور اس کے لئے نگرانی مرحوم کو اپنے ساتھ کھلتے لے گئے۔ نگرانی اس کے لیے بہت موزوں ثابت ہوئے۔ خلافت کے ہنگامہ رستخیز میں پریس تک کا قائم رہ جانا ناممکن تھا۔ پرچہ بند ہوا اور مولانا ابوالکلام کی طرح یہ نگرانی بھی اسپر قید فرنگ ہوئے، اور اس درمیان میں طرح طرح کی مصیبتیں بخندہ پشانی جھیلے۔ کبھی کبھی ایسا بھی ہوا کہ ایک ہنسی، دو دو تین تین دقت فاقے سے گزر گئے! اور اس سے کم درجے کے اتفاق تو بار بار پیش آئے۔ مجال کیا جو کبھی جسین ہمت و استقلال پر شکن آجائے۔

قید سے چھوٹے (شروع ۱۹۲۲ء میں) تو اپنے پرانے دارالعلوم ندوے میں مدرس ہو کر آئے۔ استادوں میں سب سے چھوٹے تھے، قد کے لحاظ سے بھی اور عمر کے لحاظ سے بھی، لیکن چند ہی روز میں بڑے بھی انھیں اپنا بڑا ماننے لگے۔ علم و فضل صلاح و تعوی، تواضع و سکنت، ایثار ہر لحاظ سے مستحق بھی اسی کے تھے۔ ہر وقت خندہ رو رہتے ہر ایک کی خدمت کر کے خوش ہوتے، اپنے ندوی ہونے پر فخر کرتے، اور اس سے زیادہ خود ندوہ اُن پر فخر کرتا۔ اتنا بے لوث، اتنا بے شہ، دنیوی آلودگیوں سے اتنا بلند و برتر، نمونہ انسانیت کتر ہی دیکھنے میں آیا ہے۔ بے ہمد و باہمد کی علی تفسیر!

ندوے میں شاید پچاس روپے کا مشاہرہ پارہے تھے۔ اور خاص خاص حلقوں میں معروفت و متعارف ہو چکے تھے، کہ ڈھاکہ یونیورسٹی سے ایک مانگ چار سو ماہوار کے مشاہرے

کی آئی۔ کوئی دوسرا ہوتا تو نام سننے ہی ٹوٹ پڑتا۔ اور درخواست پر درخواست پہنچنے اور سفارش پر سفارش اٹھوانے لگتا، یہ حضرت خیر ہی نہ ہوئے، چپکے سے انکار کر دیا۔ اور پھر جیسے یہ کوئی واقعہ تابن ذکر بھی نہیں، اس کا تذکرہ تک، اپنے دوستوں رفیقوں سے نہ کیا! — ایسی بے نفسی کی مثالیں بیسویں صدی میں تو شاید نادر ہی ہیں۔

آخر ۱۹۲۶ء میں خضر المامک صاحب، غازی کا کوڑی، امامک الہی اقرہ پریس کے منوشے سے بڑے پایا کر لکھنؤ سے ایک ہفتہ دار اصلاحی پرچہ نیم سیاسی، نیم مذہبی سچ کے نام سے سلیس زبان میں اور عام فہم انداز بیان سے بجلا جائے۔ پرچہ شروع ۱۹۲۵ء سے جاری ہوا، اس کے ایڈیٹر تین قرار پائے۔ ایک خود خضر المامک، دوسرے میں، تیسرے ہی مولانا عبدالرحمن نگر امی۔ معنون ہم تینوں لکھتے، مذہبی عنوانات پر زیادہ تر نگر امی مرحوم ہی دست نہ اٹھاتے اور لکھنے کا حق ادا کر دیتے۔ بولنے بھی خوب سنتے، وعظ سادہ ہوتا مگر مؤثر اچھا از دل خیر و بڑا بڑا سما صدق۔ تکلف و آوڑ د کے ہر اہتمام سے پاک۔ ۱۹۲۵ء میں ایک بار دریا باد بھی اسی وعظ گوئی کے سلسلہ میں آئے اور اپنے بیان سے اچھا اثر چھوڑ گئے۔ لکھنؤ میں عاتاق میں کثرت سے ہوا کرتی، اور دینی، سیاسی، اخلاقی مباحث پر گفتگو میں گھنٹوں جاری رہتی تھیں۔ آہ وہ اخلاص کی پر لطف گھڑیاں! — مولوی عبدالرزاق خاں ندوی ملیح آبادی جو بعد کو لکھتے جا کر اور بہت نکال کر کچھ سے کچھ ہو گئے اور بجائے ”مولانا“ اور ”ندوی“ کے صرف ملیح آبادی رہ گئے تھے۔ وہ بھی اس وقت کی صحبتوں کے شریک خاص تھے، اور اُس وقت تک بڑے مہذب، متین و شائستہ تھے۔

شروع ۱۹۲۶ء میں نگر امی کچھ معمولی سے بیمار ہوئے اور اپنے ایک عزیز کے پاس جو طبیب بھی تھے، بہرا پچ چلے گئے۔ بیماری کو کئی ہفتے گزر گئے۔ اس پر بھی کسی خط سے کوئی خاص اہمیت نہ سمجھی گئی۔ بس یہی معلوم ہوتا رہا کہ ٹانگ میں درد ہے اور مساز کھڑے ہو کر پڑھنے سے معذور رہی ہے۔ ۶ مارچ کی صبح ہی کو نماز فجر کا سنا نام پھیرا، تو

مہاجر شہ اہل کو حاضر پایا۔ ماں کی گود میں لیٹ گئے اور آنکھیں ہمیشہ کے لئے بند کر لیں۔ ۵
مر گئے کہ زبداں بہ دعا آرزو کنند!

اتفاق سے اسی دن مرکزی خلافت کمیٹی کے جلسے میں شرکت کے لیے لکھنؤ آئے تھے۔
دہلی جا رہا تھا لکھنؤ خاتون منزل پہنچا، تو ظفر الملک نے یہ خبر سنائی۔ ایک بیک خبر سن کر
بجلی سا گر پڑی! انا اللہ ثم انا اللہ۔

معلوم ہوا کہ نعش اسی وقت بہرا پچ سے نگرام کے لیے لکھنؤ سے گزرے گی۔
اسٹیشن گیا، نعش لاری سے جا چکی تھی۔ اس ریل پر محض عورتوں کا لٹا ہوا تافلہ سوار
تھا۔ غسل میت، دارالعلوم ندوہ کے شیخ الحدیث، اور شیخ وقت، مفتی حیدر حسین
خان ٹونکی مرحوم نے اپنے ہاتھ سے دیا۔ کچھ روز بعد خاص اسی مقصد سے سفر کر کے
نگرام گیا، اور قبر پر جا کر ناسخ پڑھا، کچی تربت پر عجب بہار پائی! — ظاہر کی آنکھیں
بہت روئیں، دل کے کانوں نے بہت کچھ سنا۔

عمر کل ۲۷ سال کی پائی۔ پیدائش ۱۸۹۹ء کی تھی۔ مجھ سے سات سال چھوٹے
تھے۔ ایک لڑکی چھوڑ گئے تھے، بڑی پیاری بچی تھی۔ سببانی ہو کر شادی سے قبل
وہ بھی گزر گئی۔

تقدیر اور تکوینی حالات پر کس کا زور چلا ہے۔ مرحوم کی وفات کے کوئی
پانچویں سال مرحوم کی بیوہ کا عقد ثانی اس نامہ سیاہ کے ساتھ اکتوبر ۱۹۳۱ء
میں ہوا۔ بناہ نہ ہو سکا اور چند ہی ماہ بعد نوبت طلاق کی آگئی۔ قدرت
کے عجیب کارخانے ہیں۔ کوئی عمل کیسی ہی نیک نیتی اور ہمدردی کے جذبے
سے کیا جائے، حالات تکوینی اُسے کچھ سے کچھ بنا دیتے ہیں۔ اور کہاں سے کہاں
پہنچا دیتے ہیں، اور پھر قصور کسی متعین فرد پر عائد کرتے نہیں بنتا۔ طلاق کے کوئی
۱۰ سال بعد جولائی ۱۹۴۱ء میں وہ مرحومہ بھی سفر آخرت اختیار کر گئیں۔ اللہ سے

امیہ لکھتے ہوں کہ طلاق و افتراق کے باوجود بھی مرحومہ مجھ سے ناخوشش اور فریادی
 نہیں گئیں۔

مرحوم کا ایک مختصر لیکن دلچسپ و کارآمد رسالہ محمد نامی ہے، اُسے میں نے اپنی
 اردو تفسیر القرآن کی طبع اول میں، سورہ آل عمران کے آخر میں بطور ضمیمہ شامل کر لیا تھا۔
 مرحوم کے اور مضامین و مقالات کا مجموعہ بھی اگر مرتب ہو کر شائع ہو جائے تو گو مؤصنف
 اب نظر ثانی اور ترمیم و اصلاح کے لیے زندہ نہیں پھر بھی نفع سے خالی نہ ہوگا۔

مولوی سراج الحق مچھلی شہری

(مترنی۔ ۱۹۶۶ء)

ان سے ملاقات ۱۹۳۱ء یا ۱۹۳۲ء میں حضرت تھانویؒ کی خانقاہ امدادیہ میں ہوئی۔ یہ خانقاہ ہی میں مقیم تھے، اور مولانا نے ان کو ترمیمیت کے لیے اپنے ایک خلیفہ اجل مولوی محمد علی صاحب اُستاد انٹر کالج الہ آباد کے سپرد کر دیا تھا۔ یہ خود بھی سرینہ ایدہ اسی درسگاہ میں مدرس بنے۔ خود بھی پڑھے لکھے تھے۔ ایک ذی استعداد مولوی، انگریزی داں بھی تھے۔ خانقاہ نشینوں کی تنگ نظری سے ان کا دل اُچاٹ ہو چکا تھا۔ میری صحبت بہت ہی غنیمت معلوم ہوئی۔ شاعر اس وقت بھی تھے، اور بڑے شوخ مزاج تھے۔ اقبال کے شیدائیوں میں تھے۔ اقبال کا نام بھی دوسرے خانقاہ نشین نہیں برداشت کر سکتے تھے۔ یہ سنا تھا بھون کے کئی ہفتوں کے قیام میں الگ مکان لے کر رہتا۔ اچھے خاصے گنجائشی اور آرام دہ مکان حیرت، انگلنڈ سے کرائے پر میں جایا کرتے۔ ان سے میرا دل کھل گیا تھا۔ گھنٹوں بات چیت پر قسم کی ہوا کرتی۔ انھیں نے بار بار کہا کہ مجھے اس پر آمادہ کیا کہ میں انگریزی ترجمہ قرآن مجید کا کارڈ الیوں کہا کرتے کہ کچھ ہرج نہیں، اگر محمد علی لاہوری کا انگریزی ترجمہ قرآن سنا کر رکھ کر اس میں جا بجا ترمیم و تفسیر کر دیکھئے۔ اہل سنت کی طرف سے ایک ترجمہ تو انگریزی میں آجائے۔ اور بار بار کہنے کا یہ اثر ہوا کہ میں پہلے نیم راضی اور کچھ عرصے کے بعد پوری طرح آمادہ ہو گیا۔ یہ خدمت چاہے وہ جس بے ٹھکنے پن سے بن پڑی ہو، اگر اس کا کچھ اجر ہو گا، تو انھیں یہ حیثیت محرک اس کا حصہ ضرور ملے گا۔

خانہ بھون کے بعد الہ آباد میں ان سے بار بار ملاقاتیں رہیں، لکھنؤ میں بھی ہوئیں۔

اور مراسلت بھی قائم رہی۔ یہ برابر علمی، عملی، دینی و روحانی ترقیاں کرتے گئے۔ اور آخر میں حضرت شاہ ولی اللہ صاحب کے خصوصی مقربین میں ہو گئے۔ ذہین، فطین، مجتہد، ہمیشہ سے تھے۔ اب علم دین پورا حاصل کر لیا۔ انگریزی میں بھی خوب بخوبی سمجھ گئے۔ خوب خوب شعران کے دماغ سے دھل دھل کر نکلتے گئے، اور تہذیب و محفلت میں شعر بڑے پایہ کے کہنے لگے۔

فرقہ شنیدہ کار د کرتے کرتے، شاید حدود ست ہزار ذکر کر گئے، اور غلو و انزاق کے حدود میں داخل ہو گئے۔ ماشاء اللہ زندہ سلامت ہیں، اور اب اردو میں مستقل دینی چیزیں نشر میں برابر لکھتے رہتے ہیں، اور شعر گوئی کا مذاق بھی ترقی پزیر ہے۔ حضرت شاہ ولی اللہ رحمہ اللہ حضرت تھانوی کی جماعت میں بڑا مرتبہ رکھتے ہیں۔

۱۔ اس کتاب کی اشاعت سے قبل مولانا کی وفات کے بعد ۱۹۶۷ء میں
یہ دنیا سے رخصت ہو گئے۔

انیس احمد عباسی

(مستوفی - ۱۹۶۶ء)

کسی زمانے میں مجھ سے چھوٹے تھے اور مجھ سے کچھ بڑھا لکھا بھی تھا۔ اسکول میں پڑتے تھے تو اپنے ترجمے و خبرہ کی مشقیں دکھایا کرتے تھے! — اب موت سے لکھنے والے برابر کی ٹکڑے کے ہیں اور ایک چھوٹے موٹے معاصر ہیں، ایک روز نامے کے بھی دگوں بچا رہے نام ہی سا ہے، کے ایڈیٹر۔

پرچہ کی پالیسی جو کچھ بھی کر دی ہے۔ ذاتی طور پر مرعبان مریخ، مصلح کل، نیک مزاج ہی تھے، اب بھی ہیں۔ نرم دلی شاید سب کے تقاضے سے اس اور پیدا ہو گئی ہے۔ غریب ناداروں کے ساتھ سلوک و امداد کی عادت اب کچھ بڑھ ہی گئی ہے — خود بھی جو کچھ بن پڑتا ہے۔ دیتے رہتے ہیں اور اس سے کہیں بڑھ کر دلو اتے رہتے ہیں۔ باوجود اتنے کہہ نیشن اخبار نویس ہونے کے نعرے لگانے کے فن سے کورے ہیں اور شیشلم کا "فلک شگاف" نعرہ اگر لگا سکتے تو آج وزیروں، نائب وزیروں میں نہ سہی تو کم سے کم راجیہ سبھا کے ممبر تو ضرور نامزد ہو گئے ہوتے، یہ بھی نہ سہی تو فلاں سوشلسٹ پارٹی یا فلاں کمیونسٹ پارٹی کے لیڈر ضرور ہی ہوتے!

غریب سے بڑھے، غریبوں کو بھیلے نہیں، انھیں مانتے ہیں، جانتے ہیں، پہچانتے ہیں۔ چھوٹے سے بڑھے ہیں۔ اپنا وقت بھولے نہیں، چھوٹوں کو بڑھانا جانتے ہیں، شرافت کی یہی پہچان ہے۔ کاکو ری کا عباسی خاندان یوں ہی نسبتاً کسی سے ہیشا نہیں۔

جنگ عظیم ۱۹۳۹-۴۵ء کے زمانے میں "ہفتہ جنگ" اپنے اخبار میں محنت و توجہ

سے لکھتے رہے۔ جذبات و "انہیسات" سے زیادہ نظر و افعات و حقائق پر رکھے ہوئے تھے اور اپنے انگریزی روزنامے "اسٹینڈین" وغیرہ کے تبصرے پڑھنے کا اور خریدار ہزاروں کی تعداد میں نہ پیدا کر سکے، لیکن مٹھی بھر سنجیدہ خریداروں کے سامنے بنک نام اور کھرے رہے۔ لکھنؤ اور جوار لکھنؤ کے سٹریٹ گھرانوں کی گھر بٹو خیریں بھی اپنے اخبار میں خوب دے دیا کرتے ہیں، آج فلاں کے ہاں شادی ہوئی، آج فلاں کے ہاں غمی۔ اس کا سیوم ہوا، اس کا ویسہ۔ ایک کے ہاں ختنہ ہوا، دوسرے کے ہاں عینقتہ۔ اس سے اخبار میں جہل پہل خوب پیدا ہو جاتی ہے۔ اور اس کی قدر کوئی لکھنؤ اور جوار لکھنؤ والوں کے دلوں سے بڑھ چھ جنھیں باہر رہنا پڑتا ہے۔ سید جالب مرحوم کی رنگارنگ صحافت کی یاد آ کر قائم ہے تو انھیں شاگرد رشید کے دم تلم سے۔

پرانی ہندویہ کے لغت کا ایک بچا کچھ لفظ "دفع داری" اب تک چلا آتا ہے، اُسے یہ عملاً بھی بنا بے چلے آتے ہیں جنھیں اسب، مروت، انھیں تینوں کے ڈانڈے اسی دفع داری سے لے ہوئے ہیں۔

جوانی کے زمانے میں کچھ دنوں اپنے پرائیوٹ سکریٹری کا کام بھی انھیں سے لیا تھا چنانچہ ۱۹۱۴ء میں جب اپنی شادی ہوئی تو اس کا مفصل شمارہ انگریزی اخباروں میں انھیں سے شائع کرایا تھا۔ مولانا محمد علی اس وقت نظر بند تھے چھندہ دارہ میں انھیں خبر اسی اجنباری شمار سے ہوئی تھی۔

۱۹۱۹ء کا غالباً اگست تھا جب نظر الملک علی کے پبے اور ان کی محنت سے ایک ہفتہ دار چھپری میری نگرانی میں حقیقت کے نام سے نکلا۔ یہ نام میرا ہی تجویز کیا ہوا تھا۔ خود میں اس میں لکھنے لکھانے کا کام اچھا خاصا کرتا تھا۔ مولانا ابوالکلام وغیرہ بھی اس کے قدر دانوں میں ہو گئے۔ رشتہ رشتہ ہم دونوں کے راستے الگ ہوتے گئے چند ہی عرصے بعد میں نے اپنا تعلق اس سے قطع کر لیا۔

اکثر اردو ایڈیٹروں کی طرح یہ بھی پڑتے کم ہیں۔ لکھتے زیادہ ہیں۔ لکھتے لکھتے اور ایک عمر کی مشافی سے قلم ہیں ایک طرح کی جلا، روانی اور شگفتگی پیدا ہو گئی ہے۔ کاسٹلر مسلم لیگ کے حق میں بھی ان کا قلم انسان کو کرنا سیکھ لے ایسے نغمہ نواز است کو چھوڑ کر مناسبت پر چلنے لگا۔ یہ بطور ایک حُزب کے اور دوست کے بڑے قابل قدر ہیں۔ رشتہ رافت مونس راجی کے پتلا!

نمازی اپنی کی، تو میری ایک قریبی رشتے کی سانی کے ساتھ، اس وقت سے باضابطہ وہ میرے عزیز بھی ہو گئے ہیں۔ میری ذرا سے محبت اور بزرگی داشت کے علاوہ میرے فراندان والوں کے ساتھ بھی کچھ ایسا ہی برتاؤ رکھے ہیں۔ اور میرے بھائی مرزوم ڈپٹی جمنڈیہ کے ساتھ تو علیٰ الخند ہیں۔

انبار کی زندگی غصے و راز سے برائے تمام ہی چلی آتی تھی۔ اور عمر خود بھی تیرہ وہ طیل ہے اور جوان دہو ہمارا دانا و فرقت کا کورومی کی مرگ ناگہاں سے قدر تو بہت زیادہ متاثر ہوئے ہیں۔

۱۰ افسوس اس کتاب کی اشاعت سے قبل مولانا کی زندگی میں انتقال کر گئے۔